

مقالات شبلی

جلد اول

www.KitaboSunnat.com

علامہ شبلی نعمانیؒ

دارالمصنفین شبلی اکیڈمی پوسٹ باکس نمبر ۱۹ - ۱ اعظم گڑھ (ہند) ۲۰۶۰۰۱

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

مقالات شبلی

جلداول (مذہبی)

مولانا شبلی نعمانیؒ کے تمام مذہبی مضامین کا مجموعہ جن کو
مختلف رسالوں اور اخباروں سے یکجا کیا گیا ہے۔

دارالمصنفین، شبلی اکیڈمی، اعظم گڑھ (ہند) ۲۰۶۰۰۱

جلد حقوق محفوظ
سلسلہ دارالمنصفین نمبر: ۲۸

مقالات شبلی حصہ اول

علامہ شبلی نعمانی

۲۲۶

۱۹۹۹ء

معارف پریس، شبلی اکیڈمی، اعظم گڑھ (ہند)
دارالمنصفین، شبلی اکیڈمی، اعظم گڑھ (ہند)

کتاب :

مصنف :

صفحات :

جدید ادیشن :

مطبع :

ناشر :

قیمت :

باہتمام



عبد المنان بلالی



فہرست مضامین مقالات شبلی جلد اول (مذہبی)

صفحہ	مضمون
۳-۲	دیباچہ
۲۳-۱	تاریخ ترتیب قرآن
۱۰	اختلاف مصاحف اور قرأت
۳۳-۲۵	علوم القرآن
۳۶-۳۳	اعجاز قرآن
۳۳-۲۸	قرآن مجید میں خدا نے قسمیں کیوں کھائیں؟
۶۳-۳۵	قضا و قدر اور قرآن مجید
۶۴-۶۳	یورپ اور قرآن کے عدیم الصحتہ ہونے کا دعویٰ
۶۶	قرآن مجید کی تدوین کی کیفیت
۶۰	تحریر و کتابت
۶۸-۶۳	مسائل فقہیہ پر زمانہ کی ضرورتوں کا اثر
۹۹-۶۹	وقف اولاد
۹۳	فقہ میں وقف اولاد
۹۲	مفتی بہ قاضی ابو یوسف اور امام محمد کی رائے ہے
۹۶	پروی کو فصل کے شبسات کا جواب

صفحہ	مضمون
۱۱۵-۱۰۰	پردہ اور اسلام
۱۵۵-۱۱۶	الاسلام
۱۱۷	رسالہ "اسلام" کا ترجمہ
۱۲۲	پہلی فصل محمد صلی اللہ علیہ وسلم کی سچائی
۱۳۳	عربوں کی صلح پسندی اور بے تعصبی
۱۳۶	دولت فرانس اور اسلام
۱۳۶	تعدد ازواج
۱۶۱-۱۵۶	مسلمانوں کو غیر مذہب حکومت کا محکوم ہو کر کمیوں کو رہنا چاہیے
۱۶۸-۱۶۲	غیر قوموں کی مشابہت
۱۶۳-۱۶۹	خلافت
۲۰۸-۱۶۵	حقوق الذمیین
۲۱۹-۲۰۹	الجزیہ
۲۰۹	پہلی بحث
۲۱۱	دوسری بحث
۲۱۳	تیسری بحث
۲۲۹-۲۲۰	اختلاف اور مسامحت
۲۲۲	اختلاف کے ساتھ اتحاد

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على سيد المرسلين

وعلى آله الطاهرين -

مولانا شبلی مرحوم نے مستقل تصنیفات کے علاوہ مختلف عنوانات پر سینکڑوں علمی و تاریخی و ادبی و سیاسی مضامین لکھے تھے جو ہنوز اخبارات و رسائل کے صفحات میں منشر تھے، علم دوست اصحاب کا تقاضا تھا کہ ان پر آگندہ موتیوں کو ایک سلک میں منسلک کر دیا جائے، کہ وہ ہر شخص کو یکجا میسر آسکیں اور اہل علم ان سے پوری طرح فائدہ اٹھا سکیں، اگرچہ مولانا مرحوم کے چند مضامین ”رسائل شبلی“ اور ”مقالات شبلی“ کے نام سے ان کی زندگی ہی میں شائع ہو چکے تھے، لیکن یہ دونوں مجموعے نا تمام ہیں اور صرف چند تاریخی و علمی مضامین پر مشتمل ہیں، اس بنا پر یہ ارادہ کیا گیا کہ مختلف عنوانات کے تحت اس عنوان پر ان کے تمام مضامین ایک ایک مستقل جلد میں کر دیئے جائیں تاکہ ان کے مضامین جن جن موضوع پر ہوں وہ الگ الگ مرقع میں نظر آئیں، اس خیال کو پیش نظر رکھ کر ملک کے مختلف رسائل و اخبارات مثلاً معارف علی گڑھ، دکن ریویو، انسٹیٹیوٹ گزٹ، تہذیب الاخلاق، الندوہ، مسلم گزٹ وغیرہ وغیرہ سے ان کے تمام مضامین استہوا کے ساتھ نہایت تلاش و محنت سے جمع کئے گئے اور مختلف موضوع کے لحاظ سے الگ الگ ان کی تقسیم کی گئی اور ان کی اشاعت کا انتظام کیا گیا۔

یہ تمام مضامین غالباً ۹ جلدوں میں سما سکیں، جن کے علمبرہ علمبرہ عنوانات حسب ذیل ہوں گے، مذہبی، تاریخی، علمی، ادبی، شقیدی، تعلیمی، قومی، سیاسی، اور آخری جلد ان کے خطبات اور تقریروں کے مجموعہ پر مشتمل ہوگی۔

پیش نظر جلد اس سلسلہ کی پہلی کڑی ہے، بقیہ جلدیں آئندہ بہ ترتیب شائع ہوتی رہیں گی۔

وما توفیقی الا باللہ۔

سید سلیمان ندوی

ناظم دارالمصنفین

اعظم گڑھ

۲۷ / شعبان ۱۳۳۹ھ

تاریخ ترتیب قرآن

قرآن مجید کا نزول اور جمع و ترتیب

رسول اللہ صلی اللہ علیہ وسلم کی عمر جس قدر زیادہ ہوتی جاتی تھی، اسی قدر دنیوی تعلقات سے آپ کا جی بٹنا جاتا تھا اور جستجوئے حق آپ کو بے تاب کئے دیتے تھے، یہاں تک کہ آپ آبادی چھوڑ کر پہاڑ اور صحرا میں پھرنے لگے، مکہ سے منا کو جاتے ہوئے بائیں ہاتھ تین میل کے فاصلہ پر ایک پہاڑ ہے جس کو حرا کہتے ہیں، اس میں ایک غار تھا، رسول اللہ صلی اللہ علیہ وسلم نے معمول کر لیا کہ کئی کئی دن تک متصل اس میں رہتے اور مراقبہ و مجاہدہ کرتے، کھانا گھر سے پکوا کر ساتھ لاتے، جب ہو چکتا تو گھر کو واپس جاتے، دو تین دن وہاں ٹھہرتے اور پھر واپس آجاتے، اس طرح پورا ایک مہینہ گزر گیا (۱) اور اتفاق یہ کہ یہ رمضان کا مہینہ اور آپ کی عمر کا چالیسواں سال تھا، اخیر دفعہ آپ اسی غار میں تشریف رکھتے تھے کہ آپ کو فرشتہ بزدانی نظر آیا، اس نے آپ سے کہا کہ ”پڑھ“ آپ نے فرمایا کہ میں پڑھا ہوا نہیں ہوں، فرشتہ نے آپ کو زور سے بغل میں بھینچا، پھر چھوڑ کر کہا کہ ”پڑھ“ آپ نے پھر وہی جواب دیا، اس طرح تین بار اتفاق ہوا، تیسری دفعہ کے بعد فرشتہ نے یہ آیتیں خود پڑھیں اور آپ سے پڑھنے کی فرمائش کی۔

خدا کے نام سے پڑھ جس نے خلقت پیدا کی،
جس نے انسان کو لو تھرے سے پیدا کیا، پڑھ
اور تیرا خدا بڑا کریم ہے۔

إِنشُرُّ بِاسْمِ رَبِّكَ الَّذِي خَلَقَ خُلُقُ
الْإِنْسَانَ مِنْ عَلَقٍ، إِنشُرُّ وَرَبِّكَ
الْأَكْرَمُ • (العلق ۹۶: ۳۰)

ابن اسحاق کی روایت میں ہے کہ یہ واقعہ خواب میں واقع ہوا، یعنی فرشتہ

(۱) عینی ج ۱ ص ۶۷، یہ حوالہ سیرۃ ابن اسحاق، مطبوعہ العامرہ ۱۳۸۰ھ

کا آنا اور آپ کو دبانا آنحضرت صلی اللہ علیہ وسلم نے خواب میں دیکھا۔ (۱)

آپ اس واقعہ کے بعد گھر میں آئے، آپ کا دل دھڑک رہا تھا، حضرت خدیجہ سے کہا کہ مجھ کو کچھ اڑھا دو، دیر کے بعد جب سکون ہوا تو آپ نے تمام واقعات حضرت خدیجہ سے بیان فرمائے اور کہا کہ مجھ کو ڈر ہے (دیکھئے کیا ہوتا ہے) خدیجہ نے کہا آپ مطمئن رہئے، خدا ہرگز آپ کو خوار نہ کرے گا، آپ صلہ رحم کرتے ہیں، ناداروں کی خبر لیتے ہیں، مہمانوں کی مہمان نوازی کرتے ہیں، یہ کہہ کر خدیجہ آپ کو ورقہ بن نوفل کے پاس لواگئیں، ورقہ حضرت خدیجہ کے چچیرے بھائی تھے، جاہلیت میں عیسائی ہو گئے تھے اور چونکہ عبرانی زبان جانتے تھے، عبری زبان میں انجیل کا ترجمہ کیا کرتے تھے، آپ نے ورقہ کے سامنے سب ماجرا بیان کیا، ورقہ نے کہا یہ وہی ناموس (رازدار) ہے جو موسیٰ پر نازل ہوا تھا، کاش میں جوان ہوتا کہ جب قوم آپ کو نکالنا چاہتی تو میں آپ کے کام آسکتا، آپ نے پوچھا کہ کیا یہ بھی ہوگا، ورقہ نے کہا ہمیشہ ایسی حالتوں میں لوگ دشمن بن جاتے ہیں۔ (۲)

اس کے بعد تین برس تک آپ پر کوئی وحی نہیں آئی (۳) ایک دن آپ نے آسمان کی طرف سے ایک آواز سنی آنکھ اٹھا کر دیکھا تو وہی فرشتہ جو حرا میں نظر آیا تھا، آسمان اور زمین کے بیچ میں ایک کرسی پر بیٹھا ہوا نظر آیا، آپ پر رعب طاری ہوا، اسی حالت میں گھر واپس آئے اور فرمایا کہ مجھ کو کچھ اڑھا دو، اس وقت یہ آیتیں آپ پر

(۱) عینی شرح بخاری مطبوعہ قسطنطنیہ ج ۱ ص ۳، سطر ۲ (۲) یہ پوری تفصیل قریباً حرف بہ حرف بخاری کے پہلے ہی صفحہ میں ہے، محدثانہ طریقہ سے اس حدیث میں لحاظ کے قابل یہ بات ہے کہ حضرت عائشہ اس وقت تک آنحضرت صلی اللہ علیہ وسلم کے عقد نکاح میں نہیں آئی تھیں، بلکہ پیدا ہی نہیں ہوئی تھیں، اس لئے یہ حدیث کسی اور سے سنی ہوگی، لیکن انھوں نے راوی کا نام نہیں بتایا، اس قسم کی حدیث کو محدثین کی اصطلاح میں مرسل کہتے ہیں، لیکن محدثین کا یہ مذہب ہے کہ صحابی مبنی حدیث بے سند بیان کرتا ہے تو وہ معتبر ہوتی ہے کیونکہ اس نے آخر کسی صحابی سے سنا ہوگا اور صحابہ سب ثقہ ہیں۔ (۳) عینی ج ۱ ص ۳، بحوالہ ابن اسحاق و تاریخ احمد بن حنبل

نازل ہوئیں :-

يَا أَيُّهَا الْمُدَّثِّرُ قُمْ فَأَنْذِرْ وَرَبِّكَ فَكَبِيرٌ
 وَتِبَابِكَ فَطَهِّرْ وَالرُّجْزَ فَاهْجُرْ
 (المدثر ۴، ۵ تا ۱۰)

اسے کپڑوں میں لپیٹے ہوئے اٹھ لوگوں کو ڈرا۔
 خدا کی بڑائی کر کپڑے پاک کر ڈال اور ناپاکی
 سے الگ ہو جا۔

اس کے بعد وحی کا سلسلہ برابر جاری رہا، وحی کا نزول اکثر تو کسی خاص واقعہ اور ضرورت کے پیش آنے پر ہوتا تھا اور کبھی یوں بھی ہوتا تھا اکثر تین تین چار چار آیتیں ایک ساتھ اترتی تھیں، کبھی کبھی ایسا بھی ہوا کہ دس دس آیتیں ایک ساتھ اتریں (۱) جب کوئی آیت اترتی تھی تو آپ کسی پڑھے لکھے صحابی کو بلا کر وہ آیت لکھوا دیتے تھے (۲) اس زمانہ میں جن چیزوں سے کاغذ کا کام لیا جاتا تھا، حسب ذیل تھیں۔

عسب : کھجور کی شاخ جس سے پتے کو الگ کر لیتے تھے۔

لحفہ : ہتھر کی پتلی تختیاں۔

کتف : اونٹ یا بکری کی چوڑی ہڈیاں۔

ادیم : چمڑا۔

قتب : پالان کی لکڑی۔

چنانچہ کاغذ کے علاوہ ان تمام چیزوں پر قرآن مجید لکھا جاتا تھا۔

قرآن مجید کی جمع و ترتیب کے متعلق جو روایتیں منقول ہیں ان سے یہ شبہ پیدا ہوتا ہے کہ آنحضرت صلی اللہ علیہ وسلم کے زمانہ تک قرآن مجید کی سورتوں اور آیتوں میں کوئی ترتیب نہ تھی، وجوہ ذیل سے اس شبہ کی تائید ہوتی ہے۔

۱۔ عموماً روایتوں میں ہے کہ حضرت ابو بکرؓ کے زمانہ میں جب قرآن جمع کیا جانے لگا تو کھجور کے تختوں، ٹھیکروں اور ہڈیوں پر قرآن کی جو آیتیں لکھی ہوئی ملتی تھیں ان کو جمع کرتے تھے اور ان سے نقل لیتے تھے، اگر سورتیں مرتب ہو چکی ہوتیں

(۱) اتقان نوع سادس عشر ج ۱ ص ۹۸ و ما بعد مطبوعہ مکتبۃ المدینہ (۲) اتقان نوع ۱۸ ص ۱۳۳

و ما بعد بحوالہ ترمذی و نسائی وغیرہ۔

تو اس ریزہ چینی کیا کیا ضرورت تھی۔

ترمذی اور نسائی وغیرہ میں روایت ہے کہ عبداللہ بن عباسؓ نے حضرت عثمانؓ سے پوچھا کہ آپ نے سورہ براءہ کو انفال کے بعد کیوں رکھا اور دونوں میں بسم اللہ کے ذریعہ سے حد فاصل کیوں نہیں قائم کی؟ حضرت عثمانؓ نے کہا "سورہ انفال مدینہ میں سب سے پہلے اتری تھی اور سورہ براءہ سب سے اخیر سورہ ہے، لیکن دونوں کے واقعات ملتے جلتے ہیں، اس لئے میں سمجھا کہ دونوں ایک ہی سورہ ہیں، لیکن چونکہ آنحضرت صلی اللہ علیہ وسلم نے اس کے متعلق کوئی تصریح نہیں فرمائی تھی، اس لئے میں نے دونوں کو پاس پاس لکھا اور بیچ میں بسم اللہ نہیں لکھی۔

اس روایت سے اس قدر قطعی ثابت ہے کہ سورہ براءہ اور سورہ انفال کا الگ الگ مستقل سورہ ہونا مستحب اور مخلوک ہے۔

ابو داؤد نے روایت کی ہے کہ حارث بن خزیمہ نے دو آیتیں پیش کیں کہ میں نے ان کو آنحضرت صلی اللہ علیہ وسلم کی زبان سے سنا تھا، حضرت عمرؓ نے تصدیق کی اور کہا کہ اگر تین آیتیں ہوتیں تو ایک مستقل سورہ ہو جاتی، اس لئے اب یہ کرنا چاہئے کہ جو سورہ سب سے اخیر میں اتری ہو، اس کے اخیر میں یہ آیتیں شامل کر دی جائیں (۱) اس روایت سے صاف ظاہر ہے کہ آنحضرت صلی اللہ علیہ وسلم کے زمانہ تک سورتیں مرتب نہیں ہو چکی تھیں۔

چونکہ یہ ایک مہتمم بالشان بحث ہے اس لئے ہم کسی قدر تفصیل سے اس کو لکھنا چاہتے ہیں۔

واقعہ یہ ہے کہ جب کوئی سورہ نازل ہوتی شروع ہوتی تھی تو دو دو چار چار آیتیں موقع بہ موقع اترتی تھیں، آنحضرت صلی اللہ علیہ وسلم ان آیتوں کو اسی سورہ میں داخل کراتے جاتے تھے، جب ایک سورہ ختم ہو جاتی تو علمدہ نام سے موسوم ہو جاتی تھی اور دوسری سورہ شروع ہوتی تھی، کبھی ایک ساتھ دو سورتیں نازل ہوتی شروع ہوتیں

(۱) اتقان ذکر جمع و ترتیب قرآن ج ۱ ص ۱۳۳

اور آنحضرت صلی اللہ علیہ وسلم دونوں سورتوں کو الگ الگ لکھواتے جاتے، اس طرح سے آپ کے زمانہ ہی میں سورتیں مدون ہو چکی تھیں، لیکن باہم سورتوں میں کوئی ترتیب نہ تھی، یہی کام تھا جو حضرت ابو بکرؓ کے زمانہ میں انجام پایا، یہ امر کہ آنحضرت صلی اللہ علیہ وسلم کے زمانہ میں سورتیں مرحب ہو چکی تھیں اور ان کے نام قرار پا چکے تھے عموماً حدیثوں سے ثابت ہے، حذیفہ کی حدیث میں ہے کہ آنحضرت صلی اللہ علیہ وسلم نے نماز میں بقرہ، آل عمران اور نساء پڑھی، صحیح بخاری میں ہے کہ آنحضرت صلی اللہ علیہ وسلم نے مغرب کی نماز میں سورہ اعراف پڑھی، اسی طرح اور حدیثوں میں یہ تصریح آیا ہے کہ قلاں قلاں سورتیں آنحضرت صلی اللہ علیہ وسلم نماز میں پڑھتے تھے۔

یہ امر بھی قطعی ہے کہ قرآن مجید کا بڑا حصہ ایک مجموعہ کی شکل میں مدون ہو چکا تھا، حاکم نے مستدرک میں لکھا ہے کہ قرآن مجید تین مرتبہ مدون کیا گیا اور سب سے پہلی تدوین خود آنحضرت صلی اللہ علیہ وسلم کے زمانہ میں ہوئی، حاکم نے زید بن ثابت سے ایک حدیث نقل کی ہے جس کی سند بخاری اور مسلم کی شرط کے موافق ہے اور جس کے الفاظ یہ ہیں۔

کنا عند رسول اللہ صلی اللہ علیہ وسلم یعنی ہم لوگ آنحضرت صلی اللہ علیہ وسلم کے پاس قرآن مجید کو پڑوں اور لکھوں سے لے کر جمع کرتے تھے۔

یہی مجموعہ ہے جس کی نسبت قرآن مجید میں جاہجا صحیفہ، کتاب اور لوح

کا لفظ آتا ہے۔

رَسُولٌ مِّنَ اللَّهِ يَتْلُو صُحُفًا مُّطَهَّرَةً
فِيهَا كُتِبَ قِيمَةٌ (البینہ ۲: ۹۸)
وَكِتَابٍ مُّسْتَوٍ رَّحِي رَقِي (۲) مَشْهُورٍ
(الطور ۲: ۵۲)

خدا کا پیغمبر جو پاک صحیفے پڑھتا ہے، جن میں معقول احکام ہیں۔
اور قسم ہے اس کتاب کی جو کھلے ہوئے کاغذ پر لکھی ہوئی ہے۔

(۱) اتقان ج ۱ ص ۵۹ (۲) رقی چڑے گو کہتے ہیں، جس کو قدیم زمانہ میں کاغذ کے طور پر (بغیر ص ۶ پر)

قرآن مجید نصیحت نامہ ہے، سو جسکا جی چاہے اسکو پڑھے، وہ ایسے صحیفوں میں لکھا ہوا ہے جو محترم ہیں، بلند پایہ ہیں، پاک ہیں اور ایسے کاتبوں کے ہاتھ میں ہیں جو بزرگ اور نیک کردار ہیں۔

إِنَّمَا تَذَكَّرُ شَاءَ ذِكْرُهُ فِي
صُحُفٍ مُّكْرَمَةٍ مَّرْقُومَةٍ مَطْهُرَةٍ
يَأْتِي بِهَا سَفَرَةٌ كَتَبَهَا بِيَدِهِ
(عین ۸۰: ۱۱ تا ۱۲)

خوش اعتقادوں کا خیال ہے کہ صحیفہ سے لوح محفوظ اور سفرہ سے فرشتے مراد ہیں، یعنی قرآن مجید لوح محفوظ میں ہے اور لوح محفوظ فرشتوں کے ہاتھ میں ہے، لیکن یہ صحیح نہیں، اس قدر تمام مفسروں کے نزدیک مسلم ہے کہ سفرہ کے معنی کاتب یا سفیر کے ہیں، یہ ظاہر ہے کہ لوح محفوظ فرشتوں کا لکھا ہوا نہیں ہے بلکہ اس پر جو کچھ لکھا ہے خود دست قدرت نے لکھا ہے، اس لئے یہ تو مراد نہیں ہو سکتا کہ لوح محفوظ ان فرشتوں کے ہاتھ میں ہے جنہوں نے اس کو لکھا ہے، یہ ہو سکتا ہے کہ لوح محفوظ کے حامل جو فرشتے ہیں ان کو لکھنا آتا ہے، لیکن کسی روایت میں کہیں آسمانی فرشتوں کے لکھنے کا ذکر نہیں آیا ہے، نہ کسی چیز کے حامل ہونے کے لئے فن کتابت کی ضرورت ہے۔

سفرہ کے معنی اگر سفیر کے لئے جائیں تو یہ ظاہر ہے کہ جو ملائکہ سفرائے وحی ہیں (حضرت جبرئیل وغیرہ) لوح محفوظ ان کے ہاتھ میں نہیں، نہ لوح محفوظ کے حامل

(بقیہ حاشیہ ص ۵ کا) استعمال کرتے تھے، انشور کے معنی پھیلے ہوئے کے ہیں، جس سے یہ مراد ہے کہ کتاب ملاحظہ کی صورت میں نہیں لکھی گئی ہے جو پیٹ کر رکھی جاتی ہے، بلکہ کتاب کی صورت میں ہے، حیرت ہے کہ ان تصریحات کے ساتھ بھی اکثر مفسروں نے یہاں کتاب سے لوح محفوظ یا نامہ اعمال مراد لیا ہے، لیکن کیا لوح محفوظ اور نامہ اعمال میں چمڑے کا کاغذ استعمال کیا گیا ہے، تاہم قیمت ہے کہ بعض مفسرین نے صحیح معنی یہی لکھے ہیں، تفسیر ابو السعود ج ۱، ص ۶۹۳ دار الطباعة العامرة میں ہے المراد به القرآن، امام رازی نے بھی یہی معنی نقل کئے ہیں، تفسیر کبیر ج ۶ ص ۵۸ مطبع مصر یہ ۱۲۷۵ھ لیکن دونوں تفسیروں میں یہ لکھا ہے کہ "ک"

ہیں وہ انبیاء کو زبانی وحی پہنچاتے ہیں، لوح محفوظ کے اوراق لے کر نہیں آتے۔
 غرض یہ ہے اور صاف معنی یہی ہیں کہ قرآن مجید صحیفوں میں لکھا ہوا ہے
 اور یہ صحیفے برگذیدہ اور پاک لوگوں یعنی صحابہ کے ہاتھ میں ہیں، تفسیر کبیر میں ہے :-
 والصفرة الكرام اليورة هم اصحاب رسول الله صلى الله عليه وسلم
 وسفرائے کرام آنحضرت صلی اللہ علیہ وسلم کے صحابہ ہیں اور بعض لوگوں نے
 وقيل هم القراء • (۱)

کما ہے کہ حافظ قرآن مراد ہیں۔
 خوش اعتقادی کی وجہ سے اگرچہ عام لوگوں کا ذہن، لوح محفوظ کی طرف جاتا
 ہے، لیکن حقیقت یہ کہ آیتوں کے سابق و سیاق سے صاف معلوم ہوتا ہے کہ صحیفہ
 سے یہی قرآن مجید مراد ہے، حافظ ابن حجر صحیح بخاری کی شرح میں لکھتے ہیں۔ (۲)

وقد اعلم الله تعالى في القرآن بانه مجموع في الصحف قوله
 يتلوا صحفا مطهرة الاية وكان القرآن مكتوبا في الصحف لكن كانت مفرقة
 فجمعها ابو بكر خدا نے قرآن مجید میں بتا دیا کہ قرآن صحیفوں میں مجتمع ہے (یعنی
 اس آیت میں يتلوا صحفا الخ) اور قرآن صحیفوں میں لکھا ہوا موجود تھا، لیکن یکجا نہ
 تھا، حضرت ابو بکر نے یکجا کر دیا۔ (۳)

خدا نے جا بجا قرآن مجید کے مدون اور محفوظ رہنے کو اہتمام کے ساتھ بیان

کیا ہے۔
 اِنَّا نَحْنُ نَزَّلْنَا الذِّكْرَ وَاِنَّا لَهُ
 لِعَٰفِضُونَ • (الجزء ۱۰: ۹)
 اِنَّا عَلَيْنَا جَمَعَهُ وَقَرَّانَهُ •
 (القیامتہ ۱۶: ۷۵)
 ہم نے قرآن کو اتارا ہے اور ہم اس کی
 حفاظت کریں گے۔
 ہم پر ہے قرآن کا جمع کرنا اور اس کا پڑھ
 کر سنانا۔

یہ ظاہر ہے کہ جس چیز کی حفاظت اور تدوین کا ذکر ہے وہ لوح محفوظ
 نہیں بلکہ وہ قرآن ہے، جو آنحضرت صلی اللہ علیہ وسلم کے حکم سے قید کتابت میں

(۱) تفسیر کبیر ج ۶ ص ۳۸۰ (۲) فتح الباری ج ۹ ص ۱۰ (۳) ایضاً

آیا تھا اور کاغذ وغیرہ پر لکھا گیا تھا۔

خدا نے جب قرآن مجید کی حفاظت اور تدوین کا اہتمام سے ذکر کیا تو حفاظت اور تدوین کے اسباب ظاہری بھی ذکر کئے، یعنی یہ کہ وہ محفوظ اوراق میں ہے، ہر کس و ناکس اس کو چھونے نہیں پاتا، جن لوگوں کے ہاتھ میں ہے وہ معزز اور مقدس لوگ ہیں۔

وہ بزرگ قرآن ہے، محفوظ کتاب میں
 إِنَّ لِقُرْآنِ كَرِيمٍ فِي كِتَابٍ
 مَكْنُونٍ (۱) لَا يَمَسُّهُ إِلَّا
 الْمُطَهَّرُونَ (واقفہ: ۵۶، ۵۷، ۵۸)

ہے، اس کو صرف پاک لوگ چھونے پاتے ہیں۔
 وہ ایسے اوراق میں لکھا ہوا ہے جو بلند پایہ ہیں، پاک ہیں، نیکو کار بزرگ کے ہاتھ میں ہیں۔
 فِي صُحُفٍ مُّكَرَّمَةٍ مَّرْفُوعَةٍ مُّطَهَّرَةٍ
 بِأَيْدِي سَفَرَةٍ رَّكَامٍ بَرَرَةٍ (ص: ۸۰، ۸۱، ۸۲)

آیات مذکورہ بالا سے ثابت ہوتا ہے کہ:-

۱۔ قرآن مجید کے اجزاء آنحضرت صلی اللہ علیہ وسلم کے زمانہ میں قلم بند کئے گئے تھے۔

۲۔ یہ اجزاء چمڑے یا اور کسی قسم کے کاغذ پر لکھے گئے تھے۔

۳۔ ان کی حفاظت کا خاص اہتمام تھا اور بغیر طہارت کے لوگ ان کو ہاتھ نہیں لگانے پاتے تھے۔

بااں ہمہ یہ نہیں ہوا کہ یہ اجزاء اس طرح مرتب ہو گئے تھے کہ ایک آیت بھی چھوٹنے نہ پائی ہو، چونکہ وحی کا سلسلہ وفات تک جاری رہا اور یہ اجزاء ہر وقت ساتھ نہیں رہتے تھے، اس لئے یہ بھی ہوا کہ بعض آیتیں جو اتریں وہ کسی پرچہ یا ہڈی وغیرہ پر لکھی گئیں اور اس مجموعہ میں نہ شامل ہو سکیں، الگ کسی پرچہ یا ہڈی وغیرہ پر لکھی رہ گئیں۔

حضرت ابو بکرؓ نے اپنے زمانہ میں ایک ایک پرزہ اور ہڈی وغیرہ جو جمع کیں استقصا اور احتیاط کی غرض سے کیں، اس کا یہ مطلب نہیں کہ قرآن مجید اس وقت (۱) کمون کے معنی تمام مفسرین نے محفوظ کے کئے ہیں۔

تک صرف انھیں پرزوں پر تحریر تھا، حادث محاسبی لکھتے ہیں۔

کتابۃ القرآن لیست بمحدثۃ
فانہ صلی اللہ علیہ وسلم کان
یامر بکتابتہ و لکنہ کان
مفر قافی الرقاع والاکتاف
والعب۔ فانما امر الصدیق
ینسخہا من مکان الی مکان
مجمعا۔ (۱)

قرآن مجید کی کتابت کچھ نئی بات نہ تھی خود
آنحضرت صلی اللہ علیہ وسلم نے قرآن
کے قلم بند کرنے کا حکم دیا تھا، لیکن آنحضرت
صلی اللہ علیہ وسلم کے زمانہ میں مختلف
چیزوں یعنی کاغذ، شانہ کی بڑی، کھجور کے تختہ
پر لکھا ہوا تھا، حضرت ابو بکرؓ نے حکم دیا کہ
سب ایک جا جمع کر دیا جائے۔

غرض آنحضرت صلی اللہ علیہ وسلم کے زمانہ میں جس حد تک
تدوین ہو چکی تھی اسی قدر تھی، حضرت ابو بکرؓ نے اپنے زمانہ خلافت میں حضرت عمرؓ کی
تحریک سے قرآن کے تمام اجزاء یکجا لکھوائے، جس کی تفصیلی کیفیت حسب ذیل ہے۔
سہ نبوت میں جو حضرت ابو بکرؓ کی خلافت کا پہلا سال تھا، حضرت
عمرؓ حضرت ابو بکرؓ کے پاس آئے اور کہا کہ یمامہ کی لڑائی میں اکثر حفاظ قرآن شہید
ہوئے، اگر لڑائیوں میں اسی طرح حفاظ شہید ہوتے تو قرآن کا بہت سا حصہ جاتا رہے
گا (۲) حضرت ابو بکرؓ نے کہا میں وہ کام کیونکر کروں جو رسول اللہ صلی اللہ علیہ
وسلم نے نہیں کیا، حضرت عمرؓ نے کہا لیکن یہ اچھا کام ہے، غرض حضرت عمرؓ کے
بار بار کہنے سے حضرت ابو بکرؓ کے ذہن میں بھی اس کی مصلحت آگئی، انھوں نے زید
ابن ثابتؓ کو جو کاتب وحی تھے، بلا کر اس کام پر مامور کیا، انھوں نے بھی پہلے عذر کیا،

(۱) اتقان نوع ۱۸ ج ۱ ص ۳۷ (۲) بخاری باب جمع القرآن ج ۲ ص ۴۵ کی روایت میں
یہ لفظ ہے لیکن یہ امر تمام محدثین اور مؤرخین کے نزدیک مسلم ہے کہ قرآن مجید کل کا کل قلم
بند ہو چکا تھا، بعض روایتیں اس کے خلاف ہیں تو ان میں صرف دو آیتوں کا ذکر ہے کہ وہ لکھنے
سے رہ گئی تھیں اور بعض صحابہ کو زبانی یاد تھیں، اس لئے اگر تمام حفاظ قرآن شہید ہو جاتے
تب بھی اس کی کوئی وجہ نہ تھی کہ قرآن مجید کا بڑا حصہ ضائع ہو جاتا۔

لیکن بالآخر وہ بھی حقیق ہوئے اور جہاں جہاں قرآن مجید کسی چیز پر لکھا ملتا تھا، سب کو یکجا کرنا شروع کیا۔

اختلاف مصاحف اور قرأت

حضرت عثمانؓ نے جس طرح قرآن مجید کو ترتیب دیا، بعض صحابہ نے اس کے خلاف ترتیب دی تھی اور وہ اپنی اسی ترتیب پر قائم رہے، یہاں تک کہ جب حضرت عثمانؓ کا حکم پہنچا کہ ان کی ترتیب کے خلاف جو نسخے پائے جائیں ضائع کر دئے جائیں تو ان لوگوں نے اس حکم کی اطاعت نہیں کی اور بڑے استقلال سے ان کے حکم کو روکا، ان مصاحف کی تفصیل حسب ذیل ہے۔

مصحف عبداللہ بن مسعود، حضرت عبداللہ بن مسعودؓ ان چار صحابہ میں ہیں جن کی نسبت آنحضرت صلی اللہ علیہ وسلم نے حکم دیا تھا کہ لوگ ان سے قرآن مجید سیکھیں، انہوں نے اپنے اجتہاد کے موافق سورتوں کی ترتیب کی تھی، جو حضرت عثمانؓ کی ترتیب کے مخالف تھی، فتح الباری شرح بخاری میں ہے، 'وان فیہ دلالة علی ان تالیف مصحف ابن مسعود علی غیر تالیف العثماني - (۱)

نسائی اور ابوداؤد میں روایت ہے کہ عبداللہ بن مسعودؓ نے منبر پر چڑھ کر کہا: تم لوگ مجھ کو کیوں کر حکم دیتے ہو کہ میں زید بن ثابتؓ کی قرأت کے موافق قرآن پڑھوں، میں نے تو خود آنحضرت صلی اللہ علیہ وسلم کی زبان سے سیکھا ہے۔' - (۲)

حافظ ابن حجر نے لکھا ہے کہ اس کی ترتیب بھی ترتیب نزول کے موافق نہ تھی (۳)؟ ابن الندیم نے اس کی ترتیب حسب ذیل بیان کی ہے۔

بقرہ، نساء، آل عمران، المص، انعام، مائدہ، یونس، برآة، نحل، ہود، یوسف، بنی اسرائیل، انبیاء، مومنون، شعراء، صافات، احزاب، قصص، نور، انفال، مریم، عنکبوت، روم، الحج (کتاب الفہرست میں اخیر تک کی تمام سورتیں لکھ دی ہیں)

ابن الندیم نے لکھا ہے کہ میں نے ابن مسعود کے متعدد قرآن دیکھے، لیکن

(۱) ج ۹ ص ۲۸ مطبعة الکبری بولاق مصر ۱۳۰۱ھ (۲) ایضاً ص ۳۳ (۳) ایضاً

ان میں دو بھی باہم متفق نہ تھے۔ (۱)

مصحف علی، یہ مصحف حضرت علیؑ نے ترتیب دیا تھا اور اس میں نزول کی ترتیب ملحوظ رکھی تھی، یعنی جو آیتیں اور سورتیں جس ترتیب سے اتری تھیں وہی ترتیب قائم رکھی تھی، حافظ ابن جریر فتح الباری میں لکھتے ہیں :-

و یقال ان مصحف علی کان علی ترتیب النزول اولہ اقرء
ثم المدر ثم ن والقلم، ثم المزمّل، ثم تبت، ثم التکویر، ثم متبح
وهكذا الى اخر المکی ثم المدنی۔ (۲)

ابن الندیم کتاب الفہرست میں لکھتے ہیں کہ میں نے ابو یعلیٰ حمزہ الحسنی کے پاس ایک قرآن دیکھا تھا جو ان کے خاندان میں متواتر چلا آتا تھا اور حضرت علیؑ کے ہاتھ کا لکھا ہوا تھا (۳) ابن الندیم کا زمانہ چوتھی صدی ہے، اس لئے اس زمانہ تک اس نسخہ کا موجود ہونا ثابت ہے۔

مصحف ابی بن کعب، اس مصحف کا ذکر بھی حافظ ابن جریر سیوطی نے جا بجا کیا ہے، ابن الندیم نے کتاب الفہرست میں لکھا ہے کہ "بصرہ سے دو فرسنگ کے فاصلہ پر ایک گاؤں تھا، جس کو قریۃ الانصار کہتے تھے، ابی بن کعب نے یہیں بیٹھ کر قرآن کی ترتیب کی تھی، اس کے بعد ابن الندیم نے تمام سورتوں کا نام ان کی ترتیب کے موافق لکھا ہے اور لکھا ہے کہ ان کے قرآن میں کل آیتیں ۶۲۱۰ ہیں۔ (۳)

مصحف عائشہؓ، صحیح بخاری باب تالیف القرآن میں ہے کہ عراق سے ایک شخص حضرت عائشہؓ کے پاس آیا اور کہا کہ ام المؤمنین! آپ اپنا قرآن لائیں تو میں اپنا نسخہ درست کر لوں، کیونکہ لوگ قرآن کو بے ترتیب پڑھتے ہیں، حضرت عائشہؓ نے کہا کسی سورہ کے پہلے پیچھے پڑھنے میں کیا مہرج ہے (یعنی سورتوں میں کوئی خاص ترتیب ضروری نہیں)۔

(۱) کتاب الفہرست ص ۲۹ مطبعتہ الرحمانیہ مصر ۱۳۵۲ھ (۲) فتح الباری ج ۹ ص ۲۸

(۳) کتاب الفہرست ص ۳۲ (۳) ایضاً ص ۲۰

اس کے بعد حضرت عائشہؓ نے اپنا نسخہ نکالا اور عراقی نے اس کے موافق آیتیں درست کر لیں (۱) ممکن ہے یہ وہی قرآن ہو جو حضرت ابو بکرؓ نے مرتب کرایا تھا۔ مصاحف کے اس اختلاف اور بعض غیر مستند روایتوں سے جو بڑی بڑی کتابوں میں مذکور ہیں، لوگوں کو یہ شبہ ہوا ہے کہ قرآن مجید بھی توریت اور انجیل کی طرح بہت کچھ بدل گیا ہے، ان شبہ کرنے والوں کے دلائل یہ ہیں۔

۱۔ حضرت ابو بکرؓ، عبداللہ بن مسعودؓ، ابیؓ وغیرہ کے مصاحف میں جو اختلاف تھا وہ صرف ترتیب سور کی بنا پر نہیں ہو سکتا تھا، سورتوں کی ترتیب کوئی امر اہم نہ تھا، جس کی بنا پر عبداللہ بن مسعودؓ اس قدر جان بازی پر آمادہ ہو جاتے۔

۲۔ تمام اہل روایت متفقاً لکھتے ہیں کہ عبداللہ بن مسعودؓ کے قرآن میں دو سورتیں (معوذتین) نہ تھیں۔

حافظ ابن جریر شرح بخاری میں لکھتے ہیں :-

قد صح عن ابن مسعود انكار ذلك فاخرج احمد و ابن حبان
ن عمه انه كان لا يكتب المعوذتين في مصحفه -
احمد بزار، طبرانی وغیرہ محدثین نے بسند صحیح روایت کی ہے کہ عبداللہ بن
مسعودؓ جس قرآن میں یہ دونوں سورتیں پاتے تھے مٹا دیتے تھے۔ (۲)

۳۔ طبری اور بیہقی نے بعض ایسی سورتیں روایت کی ہیں جو موجودہ
قرآن میں مطلق نہیں ہیں، مثلاً۔

اللهم انا مستعینك ونستغفرك ونثني عليك ولا نكفرك ونخلع و
نترك من يفجرك اللهم اياك نعبد و لك نصلی و نسجد و اليك نسعی و نحفد
نرجو رحمتك و نخشى نعمتك ان عذابك بالكا فرين ملحق - (۳)

(۱) صحیح بخاری باب تالیف القرآن ج ۲ ص ۳۴، مطبع اصح المطابع دیوبند (۲) اتقان
معرفة متواتر ذ مشهور نوع ۲۲ و ۲۳ ج ۱ ص ۱۸۷ (۳) اتقان معرفة متواتر ذ مشهور
ص ۶۷ مطبوع مصر مطبع ازہریہ مصر ۱۳۱۸ھ

۲۔ شیعہ جو مسلمانوں میں ایک گروہ اعظم ہے، اس بات کا قائل ہے کہ قرآن میں بہت کچھ حذف و اسقاط ہوا ہے۔

۵۔ قرآنوں کے اختلافات جو منقول ہیں، ان میں ایسے اختلافات ہیں جو معمولی اختلاف نہیں بلکہ لفظ کے لفظ اور بعض جگہ جملے کے جملے بدل گئے ہیں۔ ان واقعات نے عیسائیوں کو موقع دیا کہ وہ تحریف انجیل کی مذمت اس الزامی جواب سے مٹائیں۔

سب سے پہلے ہم کو شیعوں کے الزام کی طرف متوجہ ہونا چاہئے، حقیقت یہ ہے کہ شیعوں کی حالت اور ان کی روایت قرآن مجید کے محفوظ رہنے کی سب سے بڑی دلیل ہے، شیعہ وہ فرقہ ہے جو خلفائے ثلاثہ کو سرے سے (نمود باللہ) کافر سمجھتا ہے اور ان لوگوں کے ہاتھ سے جو کام انجام پایا ہو، اس پر کبھی اعتبار نہیں کر سکتا، یہ مسلم ہے کہ جامع قرآن حضرت ابو بکرؓ اور عمرؓ اور اس کو بزور حکومت شائع کرنے والے حضرت عثمانؓ تھے، یہ بھی مسلم ہے کہ حضرت علیؓ نے قرآن مجید مرتب کیا تھا، جس کی ترتیب بالکل مختلف تھی، خود سنیوں میں سے طبرانی اور بیہقی وغیرہ محدثین نے یہ روایتیں نقل کیں، (جیسا کہ ابھی اوپر نقل ہو چکیں) کہ بعض سورتیں قرآن مجید سے نکل گئیں اور بعض سورتوں کی بہت سی آیتیں جاتی رہیں، با این ہمہ شیعوں نے کیا کہا؟ علامہ طبرسی جو مشہور اور مستند شیعہ مفسر ہیں، تفسیر مجمع البیان میں لکھتے ہیں:-

ومن ذلك الكلام في زيادة القرآن
ونقصانه فانه لا يلبق بالتفسير فاما
الزيادة فمجمع على بطلانه واما
النقصان منه فقد روى جماعة
من اصحابنا و قوم من حشوية
العمامة ان في القرآن تغيرا و

انہیں میں سے ایک بحث یہ ہے کہ قرآن مجید میں حذف یا اضافہ ہوا ہے یا نہیں؟ یہ بحث فن تفسیر سے متعلق نہیں یہ امر کہ قرآن میں کچھ اضافہ ہو گیا ہے، سب کے نزدیک باطل ہے باقی نقصان تو ہمارے فرقہ میں سے ایک گروہ نے اور سنیوں میں حشویہ (۱) نے

(۱) حشویہ سے یہ لوگ کم درجہ کے محدثین کو مراد لیتے ہیں۔

روایت کی ہے کہ قرآن میں تغیر اور نقصان ہو گیا ہے لیکن ہمارے فرقہ کا صحیح مذہب اس کے خلاف ہے اور سید مرتضیٰ نے اس کی تائید کی ہے اور مسائل طبریات کے جواب میں اس پر نہایت مفصل بحث کی ہے، سید مرتضیٰ نے متعدد موقعوں پر لکھا ہے کہ قرآن کے صحت کا علم ایسا ہی ہے جیسا شہرہوں کا علم اور بڑے بڑے واقعات اور مشہور کتابوں اور عرب کے مدون اشعار کا علم، کیونکہ قرآن کی نقل اور حفاظت کے اسباب نہایت کثرت سے تھے اور اس حد تک پہنچے تھے کہ اور کسی چیز کے سنے نہیں گئے، اس لئے کہ قرآن نبوت کا معجزہ اور علوم شرعیہ اور احکام دینیہ کا ماخذ ہے اور علمائے اسلام نے اس کی حفاظت اور حمایت میں اتنا درجہ کی کوشش کی، یہاں تک کہ قرآن کے اعراب، قرات، حروف آیات کے اختلافات تک انہوں نے محفوظ رکھے، اس لئے کیونکر قیاس ہو سکتا ہے کہ اس احتیاط شدید کے ہوتے اس میں نقصان یا تغیر آنے پائے، سید مرتضیٰ نے یہ بھی کہا ہے کہ قرآن مجید آنحضرت صلی اللہ علیہ وسلم کے زمانہ میں ایسا ہی مکتوب اور مرتب تھا جیسا اب ہے اور اس پر دلیل یہ ہے کہ قرآن اس زمانہ میں پڑھا جاتا تھا اور لوگ اس کو حفظ کرتے

نقصانا والصحيح من مذهب اصحابنا خلافه وهو الذي نصره المرتضى قدس الله روحه واستوفى الكلام فيه غاية الاستيفاء في جواب المسائل الطبرسيات وذكر في مواضع ان العلم بصحة نقل القرآن كالعلم بالبلدان والحوادث الكبار والوقائع العظام والكتب المشهورة واشعار العرب المسطورة فان العناية اشتدت والدواعي توفرت على نقله وخراسته وبلغت الى حد لم يبلغه فيما ذكرناه لان القرآن معجزة النبوة وماخذ العلوم الشرعية والاحكام الدينية وعلماء المسلمين قد بلغوا في حفظه وحمايته الغاية بحق عرفوا كل شئى اختلف فيه من اعرابه وقراءته وحروفه وآياته فكيف يجوز ان يكون مغيرا او منقصو صا مع العناية الصادقة والضبطل الشديد وقال ايضا ان القرآن كان

تھے اور آنحضرت صلی اللہ علیہ وسلم کو سناتے تھے اور متعدد صحابہ مثلاً عبداللہ بن مسعود اور ابی بن کعب وغیرہ نے قرآن کو آنحضرت صلی اللہ علیہ وسلم کے سامنے چند بار ختم کیا تھا، سید مرتضیٰ نے یہ بھی لکھا ہے کہ جو امامیہ یا حشویہ اس کے مخالف ہیں ان کی مخالفت قابل اعتبار نہیں، کیونکہ اس میں جن لوگوں نے خلاف کیا ہے وہ اہل حدیث میں سے ایک گروہ ہے اور انھوں نے ضعیف روایتیں نقل کی ہیں۔

علی عہد رسول اللہ مجموعاً مؤلفاً علی ما ہو علیہ الآن و استدل علی ذلك بلن القرآن کان یدرس و یحفظ جمیعہ فی ذلك الزمان حتی عین علی جماعة من الصحابة فی حفظہم لہ و انه کان یعرض علی النبی و یتلی علیہ و ان جماعة من الصحابة مثل عبد اللہ بن مسعود و ابی بن کعب و غیرہما ختم القرآن علی النبی عدۃ ختمات و کل ذلك یدل بادنئی تامل علی انه کان مجموعاً مرتباً غیر مبتور و لا مبثوث و ذکر ان من خالف فی ذلك الامامیة و الحشویة لا یعتد بخلافہم فان الخلاف فی ذلك مضاف الی قوم من اصحاب الحدیث نقلوا اخباراً ضعیفة (۱)

طبرانی اور یسعی وغیرہ نے جو روایتیں نقل کی ہیں، جن میں دعائے قنوت کو قرآن کی سورتوں میں داخل کیا ہے سر تا پا غرافات اور لغو ہیں، حیرت ہے کہ ایسے معزز محدثین اس قسم کی جھوٹی حدیثیں کیوں کر اپنی کتابوں میں نقل کرتے تھے اور جلال الدین سیوطی تو حاطب اللیل ہیں ہی، ان کو کسی قسم کی روایت سے کیا در بچ ہے۔ طبرانی کی روایت میں ہ راوی ہیں، عباد بن یعقوب الاسدی، یحییٰ بن یعلیٰ اسلمی، ابن سعید، ابو جمیر، عبد اللہ بن زریر العنافتی، ان کی کیفیت یہ ہے کہ عباد بن یعقوب گو رواۃ بخاری میں ہیں لیکن جیسا کہ میزان الاعتدال ذہبی میں ہے "قالی شیخ

(۱) تفسیر مجمع البیان طبع ایران ج ۱ ص ۳

اور روس بدعت " سے ہیں اور یہ اصول حدیث میں طے ہو چکا ہے کہ بد مذہب شخص جب کوئی ایسی روایت کرے جس سے اس کے مذہب کو تقویت پہنچتی ہو تو نا معتبر ہوگی۔ یہ ظاہر ہے کہ اس روایت سے ان غالی شیعوں کے دعویٰ کی تائید ہوتی ہے جو قرآن میں حذف و اضافة کے قائل ہیں۔ یحییٰ بن اسلمی، مضطرب الحدیث ہیں اور حاتم نے ان کو ضعیف کہا ہے (۱) ابن سید بھی ضعیف الحدیث ہیں۔

بیہقی کی روایت میں عبد اللک بن جریج ہیں، ان کو ذہبی نے اگرچہ نامور ثقافت میں لکھا ہے، " لیکن ساتھ ہی لکھا ہے کہ مدلس تھے " اور مدلس کی روایت عن عنذ کے ذریعہ سے ناقابل اعتبار ہوتی ہے، ذہبی کی تصریح سے یہ بھی معلوم ہوتا ہے کہ یہ حضرت بھی شیعہ تھے، کیونکہ آپ نے ۹۰ عورتوں سے متحہ کیا تھا، (۲) امام احمد بن حنبلؒ کہتے ہیں کہ " ابن جریج نے جو مرسل روایتیں کی ہیں ان میں بعض محض جعلی ہیں، بیہقی کے دوسرے راوی عبید بن عمیر ہیں اور ان کو میزان الاعتدال میں مجہول لکھا ہے " (۳) اسی طرح مستدرک وغیرہ کی یہ روایتیں کہ سورہ برآة پہلے سورہ بقرہ کے برابر تھی، سب جھوٹ اور افتراء ہیں، مستدرک کے مصنف نیم شیعہ تھے، اس لئے اس قسم کی روایتوں میں ان کو مزہ آتا ہوگا، علامہ ذہبی ان کی نسبت میزان الاعتدال میں لکھتے ہیں،

یصح فی مستدرک احادیث ساقطہ ویکثر من ذلک ثم هو شیعہ مشہور یعنی وہ اکثر ساقط الاعتبار حدیثیں نقل کرتے ہیں اور مشہور شیعہ ہیں۔ (۴)

عبداللہ بن مسعود کا معوذتین سے انکار کرنا اگرچہ شہرت پکڑ گیا ہے اور حافظ ابن حجر کو روایت پرستی کی بنا پر اس کی صحت پر اصرار ہے، لیکن اور تمام محققین اس کو افتراء محض سمجھتے ہیں، امام نووی نے شرح منہب میں لکھا ہے کہ " عبداللہ ابن مسعود کی طرف اس قول کی نسبت صحیح نہیں، علامہ ابن حزم نے لکھا ہے کہ عبداللہ ابن مسعود کی نسبت یہ اتہام ہے " (۵) چنانچہ یہ تمام اقوال سیوطی نے اتقان بحث

(۱) میزان الاعتدال ج ۲ ص ۱۱ مطبعت السلاطین مصر ۱۳۲۵ھ (۲) میزان الاعتدال ج ۲

ص ۱۵۱ (۳) ایضاً ص ۱۴۲ (۴) ایضاً ج ۲ ص ۸۵ (۵) الاتقان ج ۱ ص ۸۱

متواتر و مشہور میں نقل کئے ہیں، لیکن اگر یہ مان بھی لیا جائے کہ یہ سورتیں ان کے نزدیک داخل قرآن نہ تھیں تو اس سے قرآن مجید کے تواتر اور قطعیت پر کیا اثر پڑ سکتا ہے؟ اس سے صرف اس قدر نتیجہ نکل سکتا ہے کہ انھوں نے یہ سورتیں آنحضرت صلی اللہ علیہ وسلم سے نہیں سنی تھیں اور اپنے سماع کے سوا وہ اوروں کے سماع کو قطعی نہیں سمجھتے تھے۔ ان کو تو بڑی شکایت یہ بھی تھی کہ ان کے ہوتے قرآن مجید زید بن ثابت سے کیوں لکھوایا گیا، چنانچہ صحیح ترمذی میں روایت ہے کہ ”مسلمانو! میں تو قرآن کی کتابت سے معزول کیا گیا اور وہ شخص (زید بن ثابت) مقرر کیا گیا کہ جب میں اسلام لایا تو وہ ایک کافر کے صلب میں تھا“ (۱) ابن ابی داؤد میں ہے کہ عبداللہ بن مسعودؓ کہتے تھے کہ ”میں نے آنحضرت صلی اللہ علیہ وسلم کی زبان سے ستر سورتیں سیکھیں اور زید بن ثابتؓ بچے تھے“ (۲) لیکن جب خود رسول اللہ صلی اللہ علیہ وسلم نے زید بن ثابت کو کاتب وحی مقرر فرمایا تھا تو کسی کو ان کی قابلیت کے انکار کا کیا حق ہے۔

اس تمام بحث میں یہ مسئلہ البتہ مستم بالشان ہے کہ اختلاف قرآن کیا چیز ہے؟ اور ان میں جو اختلافات ہیں وہ کس حد تک ہیں اور ان کا اثر کہاں تک پہنچتا ہے۔ عرب کے مختلف قبائل میں ان الفاظ، مخارج حروف، اعراب، اوزان میں اختلاف تھا، مثلاً ایک قبیلہ حتیٰ کو حتیٰ کہتا تھا کوئی علامت مضارع کو فتح کے بجائے کسرہ سے پڑھتا تھا، کسی قبیلہ میں مالک کو ملک کہتے تھے، اس طرح کے کثرت سے اختلافات تھے اور چونکہ ہر قبیلہ اپنے لب و لہجہ پر مجبور تھا، اس لئے وہ اپنی ہی زبان کے موافق الفاظ ادا کر سکتے تھے، اسی بنا پر آنحضرتؐ نے ارشاد فرمایا کہ ”نزل القرآن علی سبعة احرف یعنی قرآن سات حرفوں پر اترا ہے“ محدثین نے تصریح کی ہے کہ سات سے عدد مخصوص مراد نہیں بلکہ کثرت مراد ہے، یہ اختلافات قرأت جس نوع کے تھے۔ (۳)

(۱) صحیح ترمذی ابواب التفسیر سورہ توبہ ج ۲ ص ۱۳۲ (۲) یہ روایت مسند احمد ج ۱ ص ۳۱۱ میں

میں ہے۔ ”ک“ (۳) ابوداؤد کتاب الصلوة باب انزل القرآن علی سبعة احرف ج ۱ ص ۲۰۸

ان کا اندازہ تفصیل ذیل سے ہوگا۔

چند اختلافات متعلق سورہ فرقان

قرات غیر مشور	قرات مشور
أَنْزَلَ الْفُرْقَانَ	نَزَلَ الْفُرْقَانَ
علی عبیدہ	علی عبیدہ
يَكُونُ لَهُ جَنَّةٌ	تَكُونُ لَهُ جَنَّةٌ
ضيقا	ضيقا
مقرنون	مقرنين
ما يعبدون من دوننا	ما يعبدون من دون الله
سرجا	سرجا
قرات اعين	قرة اعين
سجودا	سجدا
لمات امرنا به	لمات امرنا
يجزون الجنة	يجزون الغرفة
فقد كذب الكافرون	فقد كذبتم

حافظ ابن جر نے فتح الباری (جلد ۹ صفحہ ۳۰) میں اس قسم کے تمام اختلافات کا استقصا کیا ہے، ان میں سے زیادہ تر بلکہ قریب کل صرف اعراب یا اختلاف لغت کا فرق ہے، شاذ و نادر مترادف الفاظ کا اختلاف ہے، لیکن یہ ظاہر ہے کہ ان اختلافات سے اصل معنی پر کیا اثر پڑ سکتا ہے، عرب میں سینکڑوں قبیلے تھے اور ان کا لب و لہجہ مختلف تھا، صحابہ نے قرآن زبانی سیکھا تھا، لکھے ہوئے اجزاء بہت کم تھے، عجم کے اختلاط سے لب و لہجہ میں اور تغیر ہوا، ان سب حالات کے ساتھ اس قدر اختلاف ہونا ضروری تھا اور شارع نے خود اس میں مسامحت کی، لیکن اس سے اس دعویٰ کا زور مطلق نہیں گھٹ سکتا کہ قرآن مجید کا ایک ایک حرف محفوظ ہے اور آج

تک دنیا میں کوئی کتاب اس طرح محفوظ اور غیر محرف نہیں رہی، اعلان عام کیا گیا کہ جس شخص کے پاس قرآن مجید کا کوئی ٹکڑا ہو، لے کر آئے، اس بات کا التزام کیا گیا کہ جو شخص کوئی آیت پیش کرتا تھا، اس پر اوروں کی بھی شہادت لی جاتی کہ آنحضرت صلی اللہ علیہ وسلم کے زمانہ میں ان کو قلمبند دیکھا تھا (۱) ایسے صحابہ جن کو قرآن مجید کے اکثر حصے زبانی یاد تھے، نہایت کثرت سے تھے، وہ زبانی قرآن مجید کی آیتیں سناتے تھے، لیکن وہ اسی وقت قلمبند کی جاتی تھیں جب وہ ان کے پاس یا کسی اور صحابی کے پاس قلمبند بھی ملتی تھیں، اتقان میں حافظ ابو شامہ کا قول نقل کیا ہے کہ:-

وکان غرضهم ان لا یکتب الامن
 عین ما کتب بین یدی النبی لامن
 ان کا مقصد یہ تھا کہ قرآن صرف حفظ کی بنا پر نہ لکھا جائے بلکہ اس کی نقل کی جائے جو آنحضرت کے سامنے قلمبند ہوا تھا۔

مجرد الحفظ۔ (۲)

غرض ایک ایک پرزہ ایک ایک ٹھیکری تک جس پر قرآن کی ایک آیت بھی لکھی گئی تھی جمع کئے گئے اور سب کو سامنے رکھ کر حافظوں کی مدد سے حضرت عمرؓ اور زید بن ثابتؓ نے قرآن مجید کا ایک مکمل نسخہ تیار کیا، زید بن ثابتؓ کہتے ہیں کہ صرف سورہ توبہ کی دو آیتیں ایسی ملیں جو خزیمہ بن ثابت کے سوا اور کسی کے پاس نہ تھیں۔ یہ بیان کسی قدر تشریح طلب ہے کہ ”زید بن ثابتؓ کہتے ہیں کہ صرف سورہ توبہ کی دو آیتیں ایسی ملیں جو خزیمہ بن ثابت کے سوا اور کسی کے پاس نہ تھیں“ واقعہ یہ ہے کہ ان دونوں آیتوں کے جزو قرآن ہونے میں کسی کو کلام نہ تھا، بات صرف اتنی تھی کہ اس وقت کی تفتیش میں یہ آیتیں ابو خزیمہ کے علاوہ اور کسی کے قرآن میں لکھی ہوئی نہیں ملیں ورنہ خود زید بن ثابتؓ و ابو خزیمہ و حضرت عمر (رضی اللہ عنہم) کو یہ آیتیں یاد تھیں اور ان کے آیت قرآنی ہونے پر سب کو اتفاق تھا۔ (۳)

یہ نسخہ جو تیار ہوا حضرت ابو بکرؓ کے خزانہ میں رہا، ان کے بعد حضرت عمرؓ

(۱) ابو داؤد و اتقان نوع ۱۹ ج ۱ ص ۶۰ (۲) الاکھان ج ۶ ص ۶۰ (۳) فتح الباری ج ۹

ص ۳۴ اتقان ج ۱ ص ۶۰

کے قبضہ میں آیا، حضرت عمرؓ کے بعد ان کی صاحبزادی حضرت حفصہؓ کے پاس آیا، مروان بن حکم جب مدینہ منورہ کا حاکم مقرر ہو کر آیا تو اس نے حضرت حفصہؓ سے یہ نسخہ مانگ بھیجا، انھوں نے انکار کیا، ان کے مرنے کے بعد مروان نے عبداللہ بن عمرؓ سے یہ جبر منگوا کر اس کو چاک کر ڈالا، چنانچہ فتح الباری میں یہ سند صحیح یہ واقعہ نقل کیا ہے (۱) بنو امیہ کے جو احسانات اسلام پر ہیں ان میں ایک یہ بھی احسان عظیم ہے۔

حضرت عمرؓ نے اپنے زمانہ خلافت میں قرآن مجید کے حفظ و اشاعت کا نہایت اہتمام کیا، تاہم ممالک مشرق میں قرآن مجید کا درس جاری کیا اور معلموں اور قاریوں کی تنخواہیں مقرر کیں (۲) خانہ بدوش بدویوں میں قرآن کی جبری تعلیم جاری کی، پھر ایک شخص کو جس کا نام ابوسفیان تھا چند آدمیوں کے ساتھ مامور کیا کہ قبائل میں پھر کر ایک ایک شخص کا امتحان لے اور جس کو قرآن مجید کی کوئی آیت یاد نہ ہو اس کو سزا دے (۳) صحابہ میں سے پانچ بزرگ تھے جو مشہور حفاظ قرآن تھے، معاذ بن جبل، عبادہ بن صامت، ابی بن کعب، ابویوب، ابوالدرداء، حضرت عمرؓ نے ان سب کو بلا کر بھاگے شام کے مسلمانوں کو جا کر قرآن کی تعلیم دینے، ابویوب اور ابی بن کعب نے بیماری اور ضعف کی وجہ سے معذوری ظاہر کی، باقی تین صاحبوں نے خوشی سے منظور کیا، یہ لوگ پہلے حصہ گئے، وہاں تعلیم جاری ہو گئی تو عبادہ نے ذہن قیام کیا اور ابودرداء دمشق کو اور معاذ بن جبل بیت المقدس کو روانہ ہوئے، (۴) علامہ ذہبی نے طبقات القراء میں لکھا ہے کہ ابوالدرداء کی تعلیم کا طریقہ یہ تھا کہ نماز صبح کے بعد جامع مسجد میں بیٹھ جاتے تھے، قرآن پڑھنے والے کثرت سے جمع ہوتے تھے، دس دس آدمیوں کی ٹکڑیاں کر دی جاتی تھیں اور ہر ٹکڑی پر ایک قاری مقرر کیا جاتا تھا جو شخص

(۱) ج ۹ ص ۱۰، سیرۃ المرین لابن جوزی (۲) اغانی جزؤ ۱۶ ص ۵۸ و اصابہ میں بھی یہ واقعہ منقول ہے (۳) یہ پوری تفصیل طبقات ابن سعد میں ہے، کنز العمال کتاب الاذکار میں قسم الافعال ج ۱ ص ۲۸۱ میں ابن سعد کی یہ روایت مذکور ہے مطبعہ دائرہ

معارف اسلامیہ حیدرآباد ۱۳۱۲ھ

پورے قرآن کا حافظ ہو جاتا تھا ابو درداءؓ اس کو اپنا شاگرد خاص بناتے تھے۔ ایک دن شمار کرایا تو معلوم ہوا کہ سولہ سو طالب العلم اس وقت حلقہ درس میں حاضر ہیں۔

حضرت عمرؓ نے اشاعت قرآن کے لئے اور بہت سی تدبیریں اختیار کیں، عمال کو لکھ بھیجا کہ جو لوگ قرآن سیکھیں ان کی تحفہاں مقرر کر دی جائیں (۱) ناظرہ خوانوں کا تو شمار نہ تھا، حفاظ کی تعداد بھی ہزاروں سے متجاوز ہو گئی، حضرت عمرؓ نے جب فوجی افسروں کو خط لکھا کہ حفاظ قرآن کو میرے پاس بھیج دو کہ میں ان کو تعلیم قرآن کے لئے جا بجا بھیجوں تو سعد بن وقاصؓ نے جواب میں لکھا کہ صرف میری فوج میں تین سو حافظ موجود ہیں۔ (۲)

ہاں یہ ہرچونکہ قرآن کے نسخے نہیں شائع کئے گئے تھے، ادھر اسلام روز بروز دور دراز ممالک میں پھیلتا جاتا تھا اور نئی نئی قومیں اسلام میں داخل ہوتی جاتی تھیں، اس لئے الفاظ کے اعراب تلفظ، وجوہ قرأت میں اختلاف ہوتا گیا اور یہ اختلاف برابر بڑھتا گیا، یہاں تک کہ حضرت عثمانؓ کے زمانہ میں لوگوں نے ان سے آکر شکایت کی کہ قرآن کی خبر لیجئے، ورنہ اس کی حالت بھی تودیت اور انجیل کی حالت ہو جائے گی، حضرت ابو بکرؓ کے زمانہ کا مرتب شدہ قرآن حضرت حفصہؓ (حضرت عمرؓ کی صاحبزادی) کے پاس تھا، حضرت عثمانؓ نے ان کے ہاں سے منگوا بھیجا اور زید بن ثابتؓ، عبداللہ ابن زبیرؓ، سعید بن العاصؓ، عبدالرحمان بن حارثؓ سے چار نسخے نقل کرائے اور مختلف صولوں میں بھیجے، (۳) یہ کام ۵۷ھ میں انجام پذیر ہوا، ابن ابی داؤد کی روایت ہے کہ ۱۲ شخص کتابت کے کام پر مقرر کئے گئے تھے۔

یہ عجیب بات ہے کہ حضرت عثمانؓ کا نام جامع القرآن مشہور ہو گیا ہے، حالانکہ ان کو قرآن مجید کے جمع و ترتیب میں کوئی دخل نہیں، انھوں نے جو کچھ کیا وہ

(۱) علامہ شبلی نے کنز العمال کی یہ روایت الفاروق حصہ دوم ص ۱۱۸ میں سیرۃ العمرین لابن الجوزی

کے حوالہ سے نقل کی ہے، مطبوعہ معارف پریس ۱۹۵۶ء - "ک" (۲) کنز العمال ج ۱ ص ۲۱۷

(۳) بعض حدیث کی کتابوں میں ہے کہ سات نسخے نقل کرائے تھے، کنز العمال ج ۱ ص ۲۸۲

صرف یہ تھا کہ حضرت ابو بکرؓ کے نسخہ کی چند نقلیں کرائیں اور مختلف صوبوں میں بھیج دیں کہ ان کے موافق پڑھا جائے، اتنا البتہ کیا کہ اس وقت تک قرآن مجید مختلف قراتوں میں پڑھا جاتا تھا (اس کی تفصیل آگے آئے گی) حضرت عثمانؓ نے قرأت مشورہ کے موافق قرآن لکھوا کر باقی قراتوں کے موافق جہاں کہیں جو اجزاء ملے وہ چاک کر دئے یا جلا ڈالے۔

حضرت عثمانؓ کی نسبت یہ روایت مشہور تو ہے کہ قرآن کے متفرق و مختلف اجزاء ان کے حکم سے جلا دیئے گئے، روایت کے الفاظ میں "یحرق" (حائے حطی) سے بیان کیا جاتا ہے مگر حافظ ابن حجر عسقلانی بڑے وثوق اور تصریح کے ساتھ لکھتے ہیں کہ "فی روایۃ الاکثر" "ان یحرق" بانحاء المعجمة وهو اثبت (یعنی اکثر روایتوں میں "یحرق" کی جگہ جس سے جلانے کا ثبوت دیا جاتا ہے "یحرق" خائے شحم سے وارد ہے، جس کے معنی یہ ہیں کہ حضرت عثمانؓ نے حکم دیا کہ قرآن کے غیر مرتب نسخے فرقہ کی طرح لپیٹ کر رکھ دیئے جائیں، یعنی اب ان سے کام نہ لیا جائے۔ (۱)

اس کے ساتھ یہ بھی کیا کہ حضرت ابو بکرؓ کے زمانہ میں سورتوں میں باہم کوئی ترتیب نہ تھی بلکہ بلا خیال تقدیم و تاخیر تمام سورتیں الگ الگ لکھوا کر یکجا رکھوا دی گئی تھیں، حضرت عثمانؓ نے سورتوں کے مطول و مختصر ہونے کی بنا پر ترتیب دے دی کہ وہی آج موجود ہے، اتقان میں ہے۔

قال العارث المحاسبی المشہور عند الناس ان جامع القرآن عثمان و لیس كذلك انما حصل عثمان الناس علی القرائة بوجه واحد۔ (۲)
عینی شرح بخاری میں ہے۔

ان الصحف ہی الاوراق المحررة صحیفہ ان لوراق کا نام ہے جو حضرت ابو بکرؓ

(۱) ملاحظہ ہو فتح الباری ج ۹ ص ۱۱ (۲) اتقان ج ۱ ص ۶۱

التی جمع فیہا القرآن فی عہد ابی بکر و کانت سور مفرقة کل سورة مرتبة بآياتہا علی حدة لکن لم یرتب بعضها اثر بعض فلما نسخت ورتب بعضها اثر بعض صارت مصحفا ولم یکن مصحفا الا فی عہد عثمان (۱)

حضرت عثمان نے جو مصاحف نقل کرا کے مکہ معظمہ، مدینہ منورہ، بصرہ، کوفہ، دمشق میں بھجوائے تھے، مدت تک موجود تھے، چنانچہ ان کی تفصیل جیسا کہ ماقری نے نفع الطیب میں لکھی ہے، (۲) حسب ذیل ہے۔

دمشق۔ اس مصحف کو ابو القاسم سبیتی نے ۶۵۹ھ میں جامع دمشق کی مقصودہ میں دیکھا، عبد الملک کا بیان ہے کہ میں نے اس کو ۶۳۵ھ میں دیکھا، یہ مصحف میرے سفر قسطنطنیہ کے زمانہ تک دمشق میں موجود تھا، کئی برس ہوئے جب سلطان عبدالحمید خاں کے زمانہ میں جامع مسجد جل گئی تو یہ مصحف بھی جل گیا۔

مدینہ منورہ۔ اس مصحف کا بھی ۶۳۵ھ تک پتہ چلتا ہے، اس نسخہ کی پشت پر یہ عبارت لکھی ہوئی تھی، ہذا ما اجمع علیہ جماعة من اصحاب رسول اللہ صلی اللہ علیہ وسلم منہم زید بن ثابت و عبد اللہ ابن الزبیر و سعید بن العاص (اس کے بعد اور صحابہ کا نام تھا)۔

مکہ معظمہ۔ یہ بھی ۶۳۵ھ تک موجود تھا۔

بصرہ یا کوفہ۔ یہ قرآن معلوم نہیں کس زمانہ میں قرطبہ پہنچا، پھر عبدالہمومن اس کو قرطبہ سے اپنے دار السلطنت میں بڑے تزک و احتشام سے لایا، ۶۳۵ھ میں وہ معتقد کے قبضہ میں آیا، اس کے بعد ابو الحسن نے جب تلمسان فتح کیا تو یہ نسخہ اس کے قبضہ میں آیا، اس کے مرنے پر پرچگیز میں پہنچا، وہاں سے ایک تاجر نے کسی طرح اس

(۱) مینی شرح بخاری ج ۹ ص ۳۰۶ (۲) نفع الطیب ج ۱ ص ۲۸۲ مطبوعہ مصر

کو حاصل کیا اور ۳۵ھ میں شہر فارس میں لایا، چنانچہ مدت تک خزانہ شاہی میں موجود تھا۔ (۱)

علامہ مقریزی نے کتاب الخطط میں جہاں قاضی فاضل (سلطان صلاح الدین کا وزیر تھا) کے مدرسہ کا ذکر کیا ہے، لکھا ہے کہ اس کے کتب خانہ میں مصحف عثمانی کا نسخہ موجود تھا جس کو قاضی فاضل نے تیس ہزار اشرفی میں خریدا تھا۔ حضرت عثمانؓ نے اگرچہ قرآن مجید کی متعدد نقلیں شایع کیں، لیکن اس وقت تک قرآن میں اعراب (زیر و زبر) اور نقطہ نہیں ہوتے تھے اور قریباً ۳۰ برس تک یہی حال رہا، اہل عرب کو تو اس کی کچھ ضرورت نہ تھی، ان کی زبان تھی، وہ ہر حالت میں صحیح پڑھ سکتے تھے اور پڑھتے تھے، لیکن عجم کے لئے بڑی دقت تھی، نتیجہ یہ ہوا کہ قرآن کا اعراب کچھ سے کچھ ہو چلا، یہ دیکھ کر حجاج بن یوسف نے اپنے کاتبوں کو حکم دیا کہ اعراب اور نقطے لگائیں، چنانچہ نصر بن عامر یا یحییٰ بن یعمر نے یہ خدمت انجام دی۔ (۲)

(۱) نفع الطیب ج ۱ ص ۲۸۳ وما بعد مطبع ازہریہ مصر ۳۰۲ھ (۲) ابن خلکان، تذکرہ حجاج بن یوسف ج ۱ ص ۲۷۱، کتاب الاداویل میں یہ ہے کہ نقطے ابو الاسود دوتلی نے لگائے تھے جو حضرت علیؓ کے شاگرد رشید تھے، القدرۃ فی نقطہ الصحاح میں ص ۶ پر بھی ابو الاسود دوتلی کے نقطے لگانے کا ذکر ہے۔ مطبوعہ دمشق ۱۹۶۰ء۔ "ک"

علوم القرآن

اس امر سے زیادہ کیا چیز حیرت انگیز ہو سکتی ہے کہ مذہب اسلام کی روح رواں جو کچھ کہو، قرآن ہے، تاہم آج کل مسلمانوں کو جس قدر قرآن کے ساتھ بے اعتنائی ہے، کسی چیز سے نہیں، عربی کے موجودہ درس میں ہر علم و فن کی کتابیں کثرت سے داخل ہیں، لیکن فن تفسیر کی صرف دو کتابیں پڑھائی جاتی ہیں، جلالین اور بیضاوی، جن میں سے پہلی اس قدر مختصر ہے کہ اس کے الفاظ و حروف قرآن مجید کے الفاظ و حروف کے برابر برابر ہیں اور دوسری گو چنداں مختصر نہیں، لیکن اس کے صرف ڈھائی پارے درس میں داخل ہیں، جو کتاب کا پانچواں حصہ بھی نہیں۔

منطق و فلسفہ کی مدت تحصیل پانچ برس ہے اور علوم پر بھی ایک معتد بہ زمانہ صرف ہوتا ہے، لیکن قرآن مجید اور تفسیر کی تحصیل کے لئے پورا سال بھر گوارا نہیں کیا جاتا، عربی علوم و فنون کی کتابیں کثرت سے چھپ چھپ کر شائع ہو رہی ہیں اور خصوصاً فن حدیث کا سرمایہ تو اس قدر وجود میں آ گیا ہے کہ انگوں کے وہم و خیال میں بھی نہ تھا، لیکن قرآن مجید کے متعلق دو ایک معمولی درسی تفسیروں کے سوا آج تک کوئی کتاب شائع نہیں ہوئی، یہ تو ظاہری بے پردائی کی کیفیت ہے، معنوی حیثیت سے دیکھو تو اس سے بھی زیادہ افسوس ناک حالت ہے، تمام مسلمانوں کے نزدیک قرآن مجید کا معجزہ ہونا اس کی فصاحت و بلاغت کے لحاظ سے ہے، لیکن کیا ہمارے علماء اس دعویٰ کو ثابت کر سکتے ہیں، اگر ان سے پوچھا جائے کہ قرآن مجید کی انشاء پر دازی کی کیا خصوصیات ہیں، قرآن مجید نے بلاغت کے کیا کیانے اسلوب پیدا کئے، شعرائے جاہلیت نے لہجہ و ذم، فرد و شاعری، شادی و غم، عزم و استقلال، نیکی و رحم دلی، جوش و اثر کے مضامین کو جس پایہ تک پہنچایا تھا، قرآن مجید نے انہیں مضامین کو کس رتبہ تک

پہنچا دیا؟ تو کیا ہزاروں علماء میں سے ایک بھی ان سوالوں کا معقول جواب دے سکے گا؟ ادب و بلاغت پر موقوف نہیں، فقہ، اصول، علم کلام، سب کا ماخذ قرآن مجید ہے، لیکن ہمارے علماء خود فیصلہ کر سکتے ہیں کہ علوم مذکورہ کے مسائل کو انھوں نے قرآن مجید سے سیکھا ہے یا ہدایہ و تلویح و عقائد نفسی سے۔

یہ شکایت نئی نہیں، تقریباً چھ سو برس سے یہی حالت ہے، اس سے صرف یہی نہیں ہوا کہ قرآن مجید کے متعلق نئی تالیفات کا سلسلہ بند ہو گیا، بلکہ افسوس اور سخت افسوس یہ ہے کہ قدامت کی نادر اور بیش بہا تصنیفات ناپید ہو گئیں، خاص قرآن مجید کے اعجاز پر قدامت نے بہت سی کتابیں لکھی تھیں، جن میں سے آٹھ یا نو کتابوں کا تذکرہ جلال الدین سیوطی نے اتقان میں کیا ہے، لیکن لوگوں کی بد مذاقی سے، ان میں سے صرف باقلانی کی ایک کتاب رہ گئی ہے جو اس باب میں معمولی درجہ کی تصنیف ہے، اگرچہ ابو بکر عربی اس کو احسن الکتب کا خطاب دیتے ہیں۔

اس موقع پر مناسب معلوم ہوتا ہے کہ شروع اسلام سے آج تک قرآن مجید کے متعلق جو کچھ علمی سرمایہ میا کیا گیا، ان پر ایک مختصر ریویو کیا جائے، جس سے ایک طرف تو یہ ثابت ہو گا کہ ہمارے اسلاف نے اور علوم کی طرح اس فن کو کس قدر وسیع کیا تھا اور کیا کیا نکتہ آفرینیاں کیں تھیں، دوسری طرف یہ ظاہر ہو گا کہ قدامت نے گو اپنے زمانہ کے موافق تحقیقات و تدقیقات کا حق ادا کر دیا تھا، تاہم آج اور بہت سے نئے پہلوؤں سے ان مسائل پر بحث کی ضرورت ہے۔

قرآن مجید جس وقت نازل ہو رہا تھا، اس وقت جو لوگ موجود تھے، وہ اگرچہ اس کے مطالب و معانی کے سمجھنے میں کسی معلم یا استاذ کے محتاج نہ تھے، تاہم بعض بعض مقامات میں جہاں زیادہ اجمال ہوتا تھا یا کوئی قصہ طلب بات ہوتی تھی، لوگ خود آنحضرت صلی اللہ علیہ وسلم سے دریافت کر لیا کرتے تھے، آنحضرت صلی اللہ علیہ وسلم کے بعد فتوحات کی قرتی اور تمدن کی وسعت کی وجہ سے احکام میں نئی نئی صورتیں پیش آنے لگیں اور اس ضرورت سے قرآن مجید کی آیات احکامیہ پر

غور و فکر کرنے کی ضرورت پڑی، صحابہ میں سے جو لوگ علم و فضل میں زیادہ ممتاز تھے، انھوں نے اس طرف زیادہ توجہ کی، ان بزرگوں میں سے حضرت علیؑ سب کے پیشرو تھے، ان کے بعد حضرت عبداللہ بن عباسؓ، عبداللہ بن مسعودؓ، ابی بن کعبؓ، زید بن ثابتؓ، ابو موسیٰ اشعریؓ کا درجہ ہے، حضرت عبداللہ بن عباسؓ کے حلقہ درس نے نہایت وسعت حاصل کی اور سینکڑوں، ہزاروں شاگرد پیدا ہو گئے، ان میں سے مجاہد، عطاء بن رباح، عکرمہ، سعید بن جبیر، سب سے ممتاز تھے، ان بزرگوں کے سوا جن لوگوں نے فن تفسیر پر توجہ کی، وہ حسن بصری، عطاء بن سلمہ خراسانی، محمد بن کعب القرظی، ابو العالیہ، ضحاک بن مزاحم، قتادہ، زید بن اسلم، ابومالک وغیرہ ہیں، غالباً سب سے پہلے اس فن کی جس نے ابتداء کی وہ سعید بن جبیر تھے، عبد الملک بن مروان نے ان سے تفسیر لکھنے کی درخواست کی، چنانچہ انھوں نے اس کی فرمائش کے موافق تفسیر لکھ کر دربار خلافت میں بھیجی اور اس کا نسخہ دفتر شاہی میں داخل کیا گیا، عطاء بن دینار کے نام سے جو تفسیر مشہور ہے، وہ درحقیقت یہی تفسیر ہے۔ (۱)

اس طبقہ کے بعد ائمہ مجتہدین اور ان کے ہم عصروں مثلاً سفیان بن عیینہ، شعبہ، یزید بن ہارون، عبد الرزاق، ابو بکر بن ابی شیبہ وغیرہ نے تفسیریں لکھیں، اس کے بعد عام رواج ہو گیا اور سینکڑوں، ہزاروں تفسیریں تصنیف ہو گئیں اور ہوتی رہیں۔ تفسیر کے علاوہ قرآن مجید کے خاص خاص مباحث پر جداگانہ اور مستقل تصنیفات کا سلسلہ شروع ہوا اور یہ سلسلہ تفسیر سے بھی زیادہ مفید تھا، کسی نے صرف مسائل فقہیہ پر بحث کی، کسی نے اسباب نزول پر کتاب لکھی، کسی نے صرف ان الفاظ کو جمع کیا جو غیر زبان کے الفاظ ہیں، کسی نے امثال قرآنی کو میکجا کیا، کسی نے آیات مکررہ کے نکات بیان کئے، اس قسم کے مضامین کی تعداد ۸۰ ہزار کے قریب پہنچی اور قریباً ہر ایک پر الگ الگ مستقل تصنیفیں لکھی گئیں (۲) ان مضامین میں سے بعض

(۱) یہ تفصیل میزان الاعتدال ذہبی تذکرہ عطاء بن دینار ج ۲ ص ۱۹۷ سے ماخوذ ہے۔

مطبعۃ السعاده مصر ۱۳۲۵ھ (۲) دیکھو اتقان فی علوم القرآن کا دیباچہ۔

بعض پر تمام بڑے بڑے امر فن نے طبع آزمائیاں کیں اور ہزاروں کتابیں تیار ہو گئیں۔
یہ تصنیفات اگرچہ بے شمار ہیں لیکن ان سب کو چھ قسموں پر تقسیم کیا جاسکتا ہے۔

۱۔ فقہی، جس میں صرف ان آیتوں کو یکجا کیا ہے جن سے کوئی فقہی مسئلہ

مستنبط ہوتا ہے، مثلاً احکام القرآن اسماعیل بن اسحاق، احکام القرآن ابو بکر رازی،
احکام القرآن قاضی یحییٰ بن اکثم

۲۔ ادبی، ان تصنیفات میں قرآن مجید کا فصاحت و بلاغت کے اعتبار

سے معجز اور بے نظیر ہونا ثابت کیا ہے، اسی سلسلہ میں وہ تصنیفات بھی داخل ہیں جو
قرآن مجید کی حقیقت و مجاز، تشبیہات و استعارات، مکررات، وجوہ ترتیب، صنائع و
بدائع وغیرہ وغیرہ پر لکھی گئیں۔

۳۔ تاریخی، قرآن مجید میں انبیائے سابقین اور بزرگوں کے جو قصے مذکور
ہیں، ان کی تفصیل اور مزید حالات۔

۴۔ نحوی، جس میں قرآن مجید کے نحوی مسائل سے بحث کی ہے، مثلاً
اعراب القرآن رازی وغیرہ۔

۵۔ لغوی، یعنی قرآن مجید کے الفاظ مفردہ کے معانی اور ان کی تحقیق،
مثلاً لغات القرآن ابو عبیدہ وغیرہ۔

۶۔ کلامی، جن آیتوں سے عقاید کے مسائل مستنبط ہوتے ہیں، ان پر بحث۔
ان مضامین میں سے فقہی مباحث پر جو کچھ لکھا گیا، اس پر اضافہ کی بہت کم

گنجائش ہے جس کی وجہ یہ ہے کہ اس پر بڑے بڑے امر فن نے طبع آزمائیاں کیں اور
چونکہ شروع ہی سے ان مسائل کے متعلق الگ الگ فرقے بن گئے تھے، کسی فریق نے
تدقیق و تحقیق کا دقیقہ اٹھا نہیں رکھا، امام شافعی، قاضی یحییٰ بن اکثم، (استاذ ترمذی)
ابو بکر رازی، جس پایہ کے لوگ تھے سب کو معلوم ہے، ابو بکر رازی کی تصنیف آج بھی
موجود ہے اور ہماری نظر سے گذر چکی ہے، اسی طرح لغات قرآن اور مسائل نحو یہ پر
جو کچھ لکھا گیا، اس سے بڑھ کر نہیں لکھا جاسکتا۔

فصاحت و بلاغت کے متعلق نہایت کثرت سے کتابیں لکھی گئیں۔ جو اعجاز القرآن کے نام سے مشہور ہیں۔ ان میں فصاحت و بلاغت کے تمام اقسام سے بحث کی ہے۔ سب سے پہلے غالباً جاحظ التونی ۲۵۵ھ نے اس موضوع پر لکھا۔ پھر محمد ابن یزید واسطی، عبد القادر جرجانی، ربانی، خطابی، زملکانی، امام رازی، ابن سراقہ، قاضی ابو بکر باقلانی نے بسیط اور مفصل کتابیں لکھیں۔ یہ کتابیں آج کل بالکل ناپید ہیں۔ میں نے قسطنطنیہ اور مصر کے تمام کتب خانے دیکھے، لیکن ایک کتاب کا بھی پتہ نہ لگا۔ البتہ قاضی باقلانی کی تصنیف موجود ہے۔ اس کا نسخہ میں نے خدیو کے کتب خانہ سے لکھوا کر منگوا یا تھا اور اب وہ چھپ بھی گئی ہے۔ اس کتاب کی نسبت ابن العربی (۱) کا قول ہے کہ اس بحث پر کوئی کتاب اس درجہ کی تصنیف نہیں ہوئی۔ ابن العربی کی رائے پر اگر اعتماد کیا جائے تو اسلاف کی علمی حالت پر سخت افسوس ہوگا، کیونکہ باقلانی کی کتاب گو انشاء پر دازی کے لحاظ سے بلند رتبہ ہے، لیکن اصل مضمون کی حیثیت سے محض ایک ملایانہ تصنیف ہے۔

عبد القادر جرجانی جو فن بلاغت کا موجد ہے، اس کی اعجاز القرآن ہم نے نہیں دیکھی، لیکن اس کی دو کتابیں دلائل الاعجاز اور اسرار البلاغہ جو خاص فن بلاغت میں ہیں، ہمارے پیش نظر ہیں۔ ان کتابوں میں اس نے جو نکتہ آفرینیاں کی ہیں وہ حیرت انگیز ہیں اور اس لئے قیاس ہو سکتا ہے کہ قرآن مجید پر اس نے جو کچھ لکھا ہوگا، بے مثل ہوگا۔ اسی طرح جاحظ کی تصنیف بھی بے نظیر ہوگی، لیکن چونکہ پانچ سو برس سے قوم کا علمی مذاق بالکل پست ہو گیا ہے، اس لئے لوگ ابن العربی، باقلانی ہی کی تصنیف کو بہترین تصانیف قرار دیتے ہیں۔

اعجاز القرآن کے سلسلہ کے علاوہ اور بہت سی تصنیفات ہیں، جن میں انشاء پر دازی کی خاص خاص قسموں سے بحث کی ہے، مثلاً ابن ابی الاصح نے قرآن مجید کے صنائع و بدائع پر مستقل کتاب لکھی، عزالدین بن عبد السلام نے قرآن کے مجازات

(۱) اتقان بحث اعجاز القرآن نوع ۶۳ ج ۲ ص ۱۱۶

کو یکجا کیا، ابو الحسن ماوردی نے قرآن کی ضرب المثلین جمع کیں اور ان کی خوبیاں دکھائیں، علامہ سیوطی نے سورتوں کے طریق ابتداء پر ایک رسالہ لکھا، جس کا نام الخواطر السوانح فی اسرار الفوایح ہے، ابن القیم نے کتاب التبیان اس بحث پر لکھی کہ اللہ تعالیٰ نے قرآن مجید میں کثرت سے قسمیں کیوں کھائیں ہیں۔

قصص اور حقایق اشیاء کے متعلق تصنیفات کا جو سرمایہ ہے، وہ درحقیقت شرم کا باعث ہے اور افسوس اور سخت افسوس ہے کہ تفسیر کے اجزاء میں سے جو حصہ سب سے زیادہ عوام میں مقبول اور متداول ہے اور سلسلہ بہ سلسلہ تمام اسلامی لٹریچر میں سرایت کر گیا، وہ یہی حصہ ہے، انبیاء اور صلحاء سابقین کے افسانے جو یہودیوں میں پھیلے ہوئے تھے، وہ نہایت مبالغہ آمیز اور دو راز کار تھے، قرآن مجید میں نہایت اجمال کے ساتھ صرف ان واقعات کو بیان کیا گیا، جو فی نفسہ صحیح تھے اور جن سے طبائع پر کوئی اخلاقی عمدہ اثر پڑتا تھا، ہمارے مفسروں نے قرآن مجید کو ایک متن قرار دیا اور اس کی شرح میں وہ تمام یہودہ افسانے شامل کر دیئے، جن کے سامنے بوستاں خیال کی بھی کچھ حقیقت نہیں، حقایق اشیاء کے متعلق جو کچھ قرآن مجید میں مذکور تھا، اس کے ساتھ بھی یہی سلوک کیا گیا، چاہ بابل، کوہ قاف، سکندر ذوالقرنین، یا جوج ماجوج وغیرہ وغیرہ کی نسبت جو روایتیں مسلمانوں میں پھیلی ہوئی ہیں، وہ انھیں تفسیروں کی بدولت ہیں، علامہ ابن خلدون نے اس کے متعلق مقدمہ تاریخ میں نہایت معتقدانہ مضمون لکھا ہے، ہم اس کی عبارت اس موقع پر بقدر ضرورت نقل کرتے ہیں۔

اور اس باب میں متقدمین نے بڑا ذخیرہ جمع کیا، لیکن ان کی تصنیفات اور روایتوں میں نیک و بد، مقبول و مردود سب کچھ شامل ہے، اس کی وجہ یہ ہے کہ اہل عرب لکھے پڑھے نہ تھے اور ان پر بالکل بدویت اور جہالت غالب تھی اور جب ان کو اشیاء کی دریافت کا شوق

وقد جمع المتقدمون فی ذلك و اوعوا الا ان كتبهم و منقولاتهم تشتمل علی الغث و السمين و المقبول و المردود و السبب فی ذلك ان العرب لم یكونوا اهل كتاب و لاعلم و انما غلبت علیهم

ہوتا تھا، جو طبایع بشری کا اقتضاء ہے، مثلاً آفرینش عالم کے اسباب، دنیا کی ابتداء، وجود کے اسرار تو ان باتوں کو وہ لوگ یہودیوں سے دریافت کرتے تھے یا ان عیسائیوں سے جو یہودیوں کے مقلد تھے اور اس زمانے کے یہود ایسے ہی جاہل تھے جیسے بادیہ نشین عرب، ان کو صرف وہی معلومات تھیں جو عوام اہل کتاب کو ہوتی ہیں، پھر جب یہ لوگ اسلام لائے تو ان امور کے متعلق جو احکام شرعی سے تعلق نہیں رکھتے تھے، مثلاً دنیا کا آغاز، واقعات قدیمہ اور قصص انبیاء، ان کے خیالات وہی رہے جو پہلے سے تھے، ان اسلام لانے والوں میں کعب احبار، وہب بن نبیہ، عبداللہ بن سلام وغیرہ تھے، اس لئے تمام تفسیریں ان کی روایتوں سے بھر گئیں اور اس قسم کے امور میں مفسرین سہل انکاری کرتے ہیں، اس لئے ان لوگوں نے تفسیر کی کتابوں کو انھیں روایتوں سے بھر دیا اور جیسا کہ ہم اوپر بیان کر آئے ہیں ان روایتوں کا ماخذ وہی توراہ والے تھے جو صحرا نشین تھے، اور ان کو ان روایتوں کے متعلق کچھ تحقیق حاصل نہ تھی، لیکن چونکہ مذہب ان لوگوں کا پایہ بلند تھا اور قوم میں ان کو شہرت

البدواة والامیة واذاتشوقوا الی معرفة شئی مما تشوق الیہ النفوس البشریة فی اسباب المکونات وبدء الخلیقة و اسرار الوجود فانما یسالون عنہ اهل الکتاب قبلہم ویستفیدونہ منہم وہم اهل التوراة من الیہود ومن تبع دینہم من النصارى و اهل التوراة الذین بین العرب یومئذ بادیة مثلہم ولا یعرفون من ذلک الا ما تعرفہ العامة من اهل الکتاب فلما اسلموا بقوا علی ما کان عندهم مما لاتعلق لہ بالاحکام التی یحتاجون لہا مثل اخبار بدء الخلیقة وما وجع الی الحدیثان والملاحم و امثال ذلک و ہولاء مثل کعب الحبار و ہب بن منبہ و عبد اللہ بن سلام و امثالہم فامتلت التفسیر من المنقولات عندهم ویتساهل المفسرون فی مثل ذلک و ملؤا کتب التفسیر من هذه المنقولات واصلہا كما قدنا عن اهل التوراة الذین یسکنون البادیة ولا تحقیق عندهم بصغرة ما ینقلونہ من ذلک الا انہم

بعد صیتہم و عظمت اقدارہم لما
 كانوا عليه من المقامات في الدين و
 اور عظمت حاصل تھی اس لئے وہ
 روایتیں قبول عام پاگئیں۔

الملة فتلقبت بالقبول من يومئذ۔ (۱)

علامہ ابن خلدون نے جو کچھ لکھا محدثانہ تحقیق بھی تواتر اسی کی تائید کرتی ہے۔ انبیائے سابقین اور زمین و آسمان وغیرہ کی آفرینش کے متعلق جو کچھ تفسیروں میں مذکور ہے وہ عموماً قدام مفسرین سے ماخوذ ہے، یعنی مجاہد، سدی، ضحاک، مقاتل بن سلیمان، کلبی، ان میں سے تین مقدم الذکر نے صحابہ کا زمانہ پایا تھا اور ان سے روایتیں حاصل کی تھیں، مقاتل نے ۵۰ھ میں وفات پائی، کلبی بھی اسی دور کے مفسر ہیں، نقلی مضامین کے متعلق آج جس قدر تفسیریں ہیں سب انھیں بزرگوں سے ماخوذ ہیں، امام شافعی کا قول ہے کہ فن تفسیر میں تمام لوگ مقاتل کے وظیفہ خوار ہیں، (۲) سدی کی نسبت جلال الدین سیوطی نے کتاب الارشاد سے نقل کیا ہے کہ امثل التفسیر تفسیر السدی یعنی تمام تفسیروں میں سدی کی تفسیر سب سے اچھی ہے، امام طبری کی تفسیر کے متعلق تمام علماء کا اتفاق ہے کہ صحت و تنقید میں لا جواب ہے، لیکن یہ تفسیر بھی زیادہ تر سدی اور ضحاک سے ماخوذ ہے، چنانچہ جلال الدین سیوطی نے اتقان باب ہشتادودہم میں تصریح کی ہے۔ (۳)

ان بزرگوں کا یہ حال ہے کہ مجاہد کی تفسیر کی نسبت جب لوگوں نے امام اعمش سے دریافت کیا کہ اس میں غلطیاں کیوں پائی جاتی ہیں تو انھوں نے جواب دیا کہ وہ اہل کتاب سے ماخوذ ہے، (ج ۳ ص ۹) ضحاک کی نسبت محدثین نے تصریح کی ہے کہ ابن عباس اور ابو ہریرہ وغیرہ سے انھوں نے جو روایتیں کی ہیں، سب مخدوش ہیں یعنی ان کی صحت میں کلام ہے، اس کے ساتھ یحییٰ بن سعید قطان نے جو اسماء الرجال کے امام ہیں تصریح کی ہے کہ ضحاک میرے نزدیک ضعیف الروایہ ہیں، (ج ۱ ص ۳۶۱)

(۱) مقدمہ ابن خلدون باب علوم القرآن جزء اول ص ۳۸۱ و ما بعد مطبعتہ التقدم مصر۔

(۲) میزان الاحتمال ۳ ج ۳ ص ۱۹۶ (۳) اتقان نوع تاسع و سبعون ج ۲ ص ۱۸۹

سدی کا یہ حال ہے کہ امام شعبی سے کسی نے کہا کہ سدی کو قرآن کے علم کا حصہ ملا ہے تو انہوں نے کہا کہ قرآن کہ جبل کا حصہ ملا ہے، مقاتل کی نسبت و کعب کا قول ہے کہ کذاب تھا، محدث نسائی فرماتے ہیں کہ مقاتل جھوٹ بولا کرتا تھا، عبد اللہ بن المبارک فرماتے ہیں کہ مقاتل کی تفسیر بہت اچھی تھی کاش وہ ثقہ بھی ہوتا، جوزجانی نے لکھا ہے کہ مقاتل نہایت دلیر دجال تھا، محدث ابن حبان نے لکھا ہے کہ مقاتل قرآن مجید کے متعلق یہود و نصاریٰ سے وہ باتیں سیکھا کرتا تھا جو ان کی روایتوں کے مطابق ہوتی تھیں (ج ۳ ص ۱۹۶) کلبی کی نسبت تو عام اتفاق ہے کہ ان کی تفسیر دیکھنے کے قابل نہیں، امام احمد بن حنبل، دارقطنی، امام بخاری، جوزجانی، ابن معین سب نے تصریح کی ہے کہ وہ ناقابل اعتبار تھا، ابن حبان کا قول ہے کہ کلبی کا کذب و دورغ اس قدر ظاہر ہے کہ اس میں کچھ زیادہ کہنے کی ضرورت نہیں (۱) ایک ضمنی تذکرہ میں ان بزرگوں کی اس قدر پردہ دری شاید موزوں نہ تھی لیکن ان لوگوں نے اسلام کو جس قدر نقصان پہنچایا ہے، اس کا کم سے کم یہی صلہ تھا، انہیں حضرات کی روایتیں ہیں جن سے تفسیر کبیر، کشاف، بیضاوی اور سنیکڑوں ہزاروں کتابیں مالا مال ہیں، مسلمانوں میں آج جو عجائب پرستی، زود اعتقادی اور غلط خیالی ایک خاصہ بن گئی ہے، انہیں کی روایات اور منقولات کی بدولت ہے۔

(۱) ان لوگوں کے یہ اقوال میزان الاعتدال ذہبی سے ماخوذ ہیں۔

اعجازِ قرآن

فَاتُوا بِسُورَةٍ مِّنْ مِّثْلِهِ (بقرہ ۲۰: ۲۳)

تیرہ سو برس سے دنیا سے اسلام میں یہ آواز گونج رہی ہے کہ قرآن کا جواب نہیں ہو سکتا، سنی، شیعی، معتزلی، اشعری، ماتریدی، سب اس میں متفق اللفظ ہیں، لیکن جب یہ سوال ہوتا ہے کہ قرآن کا اعجاز کس وصف کے لحاظ سے ہے تو دفعۃً اختلاف پیدا ہو جاتا ہے، کوئی کہتا ہے کہ قرآن میں پیش گوئیاں ہیں اور یہ بشر کا کام نہیں، کوئی کہتا ہے کہ قرآن کا جواب تو ہو سکتا ہے لیکن جب کوئی جواب لکھنے کا قصد کرتا ہے تو خدا اس کا ہاتھ پکڑ لیتا ہے، کوئی کہتا ہے کہ قرآن لوگوں کے معنی ارادوں کا حال بتا دیتا تھا اور آخر اشاعرہ کی اس راز کشانی پر تمام عالم کا اتفاق ہو گیا کہ چونکہ فصاحت و بلاغت میں قرآن کا جواب نہیں ہو سکتا، اس لئے وہ کلام الہی ہے۔

ابھی ہم کو اس سے بحث نہیں کہ کیا انشاء پر دازی اور زور تحریر بھی ایسی چیز ہے جو خدا کا کارنامہ قرار پائے، بلکہ جس پر تعجب اور سخت تعجب ہے وہ یہ ہے کہ تیرہ سو برس تک یہ گفت و شنید، یہ بحث و نزاع، یہ اختلاف آرا ہوتا رہا، لیکن کسی کو یہ خیال نہ آیا کہ اس سوال کا جواب اسی سے پوچھنا تھا، جس نے یہ دعویٰ کیا تھا، یہ دعویٰ خود قرآن ہی نے کیا ہے اور خود ہی اس سوال کا جواب دے سکتا تھا۔

ہم کو یہ دیکھنا چاہئے کہ جب خدا قرآن کی نسبت یہ کہتا ہے کہ تمام عالم اس کی نظیر نہیں لاسکتا تو جا بجا قرآن کے مدحیہ اوصاف کیا بیان کرتا ہے؟ خدا نے قرآن مجید کی نسبت نہایت کثرت سے مختلف اوصاف بیان کئے ہیں، مثلاً:-

وَالْقُرْآنِ الْحَكِيمِ • (یسین ۲: ۳۶) قسم ہے قرآن کی جو کہ حکیم ہے۔

وَالْقُرْآنِ ذِي الذِّكْرِ • (ص ۱: ۳۸) اور قرآن کی جو ناصح ہے۔

كِتَابٌ أُحْكِمَتْ آيَاتُهُ • (ہود ۱۱: ۱) ایسی کتاب ہے جس کی آیتیں مضبوط ہیں۔

كِتَابٌ يَنْطَلِقُ بِالْحَقِّ • (مؤمنون ۲۳: ۶۲) ایسی کتاب ہے جو سچ بولتی ہے۔

كِتَابٌ مُبِينٌ • (نمل ۲۷: ۱) روشن کتاب ہے۔

بَيِّنَاتٌ مِّنَ الْهُدَىٰ • (بقرہ ۲۰۵: ۱۸۵) رہنمائی کے لئے دلائل ہیں۔

هُدًى لِّلْمُتَّقِينَ • (بقرہ ۲۰۵: ۲) پرہیزگاروں کی رہنما ہے

جَعَلْنَاهُ نُورًا نَّهْدِي بِهِ مَن نَّشَاءُ
هُدًى وَرَحْمَةً لِّلْمُحْسِنِينَ •

(تہمان ۳: ۳۱)

تَقْشَعِرُّ مِنْهُ جُلُودُ الَّذِينَ يَخْشَوْنَ

رَبَّهُمْ • (زمر ۳۹: ۲۳)

كِتَابٌ فَصَّلَتْ آيَاتُهُ فَرَأَانَا عَرَبِيًّا

لِقَوْمٍ يَعْقِلُونَ • (فصلت ۳۱: ۲)

ایسی کتاب ہے جس کی آیتیں کھول کر

بیان کی گئی ہیں عربی کا قرآن ہے

جانتے والوں کے لئے۔

بَشِيرًا وَنَذِيرًا • (بقرہ ۲۰۵: ۱۱۹)

يَهْدِي إِلَى الْحَقِّ وَإِلَى طَرِيقٍ

مُسْتَقِيمٍ • (احقاف ۳۶: ۳۰)

خوش خبری دینے والا ہے اور ڈراتے والا ہے۔

حق کی طرف اور سیدھے راستے کی طرف

راہ دکھاتا ہے۔

تَذَكَّرَ لِمَن يَخْشَى • (طہ ۲۰: ۳)

ذکر کر دے قرآن مجید کی فضیلت کے بیان میں اس کو ناصح، رہنما، بشیر، نذیر،

نور، حکیم، واضح سب سمجھا، لیکن فصاحت و بلاغت کا کہیں نام تک نہیں آیا اور وہی

چیز چھوڑ دی گئی جو لوگوں کے نزدیک مدارِ اعجاز ہے، کیا ہدایت اور حکمت کے لحاظ

سے کوئی کتاب قرآن کا جواب ہو سکتی ہے، اگر نہیں ہو سکتی تو یہ اوصاف کیوں معجزہ

نہ ہوں اور وہ وصف معجزہ ہو جس کا ذکر تک قرآن میں نہیں۔

اس کے یہ معنی نہیں کہ فصاحت و بلاغت میں قرآن کا جواب ہو سکتا

ہے، بے شبہ نہیں ہو سکتا اور قیاس تک نہیں ہو سکتا، لیکن کتاب آسمانی کا رہنما ہے

عالم ہونا معجزہ ہو سکتا ہے نہ کہ ثناری اور انشاء پر دازی، حضرت یوسفؑ بے شبہ جمال ظاہری میں اپنا جواب نہیں رکھتے تھے، لیکن پیغمبری کی حیثیت سے ان کے اوصاف کمال میں ان کی نفس قدسی کا ذکر آئے گا نہ کہ ان کے خط و خال کا، لیکن ہم کو ان دلائل اور قیاسات کی بھی ضرورت نہیں، قرآن مجید میں صاف مذکور ہے کہ وہ ہدایت کے لحاظ سے معجزہ ہے یعنی ان وصف میں (بجز کتاب آسمانی کے) کوئی کتاب اس کی نظیر نہیں بن سکتی۔

قُلْ فَاتُوا بِي كِتَابٍ مِّنْ عِنْدِ اللَّهِ
هُوَ أَهْدَىٰ مِنْهُنَّ أَتَّبِعُهُ إِن كُنْتُمْ
صَادِقِينَ ۝ (قصص ۲۸: ۳۹)

مخدوے محمدؐ، کہ خدا کے یہاں سے کوئی کتاب
ان دونوں کتابوں (قرآن، تورات) سے بڑھ کر
ہدایت کرنے والی لا دو تو میں ان کا پیرو بننا
ہوں، اگر تم سچے ہو۔

ایک نکتہ یہاں قابل لحاظ ہے اور وہ اس بحث کا فیصلہ قطعی ہے، معجزہ دو قسم کا ہو سکتا ہے، ایک جس سے براہ راست منصب نبوت کو تعلق ہو، ایک وہ جو بالذات نہیں، بلکہ بواسطہ دلیل نبوت قرار پائے، مثلاً ایک پیغمبر دعویٰ کرتا ہے کہ میں پیغمبر ہوں یعنی مجھ کو خدا نے دنیا کی ہدایت کے لئے بھیجا ہے، لوگ پوچھتے ہیں کہ پیغمبری کا ثبوت کیا ہے، وہ فرماتے ہیں کہ میں لامٹی کو سانپ بنا دیتا ہوں اور میری ہتھیلی چاند کی طرح چمکتی ہے، لوگ کہتے ہیں کہ اس معجزہ کو ہدایت اور پیغمبری سے کیا تعلق؟ وہ جواب دیتے ہیں کہ میں جو معجزہ دکھاتا ہوں خدا کے سوا کوئی شخص اس پر قادر نہیں، اس لئے میں جو یہ معجزہ پیش کرتا ہوں تو خدا ہی کی طرف سے کرتا ہوں اس بنا پر میں خدا کی طرف سے آیا ہوں اور جو شخص خدا کی طرف سے آتا ہے، وہ پیغمبر ہوتا ہے، اس استدلال میں معجزہ براہ راست نبوت سے تعلق نہیں رکھتا۔

ایک دوسرا شخص کہتا ہے کہ میں پیغمبر ہوں، لوگ پوچھتے ہیں کہ کیوں؟ وہ فرماتے ہیں کہ میں جس قسم کی ہدایت اور لوگوں کا تزکیہ نفس کر سکتا ہوں، کوئی بشر نہیں کر سکتا، اب اگر یہ دعویٰ صحیح ہے تو یہی دعویٰ براہ راست معجزہ بھی ہے اور

خاصہ نبوت بھی، معجزہ اس لئے ہے کہ جو چیز کوئی اور بشر نہ پیش کر سکے وہ معجزہ ہوگی اور خاصہ نبوت اس لئے کہ تزکیہ نفس ہی کا نام پیغمبری ہے اس کو ایک اور صاف مثال میں سمجھو، ایک شخص کہتا ہے کہ میں فارسی زبان جانتا ہوں اور دلیل یہ پیش کرتا ہوں کہ میں ایرانی ہوں اور ایرانی ضرور فارسی جانتا ہوگا، اس کے مقابلہ میں ایک دوسرا شخص یہی دعویٰ کرتا ہے، لیکن دعویٰ کو فارسی ہی زبان میں ادا کرتا ہے کہ من فارسی را خیلے خوب می دانم، یہ دعویٰ، دعویٰ بھی ہے اور دلیل بھی۔

قرآن مجید اگر فصاحت، بلاغت کے لحاظ سے معجزہ قرار دیا جائے تو ایسا معجزہ ہوگا جو نبوت کا خاصہ نہیں کیونکہ الفناء پر دازی لازمہ نبوت نہیں، لیکن اگر قرآن مجید کو تزکیہ نفس اور موعظت و حکمت کے لحاظ سے معجزہ سمجھا جائے تو یہ معجزہ بھی ہوگا اور خاصہ نبوت بھی۔

فَمَاذَا بَعْدَ الْحَقِّ إِلَّا الضَّلَالُ • (یونس: ۲۷)

قرآن مجید میں خدانے قسمیں کیوں کھائیں؟

مخالفوں نے قرآن مجید پر جو نکتہ چینیوں کی ہیں ان میں ایک یہ بھی ہے کہ اس اعتراض کے متعدد پہلو ہیں۔

۱۔ سب سے پہلا یہ کہ خود قرآن میں قسم کھانے کی برائیاں ہیں، وَلَا تَجْعَلُوا لِلّٰهِ عُرْضَةً لِأَيْمَانِكُمْ (بقرہ ۲۲۳: ۲۲۴) خدا کو اپنی قسموں کا ہدف نہ بناؤ، وَلَا تَطْعَمْ كُلَّ يَوْمٍ خَلَّافٍ (القم ۶۸: ۱۰) زیادہ قسم کھانے والوں کا کھانا مان۔

۲۔ آدی جن چیزوں کی قسم کھاتا ہے یا اس کی عظمت و تعظیم کے لحاظ سے کھاتا ہے یا محبت اور شیفتگی کی وجہ سے۔

قرآن مجید میں خدانے جو قسمیں کھائی ہیں، تعظیم اور عظمت کے لحاظ سے تو نہیں ہو سکتیں کیونکہ خدا سے بڑھ کر کون ہے۔

دوسرا احتمال ممکن تھا، لیکن قرآن میں جن معمولی اور ادنیٰ چیزوں کی قسمیں کھائی ہیں ان کے لحاظ سے یہ احتمال بھی نہیں ہو سکتا۔

قرآن میں انجیر اور زیتون تک کی قسم موجود ہے، کون کہہ سکتا ہے کہ خدا کو یہ میوے نہایت عزیز اور محبوب ہیں، اس لئے ان کی قسم کھائی۔

اس بحث سے قطع نظر کر کے قسم کھانا فی نفسہ ایک سبکی کی بات ہے، قسم دہی کھاتا ہے جس کو اپنی نسبت اطمینان نہیں ہوتا کہ لوگ اس کی بات کو بے تکلف یقین کر لیں گے، یہی وجہ ہے کہ بازاری آدی بات بات پر قسم کھاتے ہیں، خواص ان

سے کم اور ثقاہت تو مطلق قسم نہیں کھاتے، ایران میں مثل ہے کہ ”گفتی باور نمودم، مگر گفتی در شک افتادم، قسم خوردی دروغ دانستم“۔

مفسرین نے اس شبہ کے عجیب عجیب جواب دیئے ہیں۔

۱۔ قسم کھانا، عرب کا عام طریقہ تھا اور جزو زبان بن گیا تھا، اس لئے جو کلام عرب کی زبان میں نازل ہو گا وہ اس سے بری نہیں ہو سکتا۔

۲۔ آنحضرت صلی اللہ علیہ وسلم جب عقائد اسلام کی صحت پر قرآن مجید کی آیتیں پیش کرتے تھے تو کفار بکھتے تھے کہ یہ باتیں درحقیقت غلط ہیں، لیکن یہ قرآن کا عام فریب استدلال اور زور عبارت ہے کہ غلط کو صحیح ثابت کر دیتا ہے، اس شبہ کے رفع کرنے کا اس کے سوا اور کوئی طریقہ نہ تھا کہ قسم کھا کر ان کو یقین دلایا جائے۔

۳۔ جن چیزوں، مثلاً انجیر اور زیتون وغیرہ کو تم بے حقیقت سمجھتے ہو، درحقیقت عظیم الشان چیزیں ہیں، چنانچہ امام رازی وغیرہ نے فلسفیانہ دلائل سے زیتون اور انجیر کی خوبیاں ثابت کی ہیں۔

یہ اور اسی قسم کے جوابات مخالف کو تو بالکل مطمئن نہیں کر سکتے اور موافق کے لئے اعتراض و جواب کی سرے سے ضرورت ہی نہیں، اس کو کلام الہی کے آگے چوں و چرا سے کیا غرض ع مجھے تو خو ہے کہ جو کچھ کہو بجا کہئے۔

مولوی حمید الدین صاحب جن کا ذکر الندوہ کے ایک پرچہ میں ایک خاص تقریب سے آچکا ہے، قرآن مجید کے حقائق و اسرار پر جو کتاب عربی زبان میں لکھ رہے ہیں، اس کے بعض اجزاء آج کل ہم کو ہاتھ آئے، ان میں اس مسئلہ پر بھی بحث تھی انہوں نے جو کچھ لکھا ہے، نہایت محققانہ اور ادیبانہ لکھا ہے، اس لئے ہم اس کا خلاصہ اس موقع پر درج کرتے ہیں۔

اس عقوہ کے حل کرنے کے لئے پہلے قسم کی حقیقت اور اس لفظ کی تاریخ پر غور کرنا چاہئے۔

قسم کا استعمال اصل میں اس طرح شروع ہوا کہ جب کسی واقعہ کو بیان کرتے تھے تو اس کی تصدیق و صحت کے لئے کسی شخص کی شہادت اور گواہی پیش کرتے تھے۔ اس طریقہ کو جب زیادہ وسعت ہوئی تو انسان کے علاوہ حیوانات اور جمادات کی شہادت بھی استعمال میں آنے لگی، مثلاً ہم اپنی زبان میں کہتے ہیں ”در و دیوار“ اس بات کے شاہد ہیں، فلاں شخص نے جس بہادری سے جنگ کی، میدان جنگ اس کی شہادت دے سکتا ہے، عربی زبان میں اس کی سینکڑوں مثالیں ہیں۔

الغیبل تشهد یوم داہر والہتنا داہر کی لڑائی کے دن گھوڑے اور نیزے گواہ تھے
ان السماء وان الریح شاهدة والارض تشهدوا لایام والبلد
آسمان ہوا زمین زمانہ اور شہر گواہ ہیں
لقد جزیت بنی بدر بیغیتهم یوم الہبءة یوما مالہ قود
کہ میں نے قبیلہ بنی بدر کو ان کی بغاوت کی پاداش میں وہ سزا دی جس کا بدلہ نہیں ہو سکتا
نا بظہ کھتا ہے۔

والغیبل تعلم انا فی تجاولنا عند الطعان اولو بوس وانعام (۱)
گھوڑے جانتے ہیں کہ ہم لڑائی میں سزا بھی دیتے ہیں اور انعام بھی
عسترہ کا شعر ہے۔

والغیبل تعلم والفوارس اننی فرقت جمعہم بطعنہ فیصل (۲)
گھوڑے اور سوار دونوں جانتے ہیں کہ میں نے ان کے جتھے کو ایک فیصلہ
کرنے والے دار سے توڑ دیا۔

اس طرح کی ہزاروں مثالیں ہیں۔

ان چیزوں کی شہادت پیش کرنے کا یہ مقصد ہوتا ہے کہ یہ چیزیں زبان حال سے شہادت دے رہی ہیں، یعنی اگر ان کو بولنے کی قوت ہوتی تو بول اٹھتیں کہ ہاں یہ واقعہ سچ ہے۔

(۱) مجموعہ دستہ دواہین ص ۱۲ مطبوعہ وجہ مصر ۱۳۲۳ھ (۲) دیوان عسترہ ص ۲۰ مطبوعہ الکتاب الاسلامی بیروت ۱۳۸۳ھ

چونکہ اس طریقہ ادا سے واقعہ کا یقین دلانا مقصود ہوتا ہے، اس لئے یہ طریقہ رفتہ رفتہ قسم کے معنی میں مستعمل ہونے لگا، یعنی کسی کی گواہی پیش کرنی اور قسم کھانا ایک چیز ہوگی۔

عمر و معدی کرب کا شرع ہے۔

اللہ يعلم ما ترکت قتالہم خدا جانتا ہے کہ میں نے لڑنا نہیں چھوڑا
یہاں ”خدا کا جانتا ہے“ کا لفظ قسم کے معنوں میں آیا ہے، یعنی خدا کی قسم میں نے لڑنا نہیں چھوڑا۔

ہماری زبان میں عام طور سے قسم کے موقع پر کہتے ہیں ”اللہ جانتا ہے، خدا شاہد ہے، خدا گواہ ہے“ خود قرآن مجید میں گواہی کا لفظ، قسم کے معنی میں مستعمل ہوا ہے، مثلاً وَ يَذْرُءُ عَنْهَا الْعَذَابَ أَنْ تَشْهَدَ أَرْبَعَ شَهَادَاتٍ بِاللَّهِ إِنَّهُ لَمِنَ الْكَافِرِينَ • (النور ۲۳: ۸) قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ • (منافقون ۶۳: ۲۱) اتَّخَذُوا أَيْمَانَهُمْ جُنَّةً • (مجادلہ ۵۸: ۱۶) پچھلی آیت کا لفظی ترجمہ یہ ہے۔

”منافقین کہتے ہیں کہ ہم گواہی دیتے ہیں کہ بیشک تو خدا کا رسول ہے اور خدا جانتا ہے کہ بیشک تو خدا کا رسول ہے، لیکن خدا گواہی دیتا ہے کہ منافق جھوٹے ہیں، منافقوں نے اپنی قسم کو سہ بنا لیا ہے، دیکھو اس آیت میں منافقین کی زبان سے جو لفظ نقل کیا وہ صرف یہ تھا کہ ”ہم تمہارے پیغمبر ہونے کی گواہی دیتے ہیں“ پھر آگے چل کر فرمایا کہ منافقین اپنی قسم کو سہ بناتے ہیں، حالانکہ منافقین نے قسم کا کوئی لفظ استعمال نہیں کیا تھا بلکہ صرف گواہی دینے کا لفظ استعمال کیا تھا، اس سے معلوم ہوا کہ اسی گواہی کو خدا نے قسم قرار دیا۔

عربی زبان نے جب زیادہ وسعت حاصل کی تو بعض بعض صرف قسم کے لئے خاص ہو گئے مثلاً داو، ب، ت، عام محاورہ ہے، وَاللَّهِ، بِاللَّهِ، تَاللَّهِ۔
اب قسم کے دو مفہوم ہیں۔

ایک یہ کہ جب کوئی واقعہ یا مسئلہ بیان کیا جائے تو اس پر کوئی شہادت پیش کی جائے چاہے یہ شہادت ذی روح کی ہو یا اشیاء کے زبان حال کی شہادت ہو۔ دوسرے یہ کہ صرف ایک بات کی توثیق اور یقین دلانے کے لئے کسی بڑے شخص یا کسی عزیز چیز کی قسم کھائی جائے، یہ دوسرا مفہوم قسم کا مجازی استعمال ہے جو رفتہ رفتہ پیدا ہو گیا، اصل میں قسم کے یہ معنی نہ تھے۔

قرآن مجید میں جہاں جہاں قسم کا لفظ آیا ہے پہلے معنی کے لحاظ سے آیا ہے، خدا جب اپنی قدرت و شان کا اظہار کرتا ہے تو آفتاب کی، چاند کی، ستاروں کی، دن رات کی قسم کھاتا ہے، جس کے یہ معنی ہیں کہ یہ تمام چیزیں اس کے وجود اور عظمت و شان کی گواہی دے رہی ہیں، قرآن مجید میں خود اس کی تصریح موجود ہے کہ قسم کا استعمال اسی معنی میں ہے۔

وَ الْفَجْرِ وَ لَيْلٍ عَشْرٍ وَ الشَّفْعِ
وَ الْوَتْرِ وَ الْيَلِّ اِذَا يَسْرُ هَلْ فِي
ذٰلِكَ قَسْمٌ لِّذِي حَجْرِ • (الجمہورہ: ۸۹، ۹۰)

فجر، دس راتیں جفت اور طاق اور رات جب
چلنے پر ہو، ان باتوں میں صاحب عقل
کے لئے قسم ہے۔

قسم کا لفظ یہاں صاف اسی معنی میں آیا ہے، خدا نے پہلے چند چیزیں گنائیں، پھر فرمایا کہ ان چیزوں میں صاحب عقل کے لئے قسم ہے، یعنی یہ چیزیں عقلمند کے نزدیک خدا کے وجود اور قدرت کی شہادت دے رہی ہیں۔

خدا نے جا بجا مظاہر قدرت مثلاً آفتاب، ماہتاب، دریا، ہوا، بادل، چرند، پرند کو آیت کے لفظ سے تعبیر کیا ہے، جس ہیکے معنی نشانی کے ہیں، یعنی یہ چیزیں خدا کی قدرت کی نشانیاں ہیں۔

آسمان اور زمین کی پیدائش میں اور رات دن
کے ادل بدل میں اور جہاز میں جو لوگوں کے
فائدہ کی چیزوں کو لے کر دریا میں چلتے ہیں اور
آسمان سے جو پانی اتارا ہے کہ جس سے مردہ

اِنَّ فِيْ خَلْقِ السَّمٰوٰتِ وَالْاَرْضِ
وَ اِخْتِلَافِ الْيَلِّ وَ النَّهَارِ وَ الْفُلْكِ
الَّتِيْ تَجْرِيْ فِي الْبَحْرِ بِمَا يَنْفَعُ
النَّاسُ وَ مَا اَنْزَلَ اللّٰهُ مِنَ السَّمَاءِ

مِنْ مَّاءٍ فَاحْيَا بِهِ الْأَرْضَ بَعْدَ مَوْتِهَا
 وَبِئْسَ فِيهَا مِنْ كُلِّ دَابَّةٍ وَتَصْرِيفِ الرِّيَّاحِ
 وَالسَّحَابِ الْمُسَخَّرِ بَيْنَ السَّمَاءِ
 وَالْأَرْضِ لآيَاتٍ لِقَوْمٍ يَعْقِلُونَ (الفرقہ: ۱۶۴)

زمین کو زندہ کر دیتا ہے اور تمام چار پائے جو
 پھیلا دیئے ہیں اس میں اور ہوائوں کے چلنے
 میں اور بادل میں جو آسمان اور زمین کے بیچ
 میں مسخر ہے، جالتے والوں کے لئے نشانیاں ہیں

اسی طرح قرآن میں نہایت کثرت سے تمام مظاہر قدرت کی نسبت
 نشانوں کا لفظ استعمال کیا ہے، اب غور کرو یہی چیزیں جن کو اکثر موقعوں پر نشانیاں
 بتایا ہے، انھیں چیزوں کی جا بجا قسم بھی کھائی ہے، جس کے صاف یہ معنی ہیں کہ یہ
 چیزیں خدا کی قدرت کی گواہی دے رہی ہیں اور قسم کا صحیح استعمال بھی ہے۔

ایک بڑی غلطی اس وجہ سے پیدا ہوتی ہے کہ عربی زبان میں قسم کے قریب
 المعنی اور جو الفاظ ہیں ان میں لوگ امتیاز نہیں کرتے، عربی زبان میں اس قسم کے تین
 لفظ ہیں، قسم، یمین، حلف، عام لوگ ان سب الفاظ کو ہم معنی سمجھتے ہیں اور اس وجہ سے
 عظیم الشان غلطیاں پیدا ہوتی ہیں، حالانکہ ان سب الفاظ کے مفہوم الگ الگ ہیں۔

قسم کے معنی تو وہی ہیں جو گذر چکے، یعنی کسی واقعہ کی صحت کے لئے شہادت
 پیش کرنی، قرآن میں جو قسمیں مذکور ہیں سب کے یہی معنی ہیں کہ جن چیزوں کی قسم کھائی ہے،
 وہ خدا کے ثبوت پر اسکے عظمت و شان پر، اسکی وسعت قدرت پر زبان حال سے گواہی دے
 رہی ہیں، چنانچہ سورہ فجر میں صاف تصریح ہے،

هَلْ فِي ذَلِكَ قَسَمٌ لِذِي حُجْرٍ (الفجر: ۸۹)

یمین کے لفظی معنی ہاتھ کے ہیں، یہ لفظ عموماً معاہدات کی توثیق کے
 لئے مستعمل ہوتا ہے اور جس چیز پر یہ لفظ آتا ہے، اسکو ضامن دینا مقصود ہوتا ہے،
 لغت کی کتابوں میں ہے۔

ازہ الیمین اصلها ضرب الیمین
 من المتعاقدين (۱)

معاہدہ کرنے والے جو ہاتھ پر ہاتھ مارتے
 ہیں، یہ لفظ اسی سے نکلا ہے۔

(۱) یمین کا یہی لفظی معنی الفاظ کے تھوڑے رد و بدل کے ساتھ لسان العرب ج ۲ ص ۱۰۹

میں بھی مذکور ہے۔ - تک

امراء القیس کہتا ہے۔

فقلت یمین اللہ ابرج قاعدا ولو قطعوا راسی لدیک واوصالی (۱)
 میں نے کہا خدا کا ذکر کہ میں یہاں سے نہ لوں گا گو یہ لوگ میرا سر اور میرا ہند بند تیرے آگے کاٹ ڈالیں
 یہ لفظ جب خدا کے ساتھ مستعمل ہوتا ہے تو قسم کے ہم معنی ہوتا ہے اس لئے یہ لفظ قرآن مجید میں خدا کی زبان سے کہیں نہیں مستعمل ہوا ہے۔

حلف یہ لفظ دونوں پچھلے لفظوں سے زیادہ وسیع ہے، لیکن اس کے مفہوم میں ذلت اور دنائت داخل ہے اور اس کا استعمال بالکل اسی حیثیت سے ہوتا ہے جس طرح آج کل عوام قسم کھاتے ہیں۔

نابغہ ذیبانی ایک مشہور شاعر گذرا ہے، اس کی نسبت لوگوں نے نعمان بن منذر سے کہا کہ تمہارا وہ آپ کی بیوی پر عاشق ہے، بادشاہ سخت ناراض ہو گیا اور نابغہ کو سزا دینی چاہی، نابغہ کو خبر ہوئی تو متعدد قصیدے معذرت میں لکھے جن میں نہایت ذلیل اور عاجزانہ طریقہ سے اس جرم سے برات ظاہر کی، اس قصیدہ کا ایک شعر ہے۔

حلفت فلم اترک لنفسک ریبۃ و لیس وراء اللہ للمراء مذهب (۲)
 میں قسم کھا کر کہتا ہوں تاکہ تیرے دل میں کچھ شبہ نہ رہ جائے اور خدا سے بڑھ کر انسان کے لئے اور کیا ہے
 اس شعر میں نابغہ نے حلف کا استعمال کیا ہے اور اسی لئے وہ ذلیل الطبع اور پست ہمت شخص خیال کیا جاتا ہے، اگر حلف کی بجائے قسمت کا لفظ ہوتا تو یہ بات نہ ہوتی۔

خدا نے قرآن مجید میں یہ لفظ اپنی نسبت کہیں نہیں استعمال کیا ہے، بلکہ حلاف کی ذلت بیان کی ہے، چنانچہ فرمایا وَلَا تَطْعَمُ كُلَّ حَلَاْفٍ مَّهْمِیْنِ (القلم ۶۸: ۱۰) سورہ برأۃ میں سات جگہ یہ لفظ آیا ہے، لیکن ہر جگہ منافقوں کی زبان سے ہے، کیونکہ منافقین ہمیشہ اسے ذلیل طریقہ سے قسم کھاتے تھے، سورہ برأۃ کے سوا اور جہاں یہ لفظ آیا ہے، منافقین کی زبان سے آیا ہے۔

(۱) دیوان امرء القیس ص ۳۲ مطبعہ دار المعارف طبع چارم ۱۹۸۳ء (۲) مجموعہ خستہ دوادین ص ۲

قضا و قدر اور قرآن مجید

وہ مسائل جن کی گرہ، فلسفہ اور مذہب دونوں میں سے ایک بھی نہ کھول سکا ان میں سے ایک یہ مسئلہ بھی ہے، فلسفہ کو مذہب پر تقدم کا دعویٰ ہے، اس لئے ہم کو پہلے اس سے پوچھنا چاہئے کہ وہ اس عقدہ کو کہاں تک حل کر سکا لیکن پہلے مقدمات ذیل کو ذہن نشین کر لینا چاہئے۔

۱۔ ہر چیز کی فطرت خدا یا قدرت نے جس خاص طرح کی پیدا کی ہے، اس کے خلاف اس سے کوئی فعل سرزد نہیں ہو سکتا، جماد حرکت نہیں کر سکتا، نباتات بات نہیں کر سکتے، جانور منطق و فلسفہ نہیں سیکھ سکتے، آدمی روح مجرد نہیں بن سکتا، انسان کے افراد کی بھی مختلف فطرتیں ہیں، جو شخص فطرۃ شریعہ سے نیک نہیں ہو سکتا، کو دن ذہین نہیں بن سکتا، احمق عاقل نہیں کیا جاسکتا۔

شاید تم کو یہ خیال ہو کہ تعلیم و تربیت سے اکثر لوگوں کی حالتیں بدل جاتی ہیں، شریر لڑکا نیک چلن ہو جاتا ہے، مسرف کفایت شعار بن جاتے ہیں، بد مزاج حلیم ہو جاتے ہیں، لیکن یہ بھی ان کی فطرت ہی کا اثر ہے، یعنی ان کی فطرت ہی میں اصلاح اور ترقی کا مادہ ہوتا ہے، جس نسبت سے یہ مادہ ہوتا ہے، اسی قدر وہ اصلاح پذیر ہو سکتے ہیں، لیکن جن کی فطرت میں اصلاح کا مادہ نہیں، یا ہے، لیکن ایک خاص درجہ تک ہے، وہ اصلاح پذیر ہو سکتے ہیں، یا اس درجہ سے آگے نہیں بڑھ سکتے۔

۲۔ جس چیز کو ہم ارادہ اور اختیار کہتے ہیں یہ بھی مجبوری کی ایک صورت ہے، فرض کرد ایک شخص فطرۃ نفس پرست ہے، اس کو یہ موقع ہاتھ آیا کہ تنہائی ہے، ایک دل فریب صورت سامنے ہے، اس کی طرف سے خود استدعا ہے، اس حالت میں

یہ شخص اگر بدکاری کا ارادہ کرتا ہے تو یہ ارادہ اس کے اختیار کی چیز نہیں، عام طور پر لوگ سمجھا کرتے ہیں کہ خواہش اور ارادہ ہماری اختیاری باتیں ہیں، لیکن یہ ایک دقیق غلطی ہے، کسی کام کی خواہش کے جب تمام اسباب جمع ہو جائیں گے تو ممکن نہیں کہ خواہش نہ پیدا ہو، اس لئے خواہش خود بھی ایک مجبوری کی بات ہے، ہمارا کسی چیز کو اختیار کرنا بھی دراصل ہمارے اختیار میں نہیں۔

جو شخص کسی کام پر مجبور ہے، یعنی وہ فعل اس سے مجبوراً سرزد ہوتا ہے، اس کی نسبت اس پر کچھ الزام نہیں عاید کیا جاسکتا، کسی شخص کے ہاتھ میں اگر ریشہ ہو اور وہ لکھ نہ سکے تو کوئی شخص اس کو نہ لکھنے پر ملامت نہیں کر سکتا۔

ان مقدمات کے ثابت ہونے کے بعد، اب فلسفہ سے پوچھنا چاہئے کہ انسان مختار ہے یا مجبور یا دوسرے لفظوں میں یوں کہو کہ انسان جو نیکی یا بدی کرتا ہے تو یہ اس کا اختیاری فعل ہے یا اضطراری؟ اگر انسان خود مختار ہے تو مذکورہ بالا مقدمات کا جن سے قطعاً ثابت ہوتا ہے کہ انسان کا کوئی فعل اختیاری نہیں، کیا جواب ہے اور اگر مجبور ہے تو پھر کسی شخص کو کسی قسم کا الزام کیوں کر دیا جاسکتا، بد چلن شریر، دنی الطبع، مفسدہ انگیز اشخاص کو ہم کس بنا پر برا کہہ سکتے ہیں۔

مذہب میں ہمیشہ سے دو فرقے ہوتے چلے آئے ہیں، جبریہ، قدریہ، عام خیال یہ ہے کہ یہ الفاظ اسلام نے پیدا کئے ہیں، آج کل یورپین قومیں مسلمانوں کے تنزل کی بڑی وجہ یہ بتاتی ہیں کہ اسلام جبریہ عقیدہ کی تعلیم کرتا ہے، اسی بنا پر مسلمانوں کی زبان پر یہ الفاظ چڑھے ہوئے ہیں، "جو کچھ کرتا ہے خدا کرتا ہے"۔ قسمت میں سی لکھا تھا، "نوشتہ تقدیر کو کون مٹا سکتا ہے"۔ یہی وجہ ہے کہ مسلمانوں پر جو آفتیں آتی ہیں، بجائے اس کے وہ مستعد ہو کر اس کا مقابلہ کریں، یہ کہہ کر رہ جاتے ہیں کہ تقدیر کا کون مقابلہ کر سکتا ہے۔

لیکن یہ ایک تاریخی غلطی ہے، جس طرح اسلام میں قدریہ و جبریہ دو فرقے ہیں، تمام اور مذاہب میں بھی ہمیشہ سے یہ دونوں فرقے موجود تھے اور جس طرح مسلمان

تقدیر کے قائل ہیں، عیسائیوں میں بھی بڑے بڑے پیشوایانِ مذہب اس کے قائل رہتے آئے ہیں، عیسائیوں میں یہ فرقے لوا بولا اور ڈومینک کے نام سے موسوم تھے اور ان دونوں میں باہم سخت اختلاف اور نزاع تھی، ۱۳۹۰ء سے لے کر سترہویں صدی کے اخیر تک دونوں فرقوں میں سخت لڑائیاں رہیں اور گوپوپ نے اس کی روک کے لئے بہت سے احکام صادر کئے، لیکن ان کا کچھ اثر نہ ہوا، اخیر زمانہ میں بینس اور مولن میں جو اپنے اپنے فرقہ کے پیشوا تھے، بڑی معرکہ آرائیاں ہوئیں، بینس سولہویں صدی عیسوی میں تھا اور علم کلام کا درس دیتا تھا، اس نے ہیکل کے سامنے کھڑے ہو کر مولن کی کتاب کو مردود قرار دیا اور ثابت کیا کہ یہ کتاب دراصل بیلاگ کے خیالات سے ماخوذ ہے، جو پانچویں صدی عیسوی میں تھا اور جس کا یہ مذہب تھا کہ حضرت آدمؑ نے جو گناہ کیا، وہ پہلے سے قضائے الہی میں نہ تھا اور اسی لئے وہ خود اس گناہ کے ذمہ دار تھے، مولن نے اس کے مقابلہ میں ثابت کیا کہ بینس درحقیقت گلفن کا پیرو ہے، جس نے سولہویں صدی عیسوی میں پرائسٹنٹ مذہب کی بنیاد قائم کی تھی، بالآخر یہ جھگڑے پوپ کے سامنے پیش کئے گئے، لیکن پوپ کوئی فیصلہ نہ کر سکا، کلیسن ہشتم سے لے کر پوپس پنجم تک یہ مقدمہ یوں پڑا رہا، اسپین کے سفیر نے ڈومینک فرقہ کی سفارش بھی کی، لیکن پوپس نے کچھ فیصلہ نہ کیا اور یہ اجازت دی کہ دونوں فرقے آزادی سے اپنے اپنے خیالات شایع کریں۔

بینس بالکل جبر کا قائل تھا، وہ کہا کرتا تھا کہ خدا براہ راست، تمام چیزوں کی علت ہے اور جو کچھ ہوتا ہے اس کے حکم سے ہوتا ہے، لیکن چونکہ اس سے بھی انکار نہیں کیا جاسکتا تھا کہ انسان میں ایک قوت اختیاری پائی جاتی ہے، اس لئے بینس کے جانشینوں نے یہ قرار دیا کہ خدا انسان میں ارادہ پیدا کرتا ہے اور ارادہ خود مختار ہے، اس لئے انسان اپنے ارادہ میں بالکل آزاد ہے۔

بالآخر ایک تیسرا مذہب ایجاد ہوا یعنی یہ کہ خدا بھی فاعل مختار ہے اور انسان بھی، اس مذہب کا مدون بوسویہ تھا، اب تک اس مسئلہ کے متعلق صرف دو لفظ

استعمال کئے جاتے تھے، تقدیر اور اختیار، بوسویہ نے تیسرا لفظ تقدیر معلق ایجاد کیا، بوسویہ نے اس مسئلہ پر ایک مستقل کتاب لکھی، جس میں اس نے انسان کا خود مختار ہونا ثابت کیا، وہ کہتا ہے کہ "ایک سچی بات دوسری سچی بات کو مٹا نہیں سکتی، اس سے ہرگز انکار نہیں ہو سکتا کہ خدا فاعل مطلق ہے، لیکن اس سے بھی انکار نہیں کیا جاسکتا کہ انسان کو بھی اپنے افعال کا اختیار حاصل ہے، بے شبہ ان دونوں باتوں میں ناقص نظر آتا ہے، لیکن اس میں عقل کو دخل نہیں دینا چاہئے، کیونکہ یہ مسئلہ عقل انسانی کی حد سے باہر ہے، اس سلسلہ کے دونوں سرے ہاتھ میں لینے چاہئیں، لیکن جو کڑی ان دونوں سروں کو باہم ملاتی ہے وہ ہماری سمجھ سے باہر ہے" (۱) (دیکھو رسالت الاسلام مصنفہ پروفیسر ہزری دی کاستری فرانسیسی، مترجمہ بزبان عربی مطبوعہ مصر، فصل پنجم از ص ۹، ۱۰ تا ۱۱)۔

اسلام میں نہایت ابتدائی زمانہ سے یہ بحث شروع ہو گئی تھی، اگرچہ اس کی اصلی وجہ یہ تھی کہ قرآن مجید میں اس کے متعلق بظاہر دونوں قسم کی آیتیں آئی ہیں، لیکن اس کی طرف خیال رجوع ہونے کا سبب یہ ہوا کہ بنو امیہ کے زمانہ میں ظلم اور تعدی جاری تھی، اہل عرب اپنی فطری آزادی کی وجہ سے اس پر اعتراض کرتے تھے، اس کے جواب میں بنو امیہ کے طرفدار کہتے تھے کہ دنیا میں جو کچھ ہوتا ہے، خدا کی مرضی سے ہوتا ہے، اس لئے کسی کو دم نہیں مارنا چاہئے، معبد جنی نے حضرت حسن بصری سے پوچھا کہ کیا بنو امیہ کا یہ عذر صحیح ہے، انھوں نے کہا یہ خدا کے دشمن جھوٹ کہتے ہیں، (۲) معبد نے اس کے بعد علانیہ بغاوت کا علم بلند کیا اور جان سے مارا گیا، یہ پہلا دن تھا کہ اس مسئلہ کا اعلان ہوا۔

چوتھی صدی کے آغاز میں امام ابو الحسن اشعری نے جبر و قدر کے درمیان

(۱) امام رازی نے مطالب عالیہ میں بالکل یہی تقریر کی ہے، لیکن امام صاحب بوسویہ سے پہلے تھے، اس لئے اس کو توارد سمجھنا چاہئے اور اگر سرفہ ہو تو بوسویہ اس جرم کا مجرم ہوگا نہ

امام رازی (۲) مقریزی ج ۲ ص ۳۵۶ مطبوعہ مصر۔

میں ایک تیسرا طریقہ ایجاد کیا اور اس کا نام کسب رکھا، یعنی یہ کہ انسان اپنے افعال کا کاسب ہے، فاعل نہیں، انسان کو اپنے افعال پر قدرت حاصل ہے، لیکن یہ قدرت کچھ اثر نہیں رکھتی، قدرت کو تسلیم کرنا اور پھر یہ کہنا کہ قدرت کا کچھ اثر نہیں گویا یہ کہنا ہے کہ ایک چیز ہے اور پھر نہیں ہے، اسی بنا پر یہ فقرہ مشہور ہے کہ تین چیزیں علم کلام کے عجائبات میں سے ہیں، ان میں سے ایک امام اشعری کا کسب ہے، اسی بنا پر امام اطرین نے اس مذہب سے بالکل انکار کیا، چنانچہ اس کی تفصیل ابن التیم کی کتاب شفاء العلیل میں مذکور ہے۔

قرآن مجید میں اس مسئلہ کے متعلق دونوں قسم کی آیتیں آئی ہیں، امام ابو الحسن اشعری اور ان کے پیرو جن آیتوں سے استدلال کرتے ہیں، حسب ذیل ہیں:-
جن آیتوں سے ثابت ہوتا ہے کہ انسان کو کچھ اختیار نہیں۔

لَيْسَ لَكَ مِنَ الْأَمْرِ شَيْءٌ •
تجھ کو کام میں کچھ اختیار نہیں۔

(آل عمران ۳: ۱۲۸)

قُلْ كُلٌّ مِّنْ عِنْدِ اللَّهِ • (نساء: ۴۸)

اور تم کسی بات کی خواہش نہیں کر سکتے

وَمَا تَشَاءُونَ إِلَّا أَنْ يَشَاءَ اللَّهُ •
(تکویر ۸۱: ۲۹)

جب تک خدا نہ چاہے۔

اور خدا نے تم کو بھی پیدا کیا ہے اور

وَاللَّهُ خَلَقَكُمْ وَمَا تَعْمَلُونَ •
(صافات ۳۴: ۹۶)

تمہارے اعمال کو بھی۔

خدا ہی ہر چیز کا پیدا کرنے والا ہے۔

اللَّهُ خَالِقُ كُلِّ شَيْءٍ • (زمر ۳۹: ۶۲)

اور ان کو کچھ بھلائی پہنچتی ہے تو دیکھتے ہیں

وَأَنْ تَصِيبَهُمْ حَسَنَةٌ يَقُولُوا هَذِهِ مِّنْ عِنْدِ اللَّهِ • (نساء: ۴۸)

کہ یہ خدا کی طرف سے ہے۔

اور برائی پہنچتی ہے تو دیکھتے ہیں کہ یہ تیری طرف

وَأَنْ تَصِيبَهُمْ سَيِّئَةٌ يَقُولُوا هَذِهِ مِنْ عِنْدِكَ قُلْ كُلٌّ مِّنْ عِنْدِ اللَّهِ • (نساء: ۴۸)

سے ہے کھدے کہ یہ سب خدا کی طرف سے ہے۔

جن آیتوں سے ثابت ہوتا ہے کہ خدا ہی لوگوں کو گمراہ کرتا ہے اور ان سے

جہنم لے لیا ہے۔

برائی کرتا ہے۔

خدا اس سے بہتوں کو گمراہ کرتا ہے اور بہتوں کو ہدایت دیتا ہے اور خدا ظالموں کو گمراہ کرتا ہے۔

يُضِلُّ بِهٖ كَثِيْرًا وَّ يَهْدِيْ بِهٖ كَثِيْرًا ۙ
(بقرہ: ۲۶)

وَيُضِلُّ اللّٰهُ الظّٰلِمِيْنَ ۙ
(ابراہیم: ۱۳)

اسی طرح خدا اس شخص کو گمراہ کرتا ہے جو حد سے بڑھ جاتا ہے اور ٹکلی ہوتا ہے۔

كَذٰلِكَ يُضِلُّ اللّٰهُ مَنْ هُوَ
مُسْرِفٌ مُّرْتَابٌ ۙ (غافر: ۳۰)

اور جب ہم کسی گاؤں کو غراب کرنا چاہتے ہیں تو وہاں کے دولت مندوں کو حکم دیتے ہیں، تب وہ گناہ کرتے ہیں۔

وَ اِذَا ارٰدْنَا اَنْ نُّهْلِكَ فِرْيَةً اٰمَرْنَا
مُرْفِيْهَا فَمَسَقُوْا فِيْهَا ۙ (اسراء: ۱۶)

جن آیتوں سے ثابت ہوتا ہے کہ خدا کافروں اور فاسقوں کو ہدایت کرتا

نہیں چاہتا یا ان کو ہدایت نہیں کرتا۔

خدا کافروں کو ہدایت نہیں کرتا۔

اللّٰهُ لَا يَهْدِي الْقَوْمَ الْكَافِرِيْنَ ۙ
(بقرہ: ۲۶)

خدا فاسقوں کو ہدایت نہیں کرتا۔

اللّٰهُ لَا يَهْدِي الْقَوْمَ الْفٰسِقِيْنَ ۙ (ص: ۱۱)

بے شہرہ، خدا ظالموں کو ہدایت نہیں کرتا۔

اِنَّ اللّٰهَ لَا يَهْدِي الْقَوْمَ الظّٰلِمِيْنَ ۙ

(احقاف: ۳۶)

(اس مضمون کی آیتیں نہایت کثرت سے ہیں)

وہ آیتیں جن سے ثابت ہوتا ہے کہ خدا نے کافروں کو ایمان نہ لانے پر

مجبور کر دیا ہے۔

خدا نے ان کے دلوں اور کانوں پر مہر کر دی

خَتَمَ اللّٰهُ عَلٰی قُلُوْبِهِمْ وَّ عَلٰی سَمْعِهِمْ

ہے اور ان کی آنکھ پر پردہ ہے۔

وَّ عَلٰی اَبْصَارِهِمْ عِشَاوَةً ۙ (بقرہ: ۲۰)

اور ہم نے ان کے دلوں کو سخت بنا دیا۔

وَجَعَلْنَا قُلُوْبَهُمْ قٰسِيَةً ۙ (احمدہ: ۵)

اور ہم ان کے دلوں پر مہر کر دیتے ہیں اس لئے وہ نہیں سنتے۔

اسی طرح خدا کافروں کے دل پر مہر کر دیتا ہے۔

تو خدا نے ان کے دلوں پر مہر کر دی، اس لئے وہ نہیں سمجھتے۔

اور خدا نے ان کے دلوں پر مہر کر دی اس لئے وہ نہیں جانتے۔

یہ وہ لوگ ہیں کہ خدا نے ان کے دلوں پر کانوں پر اور آنکھوں پر مہر کر دی۔

وَنَطَعُ عَلَى قُلُوبِهِمْ فَهُمْ لَا يَسْمَعُونَ • (اعراف : ۱۰۰)

كَذَلِكَ يَطَعُ اللَّهُ عَلَى قُلُوبِ الْكَافِرِينَ • (اعراف : ۱۰۱)

فَطَبَعَ عَلَى قُلُوبِهِمْ فَهُمْ لَا يَفْقَهُونَ • (مناقصون : ۶۳ : ۳)

وَطَبَعَ اللَّهُ عَلَى قُلُوبِهِمْ فَهُمْ لَا يَعْلَمُونَ • (توبہ : ۹ : ۹۳)

أُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعِهِمْ وَآبْصَارِهِمْ •

(نحل : ۱۶ : ۱۰۸)

(اس مضمون کی اور بہت سی آیتیں ہیں)

وہ آیتیں جن سے ثابت ہوتا ہے کہ خدا اگر چاہتا تو سب کو ہدایت کرتا،

لیکن اس نے یہ چاہا ہی نہیں۔

وَلَوْ شَاءَ اللَّهُ لَجَمَعَهُمْ عَلَى الْهُدَى • (انعام : ۶۴ : ۳۵)

اور اگر ہم چاہتے تو ہر شخص کو ہدایت دیتے۔

وَلَوْ شِئْنَا لَآتَيْنَا كُلَّ نَفْسٍ هُدَاهَا • (سجده : ۳۲ : ۱۳)

لیکن ہماری یہ بات طے ہو گئی ہے کہ ہم دوزخ کو آدمیوں اور جنوں سے بھر دیں گے۔

وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ • (سجده : ۳۳ : ۱۳)

اور اگر تیرا خدا چاہتا تو دنیا میں جس قدر آدمی ہیں سب ایمان لاتے۔

وَلَوْ شَاءَ رَبُّكَ لَأَمَنَّ مَنْ فِي الْأَرْضِ كُلَّهُمْ جَمِيعًا • (یونس : ۶۴ : ۹۹)

اور ہم نے بہت سے آدمی اور جن دوزخ

وَلَقَدْ ذَرَأْنَا لِجَهَنَّمَ كَثِيرًا مِنَ الْجِنَّةِ

وَ الْاِنْسِ . (اعراف : ۱۷۹) کے لئے پیدا کئے۔

وہ آیتیں جن سے ثابت ہوتا ہے کہ خدا ہی نے شیاطین اور بدکاروں کو اس کام پر مقرر کیا ہے کہ وہ لوگوں کو گمراہ کریں۔

اَلَمْ تَرَ اَنَا اَرْسَلْنَا الشَّيَاطِیْنَ عَلٰی الْكٰفِرِیْنَ تَوَدُّ هُمْ اَزَاہ (مریم : ۸۲) تو نے یہ نہیں دیکھا کہ ہم نے شیطانوں کو کافروں پر مقرر کیا۔

اور ہم نے ان کو پیشوا بنایا ہے کہ لوگوں کو النَّارِہ (قصص : ۲۸ : ۳۱) آگ (دوزخ) کی طرف بلائیں۔

آیات مذکورہ بالا کے مقابلہ میں حسب ذیل آیتوں سے ثابت ہوتا ہے کہ خدا کسی کو گمراہ نہیں کرتا، گمراہ کرنا شیطان کا کام ہے، انسان اپنے افعال کا آپ ذمہ دار ہے۔

یُرِیْدُ الشَّیْطٰنُ اَنْ یُّضِلَّهُمْ ضَلٰلًا بَعِیْدًا . (ساء : ۴۰ : ۶۰) شیطان چاہتا ہے کہ ان کو بہت زیادہ گمراہ کر دے۔

مَنْ ضَلَّ فَاِنَّمَا یُضِلُّ عَلَیْہَا . (یونس : ۱۰ : ۱۰۸) جو شخص گمراہ ہوتا ہے تو اپنے کئے سے ہوتا ہے۔ شیطان نے تم میں سے اکثروں کو گمراہ کیا

تو کیا تم کو عقل نہ تھی۔ تَكُوْنُوْا تَعْقِلُوْنَ . (یس : ۲۶ : ۶۲) خدا لوگوں پر مطلق ظلم نہیں کرتا، لیکن لوگ خود اپنے اوپر ظلم کرتے ہیں۔

النَّاسُ اَنْفُسُهُمْ یَظْلِمُوْنَ . (یونس : ۱۰ : ۳۳) انسان کو جو کچھ نفع و ضرر پہنچتا ہے، اپنے فعل کی بدولت پہنچتا ہے۔

لَهَا مَا كَسَبَتْ وَعَلَيْهَا مَا اكْتَسَبَتْ . (قبر : ۲۵ : ۲۸۹) کیا جب تم پر کوئی ایسی ہی مصیبت آتی جیسے پہلے بھی آچکی ہے تو تم کہتے ہو کہ یہ کہاں سے آئی، کہہ دو، کہ یہ تمہاری ذات سے ہے۔

وَلَمَّا اَصَابَتْكُمْ مُّصِیْبَةٌ قَدْ اَصَبْتُمْ مِثْلِہَا قُلْتُمْ اِنِّیْ هٰذَا قُلُّ هُوَ مِنْ عِنْدِ اَنْفُسِکُمْ . (آل عمران : ۳ : ۱۶۵)

تجھ کو جو بھلائی پہنچتی ہے وہ خدا کی طرف سے ہے اور جو برائی پہنچتی ہے وہ تیرے نفس کی وجہ سے۔ مَا اَصَابَکَ مِنْ حَسَنَةٍ فَمِنَ اللّٰهِ وَمَا اَصَابَکَ مِنْ سَیْئَةٍ فَمِنَ نَفْسِکَ . (البقرہ : ۲ : ۱۷۹)

خدا کسی قوم کی حالت نہیں بدلتا جب تک وہ خود اپنی حالت نہ بدلے۔

تم پر جو مصیبت آتی ہے تو تمہارے کئے کی وجہ سے آتی ہے۔

خفگی اور تری میں فساد پھیل گیا لوگوں کے کراؤت کی وجہ سے۔

خدا اپنے بندوں کے لئے کفر کو نہیں پسند کرتا۔

خدا بری بات کا حکم نہیں دیتا۔

اور مشرکین بگتے ہیں کہ اگر خدا چاہتا تو ہم خدا کے سوا اور کسی چیز کی عبادت نہ کرتے۔

مشرکین یہ کہیں گے کہ اگر خدا چاہتا تو ہم ہم شرک کرتے نہ ہمارے باپ دادا۔

دونوں قسم کی آہتیں بظاہر برابر کا درجہ رکھتی ہیں، ایک آیت میں صاف

تصریح ہے کہ خدا بری بات کا حکم نہیں دیتا، دوسری آیت میں ہے کہ جب ہم کسی مقام کو برباد کرنا چاہتے ہیں تو وہاں کے دولت مندوں کو حکم دیتے ہیں کہ وہ گناہ کریں،

ایک آیت میں ہے کہ جو مصیبت آتی ہے تمہاری وجہ سے آتی ہے، دوسری آیت میں ہے کہ یہ نہ کہو بلکہ سب خدا کی طرف سے ہے، ان آیتوں پر اچھی طرح غور کرنے

نے جبریہ و قدریہ دو فرقے پیدا کر دیئے، اشاعرہ نے دونوں ڈانڈوں کو ملانا چاہا، لیکن نتیجہ یہ ہوا کہ تیسرا طریقہ جو انھوں نے اختیار کیا، وہ دونوں سے بدتر تھا، اسی بنا پر امام رازی

نے صاف صاف جبر کا طریقہ اختیار کیا، چنانچہ تفسیر کبیر میں ان تمام آیتوں کی تاویل

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ • (رعد ۱۱: ۱۱)

مَا أَصَابَكُمْ مِنْ مُصِيبَةٍ فَمِمَّا كَسَبَتْ أَيْدِيكُمْ • (ہوری ۲۲: ۲۰)

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ (روم ۳۰: ۳۱)

وَلَا يَرْضَىٰ لِعِبَادِهِ الْكُفْرَ • (زمر ۳۹: ۴)

إِنَّ اللَّهَ لَا يَأْمُرُ بِالْفَحْشَاءِ • (اعراف ۲۸: ۲۸)

وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ • (نحل ۱۶: ۲۵)

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاءُنَا • (انعام ۶: ۱۳۸)

دوونوں قسم کی آہتیں بظاہر برابر کا درجہ رکھتی ہیں، ایک آیت میں صاف

تصریح ہے کہ خدا بری بات کا حکم نہیں دیتا، دوسری آیت میں ہے کہ جب ہم کسی مقام کو برباد کرنا چاہتے ہیں تو وہاں کے دولت مندوں کو حکم دیتے ہیں کہ وہ گناہ کریں،

ایک آیت میں ہے کہ جو مصیبت آتی ہے تمہاری وجہ سے آتی ہے، دوسری آیت میں ہے کہ یہ نہ کہو بلکہ سب خدا کی طرف سے ہے، ان آیتوں پر اچھی طرح غور کرنے

نے جبریہ و قدریہ دو فرقے پیدا کر دیئے، اشاعرہ نے دونوں ڈانڈوں کو ملانا چاہا، لیکن نتیجہ یہ ہوا کہ تیسرا طریقہ جو انھوں نے اختیار کیا، وہ دونوں سے بدتر تھا، اسی بنا پر امام رازی

نے صاف صاف جبر کا طریقہ اختیار کیا، چنانچہ تفسیر کبیر میں ان تمام آیتوں کی تاویل

کی ہے، جس سے انسان کا مختار ہونا ثابت ہوتا ہے۔

ایک نکتہ یہاں خاص طرح پر یاد رکھنے کے قابل ہے، تم نے دیکھ لیا کہ آیتیں دونوں قسم کی موجود ہیں اور ہر قسم کی آیت اپنے مفہوم پر گویا نصِ قطعی ہے، اس لئے اگر صرف نصوصِ قرآنی پر نظر ہو تو جبر و قدر، دونوں مذہب میں سے جو نسا چاہے، انسان اختیار کر سکتا ہے، بلکہ سچ یہ ہے کہ دونوں قسم کی آیتیں بظاہر، اس قدر مساوی الدرجہ ہیں کہ انسان کسی پہلو کو چھوڑ نہیں سکتا، باوجود اس کے دو مخالف گروہ جو پیدا ہوئے اور دونوں نے اپنے فریقِ مخالف کو کافر قرار دیا، اس کی کیا وجہ ہو سکتی ہے؟ یہ دراصل اس اختلافِ طبع کا اثر ہے، جو انسان کے مختلف افراد میں پایا جاتا ہے، بعض آدمی بالطبع کاہل، پست ہمت، ضعیف الارادہ ہوتے ہیں، اس لئے ان کا میلان طبع وہ سارے ڈھونڈھتا ہے، جن سے انسان کا مجبور و لاچار ہونا ثابت ہے، بخلاف اس کے جو اشخاص فطرۃً عالی حوصلہ، بلند ہمت، راسخ العزم، قوی الارادہ ہوتے ہیں، ان کی نگاہیں، ان باتوں پر پڑتی ہیں، جن سے ثابت ہوتا ہے کہ انسان تمام دنیا کا حکمراں ہے اور اپنے عزم اور ارادہ سے چاہے تو تمام عالم کے مرقعہ کو دفعۃً الٹ پلٹ کر دے۔ سب سے پہلے اس پر غور کرنا چاہئے کہ قرآن مجید کی مختلف آیتوں میں بظاہر جو تعارض معلوم ہوتا ہے، اس کی کیا حقیقت ہے۔

۱۔ قرآن مجید میں جہاں جہاں خدا کی مشیت یا حکم اور ارادہ کا ذکر ہے، اس کی دو قسمیں ہیں، فطری اور شرعی، خدا نے جن چیزوں کی جو فطرت بنائی ہے اس کو بھی حکم اور ارادہ کے لفظ سے تعبیر کیا ہے۔

انَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ .
اس کا حال یہ ہے کہ جب کسی چیز کا ارادہ کرتا ہے تو اس سے کہتا ہے ہو جا اور وہ ہو جاتی ہے۔
(یس: ۳۶: ۸۲)

یہ ظاہر ہے کہ خلقتِ اشیاء کے وقت خدا یہ لفظ بولا نہیں کرتا۔

وَكَانَ أَمْرُ اللَّهِ مَعْرُورًا . (نساء: ۴: ۳۷)

اور خدا کا حکم ہو کر رہتا ہے۔

یہ وہی فطری حکم ہے، جو خواہ مخواہ ہو کر رہتا ہے، ورنہ خدا کے شرعی احکام تو اکثر لوگ بجا نہیں لاتے اور اس کی تعمیل کا واقع ہونا ضرور نہیں۔

وَإِذَا أَرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا (اسراء، ۱۶:۱۷)

جب ہم کسی گاؤں کو برباد کرنا چاہتے ہیں تو وہاں کے لوگوں کو حکم دیتے ہیں کہ وہ فسق کریں۔

یہ بھی وہی فطری حکم ہے، یعنی جب کوئی مقام تباہ ہوتا ہے تو وہاں کے لوگوں کی طبیعتوں میں بد کاری کا مادہ پیدا کیا جاتا ہے، اس لئے وہ گناہ کے مرتکب ہوتے ہیں اور اس کا نتیجہ تباہی ہوتا ہے۔

إِنَّا أَرْسَلْنَا الشَّيَاطِينَ عَلَى الْكَافِرِينَ تَكْوِيْلَهُمْ آزَاءَ (مریم، ۱۹: ۸۳)

ہم نے شیطانوں کو کافروں پر مقرر کیا ہے کہ وہ ان کو برا لکھتے کریں۔

یہاں بھی یہ مراد نہیں کہ خدا شیطانوں کو حکم دیتا ہے کہ جاؤ اور کافروں کو گناہ کی ترغیب دو، بلکہ مقصود یہ ہے کہ خدا نے کافروں کی فطرت ایسی بنائی ہے کہ ان میں برائی کا مادہ شروع ہی سے موجود ہوتا ہے۔

ایک آیت میں ہے کہ ”خدا نے زمین اور آسمان سے کہا کہ خوشی یا زبردستی جس طرح سے ہو حاضر ہو، دونوں نے کہا کہ ہم خوشی سے حاضر ہیں“ (فصلت، ۴۱: ۱۱) یہ بھی اسی فطری حالت کا بیان ہے، یعنی آسمان اور زمین کی فطرت ایسی بنائی گئی ہے کہ ان سے وہی حرکات سرزد ہوتے ہیں جو ان کی فطرت کا اقتضاء ہے۔

محدث ابن القیم نے اپنی کتاب شفاء العلیل میں ایک خاص باب باندھا ہے، جس کی سرخی یہ ہے

الباب التاسع والعشرون في انقسام القضاء والحكم والارادة والكتابه والامر والاذن والجعل والكلمات والبعث والارسال والتحریم والانشاء الی کونی متعلق بخلقہ والی دینی	انتیہواں باب اس بیان میں کہ خدا کا فیصلہ، حکم، ارادہ، کتابت، امر، اجازت، کسی چیز کو مقرر کرنا، بات کرنا، سمجھنا، حرام کرنا، پیدا کرنا، ان سب کی دو قسمیں ہیں، ایک کوئی (فطری) جو فطرت سے متعلق ہے اور
--	---

متعلق بامرہ - (۱) دوسری شرعی جو احکام سے متعلق ہے۔

محدث موصوف نے اس باب میں قرآن مجید کی ان تمام آیتوں کا استقصاء کیا ہے، جن میں یہ الفاظ (ارادہ، حکم وغیرہ) فطرت اور اصل خلقت کے معنی میں آئے ہیں، چنانچہ ہم نے جو آیتیں اوپر نقل کیں، بجز اخیر آیت کے باقی تمام محدث موصوف نے بھی نقل کی ہیں اور بتایا ہے کہ ان سے صرف فطری اور خلقی حالت مراد ہے۔

جن آیتوں میں یہ مذکور ہے کہ خدا بدکاروں کو برائی کا حکم دیتا ہے، اس سے فطری حالت مراد ہے اور جن آیتوں میں یہ مضمون ہے کہ خدا کسی شخص کو برائی کا حکم نہیں دیتا، اس سے شرعی حکم مراد ہے، اس بنا پر ان دونوں آیتوں میں کسی طرح کا تعارض نہیں، باقی یہ امر کہ خدا نے ایسی فطرت کیوں بنائی جس سے برائی سرزد ہو، اس کا جواب آگے آئے گا۔

۲۔ خدا نے تمام عالم میں علت و معلول کا سلسلہ قائم کیا ہے، اشاعرہ گو اس اصول کے منکر ہیں، لیکن اس کے سوا تمام حنفیہ اور محدثین وغیرہ اسی کے قائل ہیں، محدث ابن القیم نے شفاء الطلیل میں اس مضمون کو نہایت تفصیل سے لکھا ہے اور ثابت کیا ہے کہ اس سلسلہ کا انکار کرنا بداہت اور شریعت دونوں کا انکار کرنا ہے، چنانچہ لکھتے ہیں:-

توسلسلہ اسباب اور قوی اور اشیاء کی طبیعت
کا انکار کرنا ہدایت کا انکار ہے اور عقل اور
فطرت پر اعتراض کرنا ہے اور محسوسات
اور شریعت کا انکار کرنا ہے۔

فانكار الاسباب والقوى والطباع
جعد للضروريات وقدح في
العقول والفطر ومكابرة
للحسر وجعد للشرع۔

ذرا آگے چل کر لکھتے ہیں:-

بلکہ تمام موجودات اسباب اور مسببات
ہیں اور شریعت تمام تر اسباب اور

بل الموجودات کلھا اسباب
ومسببات والشرع کلھ اسباب

(۱) شفاء الطلیل ص ۲۸۰ مطبع حسینیہ مصر ۱۳۲۲ھ

ومسببات.... والقرآن مملوء من اثبات الاسباب۔

پھر آگے چل کر لکھتے ہیں :-

ولو تتبعنا ما يفيد اثبات الاسباب من القرآن والسنة لزداد على عشرة الآن موضع ولم نقل ذلك مبالغة بل حقيقة ويكفي شهادة الحسن والعقل والفطر (۱)

لیکن یہ تمام سلسلہ اسباب خود قائم نہیں ہو گیا، بلکہ خدا نے قائم کیا ہے۔ اب ان متعارض آیتوں پر لحاظ کرو، جن میں انسان کے افعال کو کہیں خود انسان کی طرف منسوب کیا ہے اور کہیں یہ کہا ہے کہ سب خدا کے افعال ہیں، انسان کی طرف کا منسوب کرنا، اسی سلسلہ اسباب کے لحاظ سے ہے، انسان میں خدا نے ارادہ اور خواہش کی قوت پیدا کی ہے، یہ خواہش انسان کو کام کرنے پر آمادہ کرتی ہے اور اس کام کا سبب ہوتی ہے، لیکن چونکہ یہ تمام سلسلہ اسباب خود خدا کا قائم کیا ہوا ہے، اس لئے یہ کہنا بھی صحیح ہے کہ افعال انسانی کی علت خدا ہی ہے، اسی بنا پر قرآن مجید میں کہا ہے کہ :-

مَا تَشَاوُونَ إِلَّا أَنْ يَشَاءَ اللَّهُ

(انسان ۷۶: ۳۰) کہ خدا نے چاہا ہے۔

اس آیت کا یہ مطلب ہے کہ اگر خدا نے انسان کی فطرت میں خواہش کی قوت نہ رکھی ہوتی اور خدا انسان کا صاحب ارادہ ہونا نہ چاہتا تو انسان میں خواہش کا مادہ ہی نہ ہوتا، اس بنا پر یہ کہنا بالکل صحیح ہے کہ خدا نہ چاہتا تو انسان کسی چیز کو چاہ بھی نہیں سکتا۔ ان دونوں پہلوؤں کی تصریح کرنے کی ضرورت یہ تھی کہ اسلام سے پہلے

(۱) خفا، الطلیل ص ۱۸۸ و ۱۸۹ مطبوعہ حسینیہ مصر ۱۳۲۳ھ

افعال انسانی کی نسبت دو خیال تھے، ایک یہ کہ خدا کوئی چیز نہیں، انسان خود بخود سلسلہ فطرت کے اقتضاء سے پیدا ہوا اور ہر قسم کی قوتیں خود بخود اس کے ساتھ ساتھ پیدا ہوئیں، انھیں قوتوں کی بنا پر اس سے افعال صادر ہوتے ہیں اور ان افعال کا وہ خود خالق ہے۔

اس کے مقابل دوسرا فرقہ تھا جس کا یہ مذہب تھا کہ انسان مجبور محض ہے، وہ خود کچھ نہیں کرتا اور نہ کر سکتا، بلکہ اس سے خدا کراتا ہے۔

اسلام نے ان دونوں خیالوں کو غلط ثابت کرنا چاہا، اس لئے ضرور تھا کہ جہاں وہ یہ بتائے کہ انسان اپنے افعال کا خالق ہے اور اپنے ہر فعل کا ذمہ دار ہے، ساتھ ہی یہ بھی بتائے کہ انسان خود بخود نہیں پیدا ہوا، بلکہ اس کو اور اس میں جس قدر قوتیں موجود ہیں، سب خدا نے پیدا کیں، اس بنا پر یہ کہنا صحیح ہے کہ کُلُّ مِثْرٍ عِنْدَ اللّٰهِ (نساء: ۳۸) یعنی سب خدا کی طرف سے ہے۔

۳۔ انسانوں کی فطرت خدا نے مختلف طور پر پیدا کی ہے، بعض فطرۃ شریر، بدکار، ضدی اور گردن کش ہوتے ہیں، اس فطرت کو قرآن مجید میں ان الفاظ سے بیان کیا ہے کہ خدا نے ان کے دلوں پر مہر کر دی ہے، ان کی آنکھوں پر پردہ ڈال دیا ہے، ان کے آگے اور پیچھے دیواریں کھڑی کر دی ہیں، وہ اندھے بہرے گونگے ہیں۔

بعض کی فطرت اس طرح کی بنائی ہے کہ ابتداء میں اگر وہ برائی سے بچنا چاہیں تو بچ جائیں لیکن جب وہ احتیاط نہیں کرتے اور اپنے آپ کو بری صحبتوں میں ڈال دیتے ہیں تو برائی کا مادہ جڑ پکڑ جاتا ہے اور رفتہ رفتہ وہ کچے شریر اور بدکار بن جاتے ہیں، یہاں تک کہ اب اگر وہ برائی سے اپنے آپ کو رد کنا بھی چاہیں تو نہیں روک سکتے، اس قسم کی فطرت کو قرآن مجید میں ان الفاظ سے تعبیر کیا ہے۔

فَمَنْ زَاغُوا أَزَاغَ اللَّهُ قُلُوبَهُمْ • (بقرہ ۲: ۱۰)

ان کے دل میں بیماری تھی تو خدا نے ان کی بیماری کو اور بڑھا دیا

تو جب وہ ٹیڑھے ہوئے تو خدا نے بھی ان

(صف ۶۱ : ۵) کو ٹیڑھا کر دیا۔

بَلْ رَانَ عَلَى قُلُوبِهِمْ مَا كَانُوا
يَكْفِبُونَ • (مطفئین ۸۳ : ۸۴)

بلکہ جو کچھ انھوں نے کیا تھا وہ ان کے دل
پر چھا گیا۔

بَلْ طَمَعَ اللَّهُ عَلَيْهَا بِكُفْرِهِمْ •
(نساء ۳ : ۱۵۵)

بلکہ خدا نے ان کے کفر کی وجہ سے ان کے
دل پر مہر کر دی۔

وَالَّذِينَ اهْتَدُوا زَادَهُمْ هُدًى •
(محمد ۳۴ : ۱۷)

اور جو لوگ ہدایت پر چلتے ہیں تو خدا ان
کی ہدایت کو اور بڑھا دیتا ہے۔

قُولُوا قَوْلًا سَدِيدًا يُصْلِحْ لَكُمْ
أَعْمَالَكُمْ • (احزاب ۳۳ : ۷۰)

تم ٹھیک بات کہو تو خدا تمہارے کام کو
ٹھیک کر دے گا۔

لَا تَبْدِيلَ لِخَلْقِ اللَّهِ • (روم ۳۰ : ۳۰)

خدا کی خلقت میں تبدیلی نہیں۔
تو خدا کی خلقت میں ناہمواری نہ دیکھے گا۔

مَا تَرَىٰ فِي خَلْقِ الرَّحْمَنِ مِن تَفَٰوُتٍ • (ملک ۶۷ : ۳)

ہمارا خدا وہ ہے جس نے ہر شے کو پیدا کیا،
پھر اس کو راستہ دکھایا۔

لَنْ تَجِدَ لِسُنَّةِ اللَّهِ تَعْوِيلًا • (فالقہ ۲۶ : ۴۳)

تو خدا کے طریقہ اور عادت میں ادلی بدل نہ پائے گا۔

لَنْ تَجِدَ لِسُنَّةِ اللَّهِ تَبْدِيلًا • (احزاب ۳۳ : ۶۲)

تو خدا کے طریقہ اور عادت میں تبدیلی نہ پائے گا۔

إِنَّا كُلَّ شَيْءٍ خَلَقْنَاهُ بِقَدَرٍ • (قر ۵۴ : ۴۹)

ہم نے ہر چیز کو ایک اندازہ خاص سے پیدا کیا۔

قرآن مجید میں جا بجا یہ جو بیان کیا ہے کہ اگر ہم چاہتے تو ہر شخص کو ہدایت دے دیتے، ہم چاہتے تو تمام دنیا کا ایک ہی مذہب ہوتا، اس سے یہ مطلب نہیں کہ موجودہ فطرت کے ساتھ ہر شخص ہدایت پاسکتا اور تمام دنیا کا ایک مذہب ہو جاتا، کیونکہ آیات مذکورہ بالا سے ثابت ہوا کہ خدا نے جس چیز کی جو فطرت بنا دی ہے، اس کے خلاف نہیں ہو سکتا، اس لئے موجودہ حالت میں انسانی فطرت کا جو اقتضا ہے، یعنی مختلف العقیدہ اور مختلف الافعال ہونا یہ بدل نہیں سکتا، بلکہ مطلب یہ کہ ہم اگر چاہتے تو انسانوں کی جو فطرت ہے، اس کے خلاف دوسری فطرت پر اس کو بناتے اور اس حالت میں سب کا ایک مذہب پر ہونا ممکن تھا۔

غرض قرآن مجید میں یہ مسئلہ قطعی طور پر بیان کیا گیا ہے کہ تمام چیزیں اپنی اپنی فطرت کے موافق کام کر رہی ہیں اور جس کی فطرت کا جو اثر ہے، اس سے خواہ مخواہ ظہور میں آتا ہے، اس کے ساتھ (جیسا کہ اوپر گذر چکا) تمام عالم میں علت و معلول اور سبب و مسبب کا سلسلہ بھی قائم ہے۔

ان دونوں اصول کی بنا پر انسان سے جو افعال سرزد ہوتے ہیں اور ان کی بنا پر انسان کو جو عذاب و ثواب چھو گا یہ سب خود فطرت کا اقتضا ہے، انسان سے نیک و بد افعال کا سرزد ہونا اس کی فطرت کا اقتضا ہے اور ان دونوں افعال کی بنا پر عذاب و ثواب کا وقوع میں آنا بھی خود ان افعال کی فطرت کا نتیجہ ہے، خدا نے فطرت کو پیدا کیا، لیکن پھر فطرت اپنے آثار کو پیدا کرتی ہے، اس کی مثال یہ ہے کہ خدا نے زہر پیدا کیا ہے اور زہر میں یہ خاصیت رکھی ہے کہ جو زہر کھاتا ہے مر جاتا ہے، اب جو شخص زہر کھاتا ہے، وہ خود زہر کے اثر سے مرتا ہے، امام غزالی عذاب و ثواب کی حقیقت کے متعلق مضمون بہ علی غیر اہلہ میں لکھتے ہیں:-

اما العقاب علی ترک الامر و ارتکاب
النہی فلیس العقاب من اللہ تعالیٰ
غضبا و انتقاما و مثال ذلک ان من
نادی بالحق عاقبه اللہ تعالیٰ بعدم
احکام کے چھوڑنے اور منہیات کے کرنے پر
عذاب کا ہونا، تو یہ اس بنا پر نہیں کہ خدا کو
غصہ آتا ہے اور وہ انتقام لیتا ہے، بلکہ اس کی
مثال یہ ہے کہ جو شخص عورت کے ساتھ

الولد و من ترک الاکل
والشرب عاقبة بالجوع والعطش
هكذا ک نسبة الطاعات و المعاصی
الی الآلام الآخرة و لذاتها من غیر فرق
فالسؤال عن انه لم تفضی المعصیة
الی العقاب کالسؤال فی انه لم
یهلك الحيوان عن السم ولم یودی
السم الی الهلاک - (۱)

ہم بہتری نہ کرے گا، خدا اس کو اولاد نہ دے گا
اور جو شخص کھانا پینا چھوڑ دے گا، خدا اس کو
بھوک اور پیاس کا عذاب دے گا، عبادت
اور گناہ سے قیامت میں جو عذاب و ثواب ہوگا
اس کے بعینہی مثال ہے، اس بنا پر یہ
پوچھنا کہ گناہ پر عذاب کیوں ہوتا ہے،
گویا یہ پوچھنا کہ جاندار زہر سے کیوں مر جاتا
ہے اور زہر کیوں مار ڈالتا ہے۔

غرض یہ سب اسی قانون فطرت کے سلسلہ میں داخل ہے، انسان کی فطرت
ایسی بنائی گئی ہے کہ وہ نیکی اور بدی کرتا ہے اور نیکی و بدی کا لازمی نتیجہ یہ ہے کہ اس
سے انسان کی روح کو آرام اور تکلیف پہنچتی ہے، اسی کا نام عذاب و ثواب ہے،
قرآن مجید میں اسی نکتہ کو یوں ادا کیا ہے۔

وَيَسْتَعْجِلُونَكَ بِالْعَذَابِ وَإِنَّ جَهَنَّمَ
لَمُحِيطَةٌ بِالْكَافِرِينَ • (عنکبوت: ۲۹) •
یعنی کفار تجھ سے بگھٹتے ہیں کہ عذاب جلدی لاؤ
حالانکہ دوزخ انکو ہر طرف سے چھائے ہوئے ہیں۔
۵۔ اوپر کی تقریر سے اس بحث کے متعلق اگرچہ شبہات رفع ہو گئے، لیکن
اصلی گرہ اب تک نہیں کھلی، تمام اعتراضات اس مرکز پر آ کر جمع ہوتے ہیں کہ پھر خدا
نے ایسی فطرت ہی کیوں بنائی، جس سے برائی سرزد ہو، کیا یہ ممکن نہ تھا کہ انسان
فطرۃ ایسا بنایا جاتا کہ اس سے برائی سرزد ہی نہ ہوتی۔

اس عقدہ کے حل کرنے کے لئے اس بات پر غور کرو کہ اگر ایک چیز میں
بہت سے فائدے ہوں اور کچھ نقصان بھی ہو تو تم کیا کرو گے؟ کیا اس کو بالکل چھوڑ
دو گے یا اس بنا پر اختیار کرو گے کہ گو تھوڑا سا نقصان ہے، لیکن فائدے بہت زیادہ ہیں،
تمام دنیا کا کاروبار اسی اصول پر چل رہا ہے، اولاد سے زیادہ انسان کو کیا چیز عزیز ہے،

(۱) کتاب الضنون - علی غیر اہلہ ص ۱۱ مطبعہ مہینہ مصر ۱۹۰۹ء

لیکن اولاد کی پرورش اور پرداخت میں کن کن مصیبتوں کا سامنا ہے، خود انسان کی زندگی جو اس کو سب سے زیادہ عزیز ہے، کس قدر مصائب سے بھری ہوتی ہے، تاہم ان مسرتوں اور خوشیوں کے مقابلہ میں جو انسان کو زندگی کی وجہ سے یا اولاد سے حاصل ہوتی ہیں، یہ تکلیفیں ناقابل اعتناء ہیں، آگ سے ہمارے سینکڑوں کام نکلتے ہیں، کیا ہم اس کو اس بنا پر چھوڑ سکتے ہیں کہ اس سے کبھی کبھی ہمارے کپڑوں میں آگ بھی لگ جاتی ہے۔

انسان کی فطرت کے متعلق چار احتمال پیدا ہو سکتے تھے، ایسا انسان بنایا جاتا جو ہمہ تن نیکی ہوتا، ہمہ تن بدی ہوتا، نیکی کا مادہ اس میں زیادہ ہوتا، بدی کا مادہ زیادہ ہوتا، دوسری اور چوتھی قسم حکمت اور انصاف کے خلاف تھی، اس لئے خدا نے اس قسم کی فطرت نہیں بنائی، پہلی اور تیسری قسم عین حکمت تھی، اس لئے انسان اسی فطرت کے موافق پیدا کیا گیا۔

شاید تم کو خیال ہو کہ بعض انسان ہمہ تن شرارت ہوتے ہیں، اس لئے ان کا پیدا کرنا، خلاف حکمت ہے، لیکن یہ غلطی ہے، جس کو ہمہ تن شرارت کہتے ہو، اس کے ان تمام افعال و اقوال پر نظر ڈالو، جو اس سے رات دن سرزد ہوتے ہیں، ان میں بہت سے بہت فی صدی دس کام برے ہوں گے، جو شخص بے انتہا جھوٹ بولنے کا عادی ہے، وہ بھی دن رات میں یہ مشکل دس پانچ جھوٹ بولتا ہو گا۔

غرض انسان، بلکہ دنیا میں جتنی چیزیں ہیں ان میں مضرت و نقصان فائدہ کے مقابلہ میں بہت کم ہے، اس لئے اگر ان چیزوں کو سرے سے نہ پیدا کیا جاتا تو تھوڑے سے نقصان کے لئے بہت سے فائدوں کو ترک کرنا ہوتا اور یہ حکمت و مصلحت کے بالکل خلاف ہے، محدث ابن القیم نے اس بحث کو نہایت تفصیل سے لکھا ہے، ان کے چند فقرے یہ ہیں :-

ومن تامل هذا الوجود علم ان اور جو شخص عالم موجودات پر غور کرے گا، اس
التعير فيه غالب وان الامراض کو مظلوم ہو گا کہ اس میں بھلائی کا پتہ بیماری

ہے، بیماریاں گوبست ہیں، لیکن صحت کے اعتبار سے کم ہیں، تکلیفوں کے مقابلہ میں لذتیں زیادہ ہیں، آرام کے مقابلہ میں بلائیں کم ہیں، اس کی مثال آگ ہے، آگ میں بست سے فائدے ہیں اور نقصانات بھی ہیں، لیکن فائدوں کے مقابلہ میں نقصانات کی کچھ حقیقت نہیں، بارش، ہوا، گرمی، سردی، سب کا یہی حال ہے، غرض عالم سفلی میں جس قدر عناصر ہیں ان میں نفع و نقصان دونوں ملے ہوئے ہیں، لیکن نفع کا پلہ ہماری ہے۔

وان کثرت فالصحة اکثر منها
واللذات اکثر من الآلام
والعافية اعظم من البلاء.....
ومثال ذلك النار فان في وجودها
منافع كثيرة فيها مفسد لكن اذا
قابلنا بين مصلحتها ومفسدها لم
تكن لمفسدها نسبة الى مصلحتها
وكذلك المطر والرياح والمعر والبرد
وبالجملة فمناصر هذا العالم السفلي
خيرها ممتزج بشرها ولكن
خيرها غالب - (۱)

تمام تقریر کا حاصل یہ ہے کہ عالم سلسلہ اسباب پر قائم ہے، سب کے ساتھ مسبب کا وجود ضروری ہے، سلسلہ اسباب خدا نے پیدا کیا ہے، انسان کا ارادہ اور خواہش بھی منجملہ اسباب کے ہے، اس بنا پر انسان اپنے افعال کا سبب اور خالق ہے، لیکن علت العلل ہونے کے لحاظ سے ان افعال کا خالق بھی خدا ہی ہے، انسان جو افعال کرتا ہے اور ان افعال کے جو لازمی نتائج ہیں، یعنی عذاب و ثواب وہ خود بخود اساسی سلسلہ اسباب کے بنا پر وجود میں آتے ہیں، انسان کی فطرت میں خدا نے برائی کا مادہ بھی رکھا ہے اور ایسا کرنا حکمت کا اقتضا تھا، ان اصول کے سمجھنے کے بعد تمام اعتراضات رفع ہو جاتے ہیں اور یہ بھی ظاہر ہو جاتا ہے کہ قرآن مجید نے اس بحث کو ہر پہلو کے لحاظ سے فیصلہ کر دیا ہے۔

یورپ اور قرآن کے عدیم الصحتہ ہونے کا دعویٰ

لندن ٹائمز کے ایک آرٹیکل مورخہ ۲۵ / اپریل ۱۳۰۲ء میں دعویٰ کیا گیا ہے کہ قرآن مجید کے چند ایسے نہایت قدیم اجزاء ہاتھ آگئے ہیں جو موجودہ قرآن شریف سے مختلف العبارة ہیں اور جن کی صحت پر موجودہ قرآن سے زیادہ اعتبار کیا جاسکتا ہے۔ قرآن مجید نے اہل کتاب کو جو سب سے بڑا طعنہ دیا تھا، وہ اس کا شیوہ تحریف تھا، جس کی بدولت توراہ اور انجیل ہمیشہ تغیر و تبدل کے مختلف قالب بدلتی رہیں اور جس کی بدولت آج یہ فیصلہ کرنا مشکل ہو گیا ہے کہ یہ آسمانی صحیف صحت کے لحاظ سے زمینی کتابوں کے ساتھ بھی برابری کا دعویٰ کر سکتے ہیں یا نہیں؟۔

دشمن کے جوائب کا سب سے آسان طریقہ برابر کا جواب ہے، لیکن باوجود اس کے کہ عیسائیوں نے قرآن مجید پر ہر طرح کے اعتراضات کئے یہاں تک کہ یورپ کے بہت سے مستشرقین کو قرآن مجید کی کمال بلاغت سے بھی انکار ہے، تاہم آج تک یہ دعویٰ نہیں کیا ہے کہ موجودہ قرآن مجید کے سوا قرآن مجید کا کوئی اور بھی نسخہ ہے، جو اس قرآن سے مختلف ہے۔

مذکورہ الصدر آرٹیکل پر ان کچھ لکھنا قبل از وقت ہے، اس لئے کہ اس آرٹیکل میں ظاہر کیا گیا ہے کہ کیمبرن یونیورسٹی پریس چند روز میں یہ مسودات شایع کر دے گا، اس لئے جب تک وہ مسودات شایع نہ ہو جائیں تفصیلی طور سے اس کے متعلق بحث نہیں ہو سکتی، شایع ہونے کے بعد آسانی سے یہ فیصلہ ہو سکے گا کہ وہ

مسودات کس زمانہ کے ہیں؟ اور ان کی صحت پر کہاں تک اعتبار کیا جاسکتا ہے؟
 اعتبار کے کیا وجوہ ہیں؟ قدامت کی کیا شہادتیں ہیں؟ کس قسم کے اختلاف ہیں؟ ان
 مسودات پر عیسائیوں کا دست تصرف کہاں تک پہنچا ہے؟

تاہم جس قدر اس آرٹیکل کے متعلق ابھی سے بحث کی جاسکتی ہے اس کے
 لئے سب سے پہلے اس کے مندرجہ بیانات کا خلاصہ لکھ دینا چاہئے اور وہ حسب ذیل ہے۔
 ۱۔ جو حصص قرآن مجید کے دستیاب ہوئے ہیں، ان پر علاوہ قرآن کے
 اور تحریریں بھی ہیں، جن کی تفصیل یہ ہے کہ قدیم زمانہ میں جب سامان نوشتہ و خواندہ
 کمیاب تھے، تو اکثر پرانی قلمی کتابوں پر جو بے کار سمجھی جاتا کرتی تھیں، دوسری
 ضروری تحریروں کا اندراج ہو جایا کرتا تھا اور اس طور پر ایک ہی وقت میں مختلف
 کتابیں موجود ہوتی تھیں، مانعز کی عبارت اگرچہ صاف نہیں ہے، لیکن اس سے مترشح
 ہوتا ہے کہ کیمبرج کے مذکورہ ادراق میں تین مختلف کتابیں مختلف زمانہ کی لکھی ہوئی
 موجود ہیں، ان میں سب سے قدیم تحریر جیسا کہ مانعز سے مستنبط ہوتا ہے، پروتی و بیخلیم
 اور ٹرنی زیس میری کی عبارات ہیں جو سریانی زبان میں ہیں، دوسری عبارت جو
 دراصل مذکورہ بالا تحریر کے بعد اور اس کے اوپر لکھی گئی ہے، قرآن شریف کی عبارت
 ہے، تیسری تحریر جو اس کے بعد کی ہے، وہ عیسائی مقدسین کی بعض تحریروں کا
 اقتباس ہے اور یہ عبارت بھی عربی زبان میں ہے، اس طور پر گویا ایک سطح پر تلے اوپر
 تین مختلف تحریریں موجود ہیں، جو ایک دوسرے کو کسی قدر ڈھکے ہوئے ہیں اور اس
 طرح اوپر کی تحریر کی وجہ سے نیچے کی عبارت دھندلی پڑ گئی ہے۔

۲۔ ان مسودات کو مانعز ساتویں صدی کے آخر یا آٹھویں صدی کی ابتداء
 کا بتاتا ہے، اس سے معلوم ہوتا ہے کہ پہلی تحریر یعنی سریانی زبان کی دو کتابیں اس
 زمانہ کی لکھی ہوئی ہیں۔

۳۔ تیسری تحریر یعنی عیسائی مقدسین کی عربی عبارت کے طرز تحریر کے
 متعلق عیسائی برٹش میوزیم کے ماہرین کی رائے ہے کہ وہ نویں صدی کی لکھی ہوئی ہے۔

۳۔ ڈاکٹر منگانا نے ثابت کیا ہے کہ اوراق مذکورہ تین یا زائد ماخذوں سے حاصل کئے گئے ہیں، جن میں سے بعض ماخذ اس وقت سے پہلے کے ہیں، جب حضرت زید بن ثابت نے مروج نسخہ قرآن کو ترتیب دیا تھا۔

۵۔ ڈاکٹر منگانا نے ۳۵ صفحے مطالعہ کئے ہیں اور ان میں کم از کم موجودہ قرآن سے ۳۵ اختلافات بائے ہیں اور چار ایسی آیتیں ہیں جو موجودہ قرآن میں نہیں، لیکن ان صفحات میں ہیں۔

۶۔ ڈاکٹر منگانا کے نزدیک ان صفحات کا بیشتر حصہ زید کے مرتب کردہ قرآن سے ترقی یافتہ ہے، مثلاً قرآن میں جو آیت ہے (بَارِكُنَا حَوْلَكُمْ) اس کے بجائے ان صفحات میں جو الفاظ ہیں، ان کا ترجمہ یہ ہے، جب کہ "حرم کے گرد ہم جھکے"۔

بیانات مذکورہ بالا میں چند امور قابل لحاظ ہیں۔

۱۔ جن لوگوں نے یورپ کے پچھلے زمانہ کی تاریخ پڑھی ہے اور عیسائیوں کی حیرت انگیز تصنیفات کے واقعات مطالعہ کئے ہیں جن کی تفصیلات پروفیسر ہنری دی کاستری (فرنج مصنف) کی کتاب میں موجود ہیں، جس کا ترجمہ عربی زبان میں مصر سے شائع ہو چکا ہے، وہ آسانی سے سمجھ سکتے ہیں کہ مسلمانوں کی کوئی مذہبی کتاب عیسائیوں کے ہاتھ میں آکر ہر قسم کی ناجائز کوششوں سے کہاں تک محفوظ رہ سکتی ہے، ہم نے وہ تحریریں دیکھی ہیں جن کی نسبت یہ ظاہر کیا جاتا ہے کہ آنحضرت صلی اللہ علیہ وسلم نے عیسائیوں کے لئے لکھی ہیں اور وہ بعینہ محفوظ ہیں، ان تحریروں کے نوٹو شایع کئے گئے ہیں اور ان کا اصلی مخرج عیسائیوں کی قدیم خانقاہیں یا اگر جا بیان کئے گئے ہیں، ان میں سے ایک تحریر بھی اصلی اور واقعی نہیں ہے اور فن حدیث کا معمولی صاحب مذاق بھی ان کے جعلی ہونے کو بیک نظر معلوم کر سکتا ہے، تاہم یورپ کے مستشرقین ان کو صحیح اور اصلی نوشتہ خیال کرتے ہیں۔

۲۔ جو آیت اختلاف کے ثبوت میں پیش کی ہے، افسوس ہے کہ اصلی عربی عبارت نقل نہیں کی ہے، بلکہ اس کا ترجمہ لکھا ہے کہ "حرم کے گرد ہم جھکے" قرآن مجید

میں جو الفاظ ہیں اس کا ترجمہ یہ ہے "جس کو ہم نے برکت دی" اس بنا پر ڈاکٹر منگنا یہ دعویٰ کرتے ہیں کہ مفروضہ قرآن موجودہ قرآن سے مختلف ہے، ڈاکٹر صاحب اگر اصل عربی عبارت نقل کرتے تو ہم آسانی سے اس کی نسبت کوئی رائے قائم کر سکتے تھے، تاہم یہ قیاس ہو سکتا ہے کہ ڈاکٹر صاحب نے قرآن مجید میں "بَارَكْنَا" کا جو لفظ ہے اس کا ترجمہ غلط کیا ہے، قرآن مجید کی رسم خط میں "بَارَكْنَا" کا لفظ بغیر الف کے لکھا جاتا ہے یعنی "بِرَكْنَا" قدیم زمانہ میں قرآن مجید پر زید زبر مد وغیرہ نہیں ہوتے تھے، زید زبر لکھنا حجاج بن یوسف کے زمانہ سے شروع ہوا ہے، اس لئے ممکن ہے کہ کسی قدیم نسخے میں "بَارَكْنَا" کا لفظ اس طرح پر لکھا ہو کہ اس پر الف ممدودہ نہ ہو اور اس لئے ڈاکٹر صاحب نے اس کو "برکنا" پڑھا ہو جس کے معنی بیٹھنے اور لیٹنے اور جھکنے کے ہو سکتے ہیں اور اس بنا پر بجائے برکت کے اس کا ترجمہ جھکنا کر دیا۔

۳۔ جو شخص یہ دعویٰ کرتا ہے کہ اوراق مذکورہ کا ماخذ حضرت زید بن ثابت کے زمانہ سے پہلے کا ہے، وہ اس کے ثبوت میں کیا دلائل پیش کر سکتا ہے؟ کیا ان اوراق پر کتابت کی تاریخ لکھی ہے؟ کیا کاغذ کی کھنگی یا خط کی شان سے کتابت کا ٹھیک زمانہ متعین ہو سکتا ہے؟ کیا ڈاکٹر منگنا اور کوئی صاحب ان اصول شہادت کے معیار سے اپنے دعویٰ کو ثابت کرنے پر آمادہ ہیں؟ ان تمام امور کو معلوم کرنے کے لئے ہمیں اوراق مذکورہ کی اشاعت کا انتظار کرنا چاہئے۔

قرآن مجید کی تدوین کی کیفیت

اس موقع پر ہم مختصر اور سادہ طور پر قرآن کے مرتب و مدون ہونے کے واقعات درج کرتے ہیں، جن سے اس مسئلہ پر روشنی پڑ سکتی ہے کہ ڈاکٹر منگنا کی تحقیق کہاں تک صحیح ہو سکتی ہے؟

جس زمانہ میں قرآن مجید نازل ہوا، تمام عرب میں اشعار اور خطبات کی زبان محفوظ رکھنے کا عام رواج تھا، آج شعرائے جاہلیت کے بیسیوں دیوان موجود ہیں جو

ہو امیہ کے ابتدائی عہد تک مطلق قلمبند نہیں ہوئے تھے، (مثلاً دیوان امرء القیس، دیوان سمول بن عادیا، دیوان زبیر بن ابی سلمیٰ، دیوان نابغہ ذبیانی، دیوان علقمہ النخل، دیوان حاتم طائی وغیرہ) یہ تمام دیوان اسلام سے پہلے کے ہیں اور اسلام کے بعد بھی یہ ایک مدت تک درج تحریر نہیں ہوئے، سینکڑوں ہزاروں اشخاص ان کو زبانی محفوظ رکھتے تھے اور جب قلمبند ہوئے تو اس کی صحت کے ساتھ قلمبند ہوئے کہ بجز شاذ مثالوں کے اختلاف نسخ کی بھی نوبت نہیں آئی، جو قوش لکھی پڑھی نہیں ہوتیں ان کے حافظے عموماً نہایت قوی ہوتے ہیں اور عرب اس خصوصیت میں تمام قوموں سے اور بھی زیادہ ممتاز تھے۔

آنحضرت صلی اللہ علیہ وسلم پر جب قرآن نازل ہونا شروع ہوا تو پہلے بہت چھوٹی چھوٹی سورتیں اتریں، جو لوگ اسلام کے حلقہ میں داخل ہوتے تھے ان کا پہلا کام قرآن مجید کی نازل شدہ آیتوں اور سورتوں کا محفوظ رکھنا ہوتا تھا، کثرت سے ایسے صحابہ تھے جن کو پورا قرآن محفوظ تھا، جنگ یمامہ میں جو صحابہ شہید ہوئے ان میں ستر ایسے تھے جن کو پورا قرآن مجید یاد تھا، حضرت عبداللہ بن مسعود کا بیان ہے کہ میں نے ستر سورتیں خود رسول اللہ صلی اللہ علیہ وسلم سے سیکھی تھیں۔

قرآن مجید کا پڑھنا پڑھانا سب سے بڑھ کر ثواب کا کام ہے، بخاری میں روایت ہے کہ آنحضرت صلی اللہ علیہ وسلم نے فرمایا کہ "تم میں وہ شخص رتبہ میں سب سے بڑھ کر ہے جو قرآن سیکھے یا سکھائے" (۱) اس بنا پر ہر مسلمان نہایت اہتمام اور شوق سے قرآن مجید سیکھتا اور سکھاتا تھا، حضرت عبداللہ بن عباس نے دس برس کی عمر میں سورہ ہجرات سے لے کر اخیر قرآن تک آنحضرت صلی اللہ علیہ وسلم کے زمانہ میں یاد کر لیا تھا۔

ایک غریب شخص نے آنحضرت صلی اللہ علیہ وسلم کے سامنے ایک عورت سے شادی کرنی چاہی، آپ نے دریافت فرمایا تمہارے پاس مہر میں دینے کے

لئے کیا ہے؟ انہوں نے کہا کچھ نہیں، فرمایا تم کو کچھ قرآن زبانی یاد ہے، بولے ہاں فلاں فلاں سورتیں یاد ہیں، آپ نے فرمایا تو یہی سورتیں بجائے مہر کے ہیں اور میں اسی پر تمہارا نکاح پڑھائے دیتا ہوں۔ (۱)

• غرض عرب کی قوت حافظہ، قرآن مجید کے یاد رکھنے کی فضیلت،
 آنحضرت صلی اللہ علیہ وسلم کی ترغیب و تاکید، قرآن مجید کی عبارت کی دلآویزی،
 تعلیم قرآن کا اہتمام، یہ سب اسباب ایسے تھے جن کی وجہ سے خود آنحضرت صلی اللہ
 علیہ وسلم ہی کے زمانہ میں پورا قرآن مجید یا اس کا بڑا حصہ سینکڑوں اشخاص کو یاد تھا۔

(۱) صحیح بخاری ج ۲ ص ۷۳، میں یہ واقعہ بہ تفصیل مذکور ہے۔

تحریر و کتابت

با ایں ہمہ صرف زبانی حفظ پر اکتفاء نہیں کیا گیا، بلکہ جب قرآن مجید نازل ہوتا تھا تو آنحضرت صلی اللہ علیہ وسلم صحابہ کو حکم دیتے تھے اور وہ قلمبند کر لیتے تھے، مکہ معظمہ میں گو لکھنے کا رواج اس وقت تک کم تھا، تاہم آنحضرت صلی اللہ علیہ وسلم کی بعثت سے پہلے خاص مکہ میں، اشخاص اس فن کے ماہر تھے، ان میں چار خلفائے راشدین بھی تھے، جب آنحضرت صلی اللہ علیہ وسلم مدینہ منورہ چلے آئے اور جنگ بدر میں قریش کے چند لکھے پڑھے آدمی (جو اس وقت تک کافر تھے) گرفتار ہوئے تو آنحضرت صلی اللہ علیہ وسلم نے ان لوگوں کو حکم دیا کہ مدینہ میں لوگوں کو لکھنا پڑھنا سکھادیں اور یہی ان کا زرفدیہ ہوگا، یعنی اس کے بعد وہ رہا کردئے جائیں گے، چنانچہ حضرت زید بن ثابتؓ نے جو مشہور کاتب وحی تھے اسی طریقہ سے لکھنا پڑھنا سکھایا تھا۔

بہر حال مدینہ منورہ میں لکھنا پڑھنا عام طور پر رائج ہو گیا، یہاں تک کہ حضرت زیدؓ نے آنحضرت صلی اللہ علیہ وسلم کے ارشاد سے عبرانی اور لاطینی زبان بھی سیکھ لی۔ (۱)

اب تحریر کا اس قدر رواج ہو گیا تھا کہ قرآن مجید کے علاوہ بعض صحابہ (حضرت عبداللہ بن عمروؓ) آنحضرت صلی اللہ علیہ وسلم کے ارشادات بھی قلمبند کر لیا کرتے تھے، حضرت ابو ہریرہؓ تمام صحابہ میں سب سے زیادہ کثیر الروایت ہیں، لیکن بخاری میں ان کا قول مذکور ہے کہ عبداللہ بن عمروؓ مجھ سے زیادہ کثیر الروایت ہیں، جس کی وجہ یہ ہے کہ میں لکھتا تھا اور وہ آنحضرت صلی اللہ علیہ وسلم سے جو سنتے تھے،

(۱) مسند احمد بن حنبل ج ۵ ص ۱۸۶

اسی وقت لکھ بھی لیا کرتے تھے۔“ (۱)

غرض آنحضرت صلی اللہ علیہ وسلم کی زندگی ہی میں پورا قرآن مجید قلم بند ہو چکا تھا، البتہ کسی ایک مجموعہ میں جمع نہیں ہوا تھا اور سورتوں میں باہم کوئی ترتیب قرار نہیں پائی تھی، لیکن ہر سورہ کی تمام آیتیں مرتب قلم بند ہو چکی تھیں، قرآن مجید کے مدون اور مرتب ہونے کی تاریخ یہ ہے کہ آنحضرت صلی اللہ علیہ وسلم کی وفات کے بعد جب غزوہ یمامہ میں اکثر حفاظ قرآن نے شہادت پائی تو حضرت عمرؓ نے حضرت ابو بکرؓ سے کہا کہ قرآن جمع کرا دیجئے، حضرت ابو بکرؓ نے زید بن ثابتؓ کو جو آنحضرت صلی اللہ علیہ وسلم کی خدمت میں کتابت وحی کا کام کیا کرتے تھے، بلا کر یہ خدمت سپرد کی، حضرت زیدؓ نے غایت اہتمام سے اس کام کو انجام دیا، جہاں جہاں تحریری اجزاء تھے ڈھونڈ ڈھونڈ کر میا کئے، یہاں تک کہ ہڈیوں، پتھر کے ٹکڑوں اور کھجور کے تختوں پر لکھے ہوئے اجزاء ہم پہنچائے، یہ التزام کیا کہ تحریر کے ساتھ زبانی شہادت بھی لیتے تھے، یعنی وہ تحریری عبارت لوگوں کو زبانی بھی یاد ہے یا نہیں؟ اس طرح پورا قرآن مجید مرتب ہوا اور سورتوں کی ترتیب ان کے نازل ہونے کے زمانہ کے لحاظ سے نہیں رکھی بلکہ زیادہ تر سورتوں کے مطول و مختصر ہونے کا لحاظ رکھا، یعنی بڑی سورتیں پہلے رکھی گئیں، متوسط ان کے بعد اور مختصر سب سے اخیر، یہ نسخہ حضرت حفصہؓ (آنحضرت صلی اللہ علیہ وسلم کی حرم محترم اور حضرت عمرؓ کی صاحبزادی) کے گھر میں رکھوا دیا گیا، حضرت عثمانؓ کے زمانہ میں جب قرآن مجید کی کثرت سے نقلیں شایع ہونے لگیں تو اختلاف نسخ پیدا ہوا، اس بنا پر حضرت حفصہؓ کے مکان سے وہ نسخہ منگوا کر متعدد نقلیں کرائیں اور اسلام کے بڑے بڑے صوبوں میں بھجوا دیں کہ تمام نسخے ان کے مطابق نقل کئے جائیں، حضرت عثمانؓ نے یہ بھی حکم دیا جیسا کہ صحیح بخاری کے الفاظ یہ ہیں۔

وارسل الی کل افق بمصحف مما
 نسخوا و امر بما سواہ من القرآن
 اور جو نسخے تیار ہوئے وہ ہر افق (صدر مقامات)
 میں بھجوا دئے، اور حکم دیا کہ ان کے سوا کسی

فی کل صحیفۃ او صحف ان یحرق۔ (۱) صحیفے میں جو لمبے وہ جلا دیا جائے۔

واقعات مذکورہ سے جو اہم نتائج حاصل ہوتے ہیں حسب ذیل ہیں:-

۱۔ قرآن مجید خود آنحضرتؐ کے زمانہ میں بہت سے صحابہ کوزبانی یاد تھا۔

۲۔ قرآن مجید کا ایک جملہ بھی ایسا باقی نہیں رہا جو آنحضرت صلی اللہ علیہ

وسلم کے زمانہ میں قلمبند نہ کر لیا گیا ہو۔

۳۔ حضرت ابو بکرؓ نے حضرت زید بن ثابتؓ کے اہتمام سے قرآن مجید کا جو

نسخ مرتب کرایا وہ تحریری نوشتوں سے مرتب ہوا تھا جس کی تصدیق ان لوگوں سے بھی کرائی جاتی تھی، جو قرآن مجید کے کلا یا جزا حافظ تھے۔

۴۔ آنحضرت صلی اللہ علیہ وسلم کے زمانہ میں تمام سورتیں مرتب ہو چکی

تھیں اور ان کے الگ الگ نام قائم ہو چکے تھے، البتہ سورتوں میں باہم تقدیم و تاخیر

کے لحاظ سے ترتیب نہیں دی گئی تھی، یہ ترتیب حضرت زید بن ثابتؓ نے قائم کی۔

۵۔ جو نسخے ایسے تھے جن میں کاتبوں کی غلطی سے کچھ تغیر ہو گیا تھا، حضرت

عثمانؓ نے سب کو جلوا دیا۔

نتائج مذکورہ کے بعد اب سوال یہ ہے کہ ڈاکٹر منگنا جن ماخذوں کو حضرت

زیدؓ اور حضرت عثمانؓ سے پہلے کا بتاتے ہیں، ان کی صحت کے کیا دلائل پیش کر سکتے ہیں؟

جب یہ ثابت ہے کہ حضرت زیدؓ نے انتہائی تفحص، اہتمام و تلاش اور تمام صحابہؓ کی

متفقہ کوششوں سے مدون کیا تھا، جب یہ ثابت ہے کہ حضرت عثمانؓ نے وہ تمام مصاحف

ضائع کر دئے جو حضرت زید بن ثابتؓ کے نسخوں کے مطابق نہ تھے جب کہ قرآن مجید کا

ایک ایک حرف ابتداء سے آج تک بہ تواتر محفوظ چلا آیا تو کیا ایک "ڈاکٹر منگنا" کا

بلادلیل استنباط تمام عظیم الغان شہادتوں کے مقابلہ میں ایک ذرہ بھی وقعت رکھتا ہے۔

ہم نے اس مضمون کو نہایت اختصار کے ساتھ لکھا ہے جب کیمبرج پریس

اپنے کاغذات شایع کرے گا، اس وقت ہم اسکو بتادیں گے کہ "قرآن مجید" ہزاروں

دلائل سے بھی انجیل نہیں بن سکتا۔

(۱) صحیح بخاری باب جمع القرآن ج ۲ ص ۳۶،

مسائل فقہیہ پر زمانہ کی ضرورتوں کا اثر

ہمارے مخالفوں نے سینکڑوں بار کہا ہے اور اب بھی کہتے ہیں کہ اسلام کا قانون (مسائل فقہیہ) دستِ شل ہے، جس کو کسی طرح جنبش نہیں ہو سکتی، یعنی اس میں ترقی کی کوئی گنجائش نہیں اور اس وجہ سے وہ کسی طرح زمانہ کی ضرورتوں کا ساتھ نہیں دے سکتا۔

ہم اس کے متعلق اگر کچھ کہنا چاہتے ہیں تو مخالفین کہتے ہیں کہ یہ آج کل کے خیالات کا اثر ہے، ورنہ قدامتِ اسلام کے نزدیک مسائل فقہیہ میں کسی اصلاح اور تغیر کی گنجائش نہیں، اس بنا پر ہم اس کے متعلق کچھ کہنا نہیں چاہتے، بلکہ یہ دیکھتے ہیں کہ سلف نے خاص اس مضمون پر کیا لکھا ہے۔

فقہائے متاخرین میں سے علامہ شامی کو جو شہرت اور حسن قبول حاصل ہوا، کم کسی کو ہوا ہوگا، انھوں نے خاص اس بحث پر ایک رسالہ لکھا ہے، جس کا نام نشر العرف فی بناء بعض الاحکام علی العرف ہے، یہ رسالہ اور بہت سے رسالوں کے ساتھ ۱۳۰۱ھ میں بمقام دمشق میں چھاپا گیا ہے، اس رسالہ میں علامہ موصوف نے نہایت تفصیل سے اس مسئلہ پر بحث کی ہے، ہم اس کے جستہ جستہ مقامات اس موقع پر نقل کرتے ہیں۔

اعلم ان المسائل الفقہیة اما ان تکون
ثابتة بصریح نص وھی الفصل الاول
جاننا چاہئے کہ مسائل فقہیہ یا صریح نص
سے ثابت ہوں گے ان مسائل کو ہم نے

پہلی فصل میں بیان کیا، یا اجتہاد اور رائے سے ثابت ہوں گے، ان میں سے اکثر مسائل ایسے ہوتے ہیں، جن کو مجتہد نے اپنے زمانے کے رواج کے موافق قائم کیا تھا اس طرح کہ اگر وہ (یعنی مجتہد) آج کے زمانے میں موجود ہوتا تو اپنے ہی قول کے خلاف مکتا، اسی بنا پر اجتہاد کے شرائط میں لوگوں نے اسکو بھی داخل کیا ہے کہ مجتہد لوگوں کے رسم و رواج سے واقفیت رکھتا ہو کیونکہ اکثر احکام زمانہ کے اختلاف سے بدل جاتے ہیں، بوجہ اسکے کہ رواج بدل گیا یا کوئی نئی ضرورت پیدا ہوگئی یا زمانہ کے لوگ بدروش ہو گئے اس صورت میں اگر وہ پہلا حکم باقی رہے تو اس سے لوگوں کو تکلیف اور ضرر پہنچے اور شریعت کے ان قواعد کی مخالفت لازم آئے، جن کی بنیاد آسانی اور دفع ضرر پر ہے تاکہ دنیا نہایت اعلیٰ درجہ کے نظم و نسق پر قائم رہے، اس بنا پر تم دیکھتے ہو کہ مشائخ فقہ نے اکثر موقعوں پر مجتہد کی منصوصات سے اختلاف کیا ہے، جن کی بنیاد مجتہد کے زمانہ کے حالات کے موافق تھی، کیونکہ مشائخ کو یہ معلوم ہے کہ اگر آج خود مجتہد موجود ہوتا تو وہی کتنا جو انھوں نے کہا۔

واما تکون ثابتة بضرب اجتہاد و رای و کثیر منها ما یبینه المجتہد علی ما کان فی عرف زمانہ بحیث لو کان فی زمان العرف الحادث لقال بغلاف ما قالہ اولا و لہذا قالوا فی شروط الاجتہاد انہ لا بد فیہ من معرفۃ عادات الناس فکثیر من الاحکام تختلف باختلاف الزمان لتتیر عرف اہلہ اولحدوث ضرورۃ او فساد اہل الزمان بحیث لو بقی الحکم علی ما کان علیہ اولا للزم منه المشقة و الضرر بالناس و لغالف قواعد الشریعة المبنیۃ علی التخیف و التیسیر و دفع الضرر و لفساد لبقاء العالم علی اتم نظام و احسن احکام و لہذا تری مشایخ المذہب خالفوا مانص علیہ المجتہد فی مواضع کثیرۃ بناھا علی ما کان فی زمانہ لعلہم بانہ لو کان فی زمنہم لقال بما قالوا بہ (۱)

اس کے بعد مصنف نے بہت سی مثالیں دی ہیں، جس میں زمانہ کی رسم و عادت کی وجہ سے احکام بدل گئے، ان میں سے چند یہ ہیں۔
 پہلے مجتہدین کا یہ فتویٰ تھا کہ قرآن مجید کی تعلیم پر معاوضہ لینا جائز نہیں، اب فقہاء نے اس کے جواز کا فتویٰ دے دیا۔

امام ابو حنیفہ کا یہ مذہب تھا کہ گواہ کا ظاہر میں ثقہ ہونا کافی ہے، امام ابو یوسف اور امام محمد نے ظاہری عدالت کو ناکافی قرار دیا، کیونکہ امام ابو حنیفہ کے زمانہ میں اکثر لوگ ثقہ اور عادل ہوتے تھے، اس لئے ظاہری عدالت کافی تھی، لیکن پھر وہ حالت نہیں رہی۔
 پہلے وحی کو یتیم کے مال میں مضاربت کا حق حاصل تھا، متاخرین نے اس کو ناجائز قرار دیا، آنحضرت صلی اللہ علیہ وسلم کے زمانہ میں عورتیں مسجد میں نماز کے لئے حاضر ہوتی تھیں، متاخرین نے منع کر دیا۔

مزارعت، معاملت، وقف میں امام ابو حنیفہ کا قول معمول یہ نہیں ہے، بلکہ امام ابو یوسف اور امام محمد کے قول پر فتویٰ ہے۔
 بیع بالوفاء پہلے ناجائز تھی، پھر جائز قرار دے دی گئی۔

اس قسم کی قریباً سو مثالیں مصنف نے پیش کی ہیں، جن میں زمانہ کے اختلاف حالت کی وجہ سے احکام فقہی بدل گئے ہیں۔

اس کے بعد مصنف نے یہ سوال قائم کیا ہے کہ اب اس زمانہ میں احکام کا بدلنا جائز ہے یا نہیں، چنانچہ لکھتے ہیں:-

فان قلت العرف يتغير و يختلف باختلاف الزمان فلو طرء عرف جديد هل للمفتي في زماننا ان يفتي على وفقه و يخالف المنصوص و كذا اهل للحاكم الآن العمل بالقرائن قلت مبني هذه الرسالة على هذه المسئلة فاعلم

اگر تم یہ کہو کہ رواج تو زمانہ کے اختلاف سے بدلتا رہتا ہے تو اب اگر کوئی نیا رواج پیدا ہو تو ہمارے زمانہ کے مفتی کو اس کے موافق فتویٰ دینا اور منصوصات کی مخالفت کرنا جائز ہے یا نہیں؟ اور اسی طرح آج کل حاکم وقت کو قرآن پر عمل کرنا جائز ہے یا نہیں؟ تو میں کہتا ہوں کہ اس رسالے

ان المتأخرین الذین خالفوا المنصوص فی کتب المذهب فی المسائل السابقة لم یخالفوه الا لتغیر الزمان والعرف وعلیهم ان صاحب المذهب لو کان فی زمنهم لقال بما قالوا۔

کی بنیاد یہی مسئلہ ہے مٹو جاتا چاہئے کہ متاخرین نے ان تصریحات سے جو قدیم کتابوں میں تھیں اختلاف جو کیا۔ اسی بنا پر کیا کہ اب زمانہ اور رواج بدل گیا ہے اور اگر آج خود قدام موجود ہوتے تو وہی کہتے جو ہم کہتے ہیں۔

علامہ موصوف نے ایک اور رسالے میں جس کا نام شرح المنظومہ ہے اس مسئلہ کو ضمناً لکھا ہے اس میں لکھتے ہیں :-

وفی القنیة لیس للمفتی ولا للقاضی ان یحکم علی ظاہر المذهب ویتراک العرف انتہی ونقلہ منها فی خزائن الروایات وهذا صریح فیما قلنا من ان المفتی لا یفتی بخلاف عرف اهل زمانه۔

اور قنیہ میں مذکور ہے کہ مفتی اور قاضی کو یہ جائز نہیں کہ ظاہر مذہب پر حکم دے اور اسی کتاب سے خزائن الروایات میں یہ قول نقل کیا ہے اور یہ سربک ہمارے اس قول کے موافق ہے کہ مفتی کو اپنے زمانے کے رواج کے مخالف حکم نہیں دینا چاہئے۔

یہاں فوراً یہ شبہ پیدا ہوگا کہ اگر شریعت کے احکام زمانے کے اختلاف سے بدل سکتے ہیں تو اس کی حد کیا قرار پائے گی یہ سلسلہ بڑھتے بڑھتے خود فرائض مذہبی تک پہنچ سکتا ہے کیا زمانے کے اختلاف سے فرائض اور ارکان بھی بدل سکتے ہیں یہ شبہ علامہ شامی نے اپنے رسالے میں ذکر کر کے جواب دیا ہے۔

فتقول فی جواب هذا الاشکال اعلم ان العرف نوعان خاص وعام وکل منها اما ان یوافق الدلیل الشرعی والمنصوص علیہ فی کتب ظاہر الروایة اولاً فان وافقهما فلا کلام والا فانما ان یخالف الدلیل

تو ہم اس اعتراض کے جواب میں کہیں گے کہ عرف کی دو قسمیں ہیں عام و خاص اور ان دونوں کی بھی دو صورتیں ہیں یا تصریحات ظاہر الرایہ (یعنی امام محمد کی تصانیف ستہ) کے موافق ہوں گی یا نہیں اگر موافق ہو تو کچھ پوچھنا ہی نہیں اور اگر

مخالف ہو تو ہم اس کو دو یاہوں میں لکھتے ہیں پہلا باب جب کہ رواج دلیل شرعی کے مخالف ہو، اس صورت میں اگر ہر طرح سے دلیل شرعی کے مخالف ہو، جس سے نص شریعت کا ترک کرنا لازم آئے تو اس کے باطل ہونے میں کوئی شبہ نہیں مثلاً اکثر لوگوں نے ہت سے محرمات کا معمول کر لیا ہے، مثلاً شراب، سود، حریر اور زری کا استعمال جن کی حرمت صاف نص میں آئی ہے اور اگر کلیتہً نص صریح کا مخالف نہ ہو مثلاً یہ کہ دلیل عام ہو اور رواج ایک خاص صورت سے متعلق ہو، یا یہ کہ دلیل کوئی نص نہ ہو، بلکہ قیاس ہو تو اس صورت میں رواج کا اعتبار کیا جائے، بشرطیکہ رواج عام ہو اور اس صورت میں رواج، دلیل شرعی کا مخصوص واقع ہو سکے گا، جیسا کہ تحریر (ایک کتاب کا نام ہے) کے حوالہ سے گذر چکا ہے اور رواج عام کے مقابلہ میں قیاس ترک کر دیا جائے گا۔

الشرعی او المنصوص علیہ فی المذہب فذکر ذلک فی بابین الباب الاول اذا خالف العرف الدلیل الشرعی فان خالفه من کل وجہ بان لزم منه ترک النص فلا شک فی ردہ کتعارف الناس کثیرا من المحرمات من الرباء و شرب الخمر و لبس الحریر و الذهب و غیر ذلک مما ورد تحریمہ نساوان لم یخالفہ من کل وجہ بان ورد الدلیل عاما و العرف خالفہ فی بعض افرادہ او کان الدلیل قیاسا فان العرف معتبران کان عاما فان العرف العام یصلح مخصصا کما مر عن التحریر و یترک بہ القیاس، الخ

علامہ موصوف نے اس مسئلہ کو ایک جزئی صورت میں سمجھایا ہے، وہ یہ کہ مثلاً حدیث میں وارد ہے کہ اگر کوئی شخص کسی کو اس شرط پر آٹا پیسنے کو دے کہ اجرت کے بدلے تہائی آٹا اس کا ہو گا تو ناجائز ہے، اس سے مستنبط ہوتا ہے کہ مثلاً اگر کوئی شخص کسی کو آٹا دے کہ اس شرط پر سوت دے کہ وہ اس کا کپڑا بن دے اور اجرت کے معاوضہ میں ایک تہائی کپڑا لے لے تو یہ معاملہ ناجائز ہو گا، لیکن چونکہ بلخ میں یہ طریقہ عموماً معمول ہے، اس لئے بلخ کے فقہاء نے اس کے جواز کا فتویٰ دیا اور یہ

قرار دیا کہ رواج کی بنا پر حدیث میں تخصیص کر دی جائے گی، یعنی حدیث صرف آئے کی صورت تک محدود رہے گی، علامہ کے الفاظ ہیں :-

و مثایخ بلخ کنصیر بن یحییٰ و اور بلخ کے اکثر مشائخ مثلاً نصیر بن یحییٰ، و محمد بن سلمة و غیرہما کانوا محمد بن سلمہ وغیرہ اس معاملہ کو کپڑے میں جائز یجیزون هذه الاجارة فی الثياب قرار دیتے تھے، کیونکہ ان کے شہر میں یہ عام لتعامل اهل بلدہم و التعامل حجة رواج تھا اور رواج کے مقابلہ میں قیاس ترک یترک بہ القیاس و یخص بہ الاثر۔ کر دیا جاتا ہے اور حدیث میں تخصیص کر لی جاتی ہے۔

ان تصریحات کے بعد کون کہہ سکتا ہے کہ فقہ اسلامی میں ترقی اور اقتضائے ضروریات کی موافقت کی قابلیت نہیں، آج کل معاملات کے متعلق سینکڑوں ہزاروں جزئیات جو پیدا ہو گئے ہیں، ان کو اگر جائز یا حرام کہا جاتا ہے تو اس بنا پر کہ ان کو کسی قدیم کلیہ کے تحت میں داخل کر لیا جاتا ہے، ورنہ یہ ظاہر ہے کہ یہ جزئیات اس زمانے میں موجود نہ تھے، لیکن علامہ شامی نے سینکڑوں روایتوں کی اسناد سے ثابت کر دیا ہے کہ عام رواج کی بنا پر کلیات کا حکم خاص کر دیا جاتا ہے۔

وقف اولاد

وقف اولاد کی تحریک جو اخباروں کے ذریعہ سے عام طور پر مشتر ہو چکی ہے، اگرچہ اس کی نسبت تمام ملک میں نہایت سرگرمی اور جوش سے موافقت اور تائید کی صدا اٹھی، لیکن بہت کم لوگوں کو معلوم ہے کہ اصل واقعہ کیا ہے؟ شریعت اسلامی کا کیا مسئلہ تھا؟ حکام پر پوی کونسل نے اس کو کیونکر باطل کیا؟ اور کس غلط فہمی کی بنا پر باطل کیا؟ اس کے متعلق اب کیا کوشش ہو رہی ہے؟ اور کس حد تک ہو چکی ہے؟ اور آئندہ کیا کیا کرنا ہے؟۔

اصل یہ ہے کہ شریعت اسلام کا ایک یہ مسئلہ ہے کہ اگر کوئی شخص اپنی جائداد کو خدا کی راہ میں فقراء اور غرباء کے لئے اس طرح مخصوص کر دے کہ اصل جائداد ہمیشہ محفوظ رہے گی اور اس کا منافع فقراء و غرباء کو ملتا رہے گا تو اس معاملہ کا نام وقف ہوگا اور وہ جائداد ہمیشہ محفوظ رہے گی، یعنی نہ فروخت ہو سکے گی نہ ہب ہو سکے گی، نہ وارثوں کو وراثت میں مل سکے گی، البتہ اس کا منافع فقراء کو ملتا رہے گا۔

وقف کی یہ صورت تمام اور مذہبوں میں بھی موجود ہے، لیکن تمام اور مذاہب نے وقف کو غیروں اور بے گانوں کے لئے محدود رکھا ہے۔

لیکن اسلام نے اس کو اور وسعت دی ہے، اسلام نے یہ قرار دیا کہ اپنی آپ بد کرنا، اپنی آل اور اولاد کی پرورش کرنا، انسان کا اصلی فرض ہے اور ایسا فرض ہے جس کے ادا کرنے پر انسان کو ثواب حاصل ہوتا ہے، اس بنا پر اسلام نے وقف کو اولاد اور اعزہ تک وسعت دی، یعنی اگر کوئی شخص صرف اپنی اولاد پر کوئی جائداد وقف کرے تو یہ وقف بھی جائز اور نافذ ہوگا، لیکن جب موقوفہ جائدادوں کے متعلق وارثوں

میں نزاعیں پیدا ہوئیں اور مقدمات انگریزی عدالتوں میں گئے تو حکام انگریزی نے وقف کو ناجائز قرار دیا، کیوں کہ انگریزی خیرات (چیرٹی) کا لفظ فقراء اور بے گانوں کے لئے مخصوص ہے، اپنی اولاد کو کچھ دینا خیرات میں داخل نہیں، حکام انگریزی کے سامنے دکلاء نے فقہ اسلام کی مستند روایتیں پیش کیں، لیکن انھوں نے اس پر اصرار کیا کہ خیرات کے معنی وہی لئے جائیں گے جو انگریزی قانون میں ہیں، چنانچہ جسٹس ٹریویلین نے ایک مقدمہ کے فیصلہ میں یہ الفاظ لکھے :- (۱)

”میں لفظ خیرات کو انگریزی لفظ ہی کا مفہوم سمجھتا ہوں اور اس مفہوم کے موافق انگریزی عدالتوں میں اور انگریزی ترجموں میں اس کا استعمال ہوتا ہے، مجھ سے چاہا جاتا ہے کہ میں لفظ خیرات کے مفہوم کو مسلمانوں کے موافق سمجھوں، یعنی ایک دوسری زبان کا لفظ استعمال کروں جس کا مفہوم اس زبان کے مفہوم کے خلاف ہو۔“

اس کے بعد کثرت سے مقدمات دائر ہوئے، لیکن حکام نے اپنی رائے سے تجاوز نہ کیا، ایک مقدمہ میں جو از طرف میر محمد اسماعیل خان بنام منشی چرن گھوش تھا، مولوی امیر صاحب جج بھی شریک فیصلہ تھے، انھوں نے نہایت مستند حوالوں سے اس مسئلہ کو ثابت کیا، یہ مقدمہ پریوی کونسل تک گیا، لیکن حکام پریوی کونسل نے وقف کو تسلیم نہیں کیا، پھر متعدد مقدمات پریوی کونسل تک گئے اور حکام اسی اپنی رائے پر قائم رہے، سب سے زیادہ مفصل اور مدلل فیصلہ اس باب میں وہ ہے جو حکام نے بمقدمہ ابو الفتح محمد اسحاق بنام رسما چودھری ۲۳ / نومبر ۱۸۹۳ء کو صادر کیا اور جو انڈین لارپورٹ جلد ۲۲ صفحہ ۷۶ میں درج ہے۔

اس فیصلہ کا اقتباس ہم اس غرض سے لکھتے ہیں کہ یہ معلوم ہو کہ حکام پریوی کونسل نے کس بنا پر وقف اولاد کو ناجائز قرار دیا ہے، حکام کے نزدیک وقف اولاد کے ناجائز ہونے کے وجوہ ذیل ہیں۔

۱۔ اپنی اولاد پر وقف کرنا کوئی ایثار نفس اور فیاضی نہیں ہے، اولاد کو دنیا گویا

(۱) انڈین لارپورٹ ج ۲ کلک ۲۰۷

جائداد کو خود اپنے ہاتھ میں رکھنا اور حفاظت جائداد کا بندوبست ہے، چنانچہ حکام پر یوی کو نسل مقدمہ مذکور میں لکھتے ہیں :-

”یہ خیال کرنا متعین اعظم (یعنی رسول اللہ صلی اللہ علیہ وسلم) کی نسبت نبیاً ہوگا کہ متعین موصوف نے اس کے ذریعہ سے ایسے ہبہ جات کو پسند کیا ہے جن کے ذریعہ سے واہب نے کچھ نفس کشی نہ کی ہو، جس میں وہ ایک ہاتھ سے اس شے کو واپس لیتا ہے، جو ظاہراً معلوم ہوتا ہے کہ اس نے دوسرے ہاتھ سے دی اور جو ذریعہ جمع کرنے اور ازدیاد جائداد اور خاندان میں۔“

۲۔ شریعت اسلام میں ہبہ مشروط ناجائز ہے، مثلاً اگر کوئی شخص یوں ہبہ کرے کہ میری جائداد فلاں شخص کو ملے اس شرط پر کہ وہ اس کو منتقل نہ کر سکے گا، پھر اس کے مرنے پر اس کی اولاد کو ملے گی، لیکن اسی شرط پر کہ وہ اس کو منتقل نہ کر سکے گا اور اسی طرح یہ ہبہ اولاد در اولاد تک قائم رہے گا تو یہ ہبہ ناجائز ہوگا، جب اس قسم کا ہبہ ناجائز ہے تو وقف کی بھی یہی صورت ہے، وہ کیوں کر جائز ہوگا، حکام پر یوی کو نسل کے الفاظ یہ ہیں :-

”حکام مدوح نے اشارے بحث میں دریافت کیا کہ کیا وجہ ہے کہ ازروئے عام قانون اسلام کے اقل درجہ جیسا کہ ہند میں معلوم ہے سادہ ہبہ جات من جانب معمولی اشخاص کے بہ حق اولاد بعید جو ہنوز نہیں پیدا ہوئی، یعنی متواتر ناقابل اشتغال حقوق حین حیاتی ممنوع ہیں، آیا یہ تصور کرنا چاہئے کہ وہی اشتغالات جو اس صورت میں ناجائز ہیں، جب کہ معمولی الفاظ ہبہ کے استعمال کئے جائیں جائز ہو جاتے ہیں، اگر ہبہ کنندہ صرف یہ کہدے کہ وہ بطور وقف کے خدا کے نام پر غریبوں کے لئے کئے گئے، ان سوالات کا کوئی جواب نہیں دیا گیا، نہ جواب دینے کی کوشش کی گئی، نہ حکام عالی مقام کو کوئی جواب معلوم ہوتا ہے۔“ (۱)

مولوی امیر عالی صاحب نج نے نہایت مفصل اور مستند طریقہ سے وقف اولاد

(۱) مقدمہ ابو الفتح محمد اسحاق صفحہ انگریزی ۶۳۲

کو ثابت کیا، انھوں نے وہ تمام حدیثیں نقل کیں جن میں آنحضرت صلی اللہ علیہ وسلم نے فرمایا ہے کہ اپنی اولاد کو دنیا بھی صدقہ اور خیرات کرنا ہے، لیکن حکام پر یوی کو نسل بچتے ہیں کہ اس قسم کی حدیثیں اخلاقی باتیں ہیں، جو مناسب موقعوں پر رکھی جاتی ہیں، لیکن یہ کوئی قانونی اور فقہی مسئلہ نہیں بن سکتا، حکام موصوف کے اصلی الفاظ یہ ہیں:-

”حکام عالی مقام نے تا حد اپنی بہترین لیاقت کے، متعق اور متعلق کرنے

اس شرع محمدی کے کوشش کی، جو ہند میں معلوم ہے اور جس پر وہاں عمل کیا جاتا ہے، لیکن ممدوح کو یہ نہیں معلوم ہوتا کہ قطعی اور (جیسا کہ حکام ممدوح کو معلوم ہوتا ہے) بیجا متعلق کرنا حدیثائے اصولی کا جو نبی کے منہ سے سنی گئیں مطابق اس قانون کے

ہے، ممکن ہے کہ یہ حدیثیں مناسب موقعوں پر نہایت عمدہ ہوں۔“ (۱)

مولوی امیر علی صاحب نے وقف اولاد کی جو مثالیں خود آنحضرت

صلی اللہ علیہ وسلم اور ان کے صحابہ کے زمانہ میں عمل میں آئی تھیں، اپنے فیصلہ میں پیش کیں لیکن حکام پر یوی کو نسل نے ان کو کافی نہ سمجھا، حکام کے اصلی الفاظ یہ ہیں:-

”نسبت نظر کے حکام عالی مقام کو بہت زیادہ مفصل حالات معلوم ہونے

چاہئیں، قبل اس کے کہ وہ تجویز کر سکیں کہ آیا وہ متعلق بھی ہوں گے یا نہیں، حکام ممدوح سنتے ہیں کہ ہبہ کیا گیا (۲) اور وہ بحال رکھا گیا، لیکن بابت حالات جانداد کے، اس کے سوا اور کچھ انھوں نے نہیں سنا کہ مقدمہ محولہ میں یہ معلوم ہوتا ہے کہ مکان مذکور خاص طور پر مقدس سمجھا جاتا تھا، ان کو کچھ حال خاندان یا واقف کا معلوم نہیں۔“ (۳)

حاصل یہ کہ حکام پر یوی کو نسل کی اور انگلش قوم کی کسی طرح سمجھ میں

نہیں آ سکتا کہ خود اپنی اولاد کو دنیا ثواب اور خیرات کا کام کیوں کر ہو سکتا ہے اور جب وہ خیرات نہیں تو وقف کیوں کر ہو سکتا ہے۔

خان بہادر مولوی محمد یوسف صاحب وکیل کلکتہ نے اس بارہ میں نہایت

(۱) مقدمہ ابوالفتح محمد اسحاق صفحہ انگریزی ۶۳۲ (۲) وقف کو ہبہ کے لفظ سے تعبیر کیا ہے

(۳) مقدمہ ابوالفتح محمد اسحاق صفحہ انگریزی ۶۳۱

قابل قدر کوشش کی، انہوں نے ایک مطول رسالہ انگریزی زبان میں لکھا اور بحیثیت پریسیڈنٹی محمدن ایسوسی ایشن بنگال و ایسرائے کی خدمت میں بھیجا، لیکن اولاً تو رسالہ نہایت طول طویل اور حشو و زوائد پر مشتمل تھا اور ایک ہی مضمون کا بار بار اعادہ کیا گیا تھا۔

ثانیاً وہ رسالہ پیش ایسے طریقے سے کیا گیا کہ بجز محدود برائے نام ایسوسی ایشن کے ہندوستان کی اسلامی جماعت اور اخبارات کو خبر تک نہ ہوئی۔
ثالثاً یہ قاعدہ مقررہ ہے کہ پریوی کونسل اپنے کسی فیصلہ کو منسوخ نہیں کرتی، نہ اس کے فیصلہ میں وایسرائے اور گورنمنٹ کوئی مداخلت کر سکتی۔
غرض وجوہ مذکورہ بالا سے ناکامی ہوئی۔

اب ہم کو کیا کرنا چاہئے | ۱۔ ایک وقف ایسوسی ایشن یعنی وقف کی ایک

کمیٹی قائم ہو جس کے ممبر تمام اضلاع ہندوستان کے سربر آوردہ مسلمان، تعلقہ دار، زمیندار، عہدہ داران سرکاری، دکلا، وغیرہ وغیرہ ہوں۔

۲۔ ایک فتویٰ تمام ہندوستان کے علماء کے دستخط سے مزین ہو کر تیار کرایا جائے۔

۳۔ ایک رسالہ لکھا جائے جس میں احادیث اور روایات فقہیہ سے وقف اولاد کو ثابت کیا جائے۔

۴۔ ایک عرضداشت مرتب ہو کر تمام ہندوستان کے مسلمانوں سے اس پر دستخط کرائے جائیں اور وہ مع رسالہ و فتویٰ مذکورہ بالا کے حضور وایسرائے کی خدمت میں بھیجی جائے، جس کا مضمون یہ ہو کہ :-

تمام مسلمانان ہندوستان اس تعبیر کو خلاف قانون اسلام سمجھتے ہیں جو پریوی کونسل نے وقف اولاد کے مسئلہ میں کی ہے، اس لئے ہم مسلمانوں کی درخواست ہے کہ گورنمنٹ ایک جدید قانون وقف اولاد کے متعلق حسب شریعت اسلام بنا دے، جیسا کہ ہندو بیوگان کی نسبت حضور وایسرائے نے ہندوں کی درخواست پر ایک قانون

موسومہ قانون نکاح ہوگان بنا دیا ہے۔

غرض جب تک تمام مسلمانوں کی حقیقتہ آواز سے گورنمنٹ پر یہ نہ ثابت ہوگا کہ پریوی کونسل کا فیصلہ، مسلمانوں کے مذہب اور شریعت کے خلاف ہے اس بارے میں کچھ کامیابی نہیں ہو سکتی۔

رسالہ کا مسودہ التذوہ (۱) میں اطلاع عام کے لئے شائع کیا جاتا ہے اور اس پر جو حضرات کسی قسم کی رائے دینا چاہیں، خاکسار کو تحریر فرمائیں، یہ رسالہ تمام علماء کی خدمت میں منظوری کے لئے مرسل ہوگا اور ان کے دستخط اس پر ثبت کرائے جائیں گے۔ چونکہ انگریزی عدالتوں نے بالعموم وقف علی اللاداد کو جو شریعت اسلام کا ایک مسئلہ مسئلہ ہے، متعدد فیصلوں کے ذریعہ سے ناجائز اور باطل قرار دے دیا ہے اور یہ ظاہر کیا ہے کہ خود اسلامی شریعت میں یہ مسئلہ ناجائز ہے، اس لئے یہ رسالہ تحریر کیا جاتا ہے، جس سے دو امر ظاہر کرنا مقصود ہے۔

۱۔ اولاد پر جائداد کا وقف کرنا، حدیث اور فقہ دونوں سے ثابت ہے اور مسلمانوں کے تمام فرقے اس میں حقیق الرائے ہیں۔
۲۔ حکام انگریزی بالخصوص پریوی کونسل نے کس بنا پر اس مسئلہ کے سمجھنے میں غلطی کی ہے۔

وقف اولاد کا مسئلہ اصول مفصلہ ذیل پر مبنی ہے۔

پہلا اصول، شریعت اسلامی میں خیرات اور صدقہ، غیروں پر محدود نہیں، بلکہ خود اپنے اہل و عیال کو دینا بھی صدقہ اور خیرات (چیرٹی) ہے۔

قرآن مجید میں ہے۔

لَيْسَ الْبِرَّ أَنْ تُولُوا وَتُجْوهَكُمْ
قَبْلَ الْمَشْرِقِ وَالْمَغْرِبِ وَلَكِنَّ
الْبِرَّ مَنْ آمَنَ بِاللَّهِ وَالْيَوْمِ الْآخِرِ
یہ نیکی نہیں ہے کہ تم اپنے منہ مشرق اور
مغرب کی طرف پھیرو، لیکن نیکی یہ ہے کہ
جو شخص خدا پر اور قیامت پر اور فرشتوں پر

(۱) رسالہ التذوہ نمبر ۳ ج ۶ ص ۵ تا ۱۹۰۹

اور کتاب پر اور انبیاء پر ایمان لائے اور
خدا کی محبت میں اپنا مال رشتہ داروں کو اور
یتیموں کو اور مسکینوں کو اور مسافر کو اور
سائل کو اور آزاد کرنے کے لئے دے۔

وَالْمَسْكِينَةَ وَالْكُتْبَ وَالنَّبِيَّةِينَ
وَآتَى الْمَالَ عَلَىٰ حُبِّهِ ذَوِي الْقُرْبَىٰ
وَالْيَتَامَىٰ وَالْمَسَاكِينَ وَابْنَ السَّبِيلِ
وَالسَّائِلِينَ وَفِي الرِّقَابِ (بقرہ: ۱۷۷)

ایک اور آیت میں ہے :-

لوگ تجھ سے پوچھتے ہیں کہ کیا خیرات کریں،
مکہ سے کہ جو خیرات کرو تو والدین کو دو اور
رشتہ داروں کو اور یتیموں کو اور مسکینوں کو
اور مسافروں کو۔

يَسْأَلُونَكَ مَاذَا يُنْفِقُونَ قُلْ مَا
أَنْفَقْتُمْ مِنْ خَيْرٍ فَلِلَّهِ الدِّينُ
وَالْأَقْرَبِينَ وَ لِلْيَتَامَىٰ
وَالْمَسَاكِينِ وَابْنِ السَّبِيلِ
(بقرہ: ۲۱۵)

قرآن مجید کی یہ آیت جب نازل ہوئی۔

تم ثواب نہیں پاسکتے جب تک اس چیز
میں سے خیرات نہ کرو جو تم کو محبوب ہے۔

لَنْ تَسْأَلُوا الْبِرَّ حَتَّىٰ تُنْفِقُوا
مِمَّا تَحِبُّونَ (آل عمران ۲: ۹۲)

تو ابو طلحہؓ آنحضرت صلی اللہ علیہ وسلم کے پاس آئے اور کہا یا
رسول اللہ (صلی اللہ علیہ وسلم) خدا کہتا ہے کہ جب تک محبوب چیز خیرات نہ کرو
تکلی نہ ملے گی تو مجھ کو اپنی تمام جائدادوں میں سے بیجا بہت زیادہ محبوب ہے، میں
اس کو صدقہ دینا چاہتا ہوں، آنحضرت صلی اللہ علیہ وسلم نے فرمایا تو بہتر یہ ہے کہ
اپنے عزیزوں پر صدقہ کرو، چنانچہ ابو طلحہؓ نے یہ جائداد اپنے اقارب اور خاص اپنے چچا زاد
بھائیوں پر صدقہ کی، یہ حدیث صحیح بخاری میں ہے جو قرآن مجید کے بعد سب سے زیادہ
مستند کتاب ہے، اصل الفاظ بخاری کے یہ ہیں :-

انس کا بیان ہے کہ جب قرآن کی یہ آیت نازل
ہوئی کہ تم کو ثواب نہ حاصل ہوگا، جب تک تم
اپنا محبوب مال خیرات نہ کرو تو ابو طلحہؓ کھڑے

قَالَ اِنْسٌ فَلَمَّا نَزَلَتْ لَنْ تَسْأَلُوا
الْبِرَّ حَتَّىٰ تُنْفِقُوا مِمَّا تَحِبُّونَ
فَقَالَ ابُو طَلْحَةَ فَقَالَ يَا رَسُولَ اللَّهِ

ہوئے اور کہا کہ یا رسول اللہ! خدا یہ کہتا ہے اور
مجھ کو سب سے زیادہ عزیز میری بیرحاء کی جائداد
ہے تو وہ خدا کی راہ میں صدقہ ہے، میں اس کے ثواب
کا اور خدا کے ہاں ذخیرہ ہونے کا امیدوار ہوں تو
آپ اسکو جس طرح چاہئے صرف کیجئے، آنحضرت
صلی اللہ علیہ وسلم نے فرمایا سبحان اللہ یہ تو بیکار
آمد جائداد ہے (یا پلٹی ہوئی چیز ہے) ابن سلمہ
کو شک ہے کہ ان دو لفظوں میں سے آنحضرت
صلی اللہ علیہ وسلم نے کیا فرمایا تھا میں نے
سنا جو تم نے کہا اور میری رائے ہے کہ تم اس
جائداد کو عزیزوں پر وقف کرو۔

ان الله يقول لَنْ تَنَالُوا الْبِرَّ
حَتَّى تُنْفِقُوا مِمَّا تُحِبُّونَ وَاَنْ
احب اموالى الى بيرحاء وانها
صدقۃ لله ارجو برها وذخرها
عند الله فضعها حيث اراك
الله فقال بنح ذلك مال
رابع اور اربع منك ابن سلمة
وقد سمعت ما قلت وانى
ارى ان تجعلها فى
الاقرب بين (۱)

صحیح مسلم میں ہے۔

رسول اللہ صلی اللہ علیہ وسلم نے فرمایا،
جو روپیہ تم نے خدا کی راہ میں صرف کیا اور
کسی گرفتار کے چھڑانے میں صرف کیا اور
جو مسکین پر صرف کیا اور جو اپنی بیوی بچہ پر
صرف کیا، ان میں خدا کے ہاں سب سے
زیادہ جس پر اجر ملے گا، وہ وہ ہے، جو بال
بچہ پر تم نے صرف کیا۔

قال رسول اللہ صلی اللہ علیہ وسلم
دینار انفقته فی سبیل اللہ و دینار
وانفقته فی رقبته دینار تصدقت
به علی مسکین و دینار انفقته
علی اہلک اعظمها اجر الذی
انفقته علی اہلک (۲)

صحیح بخاری میں ہے۔

اچھی خیرات وہ ہے جو اہل و عیال کے

خیر الصدقۃ ما کان عن ظہر

(۱) بخاری کتاب الزکوٰۃ باب الزکوٰۃ علی الاقارب ج ۱ ص ۱۹۰ (۲) صحیح مسلم

کتاب الزکوٰۃ باب فضل النفقۃ علی العیال و الملوک الخ ج ۱ ص ۳۶۹

غنی و ابداء بمن تعول (۱) فرج سے فارغ ہو کر کی جائے اور شروع عیال سے کر دو۔
بخاری و مسلم میں ہے۔

عن ام سلمة قالت قلت يا رسول الله المي اجر ان انفق
رسول الله المي اجر ان انفق
علی بنی ابی سلمة انما هم
بنی ففقال انفقی علیهم فلنک
اجر ما انفقت علیهم (۲)

بخاری اور مسلم میں ہے کہ عبداللہ بن مسعود کی بیوی زینب کھتی ہیں کہ
رسول اللہ صلی اللہ علیہ وسلم نے فرمایا، اے بی بی، خیرات دو، گو اپنے زیور ہی سے
سہی، یہ سن کر میں اپنے شوہر کے پاس گئی اور کہا کہ تم مفلس آدمی ہو اور رسول اللہ
صلی اللہ علیہ وسلم نے ہم لوگوں کو خیرات کرنے کا حکم دیا ہے تو تم جا کر آنحضرت
صلی اللہ علیہ وسلم سے پوچھو کہ تم کو دینا خیرات میں داخل ہے یا نہیں؟ اگر نہ ہو تو
میں اوروں کو خیرات دوں، عبداللہ نے کہا نہیں تم ہی جاؤ، زینب گئیں، اتفاق سے
دروازہ پر ایک اور بیوی ملیں اور ان کو بھی یہی پوچھنا تھا، اتنے میں بلالؓ باہر نکلے، میں
نے بلالؓ سے کہا جا کر آنحضرت صلی اللہ علیہ وسلم سے پوچھو کہ دو عورتیں یہ پوچھ
رہی ہیں کہ اگر وہ اپنے شوہر کو اور یتیموں کو جو ان کے زیر تربیت ہیں خیرات دیں تو یہ
خیرات میں داخل ہوگا یا نہیں، زینب نے یہ بھی کہہ دیا کہ ہمارا نام نہ بتانا، بلالؓ نے
جا کر پوچھا، آنحضرت صلی اللہ علیہ وسلم نے عورتوں کا نام پوچھا، بلالؓ نے کہا
ایک زینب ہیں اور ایک انصاری عورت ہے، آنحضرت صلی اللہ علیہ وسلم نے
فرمایا کون سی زینب؟ بلالؓ نے کہا عبداللہ کی بیوی، آپ صلی اللہ علیہ وسلم نے

(۱) بخاری کتاب الزکوٰۃ باب لاصدقة الا عن ظہر غنی ج ۱ ص ۱۹۲ (۲) مسلم کتاب
الزکوٰۃ باب فضل النفقة ج ۱ ص ۲۴۱ بخاری کتاب الزکوٰۃ باب الزکوٰۃ
علی الزوج والایتام ج ۱ ص ۱۹۸۔

فرمایا، ان کو دو ثواب ہوں گے، ایک رشتہ کا اور ایک خیرات کا۔ (یہ صحیح مسلم کے الفاظ کا ترجمہ ہے) (۱)

صحیح ترمذی اور ابن ماجہ اور نسائی میں ہے۔

الصدقة على المسكين صدقة مسکین کو صدقہ دینا صرف صدقہ ہے اور
وہی علی ذی الرحم ثنتان قربت دار کو دینا صدقہ بھی ہے اور
صدقہ و صلة (۲) صلہ رحم بھی۔

بخاری اور مسلم میں ہے۔

اذ انفق المسلم نفقة على اهله وهو
يحتسبها كانت له صدقة (۳) جب مسلمان اپنے مال بچوں پر صرف کرتا ہے
اور ثواب کچھ کر رہا ہے تو یہ خیرات ہے۔

ان تمام احادیث سے ثابت ہوتا ہے کہ اسلام کا یہ اصول ہے کہ خیرات اور صدقہ جس طرح غیر لوگوں کو دینا ثواب ہے، اسی طرح اپنی اولاد عزیز اور اقارب کو دینا بھی ثواب ہے، اسلام کا اصول یہ ہے کہ اپنے مال بچے بھی عام سوسائٹی کے افراد ہیں، اس لئے ان کی مدد کرنا بھی بنی نوع انسان کی مدد کرنا ہے اور اس لئے ثواب ہے، انگریزی میں بھی مثل ہے کہ خیرات گھر سے شروع ہوتی ہے۔

دوسرا اصول اسلام نے خیرات کے دو طریقے قرار دئے ہیں، ایک یہ کہ اصل چیز خیرات میں دے دی جائے، دوسرے یہ کہ اصل چیز محفوظ رہے اور اس کا منافع یا آمدنی خیرات میں صرف ہوتی رہے، اس دوسری قسم کا نام وقف ہے۔

وقف کا یہ حکم ہے کہ اصل شے نہ کسی کی ملک ہو سکتی نہ فروخت ہو سکتی

(۱) مسلم کتاب الزکوٰۃ باب فضل النفقة والصدقة على الاقربین ج ۱ ص ۲۷۰

۲۷۱ بخاری ج ۱۶ ذکور (۲) ترمذی ابواب الزکوٰۃ باب ماجاء فی الصدقة علی

ذی القرابة ج ۱ ص ۱۳۲ و نسائی کتاب الزکوٰۃ باب الصدقة علی الاقارب ج ۱

ص ۲۷۸ ابن ماجہ باب فضل الصدقة ص ۱۳۳ (۳) مسلم کتاب الزکوٰۃ باب

فضل النفقة علی الاقربین ج ۱ ص ۲۷۱

نہ منتقل ہو سکتی، وقف کی حقیقت خود رسول اللہ صلی اللہ علیہ وسلم نے متعین فرما دی تھی، حضرت عمرؓ کو خیر میں ایک نخلستان ہاتھ آیا، انہوں نے آنحضرت صلی اللہ علیہ وسلم سے عرض کیا کہ میں خیرات کرنا چاہتا ہوں، کس طریقہ سے کروں، آپ صلی اللہ علیہ وسلم نے فرمایا اصل محفوظ رہے، یعنی نہ بک سکے، نہ ہبہ ہو سکے، نہ اس میں وراثت جاری ہو۔

یہ واقعہ بخاری میں متعدد طریقوں سے بالتفصیل مذکور ہے، آنحضرت صلی اللہ علیہ وسلم کے الفاظ یہ ہیں :-

تصدق باصله لا یباع ولا اصل کو اس طرح خیرات میں دو کہ وہ نہ بک
یوہب ولا یورث ولکن سکے نہ ہبہ کی جا سکے نہ اس میں وراثت جاری
ینفق ثمره (۱) ہو، بلکہ اس کا پھل لوگوں کو ملا کرے۔

اگرچہ یہ وقف، غرباء اور مسافروں اور مہمانوں وغیرہ کے لئے مخصوص تھا تاہم رشتہ دار اور قرابت دار بھی اس میں داخل تھے، چنانچہ بخاری کے یہ الفاظ ہیں :-
فی الفقراء و القربى و فی الرقاب و فی سبیل اللہ و الضیف
و ابن السبیل (۲)

تیسرا اصول، فقہ اسلام کا تمام ترمذانیت پر ہے، یعنی ایک ہی چیز کسی شخص کو دوستانہ یا ہبہ کی نیت سے دی جائے تو اس کے اور احکام ہوں گے اور اگر یہ نیت کر لی جائے کہ خدا کی راہ میں دی گئی تو اس کے احکام بالکل بدل جائیں گے، مثلاً ایسی چیز کا دینا سیدوں اور دولت مندوں کو ناجائز ہوگا، حالانکہ ہبہ کرنا ہر شخص کے لئے جائز ہے۔

وقف کا مسئلہ انہیں اصول مذکورہ بالا کی بنیاد پر ہے، چنانچہ خود آنحضرت صلی اللہ علیہ وسلم کے زمانہ میں اس قسم کے وقفوں کی بنیاد پڑی اور اس وقت

(۱) بخاری کتاب الوصایا باب الوقف ج ۱ ص ۲۸۹ (۲) بخاری کتاب الوصایا

باب الوقف ج ۱ ص ۲۸۹

سے آج تک یہ سلسلہ برابر قائم رہا۔

صحابہ نے اولاد پر وقف کیا تھا | فتح القدر حاشیہ ہدایہ میں بہ سند نقل کیا ہے

ان الزبیر بن العوام وقف دارالہ علی المرودۃ من بناتہ
زبیر بن عوام نے اپنا ایک مکان اپنی مطلقہ لڑکیوں پر وقف کیا۔

فتح القدر (۱) میں حاکم کی سند سے روایت ہے کہ ابتدائے اسلام میں آنحضرت صلی اللہ علیہ وسلم جس مکان میں رہتے تھے اور جو صفا کے پاس تھا اس کو اس کے مالک ارقم نے اپنے بیٹوں پر وقف کر دیا تھا، وقف نامہ کے الفاظ یہ تھے۔

بسم اللہ الرحمن الرحیم هذا ما قضی الارقم لا تباع ولا تورث۔ (۲)
یہ وہ وقف ہے جو ارقم نے قائم کیا..... وہ نہ بیجا جائے گا نہ اس میں وراثت جاری ہوگی۔

اسی فتح القدر میں بیہقی کی کتاب الخلافیات سے نقل کیا ہے۔

تصدق ابو بکر بدارہ بمکة علی ولده فہی الی الیوم ...
وتصدق سعد بن ابی وقاص بدارہ بالمدينة و بدارہ بمصر علی ولده فذا لک الی الیوم ...
وعمر و بن العاص بربط من الطائف و دارہ بمکة و المدينة علی ولده فذا لک الی الیوم (۳)
حضرت ابو بکر صدیق نے اپنے مکان کو جو مکہ میں تھا، اپنی اولاد پر وقف کیا، چنانچہ وہ اب تک قائم ہے.... سعد بن ابی وقاص نے اپنے مدینہ کے مکان کو اور مصر کے مکان کو اپنے بیٹوں پر وقف کیا جو اب تک قائم ہے.... عمرو بن العاص نے طائف اور مکہ اور مدینہ کے مکانات کو وقف کیا، چنانچہ وہ اب تک قائم ہے۔

(۱) فتح القدر ہدایہ کی شرح ہے اور نہایت معتبر کتاب ہے (۲) فتح القدر کتاب الوقف

ج ۲ ص ۸۳۱ مطبوعہ الملتاز لکھنؤ (۳) یہ سب عبارتیں فتح القدر ج ۲ ص ۸۳۱ مطبوعہ

نول کشور لکھنؤ میں ہیں

عینی شرح ہدایہ میں ہے -

وفى الخلافيات للبيهقى قال
ابو بكر عبد الله بن الزبير
الحميدى تصدق ابو بكر بداره
بمكة على ولده فهى الى اليوم
وتصدق عمر بربعة عند المروة
بالآته على ولده فهى الى اليوم
وتصدق على رضى الله عنه
بارضه وداره بمصر وبما واله
بالمدينة على ولده فذا لك الى
اليوم وتصدق سعد بن ابى وقاص
رضى الله عنه بربعة عند المروة
وبداره بالمدينة وداره بمصر
على ولده فذا لك الى اليوم (۱)

یہی نے خلافت میں لکھا ہے کہ ابو بکر
عبداللہ بن الزبیر حمیدی نے کہا کہ حضرت
ابو بکر نے اپنے مکان کو جو مکہ میں تھا اپنے
بیٹوں پر صدقہ کیا اور وہ اب تک ہے اور
حضرت عمر نے ایک جائداد کو جو مروہ میں
تھی حج آلات کے اپنے بیٹوں پر وقف کیا،
سو وہ اب تک ہے اور حضرت علی نے مصر
کے مکان اور آراضی اور مدینہ کی جائداد کو
اپنی اولاد پر وقف کیا جو اب تک موجود ہے
اور سعد بن ابی وقاص نے مروہ کے پاس
ایک جائداد کو اور مدینہ اور مصر کے
مکانات کو اپنی اولاد پر وقف کیا تو وہ
اب تک قائم ہے -

صحیح بخاری میں ہے، باب الوقف میں -

اور زبیر نے اپنے مکانات اپنی ان لڑکیوں
پر وقف کئے جو مطلقہ ہوں -
اور عبداللہ بن عمر نے اپنا وہ حصہ جو
حضرت عمر کی جائداد سے ملا تھا اپنی
محتاج اولاد پر وقف کیا -

وتصدق الزبير بدوره وقال
للمروودة من بناتى ان تسكن -
وجعل ابن عمر نصيبه من دار
عمر رضى الله تعالى عنه سكنى
لذوى الحاجة من آل عبد الله (۲)

جن لڑکیوں نے یہ وقف کئے تھے یعنی رقم ۱، حضرت ابو بکر صدیق،
حضرت عمر، سعد بن ابی وقاص، عمرو بن العاص، زبیر، حضرت علی، عبداللہ بن عمر

(۱) عینی شرح ہدایہ ج ۲ ص ۹۹۳ مطبوعہ لکھنؤ (۲) بخاری کتب الصالحات باب الوقف ارضاء و ہیرانج ص ۳۸۹

یہ سب آنحضرت صلی اللہ علیہ وسلم کے مشہور اصحاب ہیں، تعجب ہے کہ باوجود اس کے حکام پر پوی کونسل (۱) کہتے ہیں کہ ”جو نظائر پیش کئے گئے ہیں، وہ مبہم اور زیادہ تعین طلب ہیں اور ہم کو ان وقف کرنے والوں کا حال معلوم نہیں“ جن بزرگوں کے نام اوپر گزرے، اسلام کی تاریخ میں ان سے زیادہ کوئی نام آور نہیں، جو جائدادیں وقف کیں ان کے موقعے اور پتے بتا دئے گئے ہیں اور چوتھی صدی ہجری تک کے محدثین نے لکھا ہے کہ آج تک یہ اوقاف قائم ہیں۔

فقہ میں وقف اولاد | اسی بنا پر فقہ میں اولاد کا خاص باب ہے اور اس کے متعلق ہر قسم کے تفصیلی احکام درج ہیں۔

فتاویٰ قاضی خاں میں جو نہایت معتبر کتاب فقہ حنفی کی ہے، لکھا ہے۔

ایک شخص نے کھامیری یہ زمین میری اولاد پر صدقہ اور وقف ہے تو زمین کا حاصل صلبی اولاد کو ملے گا، اس میں مرد عورت سب برابر ہوں گے۔۔۔ اور جب یہ وقف جائز ہوا تو جب تک ایک شخص بھی صلبی اولاد سے موجود رہے گا منافع اسی کو ملے گا اور کسی کو نہیں اور اگر پہلی پشت کا کوئی شخص موجود نہ رہ جائے تو فقیروں کو ملے گا۔

رجل قال ارضی هذه صدقة موقوفة علی ولدی كانت الغلة لولد صلبه یستوی فیہ الذکر و الانثی... و اذا جاز هذا الوقف فمادام یوجد واحد من ولد الصلب كانت الغلة له لا غیر وان لم یبق واحد من البطن الاول یصرف الغلة الی الفقراء (۲)

فتاویٰ عالمگیری باب الوقف میں ہے۔

اور اگر کھما کہ جائداد میری اولاد اور اولاد اولاد اور ان کی اولاد اولاد یعنی تیسری پشت کا بھی ذکر کیا تو جائداد کا منافع ہمیشہ حاندان کو

وان قال علی ولدی و ولد و ولدی و ولد و ولد و لدی ذکر البطن الثالث فانه یصرف

(۱) اس فیصلہ پر پوی کونسل کا حوالہ آگے آئے گا۔ (۲) فتاویٰ قاضی خاں فصل فی

الوقف علی الاولاد ج ۲ ص ۱۶۹ مطبوعہ مطبع العلوم ۱۳۱۷ھ

لتا رہے گا، جب اولاد کی نسل چلتی رہے اور
فقیروں کو کچھ نہیں لے گا، جب تک خاندان
میں ایک شخص بھی باقی رہے گا، اس کو اور
اس کے نیچے والوں کو منافع لے گا، قریب
اور بعید اس میں سب برابر ہوں گے۔

الغلة الى اولاده ابد اما تناسلوا
ولا يصرف الى الفقراء ما بقى
احد يكون الوقف عليهم وعلى
من اسفل منهم الاقرب والا
بعد فيه سواء (۱)

در مختار میں ہے۔

اور اگر تیسری پشت کو بھی اضافہ کیا تو تمام نسل
کو عام ہوگا، قریب و بعید سب شامل ہوں گے۔

ولوزاد البطن الثالث عم نسله
ويستوى الاقرب والابعد (۲)

چونکہ یہ مسئلہ بلا اختلاف تمام فقہاء نے تصریحاً لکھا ہے، اس لئے زیادہ
عبارتیں ہم نے نقل نہیں کیں۔

اس موقع پر بطور ایک واقعہ کے یہ ظاہر کر دینا
بھی ضرور ہے کہ وقف کے احکام جو بیان

مفتی بہ، قاضی ابو یوسف
اور امام محمد کی رائے ہے

ہوئے، وہ قاضی ابو یوسف اور امام محمد اور تمام دیگر فقہاء کی رائے کے موافق ہیں، امام
ابو حنیفہ سرے سے وقف کے قائل نہیں یعنی ان کے نزدیک وقف میں واقفیت کی
ملکیت ساقط نہیں ہوتی اور واقف جب چاہے وقف سے رجوع کر سکتا ہے، لیکن تمام
فقہاء نے تصریح کی ہے کہ امام ابو حنیفہ کے قول پر فتویٰ انہیں ہے، بلکہ قاضی ابو یوسف
صاحب اور امام محمد صاحب کے قول پر فتویٰ ہے۔

فتاویٰ عالمگیری میں ہے۔

وفي العيون واليتيمة ان
الفتوى على قولهما (۳)
اور عیون اور یتیم (کتابوں کا نام ہے) میں ہے کہ فتویٰ
دونوں صاحبوں (قاضی ابو یوسف و امام محمد) کے قول پر ہے۔

(۱) کتاب الوقف عالمگیری الفصل الثانی فی الوقف علی نفسہ و اولادہ و نسلہ ج ۲

ص ۱۱۹ (۲) الدر المختار کتاب الوقف فصل فیما یتعلق بوقف الاولاد ص ۳۳۹

منہج ہاشمی میرٹھ (۳) فتاویٰ عالمگیری کتاب الوقف ج ۲ ص ۱۱۳

فتاویٰ قاضی خان میں ہے۔

اور لوگوں نے اس بارہ میں ابو حنیفہ کے قول کو اختیار نہیں کیا بلکہ ان مشہور روایتوں کے جو آنحضرت صلی اللہ علیہ وسلم اور صحابہ سے مروی ہیں۔

والناس لم یأخذوا بقول ابی حنیفۃ فی هذا الاثار المشہورۃ عن رسول اللہ صلی اللہ علیہ وسلم والصحابة (۱) در مختار میں ہے۔

تو وقف کرنے والے کو وقف کا باطل کرنا جائز نہیں اور نہ شے موقوفہ میں وراثت جاری ہو سکتی ہے اور اسی پر فتویٰ ہے۔

فلا یجوز له ابطاله ولا یورث عنه وعلیہ الفتویٰ (۲)

فتح القدیر حاشیہ ہدایہ میں ہے۔

اور حق یہ ہے کہ عام علماء جو وقف کے لازم ہونے کے قائل ہیں، انہی کے قول کو ترجیح ہے، کیونکہ حدیثیں اور روایتیں اس میں پے در پے ہیں، جیسا کہ آنحضرت صلی اللہ علیہ وسلم کا یہ قول صحیح طور سے ثابت ہے کہ جائیداد موقوفہ نہ فروخت ہو سکے گی نہ اس میں وراثت جاری ہوگی اور متعدد حدیثوں میں ایسا آیا ہے اور تمام امت محمدیہ کا صحابہ سے لے کر تابعین اور مابعد کے لوگوں کا اس پر عمل رہا، پہلا وقف خود آنحضرت صلی اللہ علیہ وسلم نے کیا۔

والحق ترجیح قول عامۃ العلماء بلزومہ لان الاحادیث والاثار متظافرة علی ذلک قولاً کما صح من قوله علیہ الصلوۃ والسلام لا بیاع ولا یورث الخ وتکرر هذا فی احادیث کثیرة واستمر عمل الامۃ من الصحابة والتابعین ومن بعدهم علی ذلک اولها صدقة رسول اللہ

ثم صدقة ابی بکر ثم عمرو وعثمان

(۱) فتاویٰ قاضی خان کتاب الوقف ج ۲ ص ۱۳۱ و ۱۳۲ (۲) در مختار کتاب

الوقف ص ۳۶۹

وعلی و الزبیر و معاذ بن جبل و زید بن ثابت و عایشہ اور ان کی بہن اسماء اور ام سلمہ اور ام حبیبہ اور صفیہ بنت حی اور سعد بن ابی وقاص اور خالد بن الولید اور جابر بن عبد اللہ اور عقبہ بن عامر اور ابی اروی الدوسی و عبد اللہ بن الزبیر رضی اللہ عنہم کل هؤلاء من الصحابة ثم التابعین بعدہم کلبہم بروایات وتوارث الناس اجمعون ذلک (۱)

زبیر، معاذ بن جبل، زید بن ثابت، عایشہ اور ان کی بہن اسماء اور ام سلمہ اور ام حبیبہ اور صفیہ بنت حی اور سعد بن ابی وقاص اور خالد بن الولید اور جابر بن عبد اللہ اور عقبہ بن عامر اور ابی اروی الدوسی اور عبد اللہ بن الزبیر ان سب نے وقف کیا، یہ سب لوگ صحابہ میں ہیں اور ان کے مابعد کے لوگوں کا یہ عمل رہا اور تمام لوگ اس کو کرتے آئے ہیں۔

بحر الرائق شرح کنز الدقائق مصنفہ علامہ ابن نجیم میں ہے۔

وقد اکثر الخصاص من الاستدلال لهما بوقوف النبي صلى الله عليه وسلم واصحابه رضی اللہ عنہم وقد كان ابو يوسف مع الامام حتى حج مع الرشيد وراى وقوف الصحابة رضی اللہ عنہم بالمدينة ونواحيها فرجع واقفى بلزومه ولقد استبعد محمد قول ابى حنيفة فى الكتاب لهذا وسماه تحكما على الناس (۲)

اور خصاف نے قاضی ابویوسف اور امام محمد کے مذہب کے موافق بست سے وقفوں سے استدلال کیا جو آنحضرت صلی اللہ علیہ وسلم نے اور صحابہ نے وقف کئے، پہلے قاضی ابویوسف بھی امام ابوحنیفہ کے ہم خیال تھے، لیکن جب انھیں نے ہارون الرشید کے ساتھ حج کیا اور مدینہ میں جا کر وہاں اور اسکے اطراف میں صحابہ کے اوقاف دیکھے تو انکی رائے بدل گئی اور فتویٰ دیا کہ وقف لازم ہے اور امام محمد نے اپنی کتاب میں امام ابوحنیفہ کے قول پر بست تعجب کیا ہے اور کہا ہے کہ یہ زبردستی ہے۔

(۱) فتح القدر ج ۲ ص ۸۲۰ (۲) بحر الرائق کتاب الوقف ج ۶ ص ۱۹۳ مطبوعہ مصر

پرویوی کونسل کے شہادت کا جواب

اصول ہائے مذکورہ بالا کے بیان کرنے کے بعد ہم پرووی کونسل کے ان شہادت کی طرف متوجہ ہوتے ہیں جن کی بنا پر انھوں نے وقف اولاد کو ناجائز سمجھا ہے۔ جناب مولوی امیر علی صاحب جسٹس نے اپنے فیصلہ مندرجہ انڈین لاء رپورٹ سلسلہ کلکتہ جلد ۲۰ صفحہ ۱۳۰ میں متعدد روایتیں وقف اولاد کے جائز ہونے کے متعلق نقل کی تھیں، لیکن حکام پرووی کونسل نے ان کے متعلق یہ لکھا ہے :-

”رائے اس مقنن ذی علم شرع محمدی کی جیسا کہ حکام عالی مقام سمجھتے ہیں ایسے اقوال پر مبنی ہے جو اصول ذہنی تھے اور ایسے نظائر پر جو بہت غیر مکمل طور پر بیان کئے گئے ہیں، مثلاً حاکم موصوف نے حوالہ ایک نصیحت خود پھیر یعنی محمد کا دیا ہے، جس کا یہ مضمون ہے کہ نیکی کی راہ سے دنیا اپنے خاندان کو اس غرض سے کہ وہ محتاج نہ ہوں زیادہ تر کارِ ثواب بہ نسبت فقراء کے ہے۔ نہایت اعلیٰ صدقہ دہ سے کہ جو کوئی شخص اپنے خاندان کو دے۔ اور بطور نظیر کے حاکم موصوف نے ذکر ہے ایک مکان کا کیا ہے کہ جو وقف یا صدقہ میں دے دیا گیا تھا اور جس کی آمدنی اولاد مسمیٰ ارکانِ داہب کو عطا کی گئی تھی“ حاکم موصوف کی دیگر قدیم اسناد اسی قسم کی ہیں۔

نسبت نظائر کے حکام عالی مقام کو بہت زیادہ مفصل حالات معلوم ہونے چاہئیں، قبل اس کے کہ وہ یہ تجویز کر سکیں کہ آیا وہ متعلق بھی ہوں گے یا نہیں، حکام ممدوح سنتے ہیں کہ ہب کیا گیا اور وہ بحال رکھا گیا، لیکن بابت حالات جائداد کے سوا اس کے اور کچھ انھوں نے نہیں سنا کہ مقدمہ محولہ میں یہ معلوم ہوتا ہے کہ مکان مذکور خاص طور پر مقدس سمجھا جاتا تھا، ان کو کچھ حال خاندان یا واقف کا معلوم نہیں۔

نسبت ان حدیثوں کے جو بطور اصلی اصول شرع محمدی کے بیان کی گئی ہیں، واضح ہو کہ حکام عالی مقام نے یہ امر فراموش نہیں کیا کہ کس حد تک شرع اور مذہب

فرقہ بٹے اہل اسلام میں باہم مخلوط ہیں۔ لیکن حکام نے اثنائے بحث میں دریافت کیا کہ کیا وجہ ہے کہ کہ از روئے عام قانون اسلام کے اقل درجہ جیسا کہ ہند میں معلوم ہوتا ہے، سادہ ہبہ جات من جانب معمولی اشخاص کے بحق بعید اولاد کے جو ہوز پیدا نہیں ہوتی یعنی متواتر ناقابل انتقال حقوق حین حیاتی ممنوع ہیں اور آیا یہ تصور کرنا چاہئے کہ وہی انتقال جو اس صورت میں ناجائز ہیں جب کہ معمولی الفاظ کے ہبہ استعمال کئے جائیں، جائز ہو جاتے ہیں، اگر صرف ہبہ کنندہ یہ سمجھے کہ وہ بطور وقف کے خدا کے نام پر یا واسطے غرباء کئے گئے، ان سوالات کا کوئی جواب نہیں دیا گیا، نہ جواب دینے کی کوشش کی گئی نہ حکام عالی مقام کو کوئی جواب معلوم ہوتا ہے۔

یہ صیح ہے کہ واہب کا حق قطعی جائداد مذکور میں کم ہو جاتا ہے، اور حق حین حیاتی رہ جاتا ہے، یعنی وقف نامہ کی وجہ سے وہ متولی یا مستم تصور کیا جاتا ہے، لیکن وہ اس حیثیت میں تاحیات رہتا ہے، اس کو اختیار ہے کہ آمدنی کو مطابق اپنی مرضی کہ صرف کرے اور کوئی اس سے حساب نہ طلب کرے گا، اس قدر تبدیلی حالت ملکیت میں بالکل مطابق اس تدبیر کے ہے کہ خاندان میں مداومت قائم کی جائے اور بلا شک واسطے فوراً تکمیل ایسے ارادہ کے ضروری ہے۔

حکام علی مقام نے تاحد اپنی بہترین لیاقت کے محقق اور معلوم کرنے اس شرع محمدی کی کوشش کی جو ہند میں معلوم ہے اور جس پر وہاں عمل کیا جاتا ہے، لیکن حکام ممدوح کو یہ نہیں معلوم ہوتا کہ قطعی اور جیسا کہ حکام ممدوح کو معلوم ہوتا ہے، بیجا تعلق کرنا حدیثائے اصولی کا جو نبی کے منہ سے سنی گئیں، مطابق اس قانون کے ہے، ممکن ہے کہ یہ حدیثیں مناسب موقع پر نہایت عمدہ ہوں، جہاں تک کہ حکام عالی مقام کو معلوم ہے، ممکن ہے کہ ان حدیثوں کا یہ اثر ہو کہ ان سے قاہرہ اور دستور وقف کی ترمیم ہوتی جیسا کہ حج ذی علم نے تحریر کیا ہے کہ ان کی یہ تاثیر تھی۔

لیکن یہ خیال کرنا مقنن اعظم (محمد رسول اللہ صلی اللہ علیہ وسلم) کی نسبت بیجا ہوگا کہ مقنن موصوف نے اس کے ذریعہ سے ایسے ہبہ جات کو پسند کیا ہے، جن

کے ذریعہ سے واہب نے کچھ نفس کشی نہ کی ہو جس میں وہ ایک ہاتھ سے اس شے کو واپس لیتا ہے، جو ظاہراً معلوم ہوتا ہے کہ اس نے دوسرے ہاتھ سے دی اور جو ذریعہ جمع کرنے آمدنی اور ازدیاد جائداد خاندان ہیں اور جن کی رو سے وہ اشخاص جو مستمان ہوں موسوم کئے گئے ہیں، مطالبہ حساب سے بہ احتیاط محفوظ رکھے گئے ہیں۔ (۱)

عبارت مذکورہ بالا سے معلوم ہو سکتا ہے کہ جن اسباب سے پریوی کونسل نے وقف علی الاولاد کے مسئلہ کو ناجائز قرار دیا ہے، حسب ذیل ہیں :-

۱۔ اپنی اولاد کو دینا، ثواب اور خیرات کا کام کیونکر ہو سکتا ہے، اس کے متعلق ہم کو پہلے اصول میں بہ تفصیل لکھ آئے ہیں کہ اسلام نے اولاد اور خاندان کی پرورش کو ثواب کا کام قرار دیا ہے اور عقل بھی اسکی مقتضی ہے کہ یہ ثواب کا کام قرار دیا جائے۔

۲۔ وقف اولاد کے متعلق شارع اسلام سے جو روایتیں منقول ہیں اور جن کا تذکرہ مولوی امیر علی صاحب جسٹس نے اپنے فیصلہ میں کیا ہے، وہ مبہم اور زیادہ توضیح اور ثبوت طلب ہیں، لیکن ہم نے صحابہ کے وقف اولاد کے متعلق تفصیلی روایتیں مع حوالوں کے نقل کر دی ہیں۔

۳۔ شریعت اسلام نے بہہ مشروط اور بہہ صین حیاتی اور بہہ ناقابل انتقال کو جائز قرار دیا ہے، یعنی اگر کوئی شخص کوئی جائداد اس طرح بہہ کرنا چاہے کہ موبہوب لہ صرف اپنی زندگی تک اس سے متمتع ہو سکے، اس کے بعد اس کی اولاد اور اولاد اولاد کو اسی طرح صین حیاتی حق حاصل ہوتا رہے تو یہ بہہ فقہ اسلام کی رو سے ناجائز ہوگا، جب یہ مسلم ہے تو یہ کیونکر ہو سکتا ہے کہ یہی طریقہ انتقال صرف اس وجہ سے جائز ہو جائے کہ بہہ کے بجائے اس کو وقف کھدیا جائے، کیا لفظ کے بدلنے سے حقیقت بدل جاتی ہے، لیکن یہ شبہ بھی صحیح نہیں ہے، بہہ اور وقف بالکل مختلف چیزیں ہیں اور ان کے احکام

(۱) دیکھو مقدمہ ابو الفتح محمد اسحاق وغیرہ مدعیان بنام مایا چودھری وغیرہ مدعا طلیم مندرجہ

جلد ۲۲ ترجمہ انڈین لا رپورٹ مطبوعہ جولائی ۱۸۹۵ء سلسلہ کلکتہ مطبعہ نظائر قانون ہند مندرجہ

صفحہ کتاب انگریزی از صفحہ ۶۱۹ تا ۶۳۳۔

بالکل مختلف ہیں، ہم اوپر بیان کر آئے ہیں کہ شریعت اسلام میں احکام کا مدار نیت پر ہے، اگر ایک شخص کوئی چیز کو ہبتہ دینا چاہے تو بلا کسی قید کے دے سکتا ہے، لیکن اگر اسی کا نام وہ زکوٰۃ رکھ دے جو خیرات کی ایک قسم ہے تو بہت سی شرطیں لازم ہو جائیں گی، مثلاً یہ کہ جس کو وہ چیز دی جائے وہ دولت مند نہ ہو، پیغمبر کے خاندان سے نہ ہو، کھانے کمانے کے قابل نہ ہو۔

فقہ اسلام میں ہبہ اس کا نام ہے کہ کوئی چیز کسی شخص کو قطعاً دے دی جائے کہ وہ جو چاہے کرے، اس صورت میں چونکہ یہ احتمال ہے کہ موہوب لہ اس کو جائز یا ناجائز طور پر بالکل صرف کر ڈالے اور اہل سے کوئی مستقل اور مستمرہ مدد کسی کو حاصل نہ ہو، اس لئے یہ کوئی ثواب کا کام نہیں قرار دیا گیا، بخلاف اسکے وقف کے یہ معنی ہیں کہ مستقل اور مستمر طور پر ایک گروہ کی پرورش اور بقائے زندگی کا سامان کیا جائے، اس طرح کہ یہ ذریعہ معاش کوئی شخص منقطع نہ کرنے پائے، اس لئے ایسی تدبیر جس سے ایک گروہ انسانی کی پرورش کا ایک مستقل اور پائدار سلسلہ قائم ہو اور باقی رہے، یقیناً یہی نوع انسان کی بھلائی کا کام ہے اور داخل ثواب ہے۔

وقف میں موقوف لہ بہت سے شرائط کا پابند ہے، وہ جائداد کو منتقل نہیں کر سکتا، جائداد کے منافع کو بیجا نہیں صرف کر سکتا، جو مصارف وقف میں متعین ہو چکے ہیں، ان میں ادل بدل اور تغیر نہیں کر سکتا اگر موقوف لہ وقف کا بیجا استعمال کرے تو ہر مسلمان کو حق حاصل ہے کہ عدالت میں اس پر دعویٰ کرے اور قاضی اس کو تمام ایسے تصرفات سے باز رکھے گا۔

اس صورت میں یہ ظاہر ہے کہ ہبہ اور وقف بالکل مختلف چیزیں ہیں اور ان کے احکام میں فرق کا ہونا لازمی ہے۔

جب تمام مذکورہ بالا حدیثوں اور فقہی روایتوں سے ثابت ہو گیا کہ اسلام میں اولاد پر وقف کرنا جائز اور واجب النفاذ ہے تو پریوی کونسل کو اسلام ہی کے مطابق وقف کے مسئلہ پر عمل کرنا چاہئے، کیونکہ گورنمنٹ انگریزی کا یہ اصول ہے کہ وہ کسی قوم کے مذہبی احکام میں کوئی مداخلت نہیں کرتی۔

پردہ اور اسلام

یورپ کی عامیانه تقلید نے ملک میں جو نئے مباحث پیدا کردئے ہیں، ان میں ایک یہ مسئلہ بھی ہے، اگر اس مسئلہ پر صرف عقل پہلو سے بحث کی جاتی تو ہم کو دخل در معقولات کی کوئی ضرورت نہ تھی، لیکن ساتھ ہی یہ دعویٰ کیا جاتا ہے کہ خود مذہب اسلام میں پردہ کا حکم نہیں اور اس سے بڑھ کر یہ کہ قرون اولیٰ میں پردہ کا رواج بھی نہ تھا، نئے تعلیم یافتہ گروہ کے سب سے مشہور اور مستند مصنف (مولوی امیر علی) نے ۱۸۹۹ء میں رسالہ "نانن ٹینتھ سپری" میں مسلمان عورتوں کے عنوان سے ایک مضمون لکھا تھا جس میں وہ تحریر فرماتے ہیں:-

"یہ بلا برقع، نقاب اور خمار سلجوقیوں کے آخری زمانہ میں شایع ہوا اور جس قسم کا پردہ آج کل مسلمانان ہند میں رائج ہے، خلفاء کے زمانہ میں اس کا کبھی نام و نشان نہ تھا، بلکہ برعکس اس کے اعلیٰ طبقہ کی عورتیں بلا برقع کے مردوں کے سامنے آتی تھیں، ساتویں صدی ہجری کے وسط میں جب خلفاء ضعیف ہوئے اور تاتاریوں نے اسلامی حکومت کو درہم برہم کیا تو اس وقت علماء میں اس پر نزاع ہوئی کہ عورتیں اپنے ہاتھ منہ اور پاؤں اجنبیوں کے سامنے کھول سکتی ہیں یا نہیں۔"

اس موقع پر عبرت کے قابل یہ امر ہے کہ اسلام کی تاریخ اور اسلام کے مسائل کی تعبیر کرنے والے دو گروہ ہو سکتے تھے، علمائے قدیم اور جدید تعلیم یافتہ، علماء کا یہ حال ہے کہ ان کو زمانہ کی موجودہ زبان میں بولنا نہیں آتا، جدید تعلیم یافتہ لوگوں کے مسلخ علم کا اس عبارت سے اندازہ ہو سکتا ہے، جو ابھی اوپر گذر چکی، لیکن بد قسمتی سے یہی دوسرا گروہ قومی لٹریچر قبضہ کرتا جاتا ہے اور چونکہ غیر قوموں کے کانوں میں صرف اسی گروہ کی آواز پہنچتی ہے، اس لئے مسائل اور تاریخ اسلام کے متعلق آئندہ زمانہ میں

اسی گروہ کی آواز اسلام کی آواز سمجھی جائے گی، ہم اس مضمون میں صرف تاریخی پہلو سے بحث کرتے ہیں اور یہ دکھانا چاہتے ہیں کہ عرب میں اسلام سے پہلے پردہ کی کیا حالت تھی، پھر تمام اسلامی دنیا میں پردہ کے متعلق کیا طریق عمل رہا۔ مدت ہوئی ہم نے اس مضمون کے پہلے حصے پر ایک بسیط مضمون لکھا تھا، پہلے اس کو بعینہ اس مقام پر درج کرتے ہیں۔

اس سے انکار نہیں ہو سکتا کہ قدرت نے مرد اور عورت کو بعض خصوصیتوں میں ایک دوسرے سے ممتاز پیدا کیا ہے، لیکن تمدن نے ان قدرتی خصوصیتوں کے علاوہ اور بھی بہت سے امتیاز قائم کر دیے ہیں، جو ہر قوم، ہر فرقہ، ہر ملک میں جدا جدا صورتوں میں نظر آتے ہیں، دنیا کے نہایت ابتدائی زمانہ میں غالباً مردوں اور عورتوں کے لباس، وضع، طور، طریقے بالکل یکساں رہے ہوں گے اور بجز قدرتی خصوصیتوں کے کوئی چیز ان کو ایک دوسرے سے جدا نہ کر سکتی ہوگی، لیکن تمدن کو جس قدر وسعت ہوتی گئی، اسی قدر یہ باہمی امتیازات بڑھ گئے، رفتہ رفتہ یہاں تک نوبت پہنچی کہ آج دونوں کے طریق تمدن اور معاشرت میں بہت کم چیزیں باقی رہ گئیں جو مشترک بھی جاسکتی ہیں۔

دنیا کی ابتدائی تاریخ بالکل تاریکی کی حالت میں ہے، قدیم سے قدیم زمانہ جس کے تاریخی حالات معلوم ہو سکتے ہیں، دو تین ہزار برس سے زیادہ نہیں، یہ وہ زمانہ ہے، جب موجودہ تفرقوں کی بنیاد پڑ چکی تھی اور دونوں فریق کے اصول زندگی میں بہت سی ممتاز خصوصیتیں پیدا ہو چکی تھیں، اس لئے آج یہ پتہ لگانا قریباً ناممکن ہے کہ اول کن اسباب سے یہ تفرقے قائم ہوئے اور جس زمانہ کو ہم اپنے علم تاریخ کی ابتداء قرار دیتے ہیں اس وقت تک کیونکر ان تفرقوں نے وسعت حاصل کر لی تھی۔

اگر ہم بتانا چاہیں کہ انسان کو ستر عورت کا خیال کیونکر ہوا اور مردوں اور عورتوں میں اس کے مختلف حدود کس بنا پر قرار دئے گئے تو ہم کوئی کافی وجہ نہیں بتا سکیں گے، اسی طرح اور خصوصیتوں کی نسبت بھی ہم کچھ جواب نہیں دے سکتے، اس لئے نہایت

قدیم تفرقوں کی تاریخ قائم کرنی اور ان کے وجوہ و اسباب پر غور کرنا تو بے فائدہ ہے، البتہ جو امور زمانہ مابعد میں پیدا ہوئے، ان کے متعلق تحقیقات کی کوشش کرنی بیجا نہیں ہے۔
پردہ کی دو قسمیں قرار دی جاسکتی ہیں۔

۱۔ چہرہ اور تمام اعضاء کا ڈھکنا۔

۲۔ مردوں کی مجلسوں اور صحبتوں میں شریک ہونا۔

پہلی قسم کا پردہ عرب میں اسلام سے پہلے موجود تھا اور زیادہ تر قدرتی ضرورتیں اس کے ایجاد کا باعث تھیں، اول اول جب اس رسم کی ابتداء ہوئی تو عورتوں کے ساتھ مخصوص نہ تھی، کیونکہ زیادہ تر اس کو قدرتی ضرورتوں نے پیدا کیا تھا اور وہ مرد اور عورت سے یکساں متعلق تھیں، غالباً سب سے پہلے قبیلہ حمیر میں جو یمن کے رہنے والے اور وہاں کے حاکم تھے یہ طریقہ جاری ہوا، اسپین میں حمیر کے ایک خاندان کی حکومت قائم ہو گئی تھی، جو ملٹین کہلاتے تھے، اس خاندان نے نہایت زور اور قوت کے ساتھ حکومت کی اور بہت سی فتوحات حاصل کیں، لیکن چہرہ پر ہمیشہ نقاب ڈالے رہتے تھے اور اس وجہ سے ملٹین کہلاتے تھے، اس میں یوسف بن تاشقین بڑی ہیبت و جبروت کا بادشاہ ہوا، علامہ ابن خلکان نے اسی کے ترجمہ میں اس رسم کے قائم ہونے کی وجہ لکھی ہے :-

وسبب ذلك على ما قيل ان
حمير كانت تتلثم لشدة الحر
البرد تفعله الخواص منهم فكثر
ذلك حتى تفعله عامتهم (۱)

یعنی اس کا سبب جیسا کہ کہا گیا ہے یہ ہے
کہ قبیلہ حمیر گرمی اور سردی کی وجہ سے چہروں
پر نقاب ڈالے رہتے تھے، پہلے خواص ایسا
کرتے تھے، پھر اس کو اس قدر ترقی ہوئی کہ

تمام قبیلہ میں اس کا رواج ہو گیا

علامہ موصوف نے ایک اور سبب بھی لکھا ہے، وہ یہ کہ قبیلہ حمیر کی مخالف
ایک قوم تھی، جس کا معمول تھا کہ جب حمیر والے کسی ضرورت سے باہر جاتے تھے

(۱) ابن خلکان ج ۲ ص ۳۶۳

تو یہ لوگ ان کے گھروں پر حملہ کرتے تھے اور عورتوں کو گرفتار کر لے جاتے تھے، مجبور ہو کر اہل حمیر نے یہ تدبیر سوچی کہ ایک دفعہ عورتیں مردانہ لباس پہن کر باہر چلی گئیں اور مرد چہروں پر نقاب ڈال کر گھروں میں رہے، دشمنوں نے معمول کے موافق حملہ کیا، یہ لوگ نقاب ڈالے ہوئے نکلے اور نہایت دلیری سے لڑ کر دشمنوں کو قتل کر ڈالا، چونکہ یہ فتح نقاب کے پردہ میں نصیب ہوئی تھی اس لئے یادگار کے طور پر یہ رسم قائم کر لی گئی، یہاں تک کہ اسلام کے بعد بھی اس قبیلہ کے مرد اور عورت یکساں نقاب پوش رہتے تھے، ایک شاعر نے لکھا ہے :-

لما حورو الاحراز كل فضيلة غلب الحياء عليهم فلتشموا (۱)

بعض اور اتفاقی امور سے یہ طریقہ اختیار کیا گیا، مثلاً جو لوگ حسین اور خوش رو ہوتے تھے، اس خیال سے کہ نظر بد سے محفوظ رہیں، چہرہ پر نقاب ڈال کر باہر نکلا کرتے تھے، اس کی مثالیں زمانہ اسلام میں بھی ملتی ہیں۔

متنق کندی جو دولت بنو امیہ کا مشہور شاعر ہے، اسی خیال سے ہمیشہ نقاب ڈال کر باہر نکلتا تھا (۲) رفتہ رفتہ یہ طریقہ زیادہ تر مروج ہو گیا اور بڑے مجموعوں میں اکثر لوگ برقع پہن کر شریک ہوتے تھے، چنانچہ بازار عکاظ میں جو عرب کی حوصلہ افزائیوں کا مشہور دنگل تھا، اہل عرب عموماً چہروں پر نقاب ڈال کر آتے تھے، علامہ احمد بن ابی یعقوب جو نہایت قدیم زمانہ کا مؤرخ ہے، اپنی تاریخ میں لکھتا ہے کہ :-

و كانت العرب تحضر سوق عكاظ و علی وجوهها البراقع
یعنی اہل عرب عکاظ کے بازار میں آتے تھے اور ان کے چہروں پر برقع پڑے ہوتے تھے،
فیقال ان اول عربی كشف قناعه
کہتے ہیں کہ اول جس عربی نے برقع اتارا وہ
ظریف بن غنم الغبری ففعلت
ظریف بن غنم تھا، اس کے بعد اوروں نے
العرب مثل فعله (۳)
بھی اس کی تقلید کی۔

(۱) ابن خلکان ج ۳ ص ۳۶۳ (۲) کتاب الاغانی ترجمہ متنق کندی ج ۱۵ ص ۱۵۱ مطبعتہ التقدم

مصر (۳) تاریخ یعقوبی مطبوعہ یورپ ج ۲ ص ۳۱۵

گو بعض وقتوں میں خاص اسباب اس طریقہ کے اختیار کرنے کے باعث ہوئے، لیکن اصل میں جس چیز نے اس طریقہ کی بنیاد قائم کی تھی وہ دو امر تھے۔

۱۔ جسمانی حفاظت جس کا ذکر حمیر کے ذکر میں ہو چکا، حمیر میں تو عام و خاص سب اس طریقہ کو برتتے لگے تھے، لیکن اور قبائل میں یہ طریقہ امراء اور اعیان کے ساتھ مخصوص تھا، کیونکہ اس قسم کے تکلف اور آرام طلبی کی خواہش صرف امیروں ہی کو ہو سکتی تھی، رفتہ رفتہ ضرورت کی قید اٹھ گئی اور صرف اس خیال سے کہ نقاب اور برقع امراء کا امتیازی لباس ہے، بے وجہ اور بے ضرورت بھی اس کا استعمال ہونے لگا۔

۲۔ امتیاز اور خصوصیت کا خیال، یہ خیال عجیب تدریج کے ساتھ قائم ہوا، اہل عرب محض ابتدائی زمانہ میں تو امیر و غریب سب ایک سی حالت میں رہتے تھے، لیکن جس قدر تمدن کو ترقی ہوتی گئی، اسی نسبت سے امتیازات قائم ہوتے گئے، ان میں سب سے مقدم یہ تھا کہ امراء اور سرداران قوم کے دربار عام نہ ہونے چاہئیں، چنانچہ جاہلیت ہی کے زمانہ میں دربان اور حاجب کے عہدے قائم ہو چکے تھے اور سلاطین اور سرداران قبائل کے دروازوں پر اس قسم کی روک ٹوک ہوتی تھی، رفتہ رفتہ یہ خیال یہاں تک بڑھا کہ بادشاہ دربار میں بھی بیٹھے تو اس کے جمال کی دولت عام نہ ہونے پائے، چنانچہ بعض سلاطین عرب صرف اسی خیال سے برقع کا استعمال کرتے تھے۔

عباسیوں کی خلافت میں ایک زمانہ تک جو یہ طریقہ تھا کہ خلیفہ وقت ایک پردہ کی ایک اوٹ میں بیٹھتا تھا اور تمام شاہی احکام پردہ کی اوٹ سے صادر ہوتے تھے، اس میں اسی خیال کا پرتو پایا جاتا ہے۔

جس زمانہ میں اس طریقہ کی ابتداء ہوئی، اس وقت تو عورتیں اس رسم کے ساتھ مخصوص نہ تھیں، لیکن مردوں سے یہ التزام مالا یلزم نہ سکا، چنانچہ جب عکاظ میں ظریف بن غنم نے چہرہ سے نقاب ہٹائی تو تمام عرب اس کے مقلد بن کر اس قید سے آزاد ہو گئے، کبھی کبھی کسی نے شوقیہ یا فخر کے لحاظ سے استعمال کیا تو وہ رواج عام کے خلاف سمجھا گیا، البتہ عورتوں میں یہ رسم اسلام کے زمانہ تک باقی رہی، جس کو اسلام

نے اور بھی باقاعدہ اور لازمی کر دیا۔ جس شخص نے عرب جاہلیت کے حالات غور سے پڑھے ہیں، وہ تو اس سے انکار نہیں کر سکتا، بسین چونکہ عام خیال یہ ہے کہ پردہ کا رواج اسلام کے زمانہ سے پیدا ہوا، اس لئے ہم متعدد قطعی شہادتیں پیش کرتے ہیں، جن سے ثابت ہو گا کہ اس قسم کا پردہ اسلام سے پہلے بھی موجود تھا۔

عرب جاہلیت کے حالات معلوم کرنے کے لئے سب سے عمدہ اور مستند ذریعہ شعرائے جاہلیت کے اشعار ہیں، اس لئے اس دعوے کے ثبوت میں ہم جاہلیت کے متعدد اشعار نقل کرتے ہیں۔

رتیح بن زیاد عسبی جو جاہلیت کا ایک مشہور شاعر ہے، مالک بن زبیر کے مرثیہ میں کہتا ہے :-

من کان مسرورا بمقتل مالک . فلیأت نسوتنا بوجه نہار
جو شخص مالک کے قتل سے خوش ہوا ہے . وہ ہماری عورتوں کو دن میں آ کے دیکھے۔
یجد النساء حوا سرا یندبنہ . یلطن او جہہن بالاسحار
وہ دیکھے گا کہ عورتیں برہنہ سر نوحہ کر رہی ہیں اور اپنے چروں پر صبح کو دو ہتھ مار رہی ہیں۔
قد کن یخبان الوجوه تسترا . فالیوم حین برزن للنظار (۱)
وہ شرم اور ناموس سے ہمیشہ اپنا چہرہ چھپایا کرتی تھیں، لیکن آج غیر معمولی طور سے دیکھنے والوں کے سامنے بے پردہ آئی ہیں۔

علامہ تبریزی نے تسترا کی شرح میں لکھا ہے عفتہ و حیاء یعنی وہ عفت اور شرم کی وجہ سے چہرہ چھپایا کرتی تھیں۔
عمرو معدیکرب ایک سخت واقعہ جنگ کے ذکر میں لکھتا ہے :-

وبدت لمیس کانہا . بدر السماء اذا تبدی (۲)
اور لمیس کا چہرہ کھل گیا . گویا چاند نکل آیا ہے۔
عمرو معدیکرب اگرچہ مخضرمی شاعر ہے، یعنی اس نے اسلام کا زمانہ بھی پایا تھا لیکن یہ

(۱) دیوان حماسہ ج ۱ ص ۲۱۳ مطبعۃ السعاده مصر ۱۹۱۳ء (۲) ایضاً

اشعار اسلام کے قبل کے ہیں۔

ایک اور جاہلی شاعر جس کا نام سبرۃ بن عرفقسی ہے، اپنے دشمنوں پر طعن کرتا ہے اور کہتا ہے :-

ونسوتکم فی الروح بادوجوہہا یخلن اماء او الاماء حرایر (۱)
یعنی لڑائی میں تمہاری عورتوں کے چہرے کھل گئے تھے اور اس وجہ سے وہ لونڈیاں سلوم ہوتی تھیں
ملاکہ وہ بیویں تھیں۔

نابذ ذبیانی جو زمانہ جاہلیت کا مشہور شاعر ہے، نعمان بن منذر کا بڑا مقرب اور درباری تھا، ایک دفعہ نعمان کی ملاقات کو گیا، اتفاق سے وہاں نعمان کی بیوی جس کا نام مجرہہ تھا بیٹھی تھی، نابذ دفعہ جا پڑا تو وہ اٹھ کھڑی ہوئی، اضطراب میں دوپٹہ گر گیا، مجرہہ اپنے فوراً ہاتھوں سے چہرہ کو چھپا لیا، نابذ کو یہ ادا نہایت پسند آئی، اس پر اس نے ایک قصیدہ لکھا، جس میں اس واقعہ کو اس طرح ذکر کیا ہے۔

سقط النصف ولم ترد اسقاطہ فتناولتہ واتقتنابالید (۲)
دوپٹہ گر گیا اور اس نے قصدا نہیں گرایا اس نے دوپٹہ کو سنبھالا اور ہاتھوں سے پردہ کیا۔
ایک اور شاعر عوف نامی یہ ذکر کر کے کہ بھوک کی شدت سے عورتیں نکل آئیں اور باہر جہاں کھانا پک رہا تھا، چولہے کے پاس بیٹھ گئیں، لکھتا ہے :-

وکانوا قعودا حولہا یرقبونہا وکانت فتاة الحی ممن ینیرہا
مبرزۃ لا یجمل الستر دونہا اذا اخمد النیران لاح بشیرہا (۳)
حقیقت یہ ہے کہ اہل عرب نے زمانہ جاہلیت میں لباس کے متعلق بہت ترقی کر لی تھی، اگرچہ یہ ترقیاں صرف امراء اور سرداران قبائل تک محدود تھیں، لیکن جن لوگوں میں تھیں پوری تہذیب و شائستگی کے ساتھ تھیں، عورتوں کے لئے لباس کے جو اقسام اس وقت ایجاد ہو چکے تھے وہ جسم کے ہر حصہ کے لئے مجبوزی پردہ پوش تھے،

(۱) یہ اور اقبل کے اشعار حماسہ میں موجود ہیں ج ۱ ص ۸۱ (۲) افغانی ترجمہ نابذ ذبیانی ج ۹ ص ۱۵۷ (۳) الفضلیات، احمد شاکر ص ۱۷۷ دار المعارف قاہرہ

لباسوں کا یہ تنوع زیادہ تر فرد امتیاز کی بنا پر تھا اور یہی وجہ تھی کہ عوام کا طبقہ اس سے محروم تھا، جہاں تک ہماری تحقیق ہے، عورتوں کے لباس کے متعلق دولت بنو امیہ اور عباسیہ کے عہد میں کوئی معتد بہ اضافہ نہیں ہوا یعنی زمانہ زمانہ جاہلیت میں جس قدر لباس ایجاد ہو چکے تھے، اس سے زیادہ اقسام پیدا نہیں ہو سکے، اس سے ثابت ہوتا ہے کہ پردہ اور ستر بدن کا خیال جاہلیت ہی میں خوب زور پکڑ چکا تھا، عورتیں مختلف وضع کے کرتے استعمال کرتی تھیں، جن کی قسمیں سات آٹھ سے کم نہ تھیں اور اسی اعتبار سے ان کے مختلف نام تھے، مثلاً درع، اتب، قرقل، صدر، بمول، شوڈر، خسیل، ان میں باہم بہت غنیف فرق ہوتا تھا، ان کی وضع عرم، کمری، فتوحی اور قمیص سے ملتی جلتی تھی، اشعار جاہلیت میں قربانیا یہ سب نام ملتے ہیں، لیکن بلحاظ تطویل ہم ان اشعار کو قلم انداز کرتے ہیں، قصابہ، متع وغیرہ بھی استعمال کئے جاتے تھے۔

ان کپڑوں کی ترتیب یہ تھی کہ سب سے پہلے ایک رومال سر پر باندھا جاتا تھا، جس سے سر کے دونوں اگے اور پچھلے حصے چھپ جاتے تھے، لیکن بیچ کا حصہ کھلا رہتا تھا، اس کو نخبق کہتے تھے، اس کے بعد ایک اور رومال باندھتے، جس سے یہ مقصود ہوتا تھا کہ بالوں میں تیل لگا ہو تو اس میں جذب ہو کر رہ جائے اور دوپٹے میں نہ لگنے پائے، اس کا نام عفارہ تھا، عفارہ کے اوپر مختلف طول و عرض کے دوپٹے استعمال کئے جاتے تھے، جن کے یہ نام ہیں، صدر، خمار، نصیف، مقعد، معبر، رداء، خمار نہایت چھوٹا ہوتا تھا، اس سے بڑا نصیف اور نصیف سے بڑا مقعد و ہکذا، خمار وغیرہ کو اکثر اس انداز سے ادرہتی تھیں کہ چہرہ کا اکثر حصہ چھپ جاتا تھا، اسی بنا پر شاعر کا قول ہے۔

مقط النصیف ولم تر داسقاطہ فتناولتہ واتقتنا بالید

فخر علی الالاء لم یوسد وقد کان الذماء له خمار (۱)

لیکن خاص چہرہ کی حفاظت کے لئے برقع ہوتا تھا، جس کی مختلف قسمیں تھیں، جو صرف آنکھ تک کا ہوتا تھا، اس کو وصوص کہتے تھے، اس سے نیچا نقاب کہلاتا

تھا، نقاب سے نیچا لٹام اور اس سے نیچا لٹام کے نام سے موسوم تھا، لٹام کی حد ہونٹوں سے مجاوزہ تھی، سب سے بڑا نقاب جو چہرہ بلکہ سینہ کو بھی چھپاتا تھا، اس کو جڑ کہتے تھے، نقاب کے یہ تمام اقسام جاہلیت میں پیدا ہو چکے تھے اور استعمال کئے جاتے تھے، اشعار ذیل سے اس کی تصدیق ہوتی ہے۔

ارین محاسنا و کنتن اخری و ثقین الوصاوص للعیون

یضئنی لنا کالبدر تحت عمامة وقد زل عن غر الثنایا لفاہما

غرض لباس کا پردہ تمام عرب میں جاری تھا اور بجز عوام اور کنیزوں کے تمام عورتیں اس کی پابند تھیں۔

بعض بعض مثالیں اس رسم کے خلاف ملتی ہیں، مگر وہ نہایت شاذ ہیں، لیکن دوسری قسم کا پردہ یعنی عورتوں کا مردوں کی سوسائٹیوں میں شریک نہ ہوسکنا، زمانہ جاہلیت میں بالکل نہ تھا، عورتیں عموماً مجلسوں، بازاروں، لڑائیوں میں شریک ہوتی تھیں، بازار عکاظ میں جہاں شعراء طبع آزمائیاں کرتے تھے، شاعرہ عورتیں جاتی تھیں اور ان کے مستقل دربار قائم ہوتے تھے، وہ عام مجمع میں قصیدے پڑھتی تھیں اور تحسین و آفرین کے صلے حاصل کرتی تھیں۔

ایک بار خنساء جو مرثیہ کہنے میں تمام عرب میں اپنا نظیر نہیں رکھتی تھی، عکاظ میں گئی اور نابذہ ذبیانی کے سامنے جو اس وقت استاد الشعراء تھا، اپنا قصیدہ پڑھا، نابذہ نے کہا افسوس! ابھی ایک شخص کو میں اشعر العرب کا خطاب دے چکا ہوں، ورنہ تجھ کو یہ خطاب دیتا، تاہم کہتا ہوں کہ تو عورتوں میں سب سے بڑی شاعرہ ہے، خنساء نے کہا، نہیں بلکہ میں "اشعر الرجال والنساء ہوں"۔

عام قاعدہ تھا کہ کسی گاؤں میں کسی شاعر کا گذر ہوتا تھا تو وہاں کی تمام عورتیں اس کے پاس آتی تھیں اور شعر پڑھنے کی فرمائش کرتی تھیں اور چونکہ وہ عموماً سخن رقم ہوتی تھیں، شعراء بھی بڑے ذوق سے ان کو اپنے اشعار سناتے تھے، غرض مشاعرہ، منافرہ، میلے، بازار، دنگل، میدان جنگ، کوئی ایسا مجمع اور مجلس نہ تھی، جس

میں عورتیں بے تکلف شریک نہ ہوتی ہوں۔

یہ زمانہ جاہلیت کا حال تھا، اسلام کے زمانہ سے نیا دور شروع ہوا، اس عہد میں جو تغیرات اور اصلاحیں ہوئیں ان کی تفصیل حسب ذیل ہے۔

اسلام نے سب سے پہلی اصلاح یہ کی کہ جاہلیت میں کرتوں کے گریبان بہت چوڑے ہوتے تھے، جن سے سینے نظر آتے تھے، اس پر دو قعدہ ۵۵ میں یہ آیت نازل ہوئی۔

وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ
(نور: ۲۳: ۳۱)

اور چاہے کہ وہ اپنے ڈوپٹے اپنے گریبانوں پر ڈال لیا کریں۔

عینی نے بخاری کی شرح میں اس موقع پر لکھا ہے۔

وذلك لان جيووبهن كانت واسعة
تبدو منها نحو رهن و صدورهن
وما حوا اليها وكن يسدلن الخمر من
وراثنه فبتقى مكشوفة فامر
بان يسدلنها من قدامهن حتى
يغطيها (۱)

یہ آیت اس لئے نازل ہوئی کہ ان کے گریبان چوڑے ہوتے تھے، جن سے ان کے سینے اور اس کے اطراف نظر آتے تھے اور وہ ڈوپٹوں کو پشت کی طرف ڈالتی تھیں، اس لئے سینے کھلے رہ جاتے تھے، اس لئے ان کو حکم ہوا کہ سامنے ڈالیں تاکہ سینے چھپ جائے۔

نقاب اور برقع کا طریقہ اگرچہ جیسا کہ ہم پہلے لکھ آئے ہیں، پہلے سے جاری تھا، لیکن مدینہ منورہ میں یہود کے اختلاط کی وجہ سے اس کا رواج کم ہو چلا تھا، اکثر عورتیں کھلے منہ نکلتی تھیں، اس پر یہ آیت اتری۔

يَا أَيُّهَا النَّبِيُّ قُلْ لِمَنْ جَاءَكَ وَ
بَنَاتِكَ وَنِسَاءَ الْمُؤْمِنِينَ يُدْنِينَ
عَلَيْهِمْ مِنْ جَلَابِئِهِمْ
(احزاب: ۳۳: ۵۹)

اے پیغمبر! اپنی بیویوں اور بیٹیوں اور مسلمان بیویوں سے کھدو کہ اپنے اوپر اپنی چادریں ڈال لیا کریں (یعنی چادروں سے اپنا منہ چھپا لیا کریں)۔

(۱) عمدة القاری ج ۹ صفحہ ۷۲، دار الطباعۃ العامرہ

اس آیت کے متعلق تین حیثیت سے بحث ہو سکتی ہے۔

۱۔ آیت کا شان نزول کیا ہے؟ ۲۔ آیت کے معنی کیا ہیں۔ ۳۔ اس

آیت کے نازل ہونے کے بعد صحابہ کا طریقہ عمل کیا رہا؟۔

شان نزول کے متعلق تفسیر ابن کثیر میں جو محدثانہ تفسیر ہے، یہ تصریح ہے۔

مدینہ میں بد معاشوں کا ایک گروہ تھا ۱۰ جو
رات کی تاریکی میں نکلتا تھا اور عورتوں کو
پھیرتا تھا ۱۰ مدینہ کے مکانات چھوٹے اور تنگ
تھے ۱۰ رات کو جب عورتیں قضائے حاجت
کے لئے گھروں سے نکلتی تھیں تو یہ بد معاش
ان سے برا ارادہ کرتے تھے ۱۰ جس عورت
کو دیکھتے تھے کہ چادر میں چھپی ہوئی ہے ۱۰
اس کو شریف زادی سمجھ کر چھوڑ دیتے
تھے ۱۰ ورنہ کہتے تھے کہ یہ لونڈی ہے اور
اس پر حملہ کرتے تھے۔

كان ناس من فساق اهل المدينة
يخرجون بالليل حين يختلط الظلام
الى طريق المدينة فيعرضون للنساء
وكانت مساكن اهل المدينة ضيقة
فاذا كان الليل خرج النساء الى الطرق
يقضين حاجتهن فكان اولئك
الفساق يبتغون ذلك منهن فاذا
راوا المرأة عليها جلباب قالوا هذه
حرة فكفوا عنها واذا راوا المرأة
ليس عليها جلباب قالوا هذه
فوثبوا عليها (۱)

طبقات ابن سعد جو نہایت قدیم یعنی تیسری صدی کی تصنیف ہے ۱۰ اس

میں بھی یہی شان نزول لکھا ہے، چنانچہ اس کے الفاظ یہ ہیں :-

ایک منافق تھا جو مسلمان عورتوں کو پھیرتا
تھا تو جب اس سے کہا جاتا تھا تو کہتا تھا کہ
میں نے اس کو لونڈی سمجھا تھا ۱۰ اس بنا پر خدا
نے حکم دیا کہ لونڈیوں کی وضع نہ بنائیں اور
اپنے اوپر چادریں ڈال لیں ۱۰ اس طرح کہ بجز

كان رجل من المنافقين يتعرض
لنساء المؤمنین یوذیہن فاذا
قیل له قال کنت احسبها امة
فامرہن اللہ ان ینالفن زى الاماء
و یدنین علیہن من جلابیبہن

(۱) فتح البیان حاشیہ ابن کثیر تفسیر سورہ احزاب ج ۸ ص ۱۳۳ مطبوعہ بولاق مصر ۱۳۰۷ھ

تخمر وجہہا الاحدی عینہا (۱)
تفسیر کشاف میں ہے :-

فامر ان یخالقن بزینہ عن
زی الاماء بلبس الارذیة
و الملاحف و ستر الرؤس
و الوجوه (۲)

اس لئے ان کو حکم ہوا کی لونڈیوں کی
وضع سے الگ وضع اختیار کریں، یعنی
چادریں اور برقع استعمال کریں اور سر
اور چہرہ چھپائیں۔

ان تصریحات میں ایک خاص امر یاد رکھنا چاہئے وہ یہ کہ ابن کثیر کی
تصریح سے معلوم ہوتا ہے کہ بی بیوں اور لونڈیوں کے لباس اور وضع میں فرق تھا اور وہ
یہ تھا کہ بی بیوں اور لونڈیوں کے چہرہ چھپاتی تھیں اور لونڈیاں کھلے منہ نکلتی تھیں۔
اشعار جاہلیت سے بھی یہی ثابت ہوتا ہے، چنانچہ شاعر کہتا ہے :-

ونسوتکم فی الروع باد وجوہہا
تسماری عورتوں کے چہرے لڑائی میں کھل گئے تھے
یخلن اماء او الاماء حرایر (۳)
اسلئے وہ لونڈیاں معلوم ہوتی تھیں حالانکہ
وہ لونڈیاں نہ تھیں۔

ابن کثیر کی عبارت سے یہ بھی ثابت ہوتا ہے کہ اسلام کے زمانہ میں بھی
یہ فرق قائم تھا اور اسی وجہ سے جب کوئی بی بی کھلے منہ نکلتی تھی تو بد معاشوں کو ان
کے پھیرنے کے لئے یہ عذر ہاتھ آتا تھا کہ ہم نے ان کو لونڈی سمجھا تھا۔

آیت کے معنی کے متعلق دو لفظ بحث طلب ہیں، جلباب اور اذناء،
جلباب کے معنی میں اگرچہ متاخرین نے بہت سے اقوال نقل کئے ہیں، لیکن محقق یہ
ہے کہ جلباب ایک قسم کا برقع یا چادر تھی، جو تمام کپڑوں سے زیادہ وسیع ہوتی تھی اور
اس لئے سب کے اوپر استعمال کی جاتی تھی، جس طرح آج کل ترکی خاتونیں فراجہ
استعمال کرتی ہیں، تفسیر عماد بن کثیر میں ہے۔

(۱) طبقات ابن سعد ذکر ما کان قبل الحجاب ج ۸ ص ۱۲۷ مطبوعہ بریل ۱۳۲۱ھ

(۲) تفسیر کشاف، تفسیر سورۃ الاحزاب ج ۲ ص ۱۱۲۲ (۳) حماس ج ۱ ص ۸۱

والجلباب هو الرداء فوق
 الخمار قاله ابن مسعود وعبيدة
 والحسن البصرى وسعيد بن
 جبيرة و ابراهيم النخعي وعطاء
 الخراسانى وغير واحد (۱)

جناب چادر کو کہتے ہیں جو خمار کے اوپر
 استعمال کی جاتی ہے، عبداللہ بن مسعود، عبیدہ،
 حسن بصری، سعید بن جبیر، ابراہیم نخعی،
 عطاء خراسانی وغیرہ نے جلباب کے
 یہی معنی بیان کئے ہیں۔

دوسرا لفظ جو بحث طلب ہے، وہ ادناء ہے، ادناء جلباب کے معنی تمام
 مستند مفسرین نے جو فن لغت کے بھی امام ہیں، منہ چھپانے کے لکھے ہیں۔

حضرت عبداللہ بن عباسؓ جو رسول اللہ صلی اللہ علیہ وسلم کے صحابی
 اور تمام صحابہ میں فن تفسیر کے اعتبار سے ممتاز ہیں، ان کا قول تفسیر ابن کثیر میں علی
 ابن طلحہ کی روایت سے نقل کیا ہے کہ۔

امر اللہ نساء المؤمنین اذا خرجن
 من بيوتهن في حاجة ان يغطين
 وجوههن من فوق رؤسهن بالجلباب
 ويبدين عينا واحدة (۲)

خدا نے مسلمان عورتوں کو حکم دیا کہ جب
 گھر سے کسی کام کو نکلیں تو سر سے چادر
 اوڑھ لیں اور چہرہ کو چھپالیں اور ایک آنکھ
 کھلی رکھیں۔

تفسیر معالم التنزیل میں اس آیت کی تفسیر میں لکھا ہے :-

قال ابن عباس و ابو عبيدة امر نساء
 المؤمنین ان يغطين رؤسهن و وجوههن
 بالجلايب الا عينا واحدة (۲)

ابن عباس اور عبیدہ کا قول ہے کہ خدا نے
 مسلمان عورتوں کو حکم دیا کہ چادر سے اپنا
 سر اور چہرہ چھپالیں، بجز ایک آنکھ کے۔

طبقات ابن سعد میں ہے۔
 محمد بن عمر عن ابی سبره عن
 ابی صخر عن ابن کعب القرظی قال

محمد بن عمر نے ابوسبرہ سے انھوں نے ابوصخر
 سے انھوں نے ابن کعب قرظی سے روایت

(۱) حاشیہ فتح البیان ج ۸ ص ۱۳۴ (۲) ایضاً (۳) معالم التنزیل تفسیر سورہ احزاب

ص ۲۳ مطبوعہ ہند

کان رجل من الصائغین یتعرض
 لساء المومنین یوذیہن فاذا قبیل
 له قال کنت احسبها امة فامون
 اللہ ان ینخالن زی الامام و یدنین
 علیہن من جلابیبہن تخمر
 وجہہا الا احدی عینیہا (۱)

کی ہے کہ مدینہ میں ایک صائغ تھا جو مسلمان
 خاتونوں کو چھیدا کرتا تھا اور جب اس کو ٹوکا جاتا
 تھا تو کہتا تھا کہ میں نے لوٹڑی سمجھا تھا تو خدا
 نے حکم دیا کہ لوٹڑیوں کی وضع ترک کریں اور
 اپنے اوپر اس طرح سے چادر ڈال لیں کہ چہرہ
 چھپ جائے، بجز ایک آنکھ کے۔

تفسیر کشاف میں ادناء جلابیب کی یہ تفسیر کی ہے۔

یرخینہا علیہن ویغظین بہا
 وجوہہن (۲)

چادر کو اپنے اوپر ڈال لیں اور چہرہ کو
 چھپا لیں۔

حضرت عبداللہ بن عباسؓ، ابو عبیدہؓ، ابن کعب قرظیؓ، بنوی ابن کثیر اور
 زعمشری اس درجہ کے لوگ ہیں کہ ان کے مقابلہ میں اگر کسی مخالف کا قول ہوتا
 بھی تو اس کی کیا وقعت ہو سکتی، لیکن جہاں تک ہم کو معلوم ہے شاذ و نادر کے سوا تمام
 اہل لغت اور مفسرین نے یہی معنی بیان کئے ہیں۔

اس صورت میں صرف شاہ دلی اللہ صاحب کے مہم ترجمہ سے ایسے
 سرکتہ آراء مسئلہ میں استدلال کرنا کس قدر تعجب انگیز ہے۔

پردہ کے متعلق تمام دنیا میں مسلمانوں کا جو طریق عمل رہا، وہ یہ تھا کہ کبھی
 کسی زمانہ میں عورتیں بغیر برقع اور نقاب کے باہر نہیں نکلتی تھیں اور بجز کسی خاص
 حالت کے نا محرموں سے ہمیشہ منہ چھپاتی تھیں، یہاں تک کہ یہ امر معاشرت کا سب
 سے بڑا مقدم مسئلہ بن گیا تھا۔

تصدیق اس کی واقعات ذیل سے ہوگی۔

ایک دفعہ مغیرہ بن شعبہؓ نے آنحضرت صلی اللہ علیہ وسلم سے اپنا ارادہ
 ظاہر کیا کہ میں فلاں عورت سے شادی کرنی چاہتا ہوں، آپؐ نے فرمایا کہ پہلے جا کر

(۱) طبقات ابن سعد ذکر ماکان قبل العجاب ج ۸ ص ۱۲۷ (۲) تفسیر کشاف ج ۲ ص ۱۱۳۳

اس کو دیکھ آؤ، انھوں نے جا کر اس عورت کے والدین سے اپنا ارادہ ظاہر کیا اور آنحضرت صلی اللہ علیہ وسلم کا پیغام سنایا، صحابہؓ جس قدر آنحضرت صلی اللہ علیہ وسلم کے حکم کی اطاعت کرتے تھے، محتاج بیان نہیں، تاہم والدین کو ناگوار ہوا کہ لڑکی ان کے سامنے آئے اور یہ اس پر نظر ڈال سکیں، لڑکی پردہ میں سے یہ باتیں سن رہی تھی، بولی کہ اگر آنحضرت صلی اللہ علیہ وسلم نے حکم دیا ہے تو تم مجھ کو آکر دیکھ لو، ورنہ میں تم کو خدا کی قسم دلاتی ہوں کہ ایسا نہ کرتا، یہ واقعہ سنن ابن ماجہ باب النکاح میں مذکور ہے۔ (۱)

محمد بن سلہؓ ایک صحابی تھے انھوں نے ایک عورت سے شادی کرنی چاہی اور اس لئے چاہا کہ چوری چھپے کسی طرح عورت کو دیکھ لیں، لیکن موقع نہیں ملتا تھا، یہاں تک کہ ایک دن وہ عورت اپنے باغ میں گئی، انھوں نے موقع پا کر اس کو دیکھ لیا، لوگوں کو معلوم ہوا تو نہایت تعجب سے لوگوں نے ان سے کہا کہ آپ صحابی ہو کر ایسا کام کرتے ہیں، انھوں نے کہا کہ میں نے آنحضرت صلی اللہ علیہ وسلم سے سنا ہے کہ جب کسی عورت سے شادی کا ارادہ ہو تو اس میں کچھ مضائقہ نہیں کہ پہلے اس کو دیکھ لیا جائے۔ (۲)

صاحب افغانی نے اخطل کے تذکرہ میں لکھا ہے کہ ایک دفعہ اخطل، سعید ابن ایاس کا مہمان ہوا، سعید نے بڑے تپاک سے مہمان داری کی، یہاں تک کہ اس کی دونوں لڑکیاں جن کا نام زعموم و امامہ تھا، اخطل کی خدمت گزاری میں مصروف رہیں، دوسری دفعہ جب اخطل کو یہ موقع پیش آیا تو یہ لڑکیاں جوان ہو چکی تھیں، ان لئے اخطل کے سامنے نہ آئیں، افغانی کے خاص الفاظ یہ ہیں:-

اخطل دوبارہ سعید کا مہمان ہوا تو لڑکیاں بڑی ہو چکی تھیں، اس لئے انھوں نے پردہ کیا،	ثم نزل علیہ ثانیۃ وقد کبرت
اخطل نے پوچھا کہ تیری لڑکیاں کہاں ہیں، سعید نے کہا اب وہ بالغ ہو گئی ہیں۔	فحجبتا عنہ فسال عنہما وقال فاین ابنتای فاخبر بکبرہما (۱)

(۱) سنن ابن ماجہ باب النظر الی المرءۃ اذا اراد ان یتزوجہا ص ۱۳۵ صحیح المطابع

پنہ (۲) ایضاً (۳) افغانی ج ۱، ص ۱۷۱

پردہ کا اس قدر عام رواج ہو گیا تھا کہ جب کبھی کوئی واقعہ اس کے خلاف پیش آیا ہے تو مؤرخین اور واقعہ نگاروں نے ایک مستثنیٰ واقعہ کی طرح اس کا ذکر کیا ہے، ابن بطوطہ نے سفر نامہ میں جہاں ترکوں کا ذکر کیا ہے، ایک عورت کا ذکر کر کے لکھتا ہے :-

وہی بادیۃ الوجه لان نساء الاتراک لایحتجبن (۱)
اس کا چہرہ کھلا ہوا تھا، کیونکہ ترکی عورتیں پردہ نہیں کرتیں۔

وکان اهل البدو اذ ذاک یتحدث رجالہم الی النساء لا یرون بذالک باسا (۲)
اس زمانہ میں صحرائیں عربوں میں مرد عورتوں صحبتوں میں شریک ہوتے تھے اور ان سے چیت کرتے تھے اور اس کو معیوب نہیں خیال کرتے تھے۔

اسی کتاب میں جمیل کے تذکرہ میں جو ایک بدوی شاعر تھا، لکھا ہے :-

ان جمیل بن معمر خرج فی یوم عید و النساء اذ ذاک یتزین ویسبد و بعضهن بعض ویسدون للرجال فی کل عید (۳)
جمیل بن معمر ایک دفعہ عید کے دن نکلا، اس زمانہ میں عید کے دن، عورتیں آراستہ ہو کر، ایک دوسرے سے ملتی تھیں اور مردوں کے سامنے آتی تھیں۔

ان تمام واقعات سے ظاہر ہوتا ہے کہ عورتوں کا پردہ کرنا اور منہ چھپانا، مسلمانوں کی عام معاشرت تھی، اس کے خلاف کوئی واقعہ ہے تو وہ خاص کسی قوم یا کسی خاص زمانہ سے تعلق رکھتا ہے اور کتابوں میں بطور ایک مستثنیٰ واقعہ کے ذکر کیا جاتا ہے۔

اس موقع پر ہم دوبارہ اپنے قومی نامور مصنف (مولوی امیر علی) کے ان

الفاظ پر توجہ دلاتے ہیں کہ :-

”خلفاء کے زمانہ تک اعلیٰ طبقہ کی عورتیں بلا برقع کے مردوں کے سامنے

آتی تھیں۔“

ذلک مبلغہم من العلم

(۱) رحلہ ابن بطوطہ ص ۳۳۰ دار صادر بیروت ۱۹۶۳ء۔ (۲) اغانی ج ۷ ص ۱۰۵ (۳) ایضاً ص ۶۶

مجمع پر ایک کیفیت طاری تھی اور جو زیادہ تر میری ہی مدح میں تھے، ان سب کے بیچ میں میں اس سلطان ذی اقتدار کے ماتہ تھا، جس کے رکاب بوسوں میں سے ہر ایک یہ چاہتا ہو کہ ان آداب خدمت کے بجالنے میں دوسرے سے آگے نکل جائے، جس نے مشرقی قوموں کو ان معاملات میں اخلاقی تنزل سے تھام رکھا ہے، میں ان اشعار کو کان لگا کر گھنٹوں تک سنتا رہا اور بعض اشعار میں نے یاد بھی کر لئے، یہ تمام اشعار مسلسل رجز تھے، جن کے معنی منفرداً سمجھ میں نہیں آتے تھے، کچھ نہیں معلوم ہوتا تھا کہ کون مادح ہے، کون ممدوح، کون مخاطب ہے کون متکلم، غرض ہم یورپین لوگوں کو ان کا سمجھنا بالکل دشوار تھا۔ اس وقت میری عمر ۲۵ برس کی تھی، جاڑوں کا زمانہ اور نہایت خوشگوار دن تھا، جس کی گرمی سے بدن میں نشاط پیدا ہوتا تھا اور روشنی نہایت تیز تھی، خوشبو راہ گیروں کو بدست کئے دیتی تھی اور سونگھنے والے کو معلوم ہوتا تھا کہ وہ لذائذ زندگی کے انتہائی درجہ سے مستح ہو رہا ہے، اس حالت میں مجھ پر ایک اور احساس طاری تھا، یعنی اس معشوق کا تصور جس کا نام ان سواروں کی زبانوں پر صبح و شام جاری رہتا تھا۔ ہم اسی حالت میں چلے جا رہے تھے کہ ہمارا شاعر دفعۃً چپ ہو گیا اور ذرا سخت آواز سے (میری طرف مخاطب ہو کر) بولا کہ جناب! اب نماز عصر کا وقت آ گیا، اس آواز کے ساتھ تمام سوار گھوڑوں سے اتر پڑے اور صف باندھ کر کھڑے ہو گئے، مسلمانوں میں جماعت کی نماز کو تنہا نماز پر شرف حاصل ہے، جیسا کہ ہم عیسائیوں میں بھی ہے، میں جماعت سے ذرا ہٹ کر کھڑا ہو گیا اور دل میں کہتا تھا کہ زمین پھٹ جاتی تو میں سما جاتا، ان جوانوں کے شملے، نماز کی مختلف حرکتوں سے کبھی پیچ کھاتے اور کبھی کھل جاتے تھے، وہ نہایت بلند آواز سے بار بار اللہ اکبر کہتے تھے اور یہ پر جلال آواز میرے دل میں وہ اثر کرتی تھی کہ موحدین اور متکلمین کی تحریروں نے کبھی نہیں کیا تھا، میرے دل پر شرم اور انفعال کا وہ اثر تھا، جس کے ادا کرنے کے لئے مجھ کو کوئی لفظ نہیں ملتا، یہ گروہ جو ابھی میرے سامنے گردن جھکا رہا تھا، صاف محسوس کرنے لگا کہ نماز نے ان کو دفعۃً مجھ سے بہت زیادہ معزز اور بلند مرتبہ کر دیا ہے اور اگر اس وقت

میں اپنے دل کے کھنکھنے پر چلتا تو بے ساختہ چلا اٹھتا کہ ”میں بھی خدا کا معترف ہوں، مجھ کو بھی نماز کا ادا کرنا آتا ہے۔“

حقیقت میں وہ عجیب و غریب سماں تھا، وہ اپنے معمولی لباس کے ساتھ کس باقاعدگی سے نماز ادا کر رہے تھے اور ان کے پہلو میں گھوڑے اس طرح چپ چاپ کھڑے تھے کہ گویا نماز کے ادب نے ان کو سرنگوں کر دیا ہے۔ گھوڑوں کا یہ درجہ ہے کہ رسول اللہ صلی اللہ علیہ وسلم کمال محبت کی وجہ سے جبریل کی ہدایت کے موافق، ان کے منہ کو اپنی ردا سے پوچھتے تھے۔

ان وسیع میدان میں صرف ایک میں تھا جو تنگ فوجی لباس میں تھا، جو انسان کو شکنجہ میں کس دیتا ہے اور جس سے کسی قسم کی شان کا اظہار نہیں ہوتا، میری حالت سے بے دینی ٹپک رہی تھی، حالانکہ میں اس وقت ایسے مقام میں تھا، جو مذہب کا مولد و منشاء ہے، اس عبادت گزار گروہ کے آگے جو اپنے خدا کے آگے بار بار نہایت خشوع سے نماز کے فرائض اس دل سے بجا لارہا تھا جو سچائی اور ایمان سے لبریز تھا، میں بالکل ایک جماد یا کتنا معلوم ہوتا تھا، اس حالت میں مجھ کو توراہ کی وہ آیت یاد آئی کہ خدا سام کے خیمہ میں سکونت کرے گا اور یافت کی اولاد کو ترقی دے گا، یہ دونوں گروہ اس وقت یکجا تھے، یعنی وہ نماز گزار جو سام کی اولاد سے تھے اور جو اپنے مذہب اور اس خدا پر نثار تھے، جو ابراہیم کے خیمہ میں داخل ہوا تھا اور میں یافت کی اولاد ہوں اور جس کا شہرہ صرف فتوحات اور لڑائیوں پر موقوف ہے۔

غرض جب منزل ختم ہو گئی اور میں فرود گاہ پر واپس آیا تو جو خیالات میرے دل میں آئے تھے ان کو قلمبند کرنے لگا، اس وقت میں محسوس کر رہا تھا کہ مجھ کو اسلام کی حلاوت اپنی طرف کھینچ رہی ہے، گویا میں نے اس سے پہلے کبھی کسی صحرا میں کسی قوم کو عبادت بجالاتے دیکھا ہی نہیں تھا، مجھ کو اس وقت عیسائیوں کے خیمے یاد آگے جہاں صرف عورتوں کی پرستش کی جاتی ہے اور اس خیال سے مجھ کو یورپ کی بددینی پر غصہ آ گیا۔

یہ میری عمر کا وہ زمانہ تھا، جب عقل، مشکلات کا حل کرنا نہایت آسان سمجھتی ہے اور جب انسان تمام چیزوں کو سطحی نگاہ سے دیکھتا ہے، جب کہ محض خیال، نکتہ چینی اور تحقیق کا منصب حاصل کرتا ہے اور جب کہ انسان کے اعتقادات بے قید ہو جاتے ہیں، یہ وہ عمر ہے کہ اگر اس عمر کے آدمی انصاف سے کام لیتے تو تصنیف و تالیف کو ہاتھ تک نہ لگاتے، میرا خیال تھا کہ مذہب کی شان، مذہب کی سچائی کی خود ایک بہت بڑی دلیل ہے، میں اسلام کے متعلق کچھ لکھنے لگا اور مجھ کو کچھ خبر نہ تھی کہ قلم اس وقت بالکل دل کے قابو میں ہے۔

کتاب کے شائع کرنے سے پہلے مجھ کو یہ بتانا ضرور ہے کہ مجھ کو اسلام کے متعلق کچھ لکھنے کا کیا خاص حق حاصل ہے، میں نے مدت تک اہل عرب کے ساتھ زندگی بسر کی ہے اور مشرقیوں کے مزاج اور طبیعت کے دریافت کرنے میں اکثر مصروف رہا ہوں، میرا طریقہ وہی ہے، جو الجزائر کے مستشرقوں کا ہے اور اسی بنا پر میں سب سے پہلے معزز مستشرقوں سے بہ ادب و نیاز یہ درخواست کرتا ہوں کہ مجھ کو ان لوگوں کی فہرست میں نہ داخل کریں جن کا یہ حال ہے کہ وہ عرب کا رخ کرتے ہیں اور چند روز کیا سیاست میں ادھر ادھر کی گپیں سن کر اسلام کے متعلق لکھنے بیٹھ جاتے ہیں، اس لئے ان کی تحریر محض شاعرانہ ہوتی ہے، یہاں تک کہ مانیہ لوازون بھی اس قسم کی لٹریچر سے نہ بچ سکا، اس کا قلم سبک سر ہو کر تخیلات کی کشش میں آ گیا، اس کو مشرق کی ہر چیز بھلی معلوم ہوتی تھی، اس کی راہ میں اسلام کے متعلق ایک فسانہ گو کی رائیں ہیں، نہ کہ حکیمانہ اور محققانہ ہیں، میں اس کی طرح خواہ مخواہ اسلام کی شان بڑھانا نہیں چاہتا، لیکن چونکہ میں دیکھتا کہ موجودہ زمانہ میں یہ ایک بڑا مستم بالشان مسئلہ بن گیا ہے، یہاں تک کہ خاص ان مباحث کے لئے پیرس میں ایک علمی میگزین جاری ہوا، جس کا یہ نتیجہ ہوا کہ صلیب پرست عیسائی مسجد بنانے کی غرض سے مسلمانوں کو مالی امداد دے رہے ہیں، اس بنا پر میں نے اس موقع کو اس بات کے لئے غنیمت جانا کہ ہم لوگوں کے دماغ میں پینیر عرب اور مذہب اسلام کے متعلق جو غلط خیالات جم گئے

ہیں ان سے لوگوں کو متنبہ کروں۔

یہ ایک نہایت مشکل کام ہے کیوں کہ یہ مسلم ہے کہ لایر صخ فی الاعتقاد اکثر من خطاء الاعتقاد، میرا یہی خیال ہے کہ عیسائیوں کی شایستہ قوموں کے لئے صرف یہی کافی نہیں کہ وہ اپنی مسلمان رعایا کے مذہب کی عزت کریں بلکہ ان کا یہ بھی فرض ہے کہ اس مذہب کی حقیقت سے بخوبی واقف ہوں، ہم کو ان قصوں کے سننے سے ہنسی آتی ہے، جن میں یہ بیان کیا جاتا ہے کہ مسلمان عیسائیوں سے کس قدر عناد رکھتے ہیں، اس وقت ہم کہتے ہیں کہ مسلمان متعصب اور جاہل قوم ہیں اور اس عناد پروری میں ان کو معذور سمجھنا چاہئے، لیکن اسی طرح عیسائی بھی مسلمانوں سے نفرت رکھتے ہیں اور انصاف سے کام نہیں لیتے۔

مذہب اسلام کے متعلق سب سے زیادہ غلط ادبام جو ہم لوگوں میں پھیل گئے ہیں، وہ خاص پیغمبر صلی اللہ علیہ وسلم کی ذات کی نسبت ہیں، اس لئے میں نے ارادہ کیا کہ سب سے پہلے میں پیغمبر صلی اللہ علیہ وسلم کی ذات اور ان کی اخلاقی حالت کے متعلق بحث کروں، مجھ کو امید ہے کہ یہی بحث ان کی سچائی اور دیانت داری کی ایک عمدہ دلیل ثابت ہوگی، جس پر قریباً تمام مذاہب کے مورخین اور بڑے پکے عیسائی حقیق اللفظ ہیں۔

پہلی فصل

محمد صلی اللہ علیہ وسلم کی سچائی

تلمسان کے ایک طالب العلم سے میں مذہبی مباحثات کیا کرتا تھا۔ وہ جب مناظرہ سے گریز کرنا چاہتا تھا تو کہتا تھا کہ عیسائی تو کہتے ہیں کہ حضرت عیسیٰ خدا کی اولاد ہے اور محمدؐ جادو گر تھے۔ اس کے یہ الفاظ حقارت سے لبریز ہوتے تھے۔ جس طرح کسی بت پرست سے اس کی حالت پر ترس کھا کر خطاب کیا جائے، حالانکہ یہ طالب العلم میرا بہت ادب کرتا تھا اور مجھ سے بہت دوستانہ تعلقات رکھتا تھا، اس کا خیال تھا کہ جس طرح محمد (رسول اللہ صلی اللہ علیہ وسلم) کا ساعر ہونا، اقرائے محض ہے، اسی طرح تثلیث کا اعتقاد بھی محض تہمت ہے اور یہ کہ ایسی قوم سے جو اس قسم کی لغو باتوں کے قائل ہوں گفتگو کرنا بھی عبث ہے۔

لیکن اگر مسلمانوں کو وہ قصے معلوم ہوں جو عیسائیوں میں قرون وسطیٰ کے زمانہ میں مشہور تھے اور ان گیتوں سے اطلاع ہو جو عیسائیوں میں گائے جاتے تھے تو معلوم نہیں مسلمانوں کو کس قدر حیرت ہوگی، بارہویں صدی عیسوی کے قبل تک جس قدر گیت ہم لوگوں میں پھیلے ہوئے تھے گویا سب ایک دماغ کے نتیجے تھے، یہی گیت ہیں جن کی بدولت کروسیڈ کی لڑائیاں برپا ہوئیں، ان سب کا موضوع مسلمانوں سے سخت شہر پیدا کرنا تھا، جس کی وجہ یہ تھی کہ مسلمانوں کے مذہب سے لوگ بالکل جاہل تھے، انھیں گیتوں نے ان بے ہودہ روایتوں کو دلوں میں رائج کر دیا اور انھیں کی بدولت یہ غلط فہمیاں قائم ہو گئیں، جن میں سے اکثر آج بھی قائم ہیں۔

ان گیتوں کے گانے والے عموماً یقین رکھتے تھے کہ مسلمان مشرک اور بت پرست ہیں اور وہ تین خدا کے قائل ہیں، جن کے درجے مختلف ہیں، ایک کا نام

ماہوم یا ماہون یا بافومید یا ماہومید ہے، دوسرا ابلین، تیسرا ترفاجان، ان لوگوں کا خیال تھا کہ محمد صلی اللہ علیہ وسلم نے اپنے دین میں اپنے آپ کو بھی خدا قرار دیا تھا، لطف یہ ہے کہ محمد صلی اللہ علیہ وسلم (جو درحقیقت بت کے دشمن اور بتوں کے برباد کرنے والے تھے) نے اپنی صورت کا ایک زرین بت بنایا تھا اور لوگوں سے اس کی پوجا کراتے تھے، جیسا کہ لولو قنجیوں کا اعتقاد تھا، یہ لوگ بیان کرتے ہیں کہ جب عیسائیوں نے مسلمانوں پر فتح پائی اور ان کو سر قوسطہ کی دیوار تک ہٹالے گئے تو مسلمانوں نے جا کر اپنے تمام بت جن کو وہ پوجتے تھے، توڑ ڈالے، چنانچہ عمد وسطی کے ایک منشد کا بیان ہے کہ مسلمانوں کا خدا ابلین ایک غار میں تھا، مسلمانوں نے اس پر پتھر برسائے اور خوب دل کھول کر اس کو گالیاں دیں، پھر سولی پر چڑھایا اور خوب پامال کیا اور مارے ڈنڈوں کے اس کے ریزے ریزے کر دئے۔

ماہوم کو جو دوسرا خدا تھا، ایک گڑھے میں پھینک دیا، یہاں تک کہ سوز اور کتے اس کو نوچتے اور روندتے تھے، اس طرح کی اہانت کبھی کسی خدا کی نہیں ہوتی تھی، لیکن مسلمانوں نے پھر توبہ کی اور اپنے خداؤں سے معافی چاہی اور ان کی مرمت و اصلاح کی، اسی بنا پر امپر کارلوس جب سر قوسطہ میں داخل ہوا تو اس نے حکم دیا کہ یہ سارے بت برباد کر دئے جائیں، چنانچہ ایک شاعر کہتا ہے کہ امپر نے فرنج کو حکم دیا کہ وہ شہر کے تمام گلی کوچوں میں پھرے اور مسجدوں اور جامع مسجدوں میں گھس کر آہنیں گرزوں سے ماہوم اور تمام بتوں کو توڑ ڈالے، ریشار نے بھی اپنے اشعار میں یہ روایت بیان کی ہے کہ یہ اشعار فی نفسہ بہت اچھے ہیں، لیکن سر تا پا تممت اور افتراء ہیں، ان میں خدا سے یہ دعا مانگی ہے کہ ماہوم کی پرستش کرنے والے برباد ہو جائیں، پھر شرفائے ملک کو جنگ مقدس کی ترغیب دی ہے اور ان کو ان الفاظ میں نصیحت کی ہے، "اٹھو اور ماہومید، ترفاجان کو برباد کر دو، ان کو آگ میں ڈال دو اور خدا کے آگے ۲۰ قربانی پیش کر دو، ان شعراء کا خیال تھا کہ ماہوم کا بت نہایت اعلیٰ درجہ کی کاری گری کے ساتھ قیمتی پتھروں اور جواہرات سے بنایا جاتا تھا، چنانچہ اگر کوئی شخص

رولان کے اشعار پڑھے تو عجب نہیں کہ قسم کھانے پر تیار ہو جائے کہ شاعر چشم دید واقعات بیان کر رہا ہے ان اشعار میں بیان کیا ہے کہ یہ بت خالص سونے چاندی کے تھے اور اگر تم ان کو دیکھتے تو تم کو یقین آ جاتا کہ ان سے بڑھ کر خوبصورت، شاندار، لطیف الصنعت، پر رعب ہونا عقل میں نہیں آ سکتا، ماہوم بالکل خالص چاندی اور سونے کا بنا ہوا تھا اور اس کی چمک دمک سے آنکھیں خیرہ ہو جاتی تھیں، وہ ایک باتھی پر دھرا ہوا تھا، جس کا ہودج اعلیٰ سے اعلیٰ کاریگری کا بنا ہوا تھا، وہ اندر سے خالی تھا اور اس وجہ سے اس کی چمک بھوٹ کر نکلتی تھی، اس میں نہایت قیمتی جواہرات جڑے ہوئے تھے اور اس کا اندر کا حصہ چمک کی وجہ سے باہر سے نظر آتا تھا، یہ ایک ایسی کاریگری تھی جو بالکل بے نظیر تھی، چونکہ دیوتاؤں کا قاعدہ ہے کہ مشکل کے وقت وحی بھیجتے ہیں، اس لئے جب مسلمانوں نے ایک معرکہ میں شکست کھائی تو ان کے سردار نے مکہ میں مدد مانگنے کے لئے قاصد بھیجا، اس وقت ان کا دیوتا ماہود بڑی شان و شوکت سے دامرہ و نقارہ کے ساتھ آیا، جس کی گونج دور دور تک جاتی تھی، بعض بانسری بجاتے آتے تھے اور بعضوں کے ہاتھ میں چاندی کی جھانچہ تھی اور یہ سب کے سب ماہود کے گرداگرد ناچتے اور بڑے زور سے گاتے آتے تھے، اس ساز و سامان کے ساتھ فرود گاہ میں پہنچے، جہاں خلیفہ اسلام ان کا انتظار کر رہا تھا، جب خلیفہ نے ماہود کو دیکھا تو نہایت محضوع اور ادب کے ساتھ کھڑا ہو گیا اور بندگی بجا لایا۔

اس کے بعد ریشار نے بیان کیا ہے کہ یہ بت پرست کیوں کر اس مجوف بت سے جس کے اندر کی چیزیں باہر سے نظر آتی تھیں، دعائیں مانگتے تھے، ریشار کا بیان ہے کہ اس بت کے اندر جادو گروں نے ایک عنقریب کو بند کیا تھا، وہ اچھلتا کودتا تھا اور پھر اس نے مسلمانوں سے مخاطب ہو کر باتیں کیں۔

عیسائی شعراء اس (فرضی) بت سے نہایت عداوت رکھتے تھے، چنانچہ جس طرح صلیب عیسائیوں کی مذہبی علامت ہے، ان لوگوں نے اس بت کو مسلمانوں کی علامت قرار دیا، چنانچہ بودوان نے یونینو کے متعلق جو نظم لکھی ہے اس میں لکھا ہے کہ "جب

یونیتو نے سلطان صلاح الدین کے سامنے اسلام قبول کرنا چاہا تو کہا کہ اگر محمدؐ کا بت میرے سامنے لایا جائے تو میں اس کی عبادت بجا لاؤں، چنانچہ جب وہ لایا گیا تو یونیتو سجدہ میں گر پڑا۔

ایک اور نظم سے جو اسی نظم کا تتمہ ہے ظاہر ہوتا ہے کہ مسلمانوں کے دو خدا اور بھی ہیں، بار اتون اور جوہن، اتنا فرق ہے کہ وہ پہلے تین خدا بہ طور سردار کے ہیں، اس نظم میں بیان ہے کہ جب عیسائی سردار نے مسلمانوں کی فوج کو جو مکہ سے چلی تھی، شکست دی تو مسلمان نہایت بدحواس ہوئے، وہ چیختے چلاتے شور مچاتے دوڑتے پھرتے تھے اور نہایت زور سے پکارتے تھے کہ دہانی ترخان کی دہانی ماہوم کی۔

مع ہذا، ایک اور نظم جو اسی زمانہ کی ہے، اس سے ظاہر ہوتا ہے کہ ماہودا کسی بت کا نام نہ تھا، یہ نظم بشپ الگزنڈر دو یون کی ہے، جو اس نے ۱۲۵۵ء میں لکھی تھی، یہ نظم ایک مسلمان کے خیالات سے ماخوذ ہے، جو عیسائی ہو گیا تھا، تمام لوگ اس نظم کو بالکل سچا اور صحیح تاریخی واقعہ خیال کرتے تھے، اس کا مضمون یہ ہے "یہ امر طے شدہ ہے کہ..... (۱) کو فریب، خیانت، دھوکا دینا خوب آتا ہے" (نعوذ باللہ) اس کے بعد شاعر نے محمد (رسول اللہ صلی اللہ علیہ وسلم) کو ایک ایسے سردار سے تشبیہ دی ہے، جس کے گرد اس کے پیرو جمع ہیں اور وہ اپنے مذہب کو سادہ طریقہ سے تعلیم کر رہا ہے، یہاں تک کہ لوگوں کو اس پر اس سے زیادہ اعتقاد ہو گیا کہ جتنا کہ روما کے امام پر ہوا تھا۔

ان بے ہودہ اقوال کے نقل کرنے میں میں نے زیادہ تطویل کی جس کی وجہ یہ ہے کہ الگزنڈر مذکور کی تاریخ نے ان بے ہودہ روایتوں کو معدوم نہیں کیا بلکہ ان کا اثر دلوں میں اب بھی موجود ہے اور اسی وجہ سے پیغمبر اسلام اور قرآن کے متعلق آج بھی لوگوں کی نہایت مختلف رائیں ہیں، اگر کوئی شخص یہ پوچھے کہ یہ شعراء، ان قصوں کو

(۱) جہاں جہاں اس طرح کے نقطے دئے گئے ہیں وہاں نہایت بے ہودہ الفاظ آنحضرت صلی اللہ علیہ وسلم کی نسبت تھے، اس لئے میں ان کو نقل نہ کر سکا۔

کیا درحقیقت سچ سمجھتے تھے تو میں نارمنڈ والوں کی طرح جواب میں ہاں بھی کہوں گا اور نہیں بھی، کیونکہ یہ قطعی ہے کہ چونکہ مسلمان اور عیسائی باہم ملتے جلتے رہتے تھے، اس لئے مذہب اسلام کی حقیقت سے واقف ہونا مشکل نہ تھا، لیکن وہ درحقیقت یہ چاہتے ہی نہ تھے کہ اپنے اشعار میں تاریخی سچے واقعات بیان کریں، ان کا مقصد صرف عیسائیوں میں بغض اور نفرت کی روح کا پھونکنا تھا، اس لئے ان کو ضرورت تھی کہ مسلمانوں اور ان کے پیغمبر اور ان کے مذہب کے ایسے اوصاف بیان کریں، جو ان لوگوں کے مذاق اور معلومات کے موافق ہوں، جن کے سامنے یہ اشعار پڑھے جاتے تھے۔

ان شعراء سے قطع نظر کر کے جب ہم زمانہ مابعد کی ان متکلمین کی تصنیفات پڑھتے ہیں، جن کی رائیں اعتدال کی طرف مائل ہوتی ہیں تو یہ تصنیفات بھی خرافات اور سب و شتم سے مملو نظر آتی ہیں، طرہ یہ کہ گروہ مصلح یعنی پروٹسٹنٹ کا تعصب اور زیادہ بڑھا ہوا ہے، چنانچہ یبلنڈر نے محمد (رسول اللہ صلی اللہ علیہ وسلم) کو (نعوذ باللہ) سے تشبیہ دی ہے اور قرآن و شریعت اسلام کو بھی انہیں لفظوں سے یاد کیا ہے، ہم کو اس دعوے پر دلیل لانے کی ضرورت نہیں، بلکہ صرف یہ کہنا کافی ہے کہ ناظرین کو اپنی توجہ ریلان کی کتاب کے دیباچہ کی طرف مبذول کرنی چاہئے، یہ کتاب ۱۷۱۱ء میں چھپی ہے اور اس کا موضوع یہ ہے "مذہب اسلام کے متعلق لوگوں کو کیوں بہت کم واقفیت ہے"۔

مصنف مذکور کہتا ہے کہ ارباب بحث کو اگر یہ مقصود ہو کہ کسی مذہب یا طریقہ پر ذلت و عار کا داغ لگائیں تو ان کو صرف یہ کہنا چاہئے کہ وہ مذہب، محمد (رسول اللہ صلی اللہ علیہ وسلم) کی طرف منسوب ہے، بیشپ و دن مار تینو انفا سو قیقا لدو نے ایک کتاب لکھی ہے، جس کا نام "کلیسائے مقدس و رزیں کا چراغ" ہے، اس کتاب میں وہ لکھتا ہے کہ محمد (صلی اللہ علیہ وسلم) کی کتاب کو پڑھنا نہیں چاہئے، بلکہ انسان کا یہ فرض ہے کہ اس کے ساتھ استہزاء کرے اور آگ میں جلادے، اس کو محفوظ رکھنا جانوروں کا کام ہے، بعضوں کی یہ رائے ہے کہ جلانا نہیں چاہئے، لیکن ایسے لغو

مذہب کے یاد کرنے میں انسان کو اپنا وقت صرف نہ کرنا چاہئے جو ایک آدمی کے خیالات ہیں۔

یہ رائیں تو قرآن مجید اور بانی اسلام کے متعلق ہیں۔ باقی مسلمان تو ان کو ان تصنیفات میں ان الفاظ سے یاد کیا گیا ہے، پلید، ست، گدھے، خر صحرانی، قابلِ نفرت وہ لوگ جن کا یہ کام ہے کہ رات کو اپنا گھر عورتوں سے بھر لیتے ہیں اور صبح کو ان کو طلاق دے دیتے ہیں۔ اور اگر تم کو گالیوں کا خزانہ دیکھنا ہو تو ایک عیسائی کی کتاب دیکھو جس کا نام بردشار ہے، اس کتاب کا نام رہنمائے سفر ہے، مصنف نے یہ کتاب امیر قلم رودقا کی خدمت میں ۱۳۳۲ء میں پیش کی تھی، اس میں اس نے بیان کیا ہے کہ کروسیڈ کی لڑائیاں کن اسباب سے ظہور میں آئیں، چنانچہ لکھتا ہے کہ کون ہے، جو یہ دیکھ کر آنسو نہ بہائے گا کہ جو زمین ہماری میراث نہیں، ان پر اس قوم نے قبضہ کر لیا ہے، جن کے نہ خدا ہے، نہ مذہب، نہ شریعت، نہ اقرار، نہ رحم، یہ لوگ دنی اور کمینہ ہیں اور سچائی اور صفائی، نیکی اور عدل کے دشمن ہیں، خدا کے منکر ہیں، عیسائیوں پر جبر کرتے ہیں، نہایت کثرت سے شادیاں کرتے ہیں، لڑکوں سے بدکاری کرتے ہیں، بے زبان جانوروں پر ظلم کرتے ہیں، فطرت انسانی کے مخالف ہیں، فضائل کے قائل ہیں، اخلاق کے مار ڈالنے والے ہیں، گناہوں اور برائیوں مستغرق ہیں، شیطان کے دوست ہیں، کمینہ باتوں کے حامی ہیں، کمینہ ور ہیں، پست خیال ہیں، ان کے افعال مبتذل، زندگی پست، باتیں فحش، معاشرت حقیر اور جانورانہ ہے، ان کے ارادے اور حوصلے جب مائل ہوتے ہیں تو صرف حیوانانہ خواہشوں کی طرف مائل ہوتے ہیں، یہ وہ لوگ ہیں جنہوں نے ہم لوگوں کو ان مقامات سے نکال دیا اور چھوٹی سی جگہ میں بھی جہاں ہم رہتے ہیں، ہم کو ستاتے ہیں، ہمارے ساتھ اور ہمارے مذہب کے ساتھ محزان کرتے ہیں، انہیں لوگوں نے خدا کے گھر کو برباد کر دیا اور اس پاک شہر پر قابض ہو گئے، جو ہماری شریعت کا فرد گاہ ہے اور ان پاک مقامات کو نجس کر دیا۔“

اس قسم کے خیالات عیسائیوں میں ایک مدت تک پھیلے رہے۔ یہاں تک کہ اور سیٹ پریڈو نے ۱۷۳۳ء میں ایک کتاب (محمد صلی اللہ علیہ وسلم) کے حالات میں تصنیف کی اور اس کے دیباچہ میں اس تصنیف کا مقصد یہ بیان کیا، اس کتاب کی تصنیف کا مقصد اس آدمی کی سوانح عمری کے لکھنے کے ذریعہ سے، عیسائی حکیمانہ مقصد کی خدمت گزاری ہے، ان مصنفوں نے درحقیقت اپنا مقصد تاریخ لکھنا نہیں قرار دیا بلکہ اس کا مقصد جیسا کہ خود ان کا بیان ہے، عیسائی مذہب کی خدمت گزاری ہے، یہ لوگ اپنے متبذل دلائل کی تائید میں جو ہتھیار استعمال کرتے تھے، وہ محض دشنام دہی اور سخت کلامی تھی، اس کے ساتھ روایت اور نقل میں جس قدر تحریف ہو سکتی تھی کر سکتے تھے، صرف دانا سین نے یہ قصد کیا کہ ان عام تصنیفات کی مخالف کرے، جس کی وجہ یہ تھی کہ وہ شام میں پلا تھا اور خلفائے اسلام کا مقرب تھا، چنانچہ اس نے مذہب اسلام کے رو میں جو کچھ لکھا بلا تعصب لکھا، اس نے یہ رائے ظاہر کی کہ اسلام عیسائی مذہب کی بگڑی ہوئی صورت ہے، جیسا کہ اریوی کا خیال تھا، با ایں ہمہ یورپ پر اس کی تصنیف کا کچھ اثر نہ ہوا اور ان کے جو یہودہ خیالات پینیر اسلام اور قرآن کی نسبت تھے، اسی طرح قائم رہے، پیشویان مذہب (یعنی پادری اور بشارت وغیرہ) بھی انہی خیالات کو قوت دیتے تھے اور لوگوں کے ذہن میں بٹھاتے تھے، اسی پالیٹکس کا نتیجہ ہے کہ لوگ اسلام کے ساتھ مسخر اپن کرتے ہیں، ان خیالات کی اشاعت نے پوپوں کو مذہبی لڑائیوں سے بے نیاز کر دیا، چنانچہ لاطینی چرچ آٹھویں صدی میں اور کاموں میں مشغول تھا، کیوں کہ شرقی چرچ دو ضرر رساں مصیبتوں میں گھرا ہوا تھا، ایک یہ کہ ایک ہی روح کے دو جسم بن گئے، دوسرے یہ کہ ایک روح تھی اور ایک ہی جسم بھی تھا۔

اسلام کے متعلق آزادانہ اور غیر متعصبانہ بحث ہمارے زمانہ سے آغاز ہوئی، کیوں کہ انیسویں صدی میں لوگوں نے اس مسئلہ کو ایک محقق کی نگاہ سے دیکھنا شروع کیا، جس کا نتیجہ یہ ہوا کہ قرآن کے متعلق مختلف رائیں قائم ہو گئیں، کچھ لوگ

قرآن کے فریضہ ہو گئے اور بعضوں نے نکتہ چینی کی، تاہم اس قسم کے لوگوں میں اب بھی قدیم خیالات کی بو آتی ہے، مانیو در زخعی نے عرب کا سفر نامہ ۱۸۷۵ء میں شائع کیا، اس میں پیغمبر اسلام کی نسبت لکھتا ہے کہ وہ تھے، لیکن ان کو یہ خیال نہیں رہا کہ اب یہ الفاظ کسی دعویٰ کی صحت کے دلیل نہیں ہو سکتے۔

پہلی بحث جو پیدا ہوئی وہ یہ تھی کہ پیغمبر اسلام صلی اللہ علیہ وسلم اپنی رسالت میں سچے تھے یا نہیں، حالانکہ ہم کہہ چکے ہیں کہ یہ امر مستشرقین اور متکلمین سب کے نزدیک مسلم ہے، یہ ظاہر ہے کہ اس مسئلہ کو قرآن کے منزل من اللہ ہونے سے کوئی تعلق نہیں ہے، کیوں کہ پیغمبر کی سچائی ثابت کرنے کے لئے صرف اس قدر ثابت کرنا کافی ہے کہ ان کو اپنی نبوت پر پورا یقین تھا اور وہ اپنے آپ کو سچا پیغمبر سمجھتے تھے، باقی آپ کی پیغمبری کا مقصد تو خدا کے واحد کی پرستش کا قائم کرنا تھا، بجائے اس بات پرستی کے جو آپ کے قبیلہ میں ابتداء سے قائم تھی، اس کی تفصیل یہ ہے کہ حضرت اسماعیلؑ پر جب سارہ خفا ہوئیں اور اپنے گھر سے نکال دیا تو وہ عرب کو چلے آئے اور اپنے باپ ابراہیمؑ کے مذہب کو عرب میں شائع کیا، لیکن عرب میں اس مذہب کا اثر بالکل ایک خیال سارہ گیا تھا، کیوں کہ عرب میں

ایسے لوگ نہ تھے جو یاد دلاتے رہتے کہ ابراہیمؑ کا خدا عالی رتبہ خدا ہے اور شرکت کو گوارا نہیں کرتا، بخلاف اس کے، جو اسرائیل میں ایسے لوگ ہمیشہ پیدا ہوتے رہے، بہر حال وہ اسماعیلی مذہب روز بروز زائل ہوتا گیا اور بجائے اس کے ان خداؤں کی پرستش قائم ہوتی گئی، جن کی پرستش اور قوموں میں ہوتی تھی، یہاں تک کہ اسماعیلی مذہب بالکل فنا ہو گیا، اس کے بعض قبائل عرب میں جو شام کے ہمسایہ تھے، یہودیت کا عام رواج ہوا، لیکن عیسوی مذہب نے ان مقامات میں ظہور نہیں کیا، چنانچہ حیث نے جو چوتھی صدی عیسوی میں بصرہ کا بپشپ تھا، خود اقرار کیا ہے کہ عرب کی خانہ بدوش زندگی عیسوی مذہب کو پھیلنے نہیں دیتی۔

عرب میں ساتویں صدی تک مذہب کی یہ حالت رہی، اس زمانہ کی نسبت

مضفوں نے اپنے اپنے مذاق کے موافق خیالات ظاہر کئے ہیں اور جیسا کہ میرا اعتقاد ہے اسی بنا پر ان کے اقوال عرب اور اہل عرب کی حالت اور اعتبار کے متعلق باہم متناقض ہیں، مانسورنیاں کا بیان ہے کہ تمدن کی تمام تاریخ میں عرب جاہلیت کے زمانہ سے زیادہ کوئی خوبصورت منظر نہیں ہے، اس کی یہ بھی رائے ہے کہ یہ قبائل یہودی یا عیسائی مذہب رکھتے تھے اور ایک عظیم الشان مذہبی اشتعال کے لئے تیار تھے، لیکن مانسور بارتیلی سینٹ بلیر کہتا ہے کہ اگر یہ صحیح ہے کہ ان لوگوں میں ایک کامل تمدن پایا جاتا تھا تو وہ اس قسم کی اخلاقی تعلیم کے کیوں محتاج ہوتے، جس کے سننے سے بدن پر روگئے کھڑے ہوتے ہیں مثلاً:-

تم پر تمہاری مائیں حرام ہیں اور بیٹیاں اور
بہنیں اور پھوپھیاں اور خالائیں اور بھتیجیاں
اور بھانجیاں۔

حَرِّمَتْ عَلَيْكُمْ اُمَّهَاتِكُمْ وَبَنَاتِكُمْ
وَ اَخْوَاتِكُمْ وَعَمَّاتِكُمْ وَ اَخَالَاتِكُمْ
وَبَنَاتُ الْاِخْتِ

(نساء: ۲۳)

اس مصنف کی یہ رائے ہے کہ اہل عرب ایک وحشی قوم تھی اور ان کی حالت قریباً ویسی ہی تھی جیسی یہودیوں کی، اس زمانہ میں جب حضرت موسیٰؑ مبعوث ہوئے تھے اور اسی قسم کے احکام لائے تھے۔

ان دونوں راویوں میں میں کسی کے ترجیح دینے پر غور کرنا نہیں چاہتا، لیکن میری رائے ہے کہ دونوں میں افراط و تفریط ہے، عرب کی قوم پنمیر سے پہلے عموماً بت پرست تھی اور وحدانیت کا اعتقاد خال خال بعض طبیعتوں میں پیدا ہو چلا تھا، اس کے اعتقاد والے حنیفی کہلاتے تھے، جو ابراہیمی مذہب کے پیرو تھے، باقی عیسائی تو ان کے بہت کثرت سے فرقے تھے اور سب کے سب کسی خدا کے قائل تھے، پنمیر نے حنیفیوں کے مذہب کو ایک سطحی حالت میں پایا تھا، لیکن چونکہ ان کی فطرت مذہب سے لبریز تھی، اس لئے یہی خیال ان کے دل میں اعتقاد بن گیا اور ایسا اعتقاد کہ اس کی نظیر اس سے پہلے بہت کم پائی گئی تھی، یہ وہی مضبوط اعتقاد تھا جس نے انسانی نوع میں ایک

انقلاب عظیم پیدا کر دیا اور یہ بالکل غلطی ہے کہ ہم دینِ حنفی کے سوا اور کسی مذہب میں اس مذہب کے عمیم الفیض مبداء کی جستجو کریں، کیوں کہ محمد صلی اللہ علیہ وسلم پڑھے لکھے نہ تھے، بلکہ جیسا کہ خود انہوں نے بار بار اقرار کیا ہے بالکل ان پڑھ تھے اور اس وصف میں ان کے معاصرین میں سے کسی نے ان سے معارضہ نہیں کیا اور یہ ظاہر ہے کہ بلادِ مشرق میں یہ امر بالکل ناممکن ہے کہ کوئی شخص اس طرح علم حاصل کرے کہ کسی کو خبر نہ ہو، کیوں کہ مشرقیوں کی زندگی پردہِ خفا میں نہیں رہتی، اس کے علاوہ اس زمانہ میں پڑھنا لکھنا ان ممالک میں بالکل معدوم تھا اور ایک شخص کے سوا جس کا ذکر ڈی تا سے نے اپنی کتاب مطبوعہ ۱۸۷۳ء میں کیا ہے، کوئی شخص مکہ میں پڑھا لکھا نہ تھا اسی طرح اس قرینہ کی بنا پر کہ حضرت خدیجہؓ نے آپ صلی اللہ علیہ وسلم کو تجارت کے کام کے لئے انتخاب کیا تھا، یہ نتیجہ نکالنا کہ اگر آپ صلی اللہ علیہ وسلم پڑھے لکھے نہ تھے تو وہ تجارت کا کام ان کو کیونکر سپرد کرتیں، صحیح نہیں، عرب اور غیر عرب قوموں میں عموماً تجارت کے باں ان کے ایجنٹ اور نائب ان پڑھ ہوتے ہیں اور باوجود اس کے اوروں کی بہ نسبت زیادہ دیانت دار ہوتے ہیں۔

غرض بیانات سابقہ سے ظاہر ہے کہ محمد صلی اللہ علیہ وسلم نے نہ کوئی آسمانی کتاب پڑھی تھی اور نہ مذہب کے متعلق مذہب سابقہ سے رہنمائی حاصل کی تھی، اگرچہ الگزنڈر دویوں کا یہ بیان ہے کہ وہ عیسوی مذہب سے قرأت اور کتابت دونوں طریقہ پر واقف تھے۔

بے شبہ ان ماخذوں کا پتہ لگانا جن سے یہ ثابت ہو کہ آپ صلی اللہ علیہ وسلم نے عیسوی یا ستارہ پرستوں کے عقائد کو زبانی سیکھا تھا، نہایت مفید ہوگا، کیونکہ قرآن اور توراہ میں اکثر جگہ توافق پایا جاتا ہے، تاہم یہ بحث دوسرے درجہ کی بحث ہوگی، کیونکہ اگر یہ فرض کر لیا جائے کہ قرآن مجید دیگر کتب آسمانی سے ماخوذ ہے، تاہم یہ مشکل بحال خود باقی رہے گی کہ آپ صلی اللہ علیہ وسلم میں یہ مذہبی روح کھماں سے آئی اور دعوائیت کا ایسا مضبوط خیال کیوں کر دل میں آیا، جو ان

کے جسم روح پر چھا گیا، ہم کو یہ بھی معلوم ہے کہ اظہار نبوت سے پہلے ان پر بڑی سختیاں گزریں اور ان کو بہت سے مصائب جھیلنے پڑے، کیونکہ خدا نے ان کی فطرت ہی مذہب کے لئے بنائی تھی اور یہی وجہ تھی کہ سب کو چھوڑ کر انہوں نے عرمت اختیار کی تاکہ بت پرستی اور تعدد الہ کی بدعت میں مبتلا نہ ہونا پڑے، جس کو عیسائیوں نے خود ایجاد کیا تھا، ان دونوں مذہبوں کی نفرت ان کے دل میں بیٹھ گئی تھی، ان مذہبوں کا وجود کانٹے کی طرح ان کے دل میں کھٹکتا تھا، اس غرض سے کہ جو عظیم الشان تفکر یعنی وحدانیت کا خیال ان کے دل میں اتر گیا تھا محض اسی سے سرد کار رکھیں، کوہ حراء میں گوشہ نشینی اختیار کی، یہاں بیٹھ کر ان کے خیال نے دریائے فکر میں نہایت آزادی کے ساتھ جولائیاں شروع کیں، اس کے ساتھ وہ ہمیشہ عبادت اور تہجد میں مشغول رہتے تھے، اسی حالت میں کئی دن گذر گئے، ان مقامات کی راتیں نہایت مفرح اور خوش گوار ہوتی ہیں، یہاں تک کہ عوام میں مشہور ہے کہ ملائکہ خدا سے اجازت مانگتے ہیں کہ آسمان سے اتر کر دو ایک دن ان راتوں کے سماں کا لطف اٹھائیں۔

اللہ اکبر! معلوم نہیں یہ چہل سالہ شدید الذہن جوان جس کا شمار مشرقی لوگوں میں ہے جو قوت ادراک اور حدت تخیل میں فرد ہیں اور جن کا یہ کام نہیں کہ منصوبے ہی گھڑا کریں، اس وقت کیا سوچ رہا تھا، وہ ہر بار یہی کہتا تھا اور برابر کہتے جاتا تھا "خدا ایک ہے" یہ وہ الفاظ ہیں جن کو اس کے بعد تمام مسلمان ہمیشہ دہرایا کئے اور جن کو ہم عیسائیوں نے اس وجہ سے فراموش کر دیا کہ توحید کے خیال سے ہم بہت دور پڑ گئے ہیں۔

پیغمبر صلی اللہ علیہ وسلم کا خیال برابر اسی دُھن میں مشغول رہا، یہاں تک کہ یہی خیال مختلف صورتوں میں جلوہ گر ہو کر ان کے سامنے آیا، لَمْ يَكُنْ لَهُ كُفُوًا أَحَدٌ (اخلاص ۱۱۲: ۳-۴) عربی زبان میں مترادف الفاظ کی کثرت نے محمد صلی اللہ علیہ وسلم کو اس بلند خیال کے بار بار ادا کرنے میں بہت مدد دی جن کو ظاہر کرنا چاہتے تھے اور انہیں افکار اور اسی طرز پرستش سے اسلام کا یہ جملہ پیدا

ہوا کہ لا الہ الا اللہ ہی اصلی اعتقاد ہے، اس یکتا خدائے بے نیاز کا جو عیوب سے پاک ہے، عقل کا اس اعتقاد کو خیال میں لانا آسانی ممکن ہے، یہ ایک ایسا قوی اعتقاد ہے، جس پر مسلمان ہمیشہ یقین کرتے آئے ہیں اور جس کی وجہ سے وہ تمام قبائل اور اقوام میں ممتاز ہیں، درحقیقت انہی کے ایمان کو ایمان کہا جاسکتا ہے، جیسا کہ ان کا خود دعویٰ بھی ہے، یہ بالکل ناممکن ہے کہ یہ اعتقاد محمد صلی اللہ علیہ وسلم کو توراہ اور انجیل سے پہنچا ہو، کیونکہ وہ اگر ان کتابوں کو پڑھتے تو اٹھا کر پھینک دیتے، کیونکہ وہ دیکھتے کہ اس میں تشلیت موجود ہے، جو ان کی فطرت اور ان کے مذاق طبعی کے خلاف ہے، ایسے اعتقاد کا دفعہ ان کی زبان سے ظاہر ہونا، ان کی زندگی کا بڑا منظر ہے اور فی نفسہ یہی آپ کی پیغمبری اور آپ کی دیانت فی النبوت کی دلیل اعظم ہے۔

قرآن کی وحی کا مسئلہ اور بھی زیادہ مشکل اور پیچیدہ مسئلہ ہے، کیونکہ ارباب بحث اس کو معقول طور پر حل نہیں کر سکے، عقل بالکل حیرت زدہ ہے کہ اس قسم کا کلام اس شخص کی زبان سے کیوں کرا دیا ہوا جو بالکل ان پڑھ تھا، تمام مشرق نے اقرار کیا ہے کہ یہ وہ کلام ہے کہ نوع انسانی لفظاً و معنابراً اعتبار سے اس کی نظیر پیش کرنے سے عاجز ہے، یہ وہی کلام ہے کہ جب عقبہ بن ربیعہ نے اس کو سنا تو اس کے حسن پر حیرت زدہ رہ گیا، یہ وہی کلام ہے جس کی بلند انشاء پر دازی نے عمر بن خطاب کو مطمئن کر دیا اور وہ خدا کے معترف ہو گئے، یہ وہی کلام ہے کہ جب یحییٰ کی ولادت کے متعلق اس کے حملے جعفر بن ابی طالب نے نجاشی کے سامنے پڑھے تو اس کی آنکھوں سے آنسو جاری ہو گئے اور بشارت چلا اٹھا کہ یہ کلام اسی سرچشمہ سے نکلا ہے، جس سے عیسیٰ کا کلام نکلا تھا۔

عربوں کی صلح پسندی اور بے تعصبی

جب عرب ایمان قبول کر چکا اور لوگوں کے دل اسلام سے منور ہو چکے تو اب اسلام دنیا کو ایک دوسرے لباس میں نظر آیا، یعنی نرمی اور آزادی خیالات یا تو قرآن میں تہدید آمیز آیتیں نازل ہوتی تھیں یا اب پے در پے اس قسم کے احکام آنے لگے۔

مذہب میں زبردستی نہیں، راستی گمراہی سے صاف الگ ہے۔

یہ لوگ خدا کے سوا جن لوگوں کو پکارتے ہیں، (یعنی معبودانِ باطل) ان کو گالی نہ دو ورنہ جہالت سے وہ بھی خدا کو گالی دیں گے۔

اے محمد! ان کی باتوں پر صبر کر اور ان سے کنارہ کر معقول طریقہ سے۔

لَا إِكْرَاهَ فِي الدِّينِ قَدْ تَبَيَّنَ
الرِّشْدُ مِنَ الضَّلَالَةِ • (بقرہ: ۲۵۷)
وَلَا تَسُبُّوا الَّذِينَ يَدْعُونَ مِنْ
دُونِ اللَّهِ فَيَسُبُّوا اللَّهَ عَدْوًا
بِغَيْرِ عِلْمٍ • (انعام: ۱۰۶)
وَاصْبِرْ عَلَى مَا يَقُولُونَ وَاصْبرْ لَهُمْ
هَجْرًا جَمِيلًا • (نزل: ۴۳، ۱۰۰)

عرب کے اسلام لانے کے بعد پیغمبر صلی اللہ علیہ وسلم کی تعلیمات اسی طرح کی تھیں اور آپ کے خلفاء نے بھی اسی کی تقلید کی۔ اس بنا پر ہم کو رابنشن کے اس قول کے ساتھ متفق ہونا پڑتا ہے کہ صرف محمد صلی اللہ علیہ وسلم ہی کے پیروں میں یہ بات پائی جاتی ہے کہ انھوں نے جوش مذہب اور حسن سلوک کو ساتھ ساتھ رکھا۔ یہ جوش مذہب عرب کی فتوحات کا سبب ہوا، لیکن اس قسم کے سبب میں کوئی ہرج نہیں۔

جب اسلام کی کامیاب فوجوں نے شام پر چھاپہ مارا اور بجلی کی طرح شمالی

افریقہ پر بحر احمر سے لے کر اٹلانٹک تک چمکیں تو قرآن اپنے دونوں شہروں کو پھیلائے ہوئے ان کے پیچھے پیچھے تھا، اس بنا پر اسلامی فوج کے طریق عمل میں کمبیں ظلم کا نشان نظر نہیں آتا، بجز ان امور کے جن سے مفر نہیں ہو سکتا، مسلمانوں نے کسی قوم کو اس بنا پر قتل نہیں کیا کہ وہ اسلام لانے سے انکار کرتے تھے، اگر ہم بربریوں اور مسلمانوں کی حملہ آوری کا مقابلہ کریں تو ہم مانیں گے کہ مسلمان نقصان کم پہنچاتے تھے اور نرمی زیادہ کرتے تھے، مسلمانوں کو جن قوموں سے سابقہ پڑا انھوں نے ان کو تین باتوں کا اختیار دیا، اسلام یا جزیہ یا جنگ، ابو بکر صدیقؓ نے خالد کو جب شام کی طرف بھیجا تو یہی ہدایت کی، یہ احکام عموماً عمل میں آتے تھے، لیکن بت پرست اس سے مستثنیٰ تھے،

کیونکہ ان کے ساتھ اور طرح کا برتاؤ کیا جاتا تھا، جیسا کہ ہم اوپر لکھ آئے ہیں۔ (۱)
 بہتر ہوگا کہ ہم اس موقع پر ابو بکر صدیقؓ کے احکام اور زبور کی پانچویں کتاب میں جو مدائن کے محاصرہ اور کلدانیوں کے معاملہ کے متعلق ہے، موازنہ کریں، زبور میں ہے :-

”جب تو کسی شہر کا محاصرہ کرے تو ان پر امان پیش کرے، اگر وہ لوگ امان قبول کریں تو سب لوگ معفوٰ رہیں گے، لیکن اگر وہ لوگ انکار اور دشمنی کا اظہار کریں تو ان کا سخت محاصرہ کر اور فتح حاصل ہونے کے بعد ہر شخص (مرد) کو قتل کر دے“۔

مسلمانوں کو افریقہ اور ایشیا میں عیسائیوں کی طرف سے بہت مقابلہ پیش آیا، جس کے بعد وہ نئے مذہب کی طرف مائل ہو گئے۔

ایسے باعظمت کلیساؤں کا جیسے کہ کارٹیج کے کلیسا تھے، اسلام کے زیر اثر آجانا ایک ایسا واقعہ ہے، جس کی وجہ ایک زمانہ دراز سے لوگ یہ بیان کرتے ہیں کہ اسلام نے تعصب اور سختی کا برتاؤ کیا، لیکن خود اس زمانہ کے معاصرین اس کی وجہ اقتضائے زمانہ کے موافق یہ بیان کرتے ہیں کہ عیسائی خدا کے غضب کے مستوجب

(۱) یہ مصنف کی غلطی ہے، اسلام نے بت پرستوں کو بھی یہی اختیارات دئے ہیں۔

تھے، اس لئے خدا نے ان کی کج روی کی سزا دی، عیسائی عابدوں میں سے بعضوں نے اس خیال کی تائید میں لوگوں کو توبہ کی ترغیب دلائی چاہی، انھوں نے نہایت مبالغہ سے کام لیا اور عیسائیوں پر سخت دار و گیر کی اور لوگوں کو یہ یقین دلانا چاہا کہ اسلامی فوجیں ایک آلہ ہیں، جن کے ذریعہ سے خدا نے عیسائیوں پر عذاب نازل کیا ہے۔

چونکہ اسلامی فتوحات اور کھلیا کا باہمی اختلاف، دونوں واقعات ایک ہی زمانہ میں پیش آئے، اس لئے اگر مورخوں نے دونوں کو ایک ساتھ ملا دیا تو ان پر نکتہ چینی نہیں ہو سکتی، خود فاتحین بھی قبول اسلام اس اطاعت و حکومت میں فرق نہیں کرتے تھے، لیکن یہ امر عموماً غلط مانا جاتا ہے کہ ان دونوں واقعات میں سے ایک کو دوسرے کا معلول قرار دیا جائے، ان دونوں واقعات میں نہایت خفیف اثر پذیری کا تعلق ہے، جس طرح فتوحات اسلام نے عیسائیوں کو ترک مذہب پر آمادہ کیا، اسی طرح کھلیاؤں کے باہمی اختلاف نے اسلامی فتوحات کے لئے راستے صاف کر دیے۔

بشپ آریوس نے حضرت عیسیٰ کے خدا ہونے سے انکار کیا تھا، اس جملہ پر اس نے گویا پینیر عرب کے لئے فوج طلائیہ کا کام دیا، کیونکہ اس سے اسلام کے لئے راستہ صاف ہو گیا، کیونکہ اسلام بھی حضرت عیسیٰ کے متعلق یہی کہتا ہے کہ وہ محمد صلی اللہ علیہ وسلم کے قبل آخر الانبیاء تھے۔ (۱)

یہ گویا خرق عادت تھا کہ اسکندریہ کا بشپ جس کا نام آریوس تھا، عیسائی مذہب کے مقابلہ لئے کھڑا ہوا، یہاں تک کہ اس مذہب کی بنیادیں متزلزل ہو گئیں اور تمام عیسائیوں پر ناامیدی سی چھا گئی، مقدس جیروم نے ٹھنڈی سانس بھر کر کہا کہ "عالم کون، اس بات سے حیرت زدہ ہے کہ تمام لوگ کافر ہو گئے ہیں اور اب کسی کا یہ عقیدہ نہیں رہا کہ باپ (خدا) نے بیٹے کا جسم اختیار کر لیا تھا۔"

اگرچہ ان عیسائیوں نے جو بنس کے پیرو تھے، اس مذہب جدید کو دبا لیا، تاہم

(۱) یہاں تقریباً دو تین سطروں کا ترجمہ چھوڑ دیا گیا ہے، جس کی وجہ یہ ہے کہ ان کے

میں میری کچھ میں نہیں آئے۔

افریقہ اور ایشیا کے کلیساؤں میں سخت اختلاف پیدا ہو گیا، اسلام جب لمبے لمبے قدم بڑھاتا آیا تو ان لوگوں (پیردان آریوس) نے اس کو کوئی نیا مذہب نہیں سمجھا، بلکہ عیسائی مذہب سمجھ کر اس کو قبول کر لیا۔

اسلام کی وسعت کا ایک اور بھی سبب ہے، یعنی قسطنطنیہ کی جاہراں حکومت، یہ سلطنت انتہا درجہ کی ظالم تھی، حکام کا ظلم اس حد تک پہنچ گیا تھا کہ لوگ جان سے عاجز آگئے تھے، جب اسلام کا قدم آیا تو لوگوں نے اسلام کے سایہ میں پناہ لی، کیونکہ جو شخص اسلام لاتا تھا وہ ٹیکسوں اور تادانوں سے بچ جاتا تھا اور مال مسلوبہ اس کو واپس مل جاتا تھا، جو لوگ اسلام نہیں قبول کرتے تھے ان سے بھی یہی برتاؤ کیا جاتا تھا صرف جزیہ ان سے لیا جاتا تھا جس کی مقدار نہایت کم ہوتی تھی، یعنی آمدنی کا دوواں یا بارہواں حصہ (یہ غلط ہے، جزیہ کی مقدار بڑے سے بڑے دولت مند کے لئے بھی کبھی ۲۸ درہم سے زیادہ نہیں ہو سکتی تھی، جزیہ کی انتہائی تعداد تھی، آمدنی کے حصہ سے اس کو کوئی نسبت نہ تھی، مترجم)۔

اسلام کے سایہ میں عیسائی مطمئن ہو گئے، دعاۃ اسلام میں کوئی شخص ان کے مذہب سے متعرض نہیں ہوتا تھا اور اصلی عیسائی اور مرتدوں میں کوئی فرق نہیں کیا جاتا تھا، یہ برتاؤ وہ تھا، جس کا خود قرآن نے حکم دیا تھا اور خلفائے اولیٰ ان پر کار بند تھے، یہودی اور عیسائی ذمی کہلاتے تھے، غیر مذہب والوں کی تین قسمیں تھیں، ذمی، مستامن، حربی۔

ذمی اس کو کہتے تھے جو اسلام کے زیر حکومت ہو اور جزیہ ادا کرتا ہو، اس کو یہ حقوق حاصل تھے کہ وہ اپنے مذہب کے مطابق اپنے خدا کی عبادت کر سکتا تھا، اس کو اسلام پر مجبور نہیں کیا جاتا تھا، وہ قوانین سلطنت کا پابند ہوتا تھا اور شخصی قانون مثلاً نکاح، طلاق، وراثت میں اس کے مذہب کے موافق عمل کیا جاتا تھا، البتہ جب کسی معاملہ میں اس کا فریق ثانی مسلمان ہوتا تھا تو مذہب اسلام کے مطابق عمل ہوتا تھا۔ یہ سخت غلطی ہے کہ ذمی کے لفظ سے دنی اور بزدل کے معنی مراد لئے

جائیں، اور حقیقت اس لفظ کے معنی امان یافتہ کے ہیں۔
 مستان اس شخص کو کہتے ہیں جو سفر میں ہو اور احکام سلطنت و قوانین
 حکومت کے زیر حمایت زندگی بسر کرتا ہو۔

عربی وہ ہے، جو اس ملک میں رہتا ہے جو علانیہ اسلام کا دشمن اور حریف
 جنگ ہے، یا جہاں مسلمانوں کو امن نہیں، ایسا شخص جب اسلامی شہر میں آئے اور
 آمادہ جنگ ہو تو وہ قتل کر دیا جائے گا، مگر اس حالت میں کہ اسلام قبول کر لے، اس
 حالت کے سوا باقی سب مستان ہیں، بشرطیکہ جزیہ ادا کریں، حضرت علی کا قول ہے کہ
 جزیہ اس لئے ہے کہ ذمی کی جان و مال مسلمانوں کے جان و مال کے برابر ہو جائے۔
 اس نرمی اور حسن معاملت کی وجہ سے اسلام کو ترقی ہوئی، کیونکہ ممالک
 مشرقی کے سلاطین کے ظلم نے تمام لوگوں کو بے زار کر دیا تھا اور لوگ ان سے سخت
 نفرت کرنے لگے تھے۔

اب اگر ہم ابتدائے فتح کے زمانہ کو چھوڑ کر اس زمانہ کی طرف آئیں، جب
 کہ اسلام کی حکومت نے استقلال حاصل کر لیا تو ہم کو صاف نظر آئے گا کہ اسلام، مشرقی
 عیسائیوں کے مقابلہ میں کہیں زیادہ نرم خواہ صلح جو تھا۔

عرب نے عیسائی رسوم مذہبی کا کبھی معارضہ نہیں کیا، اہل روم
 نہایت آزادی سے ان پیشوایان مذہبی سے خط کتابت جاری رکھتے تھے، جو ان کے ہی
 حاکم تھے، ۵۳۰ء میں پوپ نے جس کا نام لیون تھا، افریقہ کے عیسائیوں کو ایک خط
 لکھا، جس میں تاکید کی تھی کہ کارج کی بشارت کو لارڈ بشارت تسلیم کریں، اس زمانہ میں
 مسلمانوں اور عیسائیوں میں کامل اتحاد تھا، یہاں تک کہ گریگوریوس ہشتم نے ۵۹۰ء
 ۵۹۰ء میں عیسائیوں کو ایک خط لکھا جس میں ان کو ملامت کی تھی کہ انھوں نے بشارت
 کے دربار میں مسلمانوں کی شکایت کیوں پیش کی۔

اس غیر معمولی صلح جوئی کے ساتھ بھی جو مسلمان فاتحوں کی طرف سے مفتوحین
 کے مقابلے میں عمل میں آتی تھی، عیسائی مذہب نہایت کمزور ہوتا جاتا تھا، یہاں تک

کہ شمالی افریقہ سے یہ مذہب بالکل معدوم ہو گیا، حالانکہ اسلام میں دعوت اسلام کے لئے کوئی فرقہ مخصوص نہ تھا، جیسا کہ عیسائیوں میں ہے، اگر اسلام میں بھی داعیان مذہب ہوتے تو ہم کو اسلام کی ترقی کے سبب کے دریافت کرنے میں کوئی مشکل پیش نہ آتی، کیونکہ ہم دیکھتے ہیں کہ شارلمین اپنی لڑائیوں میں ہمیشہ پادریوں اور رہبانوں کا ایک گروہ ساتھ رکھتا تھا کہ جس طرح وہ خود اپنی ان فوجوں سے شہروں کو فتح کرتا پھرتا تھا جو قیامت انگیز لڑائیاں لڑتی تھیں، اسی طرح پادری لوگوں کے قلوب اور طبایع کو مسخر کر لیں، لیکن اسلام میں نہ کوئی مذہبی انجمن ہے، نہ رسول ہیں، نہ اجبار ہیں، نہ راہب ہیں، جو فوجوں کے ساتھ ساتھ رہیں، کوئی شخص تلوار یا زبان کے ذریعہ سے اسلام لانے پر مجبور نہیں کیا گیا، بلکہ اسلام نے خود لوگوں کے دلوں میں گھر کر لیا اور یہ اس اثر کا نتیجہ تھا جو قرآن کی دلاویزی اور فریبندگی کا خاصہ ہے۔

بے شبہ ان لوگوں نے بھی اسلام قبول کیا، جن کی غرض دنیاوی تمتع تھی، لیکن ان کی تعداد ان لوگوں کے مقابلہ میں بہت کم ہے، جو دلی اور پچی خواہش سے اسلام لائے، قبول اسلام میں اس لئے بڑی آسانی ہوتی کہ مذہب اسلام ایک سیدھا سادھا مذہب ہے، جس کے لئے کلمہ توحید پڑھنا کافی ہے، ان باتوں کے ساتھ بھی یہ نظر نہیں آتا کہ استقلال حکومت کے بعد عیسائیوں کے کسی گروہ نے دفعۃً واحدۃً اسلام قبول کیا ہو، بلکہ یہ ضروری تھا کہ جو شخص اسلام لانا چاہے وہ قاضی کے ہاتھ پر اسلام لائے اور ایک محضر لکھے، جس میں یہ تصریح ہو کہ وہ سچے اعتقاد سے بغیر کسی دباؤ اور خوف کے اسلام قبول کرتا ہے، کیونکہ کوئی شخص تبدیل مذہب پر مجبور نہیں کیا جاسکتا۔ (یہ محضر ضمیر سوم میں درج ہے)

دولت روم امیہ کے زمانے میں نہایت کثرت سے عیسائیوں نے اسلام قبول کرنا شروع کیا، یہاں تک کہ خود خلفاء نے اس ترقی کو اس لحاظ سے پسند نہیں کیا کہ بیت المال کی آمدنی کو نقصان پہنچتا تھا، چنانچہ امیر معاویہ کے زمانہ میں، مصر میں جزیرہ کی آمدنی حضرت عثمان کے زمانے کی نسبت سے آدمی رہ گئی تھی، اس بناء پر خلفاء

نے قبول اسلام کی دست کو اس طریقہ سے تنگ کر دینا چاہا کہ نو مسلم بھی جزیہ سے معاف نہ کئے جائیں، چنانچہ حیان نے عمر بن عبد العزیزؓ کو خط لکھا کہ اگر یہی حالت رہی تو اس ملک کے تمام عیسائی مسلمان ہو جائیں گے اور نتیجہ یہ ہو گا کہ خزانہ شاہی کو سخت نقصان پہنچے گا، لیکن عمر بن عبد العزیزؓ نے خط پڑھ ایک شخص کو حکم دیا کہ حیان کے پاس جا کر اس کو تیس روزے لگائے اور اس سے کہے کہ اس سے بڑھ کر کیا سعادت ہوگی کہ تمام عیسائی مسلمان ہو جائیں، خدا نے محمد صلی اللہ علیہ وسلم کو اس لئے بھیجا تھا کہ وہ اسلام کی تبلیغ کریں نہ اس لئے کہ خراج اور ٹیکس لگائیں۔

مسلمان اگر بیت المال کے خالی ہو جانے سے خوف کرتے تھے تو یہ کچھ تعجب کی بات نہیں البرائٹر (مقبوضہ فرانس) میں ٹیکس کا بار زیادہ تر مسلمان پر ڈالا جاتا ہے، فرض کر دو کہ تمام مسلمان عیسائی ہو جائیں اور ان کو وہ تمام حقوق دے دئے جائیں جو عیسائیوں کو حاصل ہیں تو آمدنی کے گھٹ جانے سے ہم کو سخت پریشانی ہوگی۔

اسپین میں مسلمانوں نے عیسائیوں کے ساتھ اور بھی زیادہ نرمی کا برتاؤ کیا، یہاں تک کہ ۱۱۰۰ء کی جو حالت قدیم جرمنیوں کی سلطنت کے زمانے میں تھی، اس سے کہیں بڑھ کر وہ خوش حال ہو گئے، پروفیسر دوزی کہتا ہے کہ مسلمانوں کی فتح نے اسپین کو کچھ نقصان نہیں پہنچایا، ابتدائے فتح کے زمانے میں جو برہمی اور اضطراب پیدا ہوا تھا، وہ استقلال سلطنت کے بعد جاتا رہا، مسلمانوں نے تمام باشندوں کے مذہب، شریعت اور عدالت کو قائم رکھا، ان کو ملکی عہدے دئے، یہاں تک کہ بعض خود خلفاء کے دربار میں ملازم تھے، اکثروں کو فوجی عہدے دیئے گئے، اس رحیمانہ سیاست نے اسپین کے عقلاء کو مسلمانوں کی طرف مائل کر دیا، یہاں تک کہ مسلمانوں اور عیسائیوں میں کثرت نکاح اور رشتہ داریاں ہو گئیں، سینکڑوں عیسائی اپنے مذہب پر قائم رہنے کے ساتھ عرب کی تہذیب و تمدن کے دلدادہ ہو گئے، یہاں تک کہ انھوں نے عربی زبان اور عربی علوم و فنون کی تحصیل شروع کی، ہشپ اور پادری ان کو ملامت کرتے تھے کہ وہ گر جا کے گیت چھوڑتے جاتے اور مسلمانوں کا شعار اختیار کرتے جاتے ہیں۔

اس زمانہ میں مذہبی آزادی انتہا درجہ کو پہنچ گئی تھی، اسی بنا پر جب یورپ نے یہودیوں پر جبر کرنا چاہا تو انھوں نے خلفائے اندلس کے سائے میں پناہ لی، بخلاف اس کے جب چارلس نے سر قوسہ پر قبضہ کیا تو حکم دیا کہ یہودیوں اور مسلمانوں کی تمام عبادت گاہیں برباد کر دی جائیں، ہم کو معلوم ہے کہ صلیبی لڑائیوں کے زمانہ میں عیسائی جہاں پہنچے انھوں نے مسلمانوں اور یہودیوں کو ایک طرف سے قتل کر دیا، اس سے یہ بات ثابت ہوتی ہے کہ یہودیوں نے اگر کوئی اپنا لجا و مادی پایا تو مسلمانوں ہی کو پایا اور آج دنیا میں جو یہودی موجود ہیں، یہ مسلمانوں ہی کی عنایت ہے، افسیدیکر شاپلین نے اس کی وجہ جو یہ بیان کی ہے کہ مسلمان اور یہودی نسب میں زبان میں مذہب میں متحد ہیں، یہ غلط ہے۔

مسلمانوں نے اندلس کے عیسائیوں سے صرف جزیہ طلب کیا، جو معمول عام تھا، اس موقع پر ایک لطیفہ کا بیان کرنا موزوں ہو گا، جس کو ایک عرب مؤرخ نے لکھا ہے اور جس سے ظاہر ہوتا ہے کہ جزیہ کے بارے میں ان کا کیا خیال تھا اور یہ کہ مسلمانوں اور عیسائیوں میں کیسے تعلقات تھے۔

دولت فرانس اور اسلام

اسلام اپنی قوت اور زندگی پر یہ استدلال پیش کرتا ہے کہ اس نے وسط افریقہ، حبش کے شرقی حصہ سوڈان، سرنیاق، ان تمام مقامات میں بت پرست قوموں کو قرآن کے علم کے نیچے مجتمع کر دیا جو اس کی عجیب و غریب طاقت اور حیرت انگیز رفتار کی دلیل ہے، پچاس برس ہوئے ان ممالک میں مسدی اور امام جنبوب کی سلطنتیں اس نمونہ کے موافق قائم ہو گئی ہیں جو مذہبی حکومت کی تصویر ہے اور جس کو پیغمبر اسلام نے پیش نظر رکھا تھا، اسی طرح اس کے مقابل جانب ایک اور تیسری حکومت شمالی افریقہ میں قائم ہوئی ہے، جو عیسوی مذہب کے حملوں کا کامیابی سے مقابلہ کر رہی ہے، یعنی مراکو کی سلطنت گو اس ملک کی بعض قومیں اس سلطنت کی مطیع نہیں ہیں، تاہم اگر

کوئی آفت آئی تو کچھ شبہ نہیں کہ تمام مغرب میں یہ سلطنت حامی اسلام ثابت ہوگی۔ یہ وہ ممالک ہیں، جہاں مذہب اور پالیسیوں کی باگ ایک شخص کے ہاتھ میں ہے، جیسا کہ قرآن کی تعلیم ہے، یہ وہ ممالک ہیں، جن کے لئے اہل مکہ نے دارلسلام کا لقب خاص کر دیا ہے اور یہ وہ لقب ہے جس کی ہوس اور مصر ترک کے دل میں ہے، لیکن بے فائدہ، کیونکہ ان مقامات میں اصلی مذہب کو مغربی تمدن نے غبار آلود کر دیا ہے، لیکن ابھی ہم ان ممالک کی حالت سے بحث نہیں کرتے بلکہ ہم صرف الجیر یہ اور فرنج افریقہ سے بحث کرتے ہیں، جہاں عیسوی مذہب اور عیسوی سلطنت اسلام سے ٹکر لڑ رہی ہے، یہ وہ ممالک ہیں جس کو مسلمان دار الحرب یعنی دار الجہاد کہتے ہیں، یہاں اسلام کی جو حالت ہے، اس کے متعلق تین حثیتوں سے بحث ہو سکتی ہے۔

کیا انجیل نے قرآن میں کوئی تبدیلی پیدا کی ہے۔

اور اگر یہ فرض کر لیا جائے کہ اسلام ہمیشہ اپنی حالت کو قائم رکھے گا تو یہ سوال ہے کہ آیا عیسائیوں اور مسلمانوں میں کسی قسم کا ربط پیدا ہوا ہے، جس سے آئندہ یہ امید ہو کہ دونوں میں امتزاج تام پیدا ہو جائے گا۔

اور کیا یہ خوف ہمیشہ قائم رہے گا کہ مسلمان کسی دن جہاد پر آمادہ ہو کر ان ممالک پر غالب نہ آجائیں۔

پہلے سوال کا جواب یہ ہے کہ کوئی مسلمان اپنا مذہب چھوڑ کر دوسرے مذہب کی طرف مائل نہیں ہو سکتا، مسلمانوں کے خیال میں بھی یہ بات نہیں آ سکتی، یہاں تک کہ ان کو اپنی زبان میں کوئی لفظ نہیں ملتا، جس کے ذریعہ سے وہ ایسے شخص کے اوصاف بیان کر سکیں، جن مسلمانوں نے فرنج وضع اختیار کر لی ہے، چونکہ اس میں بھی ارتداد کی بو ہے، اس لئے مسلمان ان کی نسبت بھی متحیر ہیں کہ ان کو کس نام سے پکاریں، چنانچہ انھوں نے مجبوراً فرنج زبان کا ایک لفظ انتخاب کیا ہے، جس کو وہ ان لوگوں کے حق میں استعمال کرتے ہیں۔

یہ لفظ متورنی ہے، جس کے معنی مرتد کے ہیں، اگر کوئی عیسائی کسی

مسلمان کو عیسائی بنانا چاہے تو اس وقت کی کیفیت کا بیان کرنا سخت مشکل ہے، اس کا اندازہ کسی قدر اس حالت میں ہو سکتا ہے، جب کسی عیسائی کو بت پرست بنانے کا ارادہ کیا جائے، لیکن یہ تشبیہ بھی پوری نہیں، مسلمان کا عیسائی ہونا اس وجہ سے سخت مشکل ہے کہ وہ عیسائیوں کو سخت ذلیل سمجھتا ہے، اس کو اپنے موحد ہونے پر بے انتہا ناز ہے۔

مسلمانوں کا یہ یقین ہے کہ ان کا مذہب عیسائیت سے اس قدر افضل ہے کہ یہ ناممکن ہے کہ عیسائی اسلام کی صحت کا قائل نہ ہو، یہاں تک کہ ہم عیسائی جو مسلمانوں سے بے تعصبانہ ملتے ہیں تو مسلمان سمجھتے ہیں کہ یہ اسی خیال کا اثر ہے، مسلمان کو اس پر ناز ہے کہ وہ خدا کی عبادت ذہنی طریقہ سے کرتا ہے، اس کے مذہب کو ظاہری علامتیں اور سر و سامان درکار نہیں، اس کو عیسائیوں کے مذہبی جلسوں میں بت پرستانہ عبادتیں نظر آتی ہیں، مسلمان عیسائیوں کو اہل کتاب سمجھتے ہیں، لیکن ان کو اپنا ہمسر نہیں سمجھتے بلکہ اکثر تو عیسائیوں کو بت پرستوں سے بدتر سمجھتے ہیں، کیونکہ وہ سمجھتے ہیں کہ خدا نے جو مذہب ان پر اتارا تھا، اس کو عیسائیوں نے جان بوجھ کر بدل دیا۔

مذہب عیسوی کے متعلق مسلمانوں کے یہ خیالات ہیں، ظاہر ہے کہ یہ خیالات عیسائیت کی ترقی کے کس قدر سد راہ ہیں، پادریوں کو مختلف قوموں کے عیسائی بنانے میں ہر جگہ کامیابی ہوتی، وحشی قوموں میں بھی اور شاید قوموں میں بھی، لیکن مسلمانوں میں وہ جہاں گئے، ان کو کامیابی کا دروازہ ہر طرف سے بند ملا، بت پرست قومیں جب مذہب ہوئیں تو انھوں نے اپنے وحشیانہ مذہب کو فوراً چھوڑ دیا، کیونکہ وہ ان کی عقل کے موافق نہ تھا، ان کی شائستگی نے ان کو آمادہ کر رکھا تھا، کہ وہ خالص عقلیات کو قبول کر لیں، اس لئے جب پادریوں نے منطقی دلائل سے اپنا مذہب ان کے سامنے پیش کیا تو انھوں نے فوراً قبول کر لیا، مقدس پولوس کو اکثر بت پرستوں سے سابقہ پڑتا تھا، جو اپنے خدا کو اس لئے چھوڑ دیتے تھے کہ ان کا جھوٹا ہونا ان پر ثابت ہو جاتا تھا، یونانی بھی اکثر دلیل اور برہان کی طرف مائل نظر آتے تھے، وحشی بت پرستوں کا

عیسائی ہونا اس لئے آسان تھا کہ پادریوں کو ان پر علمی تفوق حاصل تھا۔
لیکن یہ کس پادری کے امکان میں ہے کہ کسی مسلمان کو اس کے مذہب
کی طرف سے متزلزل کر دے اور اس چیز کی اس کی عبادت کرالے، جس کو وہ حقیر
سمجھ رہا ہے یا اصل مذہب کو اس کی نظر میں بے وقعت کر دے، جس کو وہ منتہائے
عزت خیال کرتا ہے۔

مسلمانوں کے دل میں عیسائیت کے خلاف جو خیال جم گیا ہے، وہ ابدی
ہے، پادری اس کو کیوں کر اس کے دل سے دور کر سکتے ہیں، دراصل حالیکہ مسلمان اس
مسئلہ کے متعلق گفتگو کرنا بھی پسند نہیں کرتا اور نہ کسی قسم کی بحث برداشت کر سکتا ہے۔
یہاں یہ سوال پیدا ہوتا ہے کہ اگر مسلمان، استدلال اور حجت سے عیسائیت
کے قبول کرنے پر آمادہ نہیں تو یہ کیا ممکن نہیں کہ زور شمسیر سے کام لیا جائے، اس کا
جواب یہ ہے کہ فرنج میں فتح کے وقت بھی مسلمانوں کو عیسائی نہیں بنا سکتے تھے، جیسا
کہ شارلین نے کیا تھا، اس لئے مجبوراً کلیسیا کو سکوت سے کام لینا پڑا، جیسا کہ آج تمام
قوموں نے مسالمت کا پہلو اختیار کر لیا ہے، لیکن کلیسیا اس مسالمت کو مذہب عیسوی کا
کوئی مسئلہ مسلمہ نہیں قرار دیتا ہے بلکہ اس سے صریح انکار کرتا ہے۔

الجیریا میں جو معاہدہ ہوا اس کی رو سے کسی پر مذہبی جبر کرنا بالکل ممنوع
ہے، کیونکہ فرنج گورنمنٹ نے جنرل بورمان کے توسط سے معاہدہ کیا تھا کہ اہل حرب
کے مذہب سے تعرض نہیں کیا جائے گا اور اس کی عزت کی جائے گی، اس معاہدہ کے
خلاف بطور استثنا کے ایک واقعہ پیش آنے کے قریب تھا، اس کی تفصیل یہ ہے کہ
۱۸۶۸ء میں الجیریا کے بشپ کو مذہبی حسیت کا جوش پیدا ہوا اور اس نے چاہا کہ بہت
سے مسلمانوں کو عیسائی بنالے، چنانچہ الجیریا کے عظیم الشان قوط کے بعد اس نے بہت
سے یتیموں کو اس غرض سے جمع کیا، لیکن جنرل کموہن نے جو الجیریا کا گورنر تھا بشپ
کی مخالفت کی اور اس کو شش کو اس بنا پر چلنے نہ دیا کہ یہ معاہدہ کے خلاف ہے۔

ایک عجیب متناقض بات یہ ہے کہ الجیریا میں آج ایسے لوگ بھی موجود

ہیں، جن کو اس پر افسوس ہے کہ یہ طریقہ کیوں نہیں اختیار کیا گیا، لیکن یہی لوگ اگر پائے تخت (فرانس) میں ہوتے تو ان لوگوں کی صف میں کھڑے ہوتے، جو بڑے زور سے اس بات کے حامی ہیں کہ تمام مذہبوں کو آزاد رہنا چاہئے، گویا کہ وہ ایسی سلطنت کے آرزو مند ہیں جو ایک طرف تو غیر مذاہب کو زور و مال کی دلفریبی سے منتشر کرنے کی کوشش کرے اور دوسری طرف متحد مسلمانوں سے جنگ کی تیاری کرے، اگر کوئی پالاک پادری ہمت کر کے ابتدائے زمانہ فتح کھڑا ہوتا اور اس کے اس مشن کا امرائے سلطنت میں سے کوئی ایسا پر جوش ممبر ہوتا، جس کو خود بھی عیسائی مذہب کی اشاعت کی طرف توجہ ہوتی یا دلفریب عورتوں کے ذریعہ سے مذہبی اشاعت کی طرف اسے التفات دلایا جاتا اور ان سے جاہ و منزلت کا بھی اقرار کیا جاتا تو بہت آسانی سے ہزاروں عرب اپنے اپنے مذہب کو خیر باد کہہ کر فرانسیسی مذہب کے پیرو بن جاتے، مسلمانوں کا کمیشن کے اشارہ سے عیسائی مذہب کی مخالفت اور کسی دباؤ سے ان کا متاثر نہ ہونا یہی دو سبب ہیں جو عیسائیت کو اسلام میں قدم رکھنے کی اجازت نہیں دیتے، گو کہ کیتھولک مشنری نے پہلے ہی یہ سمجھا دیا کہ اس دعوے و نصیحت سے مسلمانوں کے قلوب عیسائیت کے طرف مائل نہیں ہو سکتے، مگر باوجود ان دقتوں کے انھوں نے اپنے مقصد سے کنارہ کشی نہ کی اور نہ انھوں نے جد و جہد سے ہمت ہاری اور نہ اسلام کے شکست دینے کی دشواریوں کا خیال کر کے ان کی ہمتیں پست ہوئیں، جہاں پہنچنے اپنے مقاصد میں کامیاب ہونے کی تدبیریں کیں، فقراء اور مساکین کی مالی امداد کی، چھوٹے بچوں میں تعلیم پھیلائی، بیماروں کی خدمتیں کیں، مسٹر سریقاریا لکھتا ہے کہ انھوں نے باوجود ان تمام احسانات کے ان کے مذہب میں کبھی دست اندازی نہ کی، بلکہ انھوں نے اپنا مقصد ان کو مذہبی خیالات سے غلجہ رکھنا قرار دیا، کیونکہ ان کا اب یہ خیال تھا کہ اگر ہم انجیل کو عرب میں شائع نہ کر سکے تو اس میں کچھ شک نہیں کہ سلطنت فرانس کے اقتدار کو ان لوگوں میں اس بہانے سے عمدہ طریقہ سے پھیلا سکیں گے اور ان احسانات کے ذریعہ سے ان کے دلوں میں سلطنت سے ہمدردی کا بیج بوسکیں گے۔

تعدد ازواج

قرون وسطیٰ میں عام خیال تھا کہ پیغمبر اسلام کی زندگی کا سب سے بڑا کام تعدد ازواج ہے۔ کیونکہ انھوں نے اس کے ذریعہ سے لوگوں کو اسلام کی طرف مائل کیا۔ بیرون ستم ظریفی سے کہتا ہے کہ "اسلام نے عورتوں کے لئے بھی متعدد شوہروں کا وعدہ کیا ہے" عیسائی داعظوں نے انھیں جھوٹی روایتوں پر اعتماد کر کے اسلام کو یہ خطاب دئے ہیں: "چار پائیوں، اونٹوں اور جانوروں کا مذہب" رینان نے ابن رشد کی جو سوانح عمری لکھی ہے، اس میں لکھتا ہے کہ "یہ مذہب..... کا یا ان لوگوں کا ہے، جو غریق شہوت ہیں۔"

تعدد ازواج ہم تہذیب یافتہ لوگوں کے اخلاق اور بالخصوص ہماری مذہبی رسوم پر نشتر کا کام دیتا ہے، شریعت موسوی میں تعدد ازواج موجود تھا اور گو حضرت موسیٰ کی شریعت بھی حضرت عیسیٰ کی شریعت کی طرح الہامی شریعت ہے، تاہم ہم اس مسئلہ کو نہیں سمجھ سکتے، پادری بروغلی کہتا ہے کہ "یہ ایک ایسا حکم ہے، جس کا مقصد سمجھنا مشکل ہے، خدا نے خاص حالتوں میں اس کو جائز کر دیا تھا، جس کو ہم نہیں سمجھ سکتے" میں سمجھتا ہوں کہ پادری موصوف اور ان کے ہم خیالوں کو یہ ڈر پیدا ہوتا ہو گا کہ مذہب عیسوی کو ایسے دو مذہبوں کے ہمسایہ میں رہ کر داغ نہ لگ جائے جو منزل من اللہ ہیں اور جن کے مسائل مذہب عیسوی کے مخالف ہیں، لیکن ہم اگر یہ تسلیم کر لیں کہ شریعت الہی بھی ان مصلحتوں کو ملحوظ رکھتی ہے، جو شریعت انسانی میں ہوتی ہیں تو کیا ہرج ہے، انسانی قانون احکام میں نہایت احتیاط سے کام لیتا ہے اور وقت اور موقع کی تمام ضرورتوں کا لحاظ رکھتا ہے تو پھر شریعت الہی میں اس قسم کی احتیاط اور مراعات نہ

ہونے کی کیا وجہ ہے، ہانسوڈولسٹ جو ایک بڑا متکلم شخص ہے، اس کی بھی یہی رائے ہے کہ سب سے پہلے جو اخلاقی شریعت خدا نے نازل کی وہ لوگوں کے حالات، اخلاق اور زمانہ کی ضرورتوں کے موافق تھی۔ سٹیک قوموں کے اخلاق میں ایک نقص پایا جاتا ہے جو ان کی اصل فطرت میں موجود ہے اور جس کی تلافی اب تک نہیں ہو سکتی یعنی کثرت شہوت، بے شہہ یہ ایک اخلاقی عیب ہے، لیکن بہر حال جسم کی قوت اور صحت کی دلیل ہے۔ مشرق کے مردوں میں مغرب کی بہ نسبت زیادہ قوت اور جوش پایا جاتا ہے، اس لئے بعض علمائے علم طبائع الامم کی رائے ہے کہ چونکہ مشرقی لوگوں میں غایت درجہ کی قوت پائی جاتی ہے، اس لئے تعدد ازواج ان قوموں کے لئے ایک ضروری چیز ہے۔

عجائبات قدرت جن کے خیال سے عقل حیرت زدہ ہو جاتی ہے، ان میں ایک یہ بھی ہے کہ مغرب میں خدا متعدد ہیں، لیکن بیوی صرف ایک، بخلاف اس کے مشرق میں خدا ایک ہے اور بیویاں متعدد، متعدد خدا اور جوہر ایک اہل مغرب کے مناسب ہے اور متعدد جوہر اور ایک خدا اہل مشرق کے لئے موزوں ہے۔

چونکہ اہل مغرب و اہل مشرق کے مذہب، تمدن اور نوعیت میں کلیتہً اختلاف ہے، اس لئے ہم مغربی لوگ قرآن کے احکام کو جو متعدد تعدد ازواج کے متعلق ہیں اچھی طرح سمجھ نہیں سکتے۔

ایک بڑا ضروری پہلو جس کو محققین نے ہمیشہ نظر انداز کر دیا، یہ ہے کہ تعدد ازواج عرب کی قدیم عادت ہے، جو اسلام سے بہت پہلے بھی موجود تھی، عرب میں تعدد ازواج مساجد کے وجود پر مقدم ہے، اس لئے پادری بروغلی کا یہ قول کلیتہً غلط ہے کہ تعدد ازواج اسلام کے ساتھ پیدا ہوا، یہ قطعی ہے کہ قبائل عرب جو اسلام لائے، وہ اسلام سے پہلے بھی اسی طریقہ پر تھے جیسا کہ آج حبشی قوموں کا حال ہے، جو عموماً اسلام کی طرف مائل ہیں، قرآن مجید میں جس حد تک تعدد ازواج ہے، قبائل عرب اور سوڈان میں اس سے کہیں زیادہ رواج تھا، قرآن مجید میں صرف چار بیویوں کی اجازت

ہے، اسی بنا پر اہل عرب اور سودان آنحضرت صلی اللہ علیہ وسلم کی نسبت یہ اعتقاد رکھتے ہیں کہ آپ سختی پسند پھیر تھے، اس میں بھی شبہ نہیں کہ ابتدا میں آنحضرت صلی اللہ علیہ وسلم کا میلان ایک ہی زوجہ کی طرف تھا، جیسا کہ آپ کی ابتدائی زندگی شاہد ہے، لیکن قریش کو اس کا پابند کرنا سخت مشکل تھا، ان میں ایسے لوگ تھے جو دس دس بیویاں رکھتے تھے، (مثلاً حارث و غلمان) ان کو اگر یہ حکم دیا جاتا کہ صرف ایک بیوی پر اکتفا کریں تو ان کو سخت ناگوار ہوتا اور وہ اس کے متحمل نہ ہو سکتے، ممکن تھا کہ اس کا یہ اثر ہو کہ ان کے جدید عقائد متزلزل ہو جاتے، اس لئے آنحضرت صلی اللہ علیہ وسلم نے ان کو حکم دیا کہ دس بیویوں میں سے صرف چار کو ترجیح کے اعتبار سے انتخاب کر لیں اور باقی کو طلاق دے دیں۔

ذیل کی آیت سے پایا جاتا ہے کہ اسلام ایک بیوی پر اکتفا کرنے کو ترجیح

دیتا ہے۔

وَإِنْ خِفْتُمْ أَنْ لَا تَقْضُوا فِي
الْيَتَامَىٰ فَانكِحُوا مَا طَابَ لَكُمْ
مِنَ النِّسَاءِ مَثْنَىٰ وَثُلَاثَ وَرُبَاعَ
فَإِنْ خِفْتُمْ أَلَّا تَعْدِلُوا فَوَاحِدَةً
أَوْ مَا مَلَكَتْ أَيْمَانُكُمْ (نساء: ۳)

اور اگر تم کو ڈر ہے کہ تم یتیموں میں انصاف نہ
کر سکو گے تو جو عورتیں پسند آئیں ان سے بیکاح
کر لو، دو، دو، خواہ تین، خواہ چار لیکن اگر تم کو یہ خوف
ہو کہ تم عدل نہ کر سکو گے تو صرف ایک یا جو
تمہاری مملوک ہوں۔

اس آیت کے دوسرے ٹکڑے کے معنی جیسا کہ علماء سے مروی ہے، یہ ہیں کہ اگر آدمی کو خوف ہو کہ وہ اپنی بی بیوں میں عدل نہ کر سکے گا اور کسی بیوی کو اوروں پر ترجیح دے گا، اس کے ساتھ اس کی حالت اس کی مستثنیٰ نہ ہو کہ دونوں کے حقوق ادا کر سکے تو اس پر فرض ہو گا کہ ایک ہی بیوی پر اکتفا کرے۔

بعض علماء کی یہ بھی رائے ہے کہ انسان تعدد ازواج کی نسبت خود مختار نہیں

ہے، بلکہ یہ ذاتی کا کام ہے کہ ہر شخص کے حالات کے لحاظ سے مناسب حکم دے، اگر اس کے نزدیک اس سے عدل نہیں ہو سکتا تو وہ اس کو تعدد ازواج کی اجازت نہ دے گا۔

ان علماء نے سند میں یہ روایت پیش کی ہے کہ خلیفہ منصور اپنی بیوی کو حد سے زیادہ چاہتا تھا اور اس بنا پر اس نے دوسری شادی کا ارادہ نہیں کیا، لیکن جب چند برس عیش و عشرت سے گذری تو اس کو جدت کی ہوس ہوئی اور دوسری شادی کرنی چاہی، منصور کی بیوی کو یہ حال سن کر سخت رنج ہوا اور اس نے کہا کہ ایک سے زیادہ شادی ناجائز ہے، منصور نے امام ابو حنیفہؒ کو بلا بھیجا اور پوچھا کہ مسلمان کے لئے کسے بیویاں جائز ہیں؟ امام صاحب بول اٹھے کہ چار، منصور نے اپنی بیوی کی طرف (جو پردہ سے سن رہی تھی) دیکھا اور بہ آواز کہا کہ امام صاحب کی رائے سنی، امام صاحب نے یہ دیکھ کر فرمایا کہ ”لیکن منصور کو ایک سے زیادہ شادی جائز نہیں“ منصور نے پوچھا کیوں؟ امام صاحب نے کہا تم نے اپنی بیوی کی طرف جس انداز سے دیکھا اور جس طرح گفتگو کی، اس سے میں قیاس کرتا ہوں کہ تم اس کے ساتھ عدل نہیں کرتے اس لئے میں حکم دیتا ہوں کہ اسی پر قناعت کرو۔ (۱)

مجھ کو معلوم نہیں کہ منصور نے امام ابو حنیفہؒ کے اس حکم کی اطاعت بھی کی یا نہیں، جو لوگ تعدد ازواج کی خواہش ظاہر کرتے ہیں ان کی حالت منصور سے مشابہ ہے، کیوں کہ حقیقت یہ ہے کہ ازواج میں عدل نہیں ہو سکتا، اسی بنا پر بہت کم ایسا اتفاق ہوتا ہے کہ قضاة کے سامنے اس قسم کے مقدمات پیش ہوتے ہوں، لیکن نان و نفقہ کے لحاظ سے یہ حالت نہیں ہے۔

تعدد ازواج کو جن چیزوں نے روک رکھا ہے، ان میں ایک یہ بھی ہے کہ متعدد بیویوں کی کفالت نہیں ہو سکتی، مشرق میں تعدد ازواج، امارت پسندی میں داخل ہے، اسی بنا پر اس سے صرف دولت مند لوگ متمتع ہوتے ہیں اور یہ امر گویا دولت مندی کا ایک لازمہ خیال کیا جاتا ہے، جیسا کہ قدیم جرمن لوگوں میں خیال تھا اور چونکہ مسلمان اختلاف حالت کو نہایت رضامندی اور حسن اعتقاد کے ساتھ قبول کرتے ہیں، اس لئے فقراء کو امراء کے تعدد ازواج پر رشک نہیں پیدا ہوتا، جس طرح وہ امراء کی اور امتیازی باتوں پر رشک نہیں کرتے، وہ قرآن مجید کے تمام احکام کا جس طرح ادب

(۱) یہ روایت سیرۃ النعمان حصہ اول ص ۶۷ پر بھی ہے، ”ک“ طبع جدید ۱۹۹۸ء۔

کرتے ہیں، اسی طرح اس حکم (یعنی جو عدل کی طاقت نہ رکھتا ہو وہ متعدد شادیوں کا مجاز نہیں) کی بھی اطاعت کرتے ہیں، اس کے علاوہ وہ اس سے ناواقف نہیں کہ کئی بیویوں والے گویا کیا مضامین اور رنج پیش آتے ہیں اور یہ کہ عیش کامل انھیں کا حصہ ہے، جو ایک بیوی پر قانع ہیں۔

مانیو کاروز کا یہ خیال غلط ہے کہ تعدد ازدواج غرباء کے لئے حرام ہے اور امراء کے لئے قابل عفو گناہ ہے، تعدد ازدواج کی نسبت مسلمانوں کا وہی خیال ہے جو پولوس مقدس اکڑ سکھا کرتا تھا کہ ہر مباح چیز لائق عمل نہیں، شریعت اسلامی نے گو تعدد ازدواج کو جائز کہا ہے، لیکن اکڑ مسلمان اس اجازت سے فائدہ نہیں اٹھاتے، وہ جانتے ہیں کہ اس سے تنگی معاش اور فقدان صحت کا ڈر ہے، کثیر الازدواج اشخاص کی بیویاں اکڑ شاکی رہتی ہیں کہ ان کے ازدواج ان سے قطع تعلق کر لیتے ہیں، رات دن کے جھگڑوں سے گھر مصیبت کدہ بن جاتا ہے، عربی زبان میں اکڑ ایسے حملے پائے جاتے ہیں، جن سے ثابت ہوتا ہے کہ کثرت ازدواج ان کو پسند نہیں، مثلاً دو گھوڑوں پر سوار ہونے والے شخص کو گرنے سے ڈرنا چاہئے۔

محبت کے لئے دو بیویاں بہت ہیں اور اگر عافیت درکار ہے تو صرف ایک، جو قانون معاملات ازدواج میں امیر و غریب کو یکساں حق نہیں دیتا، ہمارے موجودہ خیالات اس کی تائید نہیں کر سکتے، لیکن جو شخص مسلمانوں کے حالات سے واقف ہے، وہ سمجھ سکتا ہے کہ مسلمانوں میں اس قسم کا قانون وہ نتائج نہیں پیدا کرتا جو ہم خیال کرتے ہیں۔

مسلمان غرباء اپنی حالت پر قانع اور رضامند ہیں، خدا نے ان کی قسمت میں جو کچھ لکھ دیا ہے وہ دل سے اس پر راضی ہیں، گو مانیو دو برہمنی اس امر کو تسلیم نہیں کرتے۔

قرآن مجید مظلوم کے لئے حکم دیتا ہے کہ جب تک اس کو نکاح کا مقدور نہ ہو وہ انتظار کرے، (دیکھو کتاب کا ضمیمہ ششم) بااں ہمہ مسلمانوں میں ایسے بہت

کم ہوتے ہیں جو شادی سے محروم ہوں، عموماً لوگ ۱۸ برس کے سن میں شادی کرتے ہیں اہل مشرق غروب (شادی نہ کرنا) سے بالکل ناواقف ہیں، یہ مصیبت تمدن حال نے پیدا کی ہے، رسول اللہ صلی اللہ علیہ وسلم صحابہ سے جب باتیں کرتے تھے تو یہ فقرہ اکثر فرماتے تھے کہ "اسلام میں رہبانیت نہیں ہے" ایک دفعہ آپ نے فرمایا کہ جو رد والے کی ایک سانس، ساٹھ شادی نہ کرنے والوں کی نماز سے بہتر ہے۔ (یہ حدیث خدا جانے کہاں سے نقل کر دی ہے)

باظن میں کو تقریرات بالا سے معلوم ہوا ہوگا کہ جو لوگ تعدد ازواج کے نقصانات بیان کرتے ہیں، انہوں نے اگر غلط بیانی نہیں کی ہے تو کم از کم مبالغہ ضرور کیا ہے، پادری بروجلی کا یہ بیان بالکل غلط ہے کہ "مشرق میں جو شرمناک برائیاں پھیلی ہیں، تعدد ازواج کی بدولت ہیں" بلکہ سچ یہ ہے کہ اس رسم نے ان برائیوں کو نرم کر دیا ہے، اس کے علاوہ یہ فیصلہ کرنا بھی مشکل ہے کہ مشرق میں یہ برائیاں مغرب سے زیادہ ہیں، حقیقت یہ ہے کہ اسلام پر یہ داغ ان یورپین سیاحوں نے لگایا ہے، جن کی عادت ہے کہ بغیر تحقیق کے جزئی واقعہ سے کلیات بنا لیتے ہیں، اگر یہ تعمیم نہ ہوتی تو ان کو اپنی تصنیفات کے لئے کچھ سرمایہ ہاتھ نہ آتا، شرمناک برائیاں ہر قوم میں ہوتی ہیں، پیرس، لندن، برلن میں یہ برائیاں مشرق سے زیادہ ہیں، جس کی وجہ یہ ہے کہ پھمبیر اسلام نے ان کو بڑی سختی سے حرام قرار دیا ہے اور ان کو معمولی گناہ نہیں قرار دیا ہے، جیسا کہ بعض لوگ اس آیت سے استنباط کرتے ہیں "وَ الَّذَانِ یَاْتِبَانِہَا مِنْکُمْ فَآذُوْهُمَا فَاِنْ تَابَا وَ اَصْلَحَا فَاعْرِضُوْا عَنْہُمَا اِنَّ اللّٰهَ کَانَ تَوَّابًا رَّحِیْمًا" (نساء، ۳۰، ۱۶)

آیت مذکورہ سے یہ استنباط کرنا کہ شارع اسلام نے بدکاری کو ایک معمولی گناہ قرار دیا ہے، آیت کے معنی بدل دینا ہے، اس کے علاوہ اس مضمون کے متعلق قرآن میں صرف یہی ایک آیت نہیں ہے، بلکہ اور بہت سی آیتیں ہیں، مثلاً سورہ اعراف کی یہ آیت "وَلَوْ طَآئِدٌ قَالَتْ لِقَوْمِہٖ اَنَّا نُسُوْنُ الْفَآحِشَہٗ وَمَا سَبَقَتْکُمْ بِہَا مِنْ

أَحَدٍ مِّنَ الْعَالَمِينَ • (اعراف: ۸۰)

اسلام کے احکام جو اس بدکاری کے متعلق ہیں، خواہ قرآن سے ماخوذ ہوں یا حدیث سے، تمام دنیا کی شریعتوں کے مقابلہ میں نہایت سخت ہیں، شریعت اسلام نے خلاف وضع فطری جرم کے لئے قتل کی سزا مقرر کی ہے، اگر مرتکبان جرم دونوں بالغ ہوں تو دونوں قتل کردئے جائیں گے، ایک ہو تو ایک اور دونوں نابالغ ہوں تو ان کو سو سو درے لگائے جائیں گے اور بدکاریاں جو قریب البلوغ لوگوں میں پائی جاتی ہیں، مشرق میں بجز استثنائی حالتوں کے ان کا وجود نہیں، جس کی وجہ یہ ہے کہ شادی کرنے میں نہایت آسانیاں ہیں، یہ خیال سخت غلط ہے کہ مسلمانوں کے مذہب میں عقد نکاح ایک قسم کی خرید و فروخت کا معاملہ ہے، جس کے ذریعہ سے عورت بیچ ڈالی جاتی ہے اور شوہر اس پر مالکانہ قابض ہو جاتا ہے، شریعت اسلام میں نکاح کے ذریعہ سے عورت کو بہت سے اخلاقی اور عملی حقوق حاصل ہوتے ہیں جو عورت کا درجہ سوسائٹی میں بلند کر دیتے ہیں، عورت کو اختیار ہے کہ وہ شوہر سے یہ شرطیں کرا لے کہ وہ کسی اور عورت سے شادی نہ کرے گا، نہ لونڈی لائے گا، نہ بہت دنوں تک گھر سے غائب رہے گا، نہ اس کو کسی طرح کی تکلیف دے گا، نہ اس کو گھر کے مشکل کاموں میں پھنسانے گا، شوہر اگر شرائط کی پابندی نہ کرے گا تو عورت کو اختیار ہوگا کہ وہ طلاق لے لے، اگر وہ طلاق کو پسند نہیں کرتی تو اس کو اختیار ہے کہ قاضی سے درخواست کرے کہ شوہر اس کے سوکن کو طلاق دے دے اور لونڈی کو آزاد کر دے تاکہ وہ اس سے متمتع نہ ہونے پائے.....

قرآن نے صرف یہی نہیں کیا کہ چار کی قید لگا کر تعداد ازواج کے دائرہ کو گھٹا دیا بلکہ اس نے اس کے طریقہ کو بھی مٹا دیا، جو عرب میں عام طور سے مروج تھا، یعنی چند روزہ نکاح (متعد)۔

مانسور نیٹیل کہتے ہیں کہ اگر ہم پیغمبر اسلام کے زمانہ کی طرف رجوع کریں تو معلوم ہوگا کہ عورتوں کے لئے جو مفید احکام پیغمبر اسلام نے صادر کئے کسی نے نہیں

کئے، عورتوں پر آپ کے بست سے احسانات ہیں، قرآن میں عورتوں کے حقوق کے متعلق بست ہی مہم بالشان آیتیں ہیں، بعض آیتوں میں بیان ہے کہ عورتوں سے کس قسم کے تمناات ناجائز ہیں، بعض میں یہ تفصیل ہے کہ کس حشمت و وقار سے ان سے معاملہ کرنا چاہئے۔

آج تمہارے لئے پاک چیزیں حلال کر دی گئیں اور اہل کتاب کا کھانا تمہارے لئے حلال ہے اور تمہارا کھانا ان کے لئے اور مسلمان عقیقہ عود میں اور اس قوم کی عقیقہ عورتیں جن پر تم سے پہلے کتاب نازل ہو چکی ہے، جب کہ تم ان کے مہر ادا کرو اور عفت مقصود ہو، نہ عیاشی اور داشتہ بنانا۔ مسلمانوں سے کہو کہ اپنی نگاہیں نیچی رکھیں اور فحش سے بچی رہیں، یہ ان کے لئے زیادہ پاکیزگی ہے اور خدا ان کے کاموں سے واقف ہے۔

وہ مسلمان کامیاب ہیں جو نماز میں خشوع کرتے ہیں اور بے ہودہ باتوں سے بچتے ہیں اور زکوٰۃ دیتے ہیں اور پاک دامن رہتے ہیں۔

الْيَوْمَ أُحِلَّ لَكُمْ الطَّيِّبَاتُ وَطَعَامُ الَّذِينَ أُوتُوا الْكِتَابَ حَلَلٌ لَكُمْ وَطَعَامُكُمْ حَلَلٌ لَهُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أُجُورَهُنَّ مُحْصِنِينَ غَيْرَ مُسَافِحِينَ وَلَا مُتَّخِذِي أَخْدَانٍ • (باندہ ۵: ۵)

قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَبِيرٌ بِمَا يَصْنَعُونَ • (نور ۲۴: ۳۰)

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَائِعُونَ وَالَّذِينَ هُمْ عَنْ اللَّغْوِ مُعْرِضُونَ وَالَّذِينَ هُمْ لِلزَّكَاةِ فَاعِلُونَ وَالَّذِينَ هُمْ لِفُرُوجِهِمْ حَافِظُونَ • (مؤمنون ۲۳: ۵۲)

رسول اللہ صلی اللہ علیہ وسلم نے صحابہ کو بست سے ایسے احکام تلقین کئے جن میں شہوت رانی سے روکا اور عفت و عصمت کی تاکید کی، آپ نے حکم دیا کہ منگیتر کو بھی عورت کا صرف چہرہ اور ہاتھ دیکھنا جائز ہے اور بے گانہ عورت کو نظر

اٹھا کر دیکھنا بھی حرام ہے، انجیل میں ہے کہ "جو شخص کسی عورت کو نظر شوہت سے دیکھتا ہے، وہ دل سے زنا کرتا ہے" مسلمانوں کا مقولہ ہے کہ آنکھ کا زنا ظاہری زنا سے زیادہ برا ہے، ان احکام نے بد نظری کو زنا کے برابر قرار دے دیا اور اس کی پابندی صرف مسلمان کر سکتے ہیں، جن کی عورتیں پردہ میں رہتی ہیں۔

آیات مذکورہ قرآن سے معلوم ہو گا کہ پیغمبر کو ان خرابیوں کے روکنے کا کس قدر خیال تھا، جو عشق و ہوس سے پیدا ہوتی ہیں، یہ بندشیں اس غرض سے تھیں کہ اولاد و ازدواج والے امن و راحت سے رہیں، غالباً انجیل میں اس سے زیادہ سخت احکام ہیں، لیکن ان پر صرف وہ لوگ عمل کرتے ہیں، جن کو خدا نے کمالات اخلاقی میں ممتاز کیا ہے اور وہ بہت کم ہیں، باقی عام لوگ تو اخلاقی حیثیت سے ان کو دوسری قوموں پر کچھ ترجیح نہیں، بخلاف اس کے قرآن کے احکام نرم ہیں، عام مسلمان ان کا لحاظ رکھتے ہیں اور اس پر عمل کرتے ہیں، قرآن میں صفائی اور صحت کی تاکید ہے، مسلمان اس پر کاربند ہیں اور اس وجہ سے ان کے اخلاق ممتاز ہیں، ان باتوں نے ان کی طبیعتوں میں متانت اور وقار پیدا کر دیا ہے، اگر اس قسم کے احکام نہ ہوتے تو ممکن تھا کہ مسلمان بھی شہوت پرست بن جاتے جیسا کہ آج کل تہذیب یافتہ قوموں کا حال ہے۔

مسلمانوں اور عیسائیوں میں غیرت و حمیت کے لحاظ سے آسمان و زمین کا فرق ہے، مسلمان جب یورپ کے اشتہارات پڑھتا ہے، یورپین عورتوں کو ننگے لباس میں ناچتے دیکھتا ہے، رقص کے جلسوں میں بے حیائی کے ساتھ بازو کھولے ہوئے دیکھتا ہے اور اس قسم کے ہمارے اور تفریحی جلسوں میں شریک ہوتا ہے تو اس کی نظر پر زخم لگتا ہے، میں نے ایک دن وزیر مصطفیٰ کے گھر میں شیوخ عرب کو دیکھا، جن کے پاکیزہ اخلاق و عادات ان کے سر کے تاج اور تھمٹائے امتیاز تھے، وہ اس لئے بللے گئے تھے کہ ان کی شرکت سے جلسہ کی شان بڑھے، ان کے سامنے عیسائی عورتیں مردوں کی بغل میں ہاتھ ڈالے سینے کھولے ہوئے شلتی پھرتی تھیں، یہ شیوخ ان

کی طرف سخت حقارت کی نگاہ سے دیکھتے تھے، ان کو یہ نہیں خیال ہوتا تھا کہ وہ کسی تفریحی جلسہ میں شریک ہیں، بلکہ وہ سمجھتے تھے کہ یہ ایک ایسا تماشا گاہ ہے، جس میں شہوت پرستی کو بالکل آزادی دے دی گئی ہے اور چہروں سے شرم کی نقاب اٹھا دی گئی ہے، اس لئے ہر شخص جو چاہتا ہے کرتا ہے، جیسا کہ سال میں ایک دن حبشی اور بعض اور کمینہ قوموں میں اس قسم کی بے ہودگیوں کا رواج ہے، لیکن جب وہ دیکھتے ہیں کہ جلسہ میں وہ معزز افسر شریک ہیں، جن کے وہ ماتحت ہیں تو ان کو اپنے خیال سے باز آنا پڑا اور سمجھے کہ ہم جو کچھ دیکھ رہے ہیں یہ اصلی حالت ہے اور اہل یورپ کا یہ عام معمول ہے، اس وقت ان کو اپنی شریعت کے احکام یاد آئے اور جب انھوں نے اس شرمناک منظر کا ان احکام سے مقابلہ کیا تو دفعۃً قرآن مجید کی عظمت ان کے دلوں میں بڑھ گئی، جس میں یہ احکام ہیں :-

مسلمان عورتوں سے محمد کہ اپنی نگاہیں نیچی	قُلْ لِّلْمُؤْمِنَاتِ يَغْضُضْنَ مِنْ
رکھیں اور اپنے ناموس کی حفاظت کریں اور اپنی	أَبْصَارِهِنَّ وَيَحْفَظْنَ قُرُوبِهِنَّ
آرائش نہ دکھلائیں بجز اس حد کے جو خود کھلا	وَلَا يَبْدِينَ زِينَتَهُنَّ إِلَّا مَا ظَهَرَ
رہتا ہے اور اپنے دپٹے اپنے گریبانوں پر ڈال	مِنْهَا وَ لِيُضْرَبْنَ بِخُمُرِهِنَّ
لیں، الیٰ آخرہ - (۱)	عَلَىٰ جُيُوبِهِنَّ • (نور: ۲۳: ۲۴)

(۱) یہ پوری آیت نقل کرنے کے بعد مصنف نے اس مضمون کی اور آیتیں بھی نقل کی ہیں۔

مسلمانوں کو غیر مذہب حکومت کا محکوم ہو کر کیوں کر رہنا چاہئے۔

مسلمانوں نے چار دہائیوں کے زمانہ میں بارہ تیرہ سو برس تک حکومت کی، حکومت کا آغاز عین بانی اسلام کے زمانہ میں ہوا اور آج تک جا بجا اسلامی حکومتیں قائم ہیں، سینکڑوں غیر توہین اس کی محکوم ہوئیں، ان اسباب سے یہ بدیہی ہے کہ اسلام نے غیر مذہب والوں پر حکومت کرنے کے دستور اور آئین مفصل منضبط کئے ہوں گے۔ لیکن اسلام کو محکوم ہو کر بست کم رہنا پڑا، اس لئے بعض لوگوں کا خیال ہے کہ اس حالت کے متعلق حدیث سے، فقہ سے، تاریخ سے ہم کو کوئی ہدایت نہیں مل سکتی اور فقہ کا یہ حصہ بالکل اچھوتا رہ گیا۔

چونکہ یہ نہایت سخت خطرناک غلطی ہے، اس لئے ہم تفصیل سے بتانا چاہتے ہیں کہ اسلام میں اس کے متعلق کافی قواعد اور احکام موجود ہیں اور حدیث، فقہ، تاریخ سب اس قسم کے مسائل اور واقعات سے لبریز ہیں۔

اس مسئلہ کے متعلق اصل میں سوال یہ پیدا ہوتا ہے کہ جب کوئی غیر مذہب حکومت مسلمانوں کے ملک اور زمین پر قابض ہو جائے تو یہ

۱۔ یہ قبضہ حقیقی ہوتا ہے یا غاصبانہ۔

۲۔ مسلمانوں کو حکومت کی اطاعت فرض ہوتی ہے یا نہیں۔

فقہ میں اس کا ایک مستقل باب ہے، جس کی سرمٹی یہ ہے باب استیلاء الکفار اس کے ذیل میں یہ حکم ہے :-

وان غلبوا علی اموالنا
اگر غیر مذہب والے ہمارے مال پر غالب آجائیں

و احرزوها بدارہم ملکوها اور اس کو اپنے گھر میں جمع کریں تو وہ اس کے مالک ہوں گے۔

و یجب علینا اتباعہم (۱) اور ہم پر ان کی اطاعت فرض ہوگی۔

چونکہ اسلامی احکام کی اصلی بنیاد قرآن اور حدیث ہے، اس لئے فقہی روایتوں سے پہلے ہم قرآن و حدیث کی طرف متوجہ ہوتے ہیں۔

قرآن مجید میں ان صحابہ کو جو دولت مند تھے اور اپنی دولت چھوڑ کر ہجرت کر کے چلے آئے تھے اور ان کے مال و دولت پر اہل مکہ نے قبضہ کر لیا تھا، خدا نے فقیر فرمایا ہے، **لِلْفُقَرَاءِ الْمُهَاجِرِينَ** (حشر ۵۹: ۸) اس سے فقہاء نے یہ استدلال کیا ہے کہ جب مکہ نے ان کے مال و اسباب پر قبضہ کر لیا تو وہ اس کے حقیقی مالک ہو گئے، اس بنا پر صحابہ کو خدا نے فقیر فرمایا، شاید کسی کو خیال ہو کہ چونکہ صحابہ کا قبضہ جاتا رہا تھا، اس لئے خدا نے ان کو مفلس کہا، لیکن ایسے شخص کے لئے جو گھر سے نکل آئے اور اس کے مال و اسباب پر اور لوگ قابض ہو جائیں اصطلاح شرع میں ایک دوسرا لفظ موجود ہے، یعنی ابن السبیل۔

شامی شرح در مختار میں جہاں یہ مسئلہ لکھا ہے کہ قبضہ کی حالت میں قابض لوگ حقیقی مالک ہو جاتے ہیں یہ استدلال کیا ہے۔

لِقَوْلِهِ تَعَالَى لِلْفُقَرَاءِ الْمُهَاجِرِينَ
سَمَّاهُمْ فَقَرَاءَ فِذَلِ عَلٰی اِنْ الْكُفَّارِ
مَلِكُوْا اَمْوَالَهُمْ الَّتِي هَاجَرُوا مِنْهَا
وَمَنْ لَا يَصِلْ اِلٰی مَالِهِ لَيْسَ فَقِيْرًا
بَلْ هُوَ اَبْنُ السَّبِيْلِ
کیونکہ خدا نے فرمایا ہے للفقراء المهاجرین
اس آیت میں خدا نے مساجرین کو فقیر کہا، اس
سے معلوم ہوا کہ کفار صحابہ کے مال کے حقیقی مالک
ہو گئے تھے، کیونکہ جو شخص اپنے مال کا مالک
ہوتا ہے اور صرف اس کا قبضہ اٹھا جاتا ہے تو
اس کو فقیر نہیں بلکہ ابن السبیل کہتے ہیں۔

(۱) در مختار ج ۲ کی شرح تنویر الابصار کے حاشیہ پر علامہ طحاوی نے "یجب" کے بجائے "يفترض" لکھا ہے "مس وہم مک"۔

فقہاء کے نازک اور دقیق استدلال کی ہم داد دیتے ہیں لیکن ہمارے نزدیک اس قدر موشگافی اور دقیقہ سنجی کی ضرورت نہیں، جناب رسول اللہ صلی اللہ علیہ وسلم کے زمانہ میں اس قسم کا واقعہ پیش آچکا تھا اور اس طرز عمل سے صاف معلوم ہو سکتا ہے کہ مسلمانوں کو غیر مذہب کی حکومت میں کیونکر رہنا چاہئے؟ مکہ میں جب مخالفوں نے مسلمانوں کو حد سے زیادہ ستانا شروع کیا تو آنحضرت صلی اللہ علیہ وسلم نے حکم دیا کہ لوگ ہجرت کر کے حبش ابی سینا کو چلے جائیں، چنانچہ بہت سے صحابہ جن میں حضرت عبدالرحمان بن عوفؓ بھی تھے، (۱) حبش میں چلے گئے، حبش کا بادشاہ عیسائی تھا، جس کو اہل عرب نجاشی کہتے تھے، صحابہ جب حبش میں آئے تو اتفاق سے چند روز بعد کسی بادشاہ نے اس ملک پر چڑھائی کی اور نجاشی نے اس کے مقابلہ کے لئے فوجیں بھیجیں، صحابہ نے خود بلا کسی کی تحریک کے اپنی طرف سے ایک قاصد بھیجا کہ فوج کے ساتھ جائے اور دم دم کی خبریں بھیجتا رہے، تاکہ اگر ضرورت ہو تو خود ہم لوگ نجاشی کی مدد کو آئیں، صحابہ نے اسی پر اکتفا نہیں کیا بلکہ پنج وقتہ نمازوں میں نجاشی کی فتح کی دعائیں مانگتے تھے، چنانچہ یہ واقعہ محدث طبری نے اپنی تاریخ میں پوری تفصیل کے ساتھ لکھا ہے، کوئی رعایا حکومت کے ساتھ اس سے زیادہ اور کیا وفاداری اور اطاعت شعاری کر سکتی ہے؟ کیا آج گورنمنٹ کو اس سے زیادہ کچھ درکار ہے۔

اسلام کی تاریخ میں اکثر غیر قومی اسلامی ملکوں پر قابض ہو گئیں، اس وقت ہزاروں فقہاء اور علماء موجود تھے، کیونکر ممکن تھا کہ وہ اس کے متعلق فقہی احکام نہ مرتب کرتے، تاریخوں نے جب تمام ایران اور عراق پر قبضہ کر لیا تو اس وقت جس قدر فقہ کی کتابیں تصنیف ہوئیں سب میں اس کے متعلق تفصیلی احکام موجود ہیں، اصل بحث یہ پیدا ہوتی کہ یہ ممالک دارالاسلام ہوں گے یا دارالحرب، تمام فقہاء نے یہ اتفاق لکھا کہ جب تک اسلامی احکام یعنی نماز، روزہ وغیرہ جاری ہیں، اس وقت تک

(۱) عبدالرحمان بن عوفؓ کا ذکر تاریخ طبری ج ۲ ص ۱۱۸۲ پر ہے، مطبوعہ بریل ۱۸۸۱ء، ص ۱۰۰

دار الاسلام باقی رہے گا اور مسلمانوں کی وہی حالت ہوگی جو اسلامی ملک میں ہوتی ہے، فتاویٰ بزازیہ میں یہ ہے۔

واما البلاد اللتی علیہا ولاۃ کفار
فیجوز فیہا ایضاً قامتہ الجمع و
الاعیاد و القاضی قاض بتراضی
المسلمین وقد تقرر ان ببقاء شی
من العلة یبقی الحكم وقد حکمنا
بلا خلاف بان هذه الدیار قبل استیلاء
التتار کانت من دیار الاسلام وبعد
استیلائهم اعلان الاذان والجمع
والجماعات والحکم بمقتضی
الشرع والفتویٰ والتدریس ذائع
بلانکبیر من ملوکہم فالعکم بانہا
من بلاد الحرب لاجہ لہ (۱)

باقی وہ مقامات جن کے حاکم کافر ہیں تو وہاں
بھی جمعہ اور عیدین کا ادا کرنا جائز ہوگا اور
قاضی مسلمانوں کی رضامندی سے قاضی ہوگا۔
کیونکہ یہ طے ہو چکا ہے کہ جب تک علت
باقی رہتی ہے حکم باقی رہتا ہے اور یہ مستفاد
ہم لوگ طے کر چکے کہ یہ مقامات تاتاریوں
کے آنے سے پہلے دارالاسلام تھے اور ان کے
قائض ہونے کے بعد اذان جمعہ اور جماعت
بہ اعلان ہوتی ہے اور فیصلے شریعت کے موافق
کئے جاتے ہیں اور درس و تدریس بغیر روک
ٹوک کے جاری ہے تو ایسی حالت میں ان
مقامات کو دارالمرب کہنے کی کوئی وجہ نہیں ہے۔

غور کرو فقہاء نے تاتاریوں کے زمانہ میں یہ فتویٰ دیا، جو بت پرست تھے
اور جن کو مسلمانوں کے ساتھ کسی قسم کی مناسبت نہ تھی، آج جب کہ عیسائی حکومت
ہے، جو اہل کتاب ہیں، مسلمانوں کے فرائض مذہبی میں کوئی تعرض نہیں کیا جاتا،
مسلمان خود عیسائی مذہب کا زور شور سے سر بازار رد کرتے ہیں تو ایسی حالت میں کیا
شہرہ ہو سکتا ہے کہ حکومت کی وہی پوزیشن ہوگی جو اکبر و جہانگیر کے زمانہ میں تھی اور
فقہاء کا یہ حکم واجب العمل ہوگا کہ:-

و یجب علینا اتباعہم (در مختار) اور ہم پر ان کی اطاعت واجب ہوگی۔

(۱) فتاویٰ بزازیہ کتاب السیہ الثالث فی العظرو والایاحۃ ج ۳، حاشیہ فتاویٰ

عالمگیری جزء ۳، ص ۶، ۳۱۲، ۳۱۳

یہ نہ خیال کرنا چاہئے کہ یہ محض تھیوری یعنی زبانی باتیں تھیں، کثرت سے تاریخی واقعات شہادت دے رہے ہیں کہ مسلمانوں کا ہمیشہ طرز عمل سی رہا ۱۰۰۰ء جو کچھ کہتے تھے، کرتے بھی تھے، ساتویں صدی میں جزیرہ سسلی پر عیسائی حکومت قابض ہو گئی تھی اور راجر تخت نشین حکومت تھا، اس وقت تک وہاں کثرت سے مسلمان موجود تھے، ان کا طرز عمل یہ تھا کہ بادشاہ کے نہایت مطیع اور وفادار تھے، یہاں تک کہ بادشاہ کو جس قدر ان پر اعتماد تھا، خود اپنی عیسائی رعایا پر نہ تھا، علامہ ابن جبیر نے اسی زمانہ میں سسلی کا سفر کیا تھا، وہ ان واقعات کو لکھ کر لکھتا ہے کہ یہاں پر تمام بڑے بڑے عہدوں پر مسلمان مامور ہیں، یہاں تک کہ شاہی باورچی خانہ کا اہتمام بھی مزید اعتماد کی وجہ سے مسلمانوں ہی کے ہاتھ میں ہے۔

تاریخ جس زمانہ میں ایران اور عراق پر قابض تھے، اکثر بڑے بڑے عہدوں پر مسلمان ہی مامور تھے، ہلاکو خاں کی سفاکی اور اسلام کی دشمنی مسئلہ عام ہے، بغداد جو مسلمانوں کے جاہ و جلال کا کعبہ تھا اسی کے ہاتھوں برباد ہوا تھا تاہم اس کے حکومت کے دست و بازو خواجہ رشید الدین اور علاء الدین جوینی تھے، خواجہ رشید الدین وزیر اعظم تھے اور درحقیقت کاروبار حکومت انہیں کے ہاتھ سے انجام پاتے تھے۔ ہلاکو خاں کے بعد جب اس کا بیٹا ابا قاآن خان بادشاہ ہوا تو اس کے دور میں بھی ان دونوں بھائیوں کا وہی احترام رہا، علامہ شاکر کتبی نے فوات الوفيات میں جہاں علاء الدین جوینی کا تذکرہ لکھا، لکھتے ہیں:-

صاحب الدیوان الخراسانی	وزارت خراسان کے مالک اور وزیر اعظم
اخو الصاحب الکبیر شمس الدین	شمس الدین کے بھائی تھے اور اپنا کی سلطنت
کان لهما الحل والعقد فی دولة	میں یہی دونوں بھائی سیاہ و سپید کے مالک
ابغاونا لا من الجاہ والحشمة	تھے اور اس قدر دولت و حشمت ان لوگوں
ما یجاوز الوصف	نے حاصل کی جو بیان سے باہر ہے۔
روضۃ الصفا میں جہاں خواجہ شمس الدین (وزیر ہلاکو خاں) کا تذکرہ کیا	

ہے، لکھا ہے۔

”چنان ابا قاسم خان برسرِ سلطنت قرار گرفت، خواجہ مشار الہی (خواجہ شمس الدین) زیادہ از محمود و منظور سیر غامضی یافت و شغل خطیر وزارت برقرار سابق با و منقض گشت و خدمت بہ عز سے صاحب درائے ثابت و اقبال مساعداً اتمام مہام مملکت و ترقیہ احوال سپاہی و رعیت و اصلاح خلل و مدارک ذلل بہ نوعی شروع نمود کہ مزید سے بے آن متصور بود، ملوک و سلاطین و اکابر خراسان و عراق و بغداد و شام و روم دارین را لہجہ دماوی شد“

یہ اعتماد، یہ رتبہ ان لوگوں نے اسی وجہ سے حاصل کیا تھا کہ جس وقاداری، دیانت اور لیاقت سے یہ لوگ بادشاہی خدمات بجالاتے تھے، خود ہلاکو خان کے ہم قوم اور عزیز بجا نہیں لاسکتے تھے۔

محقق طوسی جن کی شہرت محتاج بیان نہیں، وہ بھی ہلاکو خان کے معتمد خاص تھے اور اوقاف اسلامی کل انہیں کے زیر اہتمام تھے، فوات الوفيات میں لکھا ہے۔

کان ذا حرمة و افرہ و منزلة عالیة ہلاکو کے دربار میں ان کی بڑی عزت اور عند ہلاکو و کان یطیعہ فیما یشیر نہایت قدر تھی، ہلاکو ان کے مشوروں پر بہ علیہ و الاموال فی تصریفہ عمل کرتا تھا اور مال ان کے تصرف میں تھا۔ گو ہم پسند نہیں کرتے لیکن محقق طوسی نے ہلاکو خان کی وقاداری میں اسلام تک کو برباد کر دیا، یعنی بغداد کا حملہ اور اس کی بربادی صرف محقق طوسی کے اشارہ سے تھی، ورنہ ہلاکو خاں اس پر آمادہ نہیں ہوتا تھا، چنانچہ قاضی نور اللہ شوستری نے مجالس المؤمنین میں اس واقعہ کو محقق طوسی کے مضامین میں شمار کیا ہے۔

واقعات مذکورہ بالا سے تم کو معلوم ہو گا کہ رسول اللہ صلی اللہ علیہ وسلم کے عہد زریں سے لے کر آج تک مسلمانوں کا ہمیشہ یہ شعار رہا کہ وہ جس حکومت کے زیر اثر رہتے اس کے وفادار اور اطاعت گزار رہتے یہ صرف ان کا طرز عمل نہ تھا بلکہ ان کے مذہب کی تعلیم تھی، جو قرآن مجید، حدیث، فقہ سب میں کنایتاً اور صراحتاً مذکور ہے۔

ماقصہ سلکندردارانہ خواندہ ایم از من بجز حکایت مہر و وفا مہر س

غیر قوموں کی مشابہت

ہماری قوم میں نئے علوم و فنون اور نئے تمدن اور شایستگی کے نہ پھیلنے کا ایک بڑا سبب یہ ہے کہ بہت سے مسلمانوں کا اب تک خیال ہے کہ ہم کو غیر قوموں کا تشبہ شرعاً ناجائز ہے، یہی وجہ ہے کہ اب تک قوم کے مقدس حضرات یورپین علوم و فنون، یورپین زبان، یورپین تمدن، یورپین طرز معاشرت سے جہاں تک ہو سکتا ہے، اجتناب کرتے ہیں اور بہ ضرورت کوئی بات اختیار کرنی پڑتی ہے تو ان کا دل ان کو ملامت کرتا رہتا ہے۔

ہمارا خیال ہے کہ اس قسم کی غلطیوں کے پیدا ہونے کی بڑی وجہ یہ ہے کہ قدیم تعلیم میں تاریخ کا حصہ شامل نہ تھا اور اس وجہ سے اکثر مسلمان آنحضرت صلی اللہ علیہ وسلم اور خلفائے راشدین اور صحابہ کے طرز معاشرت کے تفصیلی حالات سے بالکل آشنا نہیں، جس شخص نے سلف کی تاریخ سرسری نظر سے بھی پڑھی ہوگی، وہ اس بات سے کیوں کر انکار کر سکتا ہے کہ آنحضرت صلی اللہ علیہ وسلم اور خلفائے راشدین نے تمدن اور معاشرت کے متعلق غیر قوموں کی بہت سی باتیں پسند فرمائیں، شاہ ولی اللہ صاحب نے حجۃ اللہ البالغہ میں نہایت تفصیل کے ساتھ اصلاح رسومات پر ایک مضمون لکھا ہے، اس میں ایک موقع پر وہ تحریر فرماتے ہیں کہ "انبیاء اور پیغمبروں کا یہ طریقہ تھا کہ کھانے، پینے، لباس، تعمیرات، آرائش، خرید و فروخت وغیرہ کے متعلق وہ ان کے معمولات پر نظر ڈالتے تھے، جو ان کی قوم میں پہلے سے جاری تھے، اگر وہ معقول ہوتے تھے تو بحال خود رہنے دیتے تھے اور جن باتوں میں کسی قسم کی برائی ہوتی تھی، ان کی اصلاح کر دیتے تھے"۔ (۱)

(۱) حجۃ اللہ البالغہ باب اقامۃ الارقامات و اصلاح الرسوم ج ۱ ص ۸۲ مطبع خیرہ ۱۳۲۲ھ

اس کے بعد شاہ صاحب نے دیت، خمس، قسامتہ وغیرہ کی نسبت لکھا ہے کہ "یہ قاعدے زمانہ جاہلیت میں جاری تھے اور آنحضرت صلی اللہ علیہ وسلم نے اسی طرح رہنے دئے" پھر فرماتے ہیں "وکان قباذ و ابنہ انوشیرواں وضعاً علیہم الخراج و العشر فجاء الشرع بنحو من ذلک" (۱) یعنی قباذ اور اس کے بیٹے نوشیرواں نے لوگوں پر خراج اور عشر مقرر کیا تھا، پس شریعت بھی قریب قریب اسی کے مطابق آئی، شاہ صاحب نے چونکہ شریعت کا نام لیا اس لئے قریب قریب کا لفظ لکھا، لیکن امام ابو جعفر طبری نے جو محدث اور مجتہد دونوں تھے، جہاں نوشیرواں کے قانون خراج و جزیرہ کا ذکر کیا ہے، صاف یہ الفاظ لکھے ہیں۔

اقتدی بہا عمر بن الخطاب یعنی "حضرت عمرؓ نے نوشیرواں کے ان قاعدوں کی اقتدا اور پیروی کی"۔ (۲)

یہ مسلم ہے کہ نوشیرواں مذہباً مجوسی اور قوم کے لحاظ سے ایرانی تھا، پھر جب حضرت عمرؓ کو تمدن اور امور ملکی کے متعلق ایک مجوسی اور ایرانی کی اقتدا سے عار نہ تھا تو آج ہم لوگوں کو یورپ کی عمدہ باتوں کے اختیار کرنے میں کیا مضائقہ ہو سکتا ہے؟ یہ بحث کلی طور پر تھی، اب ہم اس آرٹیکل میں ان باتوں کو کسی قدر تفصیل کے ساتھ لکھنا چاہتے ہیں جو قرن اول میں دوسری قوموں سے لی گئیں، لیکن قبل اس کے ان حدیثوں سے تعرض کرنا ضرور ہے، جن سے ثابت ہوتا ہے کہ جناب رسول اللہ صلی اللہ علیہ وسلم دوسری قوموں کی مشابہت سے منع فرماتے تھے، حقیقت یہ ہے کہ جب کوئی پیغمبر یا بانی مذہب، کسی نئے مذہب کی بنیاد ڈالتا ہے تو اس کو خواہ مخواہ بعض ایسی علامتیں قائم کرنی پڑتی ہیں جو اس کے پیروں اور عام لوگوں میں امتیاز اور شناخت کا ذریعہ ہوں، اس قسم کی علامت کو "شعار" کہا جاتا ہے اور اردو میں اسی کا ترجمہ "وردی" یا "تمغہ" کیا جاسکتا ہے، بے شہہ جناب رسول اللہ صلی اللہ علیہ وسلم

(۱) حجت اللہ البیہقہ باب اقامتہ الارتقاعات و اصلاح الرسوم ج ۱ ص ۸۲ (۲) تاریخ

طبری ج ۲ ص ۹۶۲

نے بعض بعض چیزوں میں اس قسم کا امتیاز قائم کیا تھا اور ان کے متعلق فرمایا کرتے تھے کہ ان باتوں میں غیر مذہب والوں کی مشابہت نہ اختیار کرو، لیکن اس سے یہ نتیجہ نکالنا کہ دوسری قوموں اور دوسرے مذہب والوں کی ہر بات سے اجتناب کیا جائے سخت غلطی ہے۔

آنحضرت صلی اللہ علیہ وسلم کے طریق عمل اور متعصب علماء کی نافہمی کی ایک عمدہ مثال یہ ہے کہ غزوہ احزاب میں جب قریش نے بڑے سردساران سے مسلمانوں پر چڑھائی کی تو سلمان فارسی نے آنحضرت صلی اللہ علیہ وسلم کی خدمت میں عرض کیا کہ "ایران میں یہ دستور ہے کہ جب دشمن کی تعداد زیادہ ہوتی ہے تو خندق کھود کر پناہ لیتے ہیں" (۱) آنحضرت صلی اللہ علیہ وسلم نے ان کے مشورہ کے مطابق خندق تیار کرائی اور عربی زبان میں خندق کا لفظ اول اسی وقت استعمال ہوا "خندق" کا لفظ "کنده" کا معرب ہے، جس کے معنی کھودے گئے کے ہیں، معرب کرنے کا عام قاعدہ ہے کہ اخیر کی ہائے ہوز کو ق سے بدل لیتے ہیں، جس طرح پیادہ سے بیدی، خورنگ سے خورنق، اسی طرح منجیق اور دبابہ جو لڑائی کے آلات ہیں، عرب میں مستعمل نہ تھے، لیکن فارس اور یونان میں اس کا عام رواج تھا، سب سے پہلے طائف کے محاصرہ میں جناب رسول اللہ صلی اللہ علیہ وسلم نے ایک رومی نژاد صحابی کے اشارہ سے اس کا استعمال کیا، ان واقعات کے مقابلہ میں "جان نثاری" فوج کا واقعہ خیال کرو۔

یہ سلطنت ترکی کی ایک مشہور فوج تھی، جس نے یورپ اور ایشیا میں بے شمار فتوحات حاصل کی تھیں، سلطان محمود کے زمانہ میں جب یورپ نے فنون جنگ اور فوجی قواعد میں نئے نئے قواعد سے ایجاد کئے تو سلطان موصوف نے اپنی فوج کو بھی انہیں اصول کے موافق مرتب کرنا چاہا، لیکن "جان نثاری" فوج نے اس بنا پر انکار کیا کہ ہم کافروں کی تقلید نہیں کرتے، یہ انکار دراصل فوج کی طرف سے نہ تھا، بلکہ

در پردہ شیخ الاسلام کی سازش تھی اور وہ پیشوائے مذہب ہونے کے لحاظ سے اس تقلید کو ناجائز خیال کرتا تھا، سلطان محمود سمجھاتا تھا کہ نئے اصول کے اختیار کئے بغیر یورپ کی ہمسری نہیں ہو سکتی، ادھر شیخ الاسلام اور فوج کو اپنے تعصب پر اصرار تھا، نتیجہ یہ ہوا کہ فوج نے بغاوت کی اور کل کی کل لڑ کر تباہ ہو گئی، اسی قسم کی غلطی ہے، جو آج کل ہمارے علماء اور متعصب مسلمان کر رہے ہیں اور جس کی وجہ صرف یہ ہے کہ وہ عہد نبوت اور خلافت کے حالات سے بہت کم واقف ہیں اور زیادہ سچ یہ ہے کہ بالکل واقف نہیں۔

اب ہم کسی قدر تفصیل کے ساتھ بتاتے ہیں کہ معاشرت اور تمدن کے متعلق کیا کیا باتیں غیر قوموں کی اختیار کی گئیں اور کب اور کس وقت اختیار کی گئیں، اس حیثیت سے یہ آرٹیکل ایک تاریخی آرٹیکل ہوگا اور عام ناظرین کو اس سے زیادہ دلچسپی ہوگی۔

لباس کے متعلق یہ تو ظاہر ہے کہ جناب رسول اللہ صلی اللہ علیہ وسلم نے کوئی خاص لباس نہیں اختیار کیا تھا، بلکہ جاہلیت میں جو لباس مستعمل تھا وہی اسلام میں بھی باقی رہا، لیکن زیادہ تفتیش سے ثابت ہوتا ہے کہ جموں اور عیسائیوں کی بہت سی چیزیں اختیار کر لی گئی تھیں، عرب میں پاجامہ کا مطلق وجود نہ تھا، یہی وجہ ہے کہ عربی زبان میں اس کے لئے کوئی لفظ نہ تھا، عرب میں جب اس کا استعمال ہوا تو فارسی لفظ "شلوار" کو عرب کر کے "سردال" بنا لیا اور وہی لفظ آج تک مستعمل ہے، حضرت عمرؓ نے اپنے عہد خلافت میں اگرچہ قومی خصوصیت قائم رکھنے کے لحاظ سے لوگوں کو عرب کے قدیم لباس یعنی تمہد کا پابند رکھنا چاہا، چنانچہ عتبہ بن فرقد کو فرمان لکھا، اس میں صاف یہ الفاظ لکھے کہ "پاجامہ پہننا چھوڑ دو" لیکن قبول نام پر کس کا زور ہے؟ پاجامہ کا رواج ہوا اور اس عمومیت کے ساتھ ہوا کہ تمام عرب میں تمہد کا نام بھی نہیں رہا، عینی شرح بخاری میں لکھا ہے کہ جناب رسول اللہ صلی اللہ علیہ وسلم نے یہی پاجامہ پہنا تھا۔ (۱)

(۱) عینی جلد دوم ص ۲۲۱ مطبوعہ قسطنطنیہ

برنس ایک قسم کی لمبی ٹوپی تھی، جس کو خاص عیسائی استعمال کرتے تھے، صحابہ میں سے اکثروں نے اس کا استعمال کیا اور خود حضرت عمر فاروقؓ اس کو استعمال کرتے تھے، رفتہ رفتہ جب تعصب کی ابتدا ہوئی تو لوگوں کو اس کے استعمال میں تامل ہوا لیکن بڑے بڑے ائمہ مذہب نے جواز کا فتویٰ دیا، یعنی شرح بخاری میں ہے کہ امام مالک سے لوگوں نے پوچھا کہ "کیا برنس کا پہننا اس بنا پر مکروہ ہے کہ عیسائیوں کے لباس کے مشابہ ہے" انہوں نے جواب دیا کہ "نہیں، یہاں (یعنی مدینہ میں) لوگ عموماً اس کو استعمال کرتے تھے"۔ (۱)

لباس کے سوا معاشرت کی اور بہت سی چیزوں میں غیر قوموں کی تقلید کی گئی، عرب میں پہلے تابوت کا طریقہ نہیں تھا، حضرت زینبؓ کا جب انتقال ہوا تو حضرت عمرؓ نے لوگوں سے کہا کہ "جنازہ کے اٹھانے میں کافی پردہ پوشی نہیں ہوتی، کیا اس کی کوئی تدبیر نہیں ہو سکتی؟" اسما بنت عمیسؓ بھی اس موقع پر تشریف رکھتی تھیں، انہوں نے کہا کہ "میں نے حبش میں دیکھا ہے کہ مردوں کے لئے تابوت بناتے ہیں" (۲) چنانچہ ان کی رائے کے مطابق تابوت تیار ہوا، حضرت عمرؓ نے دیکھا تو بہت پسند فرمایا اور اس وقت سے یہ طریقہ جاری ہو گیا، معاشرت کے متعلق غیر قوموں کی رسوم و عادات کے پھیلنے کا ایک بڑا سبب یہ ہوا کہ مسلمانوں نے روم و فارس کی فتوحات کے ساتھ عیسائیوں اور یہودیوں کے یہاں رشتے ناتے شروع کر دیے، مدائن کی فتح کے بعد سینکڑوں صحابہ نے عیسائی عورتوں کے ساتھ شادیاں کر لیں، حضرت عمرؓ کو اطلاع ہوئی تو انہوں نے سب سالار کو خط لکھا اور اپنی ناراضی کا اظہار کیا، انہوں نے جواب میں لکھا کہ آپ کا یہ حکم آپ کی ذاتی رائے ہے یا منصب خلافت سے متعلق ہے؟ حضرت عمرؓ نے جواب لکھا کہ "اس کو منصب خلافت سے کچھ تعلق نہیں، بلکہ میری ذاتی رائے ہے اور اس بنا پر ہے کہ تم لوگ اپنی قوم کی عورتوں کو چھوڑ کر غیر قوموں

(۱) عمدة القاری ج ۱۰ ص ۲۳۰ (۲) طبقات ابن سعد فی النساء ج ۱ ص ۴۹، یہی

روایت حضرت فاطمہؓ کے باب میں بھی ہے، ص ۱۸ "ک"

کے نہ ہو رہو۔ چونکہ اس وقت تمام مسلمانوں میں آزادی کا جوہر موجود تھا، لوگوں نے حضرت عمرؓ کی ذاتی رائے کی کچھ پروا نہ کی اور اپنے ارادوں پر قائم رہے، رفتہ رفتہ ہزاروں عیسائی اور یہودی عورتیں مسلمانوں کے نکاح میں آگئیں اور قدرت کے قاعدہ کے مطابق ان کی معاشرت اور رہنے سہنے کے طریقے مسلمانوں میں پھیل گئے، اگرچہ اس سے قومی مخصوصیتوں کو کچھ نقصان پہنچا، لیکن بڑا فائدہ یہ ہوا کہ رات دن کے ملنے جلنے سے اسلام کے عقیدے ان کے دلوں میں جگہ پکڑتے گئے اور ان میں سے سینکڑوں مسلمان ہو گئیں، بلکہ سچ پوچھے تو غیر قوموں میں اسلام کے پھیلنے کا ایک بڑا سبب یہ بھی تھا۔

ملکی نظم و نسق اور طریقہ جنگ تو گویا بالکل فارس اور یونان کے انداز پر قائم ہوا، حضرت عمرؓ نے خراج اور جزیہ کے متعلق جو قاعدے جاری کئے وہ بالکل نوشیروان کے مرتب کردہ تھے۔ چنانچہ امام طبری اور ابن الاثیر وغیرہ نے صاف تصریح کی ہے۔ آنحضرت صلی اللہ علیہ وسلم اور حضرت ابو بکرؓ کے زمانہ تک خزانہ اور دفتر کا بالکل وجود نہ تھا، فتوحات میں جو روپیہ آتا تھا وہ اسی وقت تقسیم کر دیا جاتا تھا، حضرت عمرؓ کے زمانہ میں جب روپیہ کی افراط ہوئی تو انہوں نے صحابہؓ کو جمع کر کے رائے لی کہ یہ زر کثیر کیا کیا جائے، بعض صحابہؓ جو رومیوں کے دفتر اور حساب کتاب کے طریقے دیکھ آئے تھے، انہوں نے کہا کہ ”ہم نے شام میں رومیوں کے یہاں دیکھا ہے کہ خزانہ اور فوج کا دفتر مرتب رہتا ہے“ (۱) آج کل کا زمانہ ہوتا تو ہمارے علماء من تشبہ بقوم کا مسئلہ پیش کرتے، لیکن حضرت عمرؓ نے اسی وقت چند حساب داں اشخاص کو بلا کر دفتر کی تیاری کا حکم دیا۔

اسی طرح عدالتوں کا انتظام، پولیس کا محکمہ، صوبجات اور اضلاع کی تقسیم، پبلک ورک، ڈاک کا بندوبست وغیرہ وغیرہ یہ تمام انتظامات خود خلفائے راشدین کے عہد میں قائم ہوئے اور ٹھیک عجم اور یونان کے نمونہ کے موافق قائم ہوئے، زمانہ مابعد میں جب فلسفہ وغیرہ کی کتابوں کا ترجمہ ہوا تو عربی زبان بالکل غیر قوموں کے علوم د

(۱) تاریخ طبری ج ۵ ص ۲۷۰، ابن الاثیر ج ۲ ص ۳۰

فنون سے بھر گئی، یہاں تک کہ خود مذہبی علوم بھی ان کے اثر سے نہ بچ سکے۔
یونانی علوم و فنون کی تقلید اور اتباع کا اس سے بڑھ کر کیا ثبوت ہو گا کہ
آج یونانی طب کو ہم مسلمانی طب سمجھتے ہیں، حدیث کی کتابوں میں اکثر امراض کے
متعلق آنحضرت صلی اللہ علیہ وسلم کے علاج مذکور ہیں، یہاں تک کہ طب نبوی
ایک مستقل مضمون بن گیا ہے، لیکن تمام اسلامی دنیا میں بیماریوں کا جو علاج کیا جاتا
ہے، وہ ارسطو اور بقراط کے قاعدے کے مطابق کیا جاتا ہے اور طب نبوی کا ذکر تک
نہیں آتا، ایک طرف تو یہ بے تعصبی اور آزاد خیالی اور ایک طرف تو یہ تعصب اور ضد
کہ یورپ کی کسی بات پر عمل نہ کیا جائے، ورنہ غیر مذہب والوں کی مشابہت لازم
آئے گی اور من تشبہ بقوم کا مصداق بننا پڑے گا۔ ع
یہ بین تفاوت رہ از کجاست تا بہ کجا



خلافت

من جملہ ان الفاظ کے جو مسلمانوں میں مذہبی حیثیت سے مستعمل ہیں، ایک یہ لفظ بھی ہے، لیکن چونکہ یہ لفظ پالیٹکس سے بھی تعلق رکھتا تھا اور پولیٹیکل اغراض نے اکثر اس کے مفہوم اور حقیقت کو بدل کر تعبیر کرنا چاہا، اس لئے بعض اوقات عوام میں اس کے متعلق غلط فہمیاں پھیل گئیں اور کم سے کم یہ کہ اس کے معنی میں ابہام اور اشتباہ آگیا، سال دو سال سے زیادہ نہیں گزرے کہ اردو اخبارات میں یہ بحث ایک اتفاقی واقعہ کی وجہ سے چھڑ گئی تھی اور اس نے کسی حد تک طول بھی پکڑ لیا تھا، لیکن پھر بعض اسباب سے رک گئی، اس زمانہ میں سرسید مرحوم نے ایک نہایت دلچسپ اور فطرتی لکھا تھا جو علی گڑھ گزٹ میں شائع ہوا تھا میں نے بھی ایک ضمنی موقع پر اپنے سفرنامہ میں اس بحث کی طرف اشارہ کیا تھا، لیکن حقیقت یہ ہے کہ اس بات کی ضرورت ہے کہ یہ مسئلہ نہایت تحقیق کے ساتھ بالکل صاف کر دیا جائے، اس مسئلہ پر دو حیثیتوں سے بحث ہو سکتی ہے۔

۱۔ مذہب کے رد سے منصب خلافت کی کیا حقیقت ہے۔؟

۲۔ شروع اسلام سے آج تک یہ لفظ کس معنی میں اور کن لوگوں کے لئے

استعمال کیا گیا۔؟

خلافت یا امامت مراد الفاظ ہیں اور یہ الفاظ احادیث اور عقائد کی کتابوں میں ایک ہی معنی میں استعمال کئے جاتے ہیں، خلافت یا امامت کی جو تعریف عقائد کی کتابوں میں مذکور ہے وہ یہ ہے "مسلمان پر ایک عام تصرف کا اختیار، جس کی اطاعت تمام مسلمانوں پر ضرور ہو" شرح موافق میں خلافت کی تعریف ان الفاظ سے کی گئی ہے، "آنحضرت (صلی اللہ علیہ وسلم) کی قائم مقامی دین کے قائم رکھنے، قوم کی حفاظت

کرنے میں " شرح مقاصد میں یہ الفاظ ہیں " دین اور دنیا کی افسری بحیثیت قائم مقامی جناب رسول اللہ صلی اللہ علیہ وسلم "۔

اس منصب کے حاصل ہونے کے لئے اسلام کے تمام فرقوں کے نزدیک جو شرطیں ہیں ان میں سے ایک بڑی مقدم شرط یہ ہے کہ وہ شخص قریش کے خاندان سے ہو، اس شرط سے مسلمانوں کے فقط ایک گروہ یعنی معتزلہ نے انکار کیا ہے، لیکن یہ گروہ کئی سو برس سے دنیا سے بالکل معدوم ہو گیا ہے، اس لئے یہ کمننا صحیح ہے کہ آج تمام دنیا کے مسلمانوں کے مذہبی اعتقاد کے مطابق صرف وہ شخص خلیفہ یا امام ہو سکتا ہے جو قریش کے خاندان سے ہو، جس بنا پر خلافت کے لئے یہ شرط ضروری سمجھی گئی ہے، وہ حدیثیں ہیں جو جناب رسول اللہ صلی اللہ علیہ وسلم سے مختلف پیروں میں نہایت کثرت سے منقول ہیں، چنانچہ ان کو ہم اس موقع پر تفصیل کے ساتھ نقل کرتے ہیں۔

۱- الائمة من قریش امام قریش میں سے ہوں گے۔ (مسند امام

احمد بن حنبل ج ۲ ص ۱۳۱)

۲- الملك من قریش حکومت قریش میں رہے گی۔ (ترمذی صحیح)

۳- الخلافة فی قریش خلافت قریش میں ہوگی۔ (مسند امام احمد بن

حنبل) اس کے تمام راوی ثقہ ہیں۔

۴- یکون اثنا عشر امیرا..... بارہ امیر ہوں گے جو سب کے سب قریش

سے ہوں گے (صحیح بخاری، کتاب الاحکام

باب الاستخلاف ج ۲ ص ۱۰۷۲)

۵- الخلافة بعدی ثلاثون خلافت تیس برس رہے گی، پھر اس کے بعد

سلطنت ہو جائے گی۔ (ابوداؤد، نسائی، ابن ماجہ،

ترمذی) ابن حبان نے بھی اس کو صحیح لکھا ہے۔ (۱)

۶- لا يزال امر الناس ما ضیا لوگوں کا کام اس وقت تک ٹھیک رہے گا

(۱) عینی شرح بخاری ج ۱۱ ص ۳۳

ما و لا ہم اثنا عشر رجلا
 جب تک بارہ شخص حکمران رہیں گے جو
 سب کے سب قریش سے ہوں گے۔
 کلہم من قریش (۱)

ان احادیث میں سے بعض کا تو صریح مطلب یہ ہے کہ "خلافت قریش کا حق ہے" اور بعض میں بظاہر پیشین گوئی کے طور پر یہ بیان کیا گیا ہے کہ خلافت ہمیشہ قریش میں رہے گی، لیکن چونکہ کئی سو برس ہو چکے کہ تمام دنیا میں کوئی حکمران قریش کے خاندان سے نہیں ہے اس لئے ان احادیث کا یہ مطلب قرار دیا گیا ہے کہ خلافت کا حق درحقیقت صرف قریش کو ہے اور خاندان کے لوگ جو حکمران ہیں وہ بادشاہ ہیں، مگر خلیفہ نہیں ہیں، لیکن جس حدیث میں مذکور ہے کہ "خلافت صرف تمیں برس رہے گی" پھر سلطنت ہو جائے گی" اس سے یہ مستنبط ہوتا ہے کہ تیس برس کے بعد جو فرماں روا ہوئے وہ باوجود قریش ہونے کے خلیفہ نہ تھے، بلکہ بادشاہ تھے۔

بہر حال تمام روایات کا قدر مشترک یہ ہے کہ خلافت کے لئے قریش ہونا ضرور ہے اور جو شخص قریش کے خاندان سے نہ ہو وہ کسی طرح تمام مسلمانوں کے اعتقاد کے مطابق خلیفہ نہیں بن سکتا۔

مسلمانوں نے کبھی اور کسی زمانہ میں اس شخص کو خلیفہ نہیں مانا جو قریش کے خاندان سے نہ ہو، سب سے اول جس موقع پر یہ مسئلہ زیر بحث آیا وہ آنحضرت (صلی اللہ علیہ وسلم) کی وفات کا دن تھا، عین آپ کی وفات کے دن انصار نے یعنی جو لوگ مدینہ کے رہنے والے تھے، یہ دعویٰ کیا کہ خلافت ہمارا حق ہے، لیکن جب مہاجرین نے ان کے مقابلہ میں یہ استدلال پیش کیا کہ خلافت صرف قریش کا حق ہے تو انھوں نے سر تسلیم خم کر دیا اور اپنے دعوے سے دست بردار ہو گئے، چنانچہ یہ واقعہ نہایت تفصیل کے ساتھ تاریخ طبری (ج ۳ ص ۱۸۱۸ و ۱۸۱۹) ابن اثیر (ج ۲ ص ۲۳۸ و ۲۳۹) ابن خلدون (ج ۲ ص ۶۳) میں مذکور ہے، عباسیوں کی سلطنت میں جب ضعف آ گیا تو ہر طرف دعویداران حکومت پیدا ہو گئے، جن میں بعض بعض خاندانوں نے وہ

(۱) صحیح مسلم کتاب الامارۃ باب الناس تبع لقریش ج ۲ ص ۱۰۴

جبروت و اقتدار حاصل کیا اور ان کے حدود سلطنت اس قدر وسیع ہو گئے کہ خود دولت عباسیہ کے زمانہ میں کبھی نہیں ہوئے تھے۔ تاہم ان میں سے کبھی کسی نے خلافت کا دعویٰ نہیں کیا اور ہمیشہ عباسی خلیفہ کے آگے (باوجود اس کے کہ وہ دلی کے بہادر شاہ سے زیادہ رتبہ نہیں رکھتے تھے) سر جھکاتے رہے اور اس کی صرف یہ وجہ تھی کہ وہ خود قریش کے خاندان سے نہ تھے اور اس لئے اگر وہ خلافت کا دعویٰ کرتے تو مسلمانوں میں سے ایک شخص بھی ان کے دعویٰ کو تسلیم نہ کرتا۔

عضد الدولہ، محمود غزنوی، ملک شاہ سلجوقی، دنیا کے بہت بڑے عظیم الشان شاہنشاہ گذرے ہیں، لیکن یہ سب کے سب بغداد کے دربار سے لقب اور خطاب حاصل کرتے تھے اور اس پر فخر ناز کرتے تھے، عضد الدولہ جس کو شاہنشاہ کا لقب حاصل تھا اور جو بڑی سطوت و اقتدار کا بادشاہ گذرا ہے، ۳۶۹ھ میں جب بغداد میں طائع اللہ خلیفہ عباسی کے دربار میں لقب لینے کے لئے حاضر ہوا تو سب سے پہلے اس نے زمین چومی، پھر پیچھے ہٹ کر دوبارہ زمین چونی، اس طرح سات دفعہ زمین بوسی کی اور جب خلیفہ نے مہربانی سے اس کو زیادہ تقرب کی اجازت دی تو اس نے بڑھ کر خلیفہ کے پاؤں چومے، اس وقت خلیفہ نے اس کو کرسی پر بیٹھنے کا حکم دیا، لیکن اس نے بار بار معذرت کی اور جب خلیفہ نے اس کو مجبور کیا تو الامرفوق الادب کے لحاظ سے کرسی کو بوسہ دے کر اس پر بیٹھ گیا اور کہا کہ "میں خدا سے دعا مانگتا ہوں کہ حضور کی اطاعت مجھ سے اچھی طرح بن آئے" ان تقریبات کے ادا کرنے کے اثنا میں عضد الدولہ کا ایک افسر جو اس کے ساتھ تھا اس بات پرستی سے گھبرا کر بول اٹھا کہ "کیا یہ خدا ہے؟ جو آپ اس طرح تعظیم بجالاتے ہیں" عضد الدولہ نے کہا کہ "ہاں یہ خدا کا خلیفہ ہے"۔ (۱)

مصر میں جب فاطمیہ خاندان نے ایک وسیع سلطنت قائم کر لی اور خاندان عباس اس کو دبانہ سکا تو عباسیوں سے بجز اس کے اور کوئی تدبیر بن نہ آئی کہ ایک محضر لکھوایا، جس میں فاطمیہ کے نسب کا انکار تھا اور اس پر تمام علماء سے دستخط کرائے

اور اس طرح لوگوں کو ان کی طرف سے برگشتہ کیا، جس کا یہ اثر ہوا کہ ایک مدت مدید کے بعد فاطمیہ کے ایک افسر نے خلیفہ فاطمی کو تخت سے اتار دیا اور عباسیہ کی سلطنت قائم کر دی، یہ افسر صلاح الدین ایوبی تھا، جو آج "فاتح بیت المقدس" کے نام سے تمام عالم میں مشہور ہے۔

۶۵۶ھ میں بغداد کی سلطنت جب ہلاکو کے ہاتھ سے تباہ ہو گئی اور خاندان بنی عباس برباد کر دیا گیا تو اس خاندان میں ایک شخص جس کا نام احمد ابو القاسم تھا اور جیل خانہ میں مقید تھا، بھاگ کر مصر پہنچا، یہاں اس وقت ملک ظاہر بیبرس کی حکومت تھی، احمد کے پہنچنے کے ساتھ ظاہر نے ایک بہت بڑا دربار کیا اور بڑے عجز و نیاز کے ساتھ احمد کے ہاتھ پر بیعت کی، احمد کی وفات کے بعد چونکہ اس کے کوئی اولاد نہ تھی، اس لئے ایک اور عباسی شہزادہ جو بغداد کی تباہی میں بچ گیا تھا، خلیفہ کیا گیا اور ایک مدت تک اس کے خاندان میں یہ (برائے نام) خلافت رہی، یہ خلفاء اگرچہ اس قدر بے اختیار اور بے حقیقت تھے کہ ان کو بجز مقررہ وظیفہ کے کسی قسم کی حکومت حاصل نہ تھی، تاہم مذہبی عظمت یہ تھی کہ بادشاہ وقت ہمیشہ ان کے آگے سر جھکاتا تھا، ہندستان کے مشہور بادشاہ تغلق نے اسی خاندان کی سلطنت کا فرمان منگوا یا تھا اور اس پر اس قدر خوشی کا اظہار کیا تھا کہ تمام شہر کی آئینہ بندی کرانی اور شعراء نے مبارک بادی کے قصیدے لکھے، بدر چاچ کے ایک قصیدے کا مطلع یہ ہے:-

جبرئیل از طاق گردون البشر و گویان رسید کز خلیفہ سوے سلطان خلعت و فرمان رسید
غرض تیرہ سو برس سے آج تک کسی ایسے خاندان نے کبھی خلافت کا دعویٰ نہیں کیا جو قریش کے خاندان سے نہ رہا ہو، ناظرین کو حیرت ہوگی کہ اگر ایسا ہے تو ترکی خاندان کو کیوں خلافت کا دعویٰ ہے، حالانکہ یہ عموماً مسلم ہے کہ ترک قریش کے خاندان سے نہیں ہیں۔

یہ واقعہ درحقیقت تعجب انگیز ہے اور واقعہ کا سبب اس سے زیادہ تعجب انگیز ہے، ترکوں میں سلطان بایزید ثانی تک جو اس خاندان کا آٹھواں بادشاہ

تھا۔ کسی حکمراں نے خلافت کا لقب نہیں اختیار کیا تھا۔ چنانچہ آج بھی ترک مصنفین اس زمانہ تک کسی ترکی بادشاہ کو خلیفہ کے لقب سے یاد نہیں کرتے۔ سلطان سلیم اول نے جو ۹۱۵ھ میں تخت سلطنت پر بیٹھا۔ جب مصر فتح کیا تو اس وقت وہاں عباسی خاندان کا ایک برائے نام خلیفہ موجود تھا۔ جس کا نام المتوکل تھا (۱) (یہ وہی خاندان تھا۔ جس کا ابھی ہم ذکر کر چکے ہیں) سلطان سلیم اس کو بحیر قسطنطنیہ لایا اور اس کو مجبور کیا کہ خلافت کے لقب سے دست بردار ہو جائے اور یہ لقب سلیم کے نام منتقل کر دے۔ متوکل اگرچہ اس پر راضی نہ تھا۔ لیکن مجبوراً اس کو قبول کرنا پڑا۔ چنانچہ مسجد ابا صوفیہ میں جا کر اس نے اس بات کا اعلان کیا اور یہ پہلا دن ہے کہ ترکی خاندان کے ساتھ یہ فرضی لقب اضاذ کیا گیا۔ یہ واقعہ اگرچہ بظاہر مضحکہ آمیز ہے۔ لیکن خود ترک مؤرخین اس کے معترف ہیں اور ترکی تاریخوں میں جہاں سلیم کا ذکر ہے۔ یہ واقعہ بھی ساتھ ہی مذکور ہے۔

(۱) عباسی دور کے آخری خلیفہ کی مصاحبت اور اس کو قسطنطنیہ لانے کا ذکر تاریخ الدولۃ العالیۃ العثمانیہ میں ہے۔ ملاحظہ ہو ص ۷۷، مطبعہ محمد آقندی۔ "ک"

حقوق الذمیین

یعنی اسلام میں غیر مذہب والوں کے حقوق

دنیا کے عجیب سے عجیب واقعات کی اگر ایک فہرست تیار کی جائے تو یہ واقعہ ضرور اس میں درج کرنے کے قابل ہوگا کہ مسلمانوں کے متعلق اگرچہ یورپ کی واقفیت کے ذریعے نہایت وسیع ہو گئے ہیں اور ہوتے جاتے ہیں، اسلامی آبادیوں کا بہت بڑا حصہ اس کے قبضے میں آ گیا ہے، سینکڑوں عربی داں علماء پیدا ہو گئے ہیں، عربی تصنیفات کثرت سے یورپین زبانوں میں ترجمہ ہوتی جاتی ہیں، مسلمانوں کے نہایت نایاب تاریخی ذخیرے اصلی زبان میں شائع ہوتے جاتے ہیں، اور مینٹل کانفرنس نے مشرق اور مغرب کا ڈانڈا ملا دیا ہے، تاہم غلط معلومات کا بادل جو آج سے کئی سو برس پہلے یورپ کے افق پر چھایا تھا، اب تک نہیں ہٹا، بہت سے بہت یہ ہوا کہ وہ کسی قدر ہلکا ہو گیا ہے، لیکن فضا میں اب بھی اس قدر تاریکی ہے کہ

اِذَا اُخْرِجَ يَدُهُ لَمْ يَكْذِبْ رَاهَا (نور: ۲۳: ۳۰) ہاتھ کو ہاتھ دکھائی نہیں دیتا۔

یہ غلط معلومات اول اول مذہبی راستے سے آئے تھے اور چوں کہ یورپ میں مذہب کا زور خود گھٹ گیا ہے، اس لئے مذہبی حیثیت کے لحاظ سے اب انکا اثر بھی چنداں قوی نہیں رہا، تاہم جب کبھی پولیٹیکل ہوا چلتی ہے تو یہ دہی چنگاریاں اس قدر جلد بھڑک اٹھتی ہیں کہ تمام یورپ میں ایک آگ سی لگ جاتی ہے۔

آرمینا کے جھگڑے میں ترکوں پر جو مشتبہ الزامات لگائے گئے ابھی اس کی تحقیق بھی نہیں شروع ہوئی تھی کہ یورپ کے اہل ظلم نے دنیا میں غلطہ ڈال دیا کہ خود مسلمانوں کے مذہب میں عیسائی رعایا سے ایسا سلوک کرنا جائز بلکہ ضروری قرار دیا

گیا ہے اور اس وجہ سے یہ یقین کرنا کہ ترکوں نے وہ تمام ظالمانہ کاروائیاں کی ہوں گی۔ گویا اس بات کا یقین کرنا ہے کہ ترک اپنے مذہب کے پابند ہیں اور پورے پابند ہیں۔

اس سلسلہ میں ٹائمس کے پرچہ مورخہ ۱۲ جنوری ۱۸۹۵ء میں پادری ملکم حکال نے بڑے دعوے کے ساتھ ایک آرٹیکل لکھا، جس میں یہ ثابت کرنا چاہا کہ مذہب اسلام، عیسائیوں کے حق میں نہایت سخت ظالمانہ قانون ہے اور اسلامی حکومتوں میں ہمیشہ اس قانون پر عمل درآمد رہا ہے، دلی کے مشنریوں نے اس آرٹیکل کا ترجمہ چھاپ کر شائع کیا اور دیباچہ میں یہ تمسید لکھی کہ "یہ آرٹیکل اس قدر مدلل اور پرزور ہے کہ خود ٹائمس کا وہ مسلمان مضمون نگار جو مذہب اسلام کی حمایت میں مضامین کا سلسلہ لکھ رہا تھا، اس آرٹیکل کے بعد بالکل بند ہو گیا اور کچھ جواب نہ دے سکا۔"

آج کل کے مصنفین اسلام نے یورپ کی بہت سی غلط فہمیوں کو دور کیا ہے، لیکن افسوس ہے کہ انھوں نے اس عظیم الشان مسئلہ پر توجہ نہیں کی، کتب خانہ اسکندریہ، عورتوں کے حقوق، جزیہ، یہ سب جزئی مباحث ہیں، لیکن ذمیوں کے حقوق کا مسئلہ ایسا مستم بالشان اور وسیع ہے کہ اگر اس کا قطعی فیصلہ کر دیا جائے تو یورپ کی غلط فہمیوں کا سارا ظلم ٹوٹ جائے گا، میں یہ مضمون اسی خیال سے لکھتا ہوں اور امید کرتا ہوں کہ یہ بھی اسی طرح اپنے مقصد میں کامیاب ہوگا، جس طرح اس سے پہلے کتب خانہ اسکندریہ و الجزیرہ کو اپنے مقصد میں کامیابی ہو چکی ہے۔

اس رسالہ کا موضوع جس پر بحث کا تمام سلسلہ قائم ہے یہ ہے کہ اسلام میں ذمیوں کے کیا حقوق ہیں؟ یہ جملہ تین لفظوں پر مشتمل ہے "اسلام، ذمی، حقوق" اسلام سے ہماری مراد قرآن یا وہ احادیث نبوی ہیں جن کی صحت اصول حدیث کی رو سے ثابت ہو چکی ہے، ذمی ان رعایا کو کہتے ہیں جو اسلامی حکومت میں آباد ہوں اور جن کا مذہب اسلام نہ ہو، لفظ حقوق کی تفسیر کی ضرورت نہیں، موضوع کے جو الفاظ ہیں اگرچہ ان کی تشریح یہی ہے، جو ہم نے کی، لیکن ہمارا دعویٰ اس سے زیادہ وسیع ہے جو موضوع سے مفہوم ہوتا ہے، یعنی جس طرح ہمارا یہ دعویٰ ہے کہ

مذہب اسلام نے ذمیوں کے حقوق نہایت فیاضی سے قائم کئے اسی طرح ہمارا یہ بھی دعویٰ ہے کہ یہ صرف تحریری قانون نہ تھا بلکہ تیرہ سو برس کی وسیع مدت میں من حیث الاغلب طریق عمل بھی اسی کے مطابق رہا۔

یہ یاد رکھنا چاہئے کہ اسلام کے ابتدائی زمانہ میں یعنی آغاز نبوت سے فتح مکہ تک جو ۸ھ میں واقع ہوئی، لڑائیوں کا ایک ایسا متصل سلسلہ قائم رہا جس کی وجہ سے یہ موقع ہی نہیں نصیب ہوا کہ اسلام کو حکومت اور سلطنت کی حیثیت حاصل ہوتی اور رعایا کے ساتھ سلطنت کو جو تعلقات ہونے چاہئیں، اس کے متعلق قانون اور قاعدے مضبوط ہوتے، قرآن مجید اور احادیث نبویؐ سے اس باب میں جن احکام کا پتہ لگتا ہے، وہ خاص مسلمانوں سے متعلق ہیں، یعنی غیر مذہب والوں سے ان کو واسطہ نہیں، اس وقت تک غیر مذہب والوں سے جو تعلقات پیدا ہوئے تھے، وہ اسی قدر تھے کہ کسی قوم سے کچھ معاہدہ ہو گیا، کسی سے چند شرائط کے ساتھ صلح ہو گئی، مختصر یہ کہ اس وقت تک غیر مذہب والے اسلام کی رعایا نہیں سمجھتے تھے، خیبر کی آبادی فتح ہو کر بھی صرف اسی قدر ہوا کہ یہودیوں سے بٹائی پر معاملہ ہو گیا اور زمین ان کے قبضہ میں چھوڑ دی گئی، فتح مکہ کے بعد یمن، بحرین، عمان، عدن وغیرہ فتح ہوئے، ان اضلاع میں کثرت سے دوسری قومیں یعنی یہود، عیسائی، پارسی آباد تھے، چونکہ اس وقت امن و امان قائم ہو چکا تھا اور اسلام کو پوری قوت حاصل ہو چکی تھی، اسلام نے صاف صاف ان کو رعایا کے لقب سے پکارا اور خود ان کو بھی لقب سے عار نہیں رہا، لیکن ان کے متعلق کسی قسم کے مجموعہ احکام نافذ ہونے کے بجائے اس سے زیادہ کچھ نہیں ہوا کہ ان پر جزیہ مقرر کیا گیا اور اس کے معاوضے میں ان کو چند حقوق دئے گئے، سب سے پہلے (۱) آنحضرت صلی اللہ علیہ وسلم کے زمانہ میں تقریباً ۸ھ میں نجران کے عیسائیوں پر جزیہ مقرر ہوا، ان کے بعد ایلہ، اذرح، اذرعات وغیرہ وغیرہ پر بھی جزیہ لگایا گیا، یہ ظاہر ہے کہ اس وقت تمدن سلطنت کا آغاز تھا اور اس وجہ سے تاریخوں میں

(۱) فتوح البلدان ص ۱، مطبعة الموسوعات مصر ۱۳۱۷ھ

مسلمان یا ذمی رعایا کے حقوق کی تفصیل نہیں مل سکتی، تاہم اس معاملہ کے متعلق جس قدر سرمایہ مل سکے، اس کو نہایت تلاش سے مہیا کرنا چاہئے، کیونکہ گو وہ مختصر اور سادہ ہوں، لیکن ان سے حقوق الذمیین کے قانون کے اصول معلوم ہوتے ہیں اور اس کا فیصلہ ہو سکتا ہے کہ زمانہ مابعد میں ذمیوں کے متعلق جو مفصل قانون بنا، اس کا مایہ خمیر کیا تھا۔؟

بانی اسلام یعنی جناب رسول اللہ صلی اللہ علیہ وسلم نے جن قوموں پر جزیہ لگایا ان کو تحریر کے ذریعہ سے مفصلہ ذیل حقوق دیئے۔

۱۔ کوئی دشمن ان پر حملہ کرے گا تو ان کی طرف سے مدافعت کی جائے گی،

رسول اللہ صلی اللہ علیہ وسلم کے خاص الفاظ یہ ہیں: 'یمنعوا' - (۱)

۲۔ ان کو ان کے مذہب سے برگشتہ نہیں کیا جائے گا، خاص الفاظ یہ ہیں:

لا یفتنوا عن دینہم - (۲)

۳۔ جزیہ جو ان سے لیا جائے گا، اس کے لئے محصل کے پاس خود جانا

نہیں پڑے گا۔

۴۔ ان کی جان محفوظ رہے گی۔

۵۔ ان کا مال محفوظ رہے گا۔

۶۔ ان کے قافلے اور کارواں (یعنی تجارت) محفوظ رہیں گے۔

۷۔ ان کی زمین محفوظ رہے گی۔

۸۔ تمام چیزیں جو ان کے قبضے میں تھیں بحال رہیں گی۔

۹۔ پادری، رہبان، گرجوں کے پجاری اپنے عہدوں سے برطرف نہیں

کئے جائیں گے۔

۱۰۔ صلیبیوں اور مورتوں کو نقصان نہیں پہنچایا جائے گا۔

۱۱۔ ان سے عشر نہیں لیا جائے گا۔

(۱) فتوح البلدان ص ۶۶ (۲) ایضاً ص ۷۱

- ۱۲۔ ان کے ملک میں فوج نہ بھیجی جائے گی۔
 ۱۳۔ پہلے سے ان کا جو کچھ مذہب اور عقیدہ تھا وہ بدلوا یا نہیں جائے گا۔
 ۱۴۔ ان کا کوئی حق جو ان کو پہلے سے حاصل تھا زائل نہیں ہوگا۔
 ۱۵۔ جو لوگ اس وقت حاضر نہیں ہیں یہ احکام ان کو بھی شامل ہوں گے۔
 پہلی اور دوسری دفعہ کے سوا باقی تمام حقوق جس معاہدے سے قائم ہوتے ہیں وہ ذیل میں بعینہ منقول ہیں۔

ولنجران وحاشیتہا جوار اللہ و ذمۃ محمد النبی رسول اللہ
 علی انفسہم و ملتہم و ارضہم و اموالہم و غائبہم و شاہدہم و غیرہم و
 بعثتہم و امثلتہم لایغیر ما کانوا علیہ و لایغیر حق من حقوقہم و امثلتہم
 لایفتن اسقف من اسقفیتہ و لاراہب من رہبانیتہ و لا واتہ من
 وقاہیتہ علی ما تحت ایدیہم من قلیل او کثیر و لیس علیہم رفق و لا
 دم جاہلیۃ و لایحشرون و لایعشرون و لایطاء ارضہم جیش (۱) الخ۔

ذمیوں کے متعلق اسلام کا جو اصلی قانون ہے، وہ اس سے زیادہ نہیں،
 کیونکہ اسلام صرف ان مسائل اور احکام کا نام ہے جو قرآن مجید یا احادیث صحیحہ سے
 ثابت ہوں، اس کے سوا جو کچھ ہے، گو اس نے قوم میں اور ملک میں کوئی اعتبار حاصل
 کر لیا ہو، لیکن وہ اسلام کا اصلی قانون نہیں ہے۔

ذمیوں کے حقوق کے متعلق اگرچہ یہ مختصر قواعد ہیں اور اسلام کو ابتدائی
 زمانے میں غیر قوموں کے ساتھ جس قدر کم تعلق پیدا ہوا تھا، اس کے لحاظ سے اس سے
 زیادہ ضرورت بھی نہ تھی، تاہم انہیں قواعد میں نہایت مستم بالشان امور کا ماخذ موجود
 ہے اور حقیقت یہ ہے کہ ذمیوں کے حقوق کے متعلق گو کتنا ہی مفصل مجموعہ قوانین
 بنایا جاوے، لیکن اس کی جزئیات ان اصول سے باہر نہیں جاسکتیں۔

(۱) فتوح الیلدان ص ۷۲، قاضی ابو یوسف نے بھی اس معاہدہ کو کتاب الخراج میں

نقل کیا ہے، ص ۲۱ مطبوعہ مصر، بولاق مصر ۱۳۰۲ھ

اب ہم نہایت تفصیل کے ساتھ بتانا چاہتے ہیں کہ زمانہ مابعد میں جب غیر قوموں سے نہایت وسیع اور قوی تعلقات قائم ہو گئے، ذمیوں کے ساتھ اسلامی حکومتوں کا طرز عمل کیا رہا؟ سب سے زیادہ جس زمانے کے واقعات اس بحث کے تصفیہ کے لئے کام آسکتے ہیں، وہ خلافت فاروقی کے واقعات ہیں، ان کی خلافت کا زمانہ ایک ممتد زمانہ ہے، اول اول انہیں کے وقت میں غیر قوموں کے ساتھ سلطنت و رعیت کے تعلقات قائم ہوئے، ان کی نسبت مخالفوں نے کہا ہے کہ وہ غیر مذہب والوں کے ساتھ سختی سے برتاؤ کرتے تھے، ان کے عہد میں رعایا کے جس قدر حقوق قائم ہو سکتے ہیں، ہو چکے ہیں اور ہر ایک حق کی نسبت صاف صاف فیصلہ کر دیا گیا تھا اور سب سے بڑھ کر یہ کہ ان کی حکومت اسلامی حکومت کی اصلی تصویر خیال کی جاتی ہے۔

حقوق میں سب سے مقدم قصاص کا حق ہے، یعنی یہ کہ قتل و خون کے معاملے میں فاتح اور مفتوح کے حقوق برابر سمجھے جائیں، آج جن ملکوں میں تمدن اور تہذیب کی حکومت ہے، ان کا یہ دعویٰ ہے کہ انہوں نے اس مساوات کو قائم رکھا ہے لیکن سوال یہ ہے کہ الفاظ کے ذریعہ سے یا عمل کے ذریعہ سے؟ میں اس کا فیصلہ ان لوگوں پر چھوڑتا ہوں جو رات دن اپنی آنکھوں سے اس کی مثالیں دیکھتے رہتے ہیں، اس کے مقابلہ میں دیکھو اسلام نے کیا کیا۔

قبیلہ بکر بن وائل کے ایک مسلمان نے حیرہ کے ایک عیسائی کو مار ڈالا تھا، حضرت عمرؓ کو اس کی اطلاع دی گئی، انہوں نے لکھ بھیجا کہ "قاتل مقتول کے وارثوں کے حوالہ کر دیا جائے" چنانچہ قاتل حنین نام ایک شخص کو جو مقتول کے وارثوں میں تھا سپرد کر دیا گیا اور اس نے اس کو قتل کر دیا (۱) جہاں تک ہم کو معلوم ہے، حضرت عمرؓ کے اس طریق عمل سے کسی زمانہ میں اختلاف نہیں کیا گیا، بلکہ حضرت علیؓ نے صاف صاف لفظوں میں فرمایا کہ من کان له ذمتنا فدمه کدمنا و دیتہ کدینتنا یعنی "جو لوگ ذمی ہو چکے ان کا خون ہمارا خون ہے اور ان کا خون ہمارا

(۱) زیلی تحریک ہدایہ مطبوعہ دہلی ص ۲۳۸، ۲۳۹

خوں بہا ہے " حضرت علیؑ کو یہ موقع خود بھی پیش آیا اور انہوں نے صاف حکم دے دیا کہ قاتل جو مسلمان تھا قتل کر دیا جائے، اس سے بڑھ کر یہ کہ جب مقتول کے وارثوں نے آکر عرض کیا کہ ہم نے خون معاف کر دیا تو آپ نے فرمایا کہ تم پر کچھ دباؤ تو نہیں ڈالا گیا۔ (۱)

عمر بن عبد العزیز جن کو دوسرا عمرؓ کہا جاتا ہے، ان کے عہد میں بھی اس قسم کا واقعہ پیش آیا اور انہوں نے بھی یہی حکم دیا کہ قاتل مقتول کے وارثوں کے حوالہ کر دیا جائے، چنانچہ وارثوں نے اس کو بے تکلف قتل کر دیا۔ (۲)

حضرت عثمانؓ کے زمانہ میں ولید بن عقبہ جو صحابی تھے کوفہ کے گورنر تھے، ایک دفعہ ایک یہودی نے ان کے سامنے شعبہ یازی کے تماشے دکھائے، اس وقت اور بہت سے تماشائی موجود تھے، ان میں جندب بن کعب ازدی بھی تھے، جو بڑے مشہور تابعی ہیں اور صحیح ترمذی میں ان کی روایتیں منقول ہیں، وہ ان شعبدوں کو شیطان کا اثر سمجھے اور یہودی کو قتل کر دیا، ولید نے اسی وقت ان کو گرفتار کر لیا اور یہودی کے قصاص میں قتل کر دینا چاہا، لیکن چونکہ وہ بڑے جتھے کے آدمی تھے، ان کے قبیلہ والے ان کی حمایت کو کھڑے ہو گئے، ولید نے اس وقت دفع الوقتی کے لئے ان کو قید خانہ بھیج دیا اور ارادہ کیا کہ موقع پا کر قتل کر دیں گے، داروغہ جیل کو ان پر رحم آیا اور کہا کہ تم چپکے سے بھاگ جاؤ، انہوں نے کہا کیوں؟ کیا درحقیقت میں قتل کر دیا جاؤں گا؟ داروغہ جیل نے کہا خدا کی خوشنودی کے لئے تمہارا قتل کر دینا کچھ بڑی بات نہیں، غرض وہ بھاگ گئے، صبح کو ولید نے جندب کو قصاص کے لئے طلب کیا، داروغہ نے کہا کہ وہ تو چھپ کر بھاگ گیا، ولید نے اس کے بدلے داروغہ کی گردن مار دی (۳) ہم کو اس امر سے بحث نہیں کہ داروغہ جیل کا قتل کر دینا جائز تھا یا نہیں، بلکہ یہ دکھانا منظور ہے کہ باوجودیکہ جندب بڑے رتبہ کے آدمی تھے اور یہودی ایک

(۱) زیلیں ص ۲۸ (۲) ایضاً (۳) مسعودی ذکر خلافت عثمان ج ۳ ص ۲۹۹، ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶

معمولی بازیگر تھا، تاہم ولید کو ایک حکم شرعی کی تعمیل کے لحاظ سے جندب کے قتل کر دینے میں کچھ تامل نہ ہوا۔

اسی سلسلہ میں حضرت عمر فاروق کی شہادت کا واقعہ بھی سننے کے قابل ہے، حضرت عمر کے قاتل کا نام فیروز تھا، جو مجوسی النسل تھا اور عیسائی مذہب رکھتا تھا، حضرت عمر کے بڑے بیٹے عبید اللہ سے لوگوں نے بیان کیا کہ اور لوگ بھی اس سازش میں شریک تھے، چنانچہ حضرت ابو بکر کے بیٹے عبدالرحمن نے چشم دید واقعہ بیان کیا ہے: عبید اللہ تلوار ہاتھ میں لے کر نکلے اور فیروز کے بیٹے اور جھنیت دہرزان کو جن پر سازش کا شبہ تھا قتل کر دیا، ان میں سے ہرمزان مسلمان ہو گیا تھا، باقی عیسائی تھے، عبید اللہ اسی وقت گرفتار کر لئے گئے اور حضرت عثمان جب مسند خلافت پر بیٹھے تو پہلا مسئلہ یہی پیش کیا گیا کہ عبید اللہ کی نسبت کیا کرنا چاہیے، حضرت عثمان نے صحابہ کو بلا کر رائے طلب کی، تمام مہاجرین یعنی ان بزرگوں نے جو رسول اللہ صلی اللہ علیہ وسلم کے ساتھ وطن چھوڑ کر آئے تھے اور تمام صحابہ کی نسبت افضل سمجھے جاتے تھے، ایک زبان ہو کر کہا کہ عبید اللہ کو قتل کر دینا چاہیے (۱) حضرت علیؑ بھی اس مجمع میں موجود تھے اور انہوں نے بھی یہی رائے دی، اگرچہ حضرت عثمان بعض مصلحتوں کی وجہ سے اس فیصلہ کی تعمیل نہ کر سکے اور (جیسا کہ مؤرخین نے لکھا ہے) حضرت عثمان کی خلافت کی یہ پہلی کمزوری تھی، تاہم انہوں نے تینوں مقبولوں کے بدلے بیت المال سے خوں بہا دلایا، شاید کسی کو یہ خیال ہو کہ لوگوں نے عبید اللہ کا قتل کیا جانا جو تجویز کیا تھا وہ ہرمزان کے قصاص میں تھا اور ہرمزان مسلمان ہو چکا تھا، لیکن یہ قیاس صحیح نہیں، اولاً تو روایتوں میں اس قسم کی تخصیص کا کوئی اشارہ نہیں پایا جاتا، اس کے علاوہ حضرت عثمان نے تینوں کا جو خوں بہا دلایا اس میں کسی قسم کی تفریق نہیں کی۔

ہم کو جہاں تک معلوم ہے اسلام کی تاریخ میں اس خلاف کوئی مثال نہیں

(۱) مسعودی ذکر خلافت عثمان ص ۲۵۹ و بعد کتاب الاداغل میں بھی اس واقعہ کو کسی

قدر اختلاف کے ساتھ نقل کیا ہے۔

ہے، بعض مسلمان مؤرخوں نے لکھا ہے کہ ہارون الرشید کے زمانہ میں ایک مسلمان نے کسی ذمی کو مار ڈالا، قصاص میں مسلمان ماخوذ ہوا، لیکن کسی خاص وجہ سے ہارون الرشید کو اس کی رعایت منظور نہ تھی اور اس لئے اس نے چاہا کہ وہ قتل سے بچ جائے، چنانچہ قاضی ابو یوسف صاحب کو بلا کر اس کی تدبیر پوچھی، قاضی صاحب نے فرمایا کہ "شہادت سے یہ ثابت نہیں کہ وہ مارے جانے کے وقت بھی قانوناً ذمی تھا" اگرچہ ہمارے نزدیک یہ واقعہ ثابت نہیں تاہم اگر اس کو مان لیا جائے تب بھی یہ نتیجہ نکلتا ہے کہ ذمی کے قصاص میں مسلمان کو قتل سے بچانا ایک ایسا عظیم واقعہ تھا، جس کے حیلہ پیدا کرنے کے لئے قاضی ابو یوسف جیسے شخص کی ضرورت پڑی اور وہ بھی اس کے سوا کچھ حیلہ نہ بتا سکے کہ اس کا ذمی ہونا مشتبه ٹھہرائیں۔

مال اور جائداد کے حقوق جن کو انگریزی میں "رائٹ آف پراپرٹی" اور "رائٹ آف لینڈ" سے تعبیر کیا جاتا ہے، ان میں بھی مسلمان اور ذمی برابر درج رکھتے ہیں، ذمیوں کے قبضہ میں جس قدر زمینیں تھیں اسلام کے بعد عموماً بحال رکھی گئیں، یہاں تک کہ اگر خلیفہ وقت یا بادشاہ کو مسجد یا کسی اور عمارت کی غرض سے زمین لینے کی ضرورت ہوتی تھی تو معاوضہ دے کر لی جاتی۔

حضرت عمرؓ کے زمانہ میں ایک شخص نے دجلہ کے کنارے گھوڑوں کے پالنے کے لئے ایک رمنہ بنانا چاہا، آپ نے ابو موسیٰ اشعریؓ کو جو بصرہ کے گورنر تھے، لکھ بھیجا کہ اگر وہ زمین ذمیوں کی نہ ہو اور اس میں ذمیوں کی نہروں اور کنوؤں کا پانی نہ آتا ہو تو سائل کو زمین دے دی جائے (۱) خلیفہ منصور عباسی نے جب بغداد کو دار الخلافہ بنانا چاہا تو آس پاس کی قوش جو وہاں کی زمین دار تھیں ان سے قیمت دے کر مولیٰ (۲) حیرہ میں قدیم زمانہ کے محل اور ایوان تھے جو اسلام کے زمانہ میں ویران ہو چکے تھے، حضرت عمرؓ کے عہد میں کوفہ میں جو جامع مسجد بنی، اس میں کچھ ملبہ وہاں کے مکانات سے آیا تھا اگرچہ ان کا کوئی قانونی وارث نہ تھا تاہم چونکہ ذمیوں کی زمین میں تھا، اس

(۱) فتوح البلدان ص ۲۵۱ (۲) ایضاً ص ۲۹۵

لئے ذمیوں کو ان کی قیمت ان کے جزیہ میں مجرا دی گئی (۱) اس کے سوا سینکڑوں واقعات ہیں جن سے صاف ثابت ہوتا ہے کہ ذمیوں کے مال اور جائداد سے کبھی تعرض نہیں کیا گیا۔

آغاز اسلام ہی میں یہ مسئلہ بڑے معرکہ کے ساتھ طے ہو گیا تھا کہ غیر مذہب والے جو اسلام کی رعایا بن گئے ہیں، ان کی مقبوضہ زمینیں ان کے قبضہ سے نکالی نہیں جاسکتیں، حضرت عمرؓ کے عہد میں جب عراق فتح ہوا تو عبدالرحمان بن عوفؓ اور حضرت بلالؓ نے حضرت عمرؓ سے درخواست کی کہ جس قدر مفتوحہ زمین ہے اہل فوج کو تقسیم کر دی جائے، حضرت عمرؓ نے انکار کیا اور دیر تک بحث رہی، آخر یہ ٹھہرا کہ تمام مہاجرین اور انصار سے مشورہ کیا جائے، چنانچہ ایک بڑا مجمع ہوا اور انصار میں سے دس شخص جو اپنے اپنے قبیلہ کے دکیل اور قائم مقام تھے مجمع میں حاضر ہوئے، تمام بڑے بڑے مہاجرین و صحابہ یعنی حضرت علیؓ، حضرت عثمانؓ، طلحہؓ، عبداللہ بن عمرؓ وغیرہ بھی موجود تھے، حضرت عمرؓ نے کھڑے ہو کر نہایت توضیح سے اس مسئلہ کو بیان کیا، بلالؓ اور عبدالرحمان بن عوفؓ اب بھی مخالف رہے، لیکن عام رائے یہ ہوئی کہ ذمی اپنی زمینوں سے بے دخل نہیں کئے جاسکتے، حضرت بلالؓ اس پر بھی قائل نہیں ہوتے تھے، لیکن حضرت عمرؓ نے جب قرآن مجید کی ایک آیت استدلال میں پیش کی تو ان کو مجبور ہونا پڑا اور بلا اختلاف تمام صحابہ کے اتفاق سے یہ مسئلہ طے ہو گیا۔ (۲)

اسی بنا پر فقہ کا یہ مسئلہ مسلمہ ہے کہ اگر بادشاہ یا امام وقت کسی زمانہ میں زمین کو ذمیوں کے قبضہ سے نکالنا چاہے تو نہیں نکال سکتا، قاضی ابو یوسفؒ کتاب الخراج میں لکھتے ہیں :-

ولیس له ان یاخذھا بعد ذلک
منہم وھی ملک لهم یتوارثونها
و یتبایعونھا

یعنی امام وقت کو یہ اختیار نہیں کہ اس کے بعد ان سے زمین کو چھین لے، وہ زمین ان کی ملک ہے، ان میں نسلاً بعد نسل منتقل ہوتی رہے گی اور

(۱) فتوح البلدان ص ۲۸۶ (۲) یہ پوری تفصیل کتاب الخراج ص ۱۵۳۱۳ میں ہے۔

وہ اس کو خرید و فروخت کر سکتے ہیں۔

حضرت عمرؓ نے اپنے عہد خلافت میں جاگیرات کا ایک صیغہ قائم کیا تھا، یعنی حقوق اسلامی کے لحاظ سے جس کو مناسب سمجھتے تھے اس کو جاگیر عطا کرتے تھے، لیکن چونکہ آراضیات بالکل ذمیوں کی مملوکہ تھیں اور حضرت عمرؓ کو ان میں کسی قسم کے تصرف کا اختیار نہ تھا، اس لئے اس غرض کے لئے خاص وہ زمینیں مخصوص کی تھیں جو کسی کی ملک نہ تھیں، چنانچہ اس قسم کی زمینیں حسب ذیل تھیں، جاگیرات خالصہ جو نوشیرواں نے خاندان شامی کے لئے مخصوص کی تھیں، لاوارث اشخاص کی زمین، دریا برآمد، ڈاک خانہ کے متعلق زمین۔

اس کے ساتھ یہ اصول بھی قرار پایا کہ جو ملک بزور فتح کیا جائے، وہاں کے باشندوں کی جائداد فروخت کرنے پر بھی مسلمانوں کے ہاتھ منتقل نہیں ہو سکتی، یہ قاعدہ اگرچہ اس لحاظ سے مقرر ہوا تھا کہ مسلمان کے قبضہ میں آجانے سے زمین وہ یکی ہو جاتی ہے اور خراج کو نقصان پہنچتا ہے، تاہم اس قاعدے نے ذمیوں کو بہت بڑا فائدہ یہ پہنچایا کہ زمین کسی حالت میں ان کے خاندان اور ان کی قوم کے قبضہ سے باہر نہیں جاسکتی تھی، چنانچہ اس کے خلاف اگر کبھی عمل ہوا تو نکتہ چینی کی نگاہ سے دیکھا گیا، امام لیث بن سعد نے مصر میں تھوڑی سی زمین مولیٰ تھی، اس پر وہاں کے بڑے بڑے علماء مثلاً ابن لبیعہ اور نافع بن یزید معترض ہوئے (۱) عقبہ بن عامر ایک بڑے بزرگ صحابی تھے اور امیر معاویہؓ نے ان کو مصر کا گورنر مقرر کیا تھا، وہ مصر کے ایک گاؤں میں اپنی سکونت کے لئے مکان بنوانا چاہتے تھے، چنانچہ امیر معاویہؓ نے اس غرض سے ان کو ایک ہزار جریرب زمین عطا کی، انہوں نے خراب اور افتادہ زمین جو کسی کے قبضہ میں نہ تھی انتخاب کی اور جب ان کے نوکر نے کہا کہ کوئی عمدہ قطعہ لیجئے تو انہوں نے کہا یہ نہیں ہو سکتا، کیونکہ معاہدہ میں جو شرطیں ہیں ان میں ایک یہ بھی ہے کہ ذمیوں کی زمین ان کے قبضہ سے نکالی نہیں جائے گی (۲) ان سب سے بڑھ کر یہ کہ اکثر

(۱) قرظی ص ۲۹۵ (۲) ایضاً ص ۲۰۸

ممالک میں جو خراج ذمیوں پر مقرر کیا گیا، اس کے ساتھ یہ شرط بھی لکھ دی گئی کہ آئندہ کبھی اس پر اضافہ نہ کیا جائے گا، خود مصر کے معاہدہ میں یہ شرط داخل تھی، چنانچہ امیر معاویہ نے جب مصر کے عامل وردان کو لکھا کہ خراج کی مقدار میں اضافہ کیا جائے تو اس نے صاف انکار کیا اور جواب میں لکھا کہ معاہدہ میں شرط ہو چکی ہے کہ خراج مقررہ پر اضافہ نہ ہوگا، اگرچہ اس میں شبہ نہیں ہو سکتا کہ زمانہ مابعد میں خراج کی مقدار بدلتی رہی، لیکن اس بات کا کوئی ثبوت موجود نہیں کہ اصل جمع پر اضافہ ہوا، بہت سی زمینیں نئی آباد ہو گئی تھیں اور ان پر اضافہ ہونا خود مقتضائے انصاف تھا۔

سب سے مقدم اور ضروری بحث مذہبی حقوق کی ہے، یورپ میں جس گروہ نے اسلام کو تکتہ چینیوں کا ہدف بنا رکھا ہے، ان کی حوصلہ آسانی کا بڑا جولان گاہ یہی ہے، ان کا دعویٰ ہے کہ اسلام میں مذہبی آزادی بالکل نہیں ہے اور قدیم اسلامی حکومتوں نے غیر قوموں کے مذہبی حقوق بالکل پامال کر دیے تھے، لیکن ہم دکھانا چاہتے ہیں کہ اسلام نے تمام دنیا کی قوموں کو جس حد تک مذہبی آزادی دی، کبھی کسی قوم نے نہیں دی، نہ اب دینے کا دعویٰ کر سکتی ہے، یورپ دو سو برس پہلے تو مذہبی آزادی کا نام بھی نہیں لے سکتا تھا، آج بے شبہ اس کو یہ دعویٰ ہے، مگر کیوں ہے؟ اس لئے کہ اس کو خود مذہب کی پروا نہیں رہی، بے شبہ یورپ گرجا اور مسجد کے جھگڑے میں انصاف کا پتہ برابر رکھتا ہے، لیکن اگر ایک سڑک اور مسجد کا معاملہ پیش آجائے تو مسجد بے شک برباد کر دی جاتی ہے، اس سے اندازہ ہو سکتا ہے کہ جس فیاضی پر ناز ہے، وہ مذہبی آزادی کا نہیں بلکہ مذہبی بے پروائی کا اثر ہے۔

مذہبی آزادی کے متعلق اسلام کا جو اصول ہے، ان الفاظ سے ظاہر ہوتا ہے جو رسول اللہ صلی اللہ علیہ وسلم نے نجرانوں کے معاہدوں میں تحریر فرمائے تھے اور جس کو بہت ماہر اس مضمون کے پہلے حصہ میں نقل کر چکے ہیں، یعنی یہ کہ پادری وغیرہ اپنے منصب پر بحال رہیں گے اور مذہب سے کچھ تعرض نہ کیا جائے گا، یہ خاص رسول اللہ صلی اللہ علیہ وسلم کے احکام ہیں اور اس لئے دوسرے لفظوں میں کہا جاسکتا

ہے کہ یہ خاص اسلام کے احکام ہیں۔ اس سے یہ بھی قیاس ہو سکتا ہے کہ خلفائے راشدین جو رسول اللہ صلی اللہ علیہ وسلم کے افعال و اقوال کے یادگار تھے، اس باب میں ان کا طرز عمل کیا رہا ہوگا؟ لیکن ہم صرف قیاس پر قناعت نہیں کرتے، تاریخ کی مستند کتابوں، مثلاً بلاذری، طبری، ازدی وغیرہ میں سینکڑوں معاہدے اصلی الفاظ میں مذکور ہیں، جن کا قدر مشترک یہ ہے کہ کسی کے مذہب سے تعرض نہ کیا جائے گا، چنانچہ مزید اطمینان کے لئے ہم بعض معاہدوں کو اس مقام پر نقل کرتے ہیں، خالد نے حضرت ابو بکرؓ کے زمانہ میں جب حیرہ پر فتح حاصل کی تو یہ معاہدہ لکھ دیا۔

لا یهدم لهم بیعة ولا کنیسة	یعنی ان کے گرجے برباد نہ کئے جائیں گے۔
ولا یسنعون من ضرب	نہ ان کو تنگہ بجانے سے منع کیا جائے گا۔
النواقیس ولا من اخراج	نہ عید کے دن صلیب کے نکالنے سے روکا جائے گا۔
الصلبان فی یوم عیدہم (۱)	

مانات پر جب خالد کا گذر ہوا تو وہاں کا پادری ان کے پاس حاضر ہوا اور انہوں نے ان شرائط پر اس سے صلح کر لی۔

لا یهدم لهم بیعة ولا کنیسة	یعنی ان کے گرجے برباد نہ کئے جائیں گے۔
وعلی ان یضربوا نواقیسہم	وہ نماز کے وقتوں کے سوا رات دن میں جس وقت چاہیں ناقوس اونہار الا فی اوقات الصلوة
وعلی ان یخرجوا الصلیبان	بجائیں اور تمام تیوباروں میں صلیب نکالیں۔
فی ایام عیدہم (۲)	

قاضی ابو یوسف صاحب نے کتاب المزاج میں ان احکام کو نقل کر کے لکھ دیا ہے کہ "خالد کے ان معاہدوں پر حضرت ابو بکرؓ، حضرت عمرؓ، حضرت عثمانؓ، حضرت علیؓ نے کبھی اعتراض نہیں کیا۔ اس لحاظ سے اگر فقہی اصطلاح کے موافق

(۱) کتاب المزاج ص ۸۲ (۲) ایضاً ص ۸۶

کہا جائے تو کہہ سکتے ہیں کہ اس مسئلہ پر صحابہ کا اجماع ہو گیا تھا اور یہی وجہ ہے کہ زمانہ مابعد میں جب کبھی کسی متعصب فرماں روا نے اس کے خلاف کرنا چاہا تو مذہبی پیشواؤں نے فوراً مخالفت کی اور اگر کسی مجبوری کی وجہ سے یہ جرات نہ کر سکے تو اس کے مرنے کے بعد اس کی تلافی کر دی گئی۔ ہارون الرشید جب ناس فورس قیصر روم کی بار بار بغاوت سے نہایت برہم ہوا تو عیسائیوں کی طرف سے اس کے خیالات بہت کچھ بدل گئے تھے، غالباً اسی کا اثر تھا کہ اس نے قاضی ابویوسف صاحب سے جو مذہبی صیغہ کے افسر کل تھے، پوچھا کہ عیسائیوں کے گرجے اسلام میں کیوں محفوظ رہے اور آج ان کو کیوں یہ اجازت حاصل ہے کہ وہ علانیہ صلیب نکالتے ہیں؟ اس کا جواب جو قاضی صاحب نے لکھا اس کے خاص الفاظ یہ ہیں:-

أما كان الصلح جرى بين المسلمين واهل الذمة في اداء الجزية وفتحت المدن على ان لا تهدم بيعهم ولا كنائسهم داخل المدينة ولا خارجها وعلى ان يقاتلوا من ناوهم عن عدوهم وعلى ان يخرجوا الصلبان في اعيادهم فافتحت الشام كلها والحيرة الا اقلها على هذا، فلذا لك تركت البيع والكنائس ولم تهدم (۱)۔

یعنی مسلمانوں اور ذمیوں سے جزیہ کی بنا پر جو صلح ہوئی تھی، اس شرط پر ہوئی تھی کہ ان کی خانقاہیں اور گرجہ شہر کے اندر ہوں یا باہر، برباد نہ کئے جائیں گے اور یہ کہ ان کا کوئی دشمن ان پر چڑھ آئے تو ان کی طرف سے مقابلہ کیا جائے گا اور یہ کہ وہ تیوباروں میں صلیب نکالنے کے مجاز ہیں، چنانچہ تمام شام اور حیرہ (باشتہاء بعض مواضع کے) انہیں شرائط پر فتح ہوا اور یہی وجہ ہے کہ خانقاہیں اور گرجے اسی طرح چھوڑ دیئے گئے اور برباد نہیں کئے گئے۔

خلیفہ ہادی کے زمانہ میں ۱۶۹ھ میں جب علی بن سلیمان مصر کا گورنر مقرر ہوا تو حضرت مریم کے گرجا اور چند گرجوں کو منہدم کرادیا، ہادی نے ایک سال کی خلافت

(۱) کتاب الخراج ص ۸۰

کے بعد وفات پائی اور ہارون الرشید تخت نشین ہوا، اس نے علی کو معزول کر کے ۱۷۱ھ میں موسیٰ بن عیسیٰ کو مصر کا گورنر مقرر کیا، موسیٰ نے گرجوں کے معاملہ میں علماء سے استفتاء کیا، اس وقت مصر کے تمام علماء کے پیشوا لیث بن سعد تھے، جو بہت بڑے محدث اور نہایت مقدس اور بزرگ تھے، انھوں نے علانیہ فتویٰ دیا کہ منہدم شدہ گرجے نئے سرے سے تعمیر کرا دیئے جائیں اور دلیل یہ پیش کی کہ مصر میں جس قدر گرجے ہیں خود صحابہ اور تابعین کے زمانہ میں تعمیر ہوئے تھے، چنانچہ تمام گرجے سرکاری خزانہ سے تعمیر کرا دیئے گئے (۱) علامہ مقریزی نے تاریخ مصر میں اس واقعہ کو ان الفاظ میں لکھا ہے :-

فبنيت كلهما بمشورة الليث بن سعد و عبد الله بن لهيعة و قالوا
هو من عمارة البلاد و احتجنا بان الكنائس التي بمصر لم تبني الا في
الاسلام في زمن الصحابة و التابعين (۲)

اسی طرح دمشق کا ایک گرجا ایک رئیس کی یحییٰ فیاضی سے خاندان بنی نصر کے قبضہ میں آ گیا تھا، حضرت عمر بن عبدالعزیز نے اپنے عہد خلافت میں اس کو بنی نصر سے چھین کر عیسائیوں کے حوالہ کر دیا، اس قسم کی اور بھی بہت سی مثالیں ملتی ہیں، لیکن اس موقع پر ہم ایک ایسا واقعہ نقل کرتے ہیں، جو صرف ایک جزئی واقعہ کی حیثیت نہیں رکھتا، بلکہ اس سے جاننشین اسلام کے عام طرز عمل کا اندازہ ہو سکتا ہے۔
دمشق کی جامع مسجد ایک گرجا کے متصل تھی، جس کا نام یوحنا گرجا تھا، امیر معاویہ نے اپنے عہد خلافت میں ضرورت کی وجہ سے چاہا کہ گرجا کو مسجد میں شامل کر لیں، لیکن عیسائیوں نے انکار کیا، امیر معاویہ مجبور رہے، عبدالملک بن مروان نے اپنے زمانہ میں عیسائیوں سے درخواست کی اور معاوضہ پیش کیا، عیسائی پھر راضی نہ ہوئے اور عبدالملک کو باز رہنا پڑا، ولید نے اپنے زمانہ خلافت میں عیسائیوں کے آگے ایک بہت بڑی رقم پیش کی، وہ اسی طرح انکار کرتے رہے، ولید نے غصہ میں آ کر کہا

(۱) النجوم الابره واقعات ۱۷۱ھ (۲) مقریزی ج ۲ ص ۱۱۱

کہ تم خوشی سے نہیں دیتے تو میں جبراً لے لوں گا۔ عیسائیوں نے کہا کہ جو شخص کسی گرجا کو نقصان پہنچاتا ہے، وہ پاگل یا کوڑھی ہو جاتا ہے، ولید کو اس پر زیادہ غصہ آیا خود اپنے ہاتھ میں کدال لے کر گرجا کی دیوار ڈھانی شروع کی اور بالآخر گرجا مسجد میں شامل کر لیا گیا، حضرت عمر بن عبدالعزیز کے زمانہ میں عیسائیوں نے اس تعدی کی شکایت کی، حضرت عمر بن عبدالعزیز نے دمشق کے عامل کو لکھ بھیجا کہ گرجا کا جو حصہ مسجد میں ملایا گیا ہے، وہ عیسائیوں کو واپس کر دیا جائے، اس پر مسلمانوں کو نہایت رنج ہوا کہ ہم جس مسجد میں نماز پڑھ چکے اور اذانیں دے چکے، اس کو کیوں کر ڈھائیں، آخر عیسائیوں کے پاس جا کر خوشامد کی اور کہا کہ - آغاز فتح میں غوطہ دمشق کے جس قدر گرجے مسلمانوں کے قبضہ میں رہ گئے تھے اور اب تک ہیں، وہ سب واپس کر دیئے جائیں گے، اگر تم اس مسجد کو ڈھادینے سے باز آؤ - عیسائی اس پر راضی ہوئے اور عمر بن عبدالعزیز کو اس کی اطلاع دی گئی، انھوں نے عیسائیوں کی خواہش کے موافق مسجد کا مندرم کرنا روک دیا اور ان کو غوطہ دمشق کے تمام گرجے دلادیئے۔ (۱)

اس واقعہ سے اندازہ ہو سکتا ہے کہ غیر مذہب والوں کی کسی عبادت گاہ پر تصرف کرنا کس قدر پر خطر کام سمجھا جاتا تھا اور مقدس خلفاء کہاں تک گرجاؤں وغیرہ کا لحاظ رکھتے تھے۔

یورپین مصنفوں کی طرف سے بڑا اعتراض یہ پیش کیا جاتا ہے کہ - مسلمانوں کے عہد میں نئے گرجاؤں یا بت خانوں کے بننے کی اجازت نہ تھی - لیکن یہ ان کی سرسری معلومات کا نتیجہ ہے، یہ بحث خود صحابہ کے زمانہ میں پیش آچکی تھی اور اس کا فیصلہ کر دیا گیا تھا، حضرت عبداللہ بن عباس سے یہ مسئلہ پوچھا گیا تھا تو انھوں نے جواب دیا کہ جو شہر مسلمانوں کے خاص آباد کردہ ہیں، وہاں غیر مذہب والوں کو یہ حق حاصل نہیں کہ گرجا اور بت خانہ بنائیں، یا سنگھ بجائیں، باقی جو قدیم شہر ہیں وہاں ذمیوں سے جو معاہدہ ہے مسلمانوں کو اس کا پورا کرنا ضرور ہوگا (۲) حضرت عبداللہ بن عباس کا

(۱) - پوری تفصیل فتوح البلدان ص ۱۲۵ میں مذکور ہے۔ (۲) کتاب الخراج ص ۱۸۸

یہ فتویٰ بھی اس لحاظ سے تھا کہ اس وقت تک مسلمان اور دوسری قوش اچھی طرح لے جاتے تھے، لیکن جب یہ حالت نہیں رہی تو وہ فیصلہ بھی نہیں بنا۔ چنانچہ خاص اسلامی شہروں میں اس کثرت سے گرجا، بت خانے، آتش کدے بنے کہ ان کا شمار نہیں ہو سکتا، بغداد خاص مسلمانوں کا آباد کیا ہوا شہر ہے، وہاں کے گرجوں کے نام معجم البلدان میں کثرت سے ملتے ہیں، قاہرہ میں جو گرجے بنے وہ مسلمانوں ہی کے عہد میں بنے، یونگلیس نے جو ۳۲۳ء میں اسکندریہ کا لالہ ڈیپ تھا، اپنی کتاب میں جو عربی زبان میں ہے اور جس کو پروفیسر پوکاک نے لاطین ترجمہ کے ساتھ چھاپا ہے، اس قسم کے بت سے گرجوں کا نام اور ان کے حالات لکھے ہیں۔

خالد بن عبداللہ قسری نے جو ہشام بن عبدالملک کے زمانہ میں عراقین کا گورنر تھا اور عرب کے نہایت نام آور لوگوں میں شمار کیا جاتا ہے، اپنی ماں کے لئے جو عیسائی مذہب رکھتی تھی، خود ایک گرجا تعمیر کرا دیا تھا، عضدالدولہ نے جو بہت بڑا نامور شہنشاہ گذرا ہے اور نہایت صاحب فضل و کمال تھا، اپنے وزیر نصر بن ہارون کو چرچ اور گرجاؤں کے بنانے کی عام اجازت دی تھی (۱) چنانچہ اس نے ۳۶۹ء میں نہایت کثرت سے تمام ممالک اسلامیہ میں چرچ اور گرجے تعمیر کرائے۔

مسلمانوں نے صرف یہی نہیں کیا کہ پرانے معبد قائم رکھے یا نئے معبدوں کی تعمیر کی اجازت دی، بلکہ انھوں نے نہایت انصاف سے معبدوں کے متعلق تمام عہدے اور تمام وہ جائدادیں بحال رہنے دیں جو ان معبدوں پر وقف تھیں، یہاں تک کہ پجاریوں اور مجادروں کے جو روزیے پہلے سے مقرر تھے، وہ بھی اپنے خزانے سے جاری رکھے، عمر بن العاص نے حضرت عمر کے عہد میں جب مصر فتح کیا تو جس قدر آراضیات گرجاؤں پر وقف تھیں، اسی طرح بحال رہنے دیں، چنانچہ اس قسم کی جو آراضیات ۷۵۵ء تک موجود تھیں، ان کی تعداد ۲۵ ہزار فدان تھی (۲) محمد قاسم نے جب سندھ فتح کیا تو برہمنوں کو بلا کہ بت خانوں کے متعلق ان کو جو اختیار دیئے اس کو مؤرخ علی بن حامد

(۱) ابن الاثیر واقعات ۳۶۹ء ج ۸ ص ۵۱۸ (۲) دیکھو مقریزی ج ۲ ص ۳۹۹

نے اپنی تاریخ سندھ میں ان الفاظ میں لکھا ہے :-

"پس اکابر و مقدمات و براہمہ را فرمود کہ معبود خود را عبادت کنند و فقرے

برہمنان را باحسان و تعدد تیمار دارند و اعیاد و مراسم خود بہ شرائط آباد و اجداد قیام نمایند

و صدقاتے کے پیش ازین در حق براہمہ میدادند برقرار قدم بدہند ۔"

بنیامین جو مصر کا پیڑ یارک تھا اور ایرانیوں کے تسلط کے زمانے میں مصر

سے بھاگ گیا تھا ۱۰ اس کو خود عمرو بن العاص نے ۲۰ھ میں امان کی تحریر بھیج کر مصر

میں بلوایا اور پیڑ یارک کے عہدے پر مامور کیا (۱) محمد فاتح نے جب ۳۵۳ھ میں

قسطنطنیہ فتح کیا تو یونانی کلیسیا کا خود محافظ بنا اور تمام پادریوں کو ہر قسم کے قانون کے

احکام سے بری کر دیا۔

اسلام میں غیر مذہب والوں کے مذہبی احکام کا جو لحاظ کیا جاتا تھا ۱۰ اس کا

ثبوت اس سے بڑھ کر کیا ہوگا کہ یہ فقہ کا مسئلہ ہے کہ اگر کوئی عیسائی ایک گرجا بنانے

کی وصیت کر جائے تو اسلامی عدالت اس وصیت کو جائز تسلیم کرے گی اور مسجد بنانے

کی وصیت کر جائے تو ناجائز، چنانچہ صاحب ہدایہ نے باب الوصیت میں امام ابو حنیفہ کا

یہ مذہب نقل کر کے ان کی طرف سے یہ دلیل پیش کی ہے نحن امرنا بان نترکہم

وما یدینون یعنی ہم کو یہ حکم دیا گیا ہے کہ ہم غیر مذہب والوں کو ان کے احکام مذہبی

پر چھوڑ دیں، ایک دفعہ جب حضرت ابو بکرؓ کے عہد میں ایک عورت نے مسلمانوں کی

جو کے اشعار گائے اور ایک افسر نے اس جرم پر اس کے ہاتھ کاٹ ڈالے تو حضرت

ابو بکرؓ نے اس افسر کو خط لکھا کہ اگر وہ عورت مسلمان تھی تو کوئی معمولی سزا دینی

چاہیے تھی اور اگر ذمی تھی تو جب ہم نے اس کے شرک اور کفر سے درگزر کی تو جو تو

شرک سے بہر حال کم ہے۔ (۲)

عیسائی نکتہ چینیوں کی نسبت ہم کو صرف یہی شکایت نہیں کہ وہ اسلامی

تاریخوں سے نا آشنا ہیں بلکہ افسوس یہ ہے کہ وہ خود اپنے قدیم عیسائی بزرگوں کی روایتوں

(۱) مرتزی ج ۲ ص ۲۹۲ (۲) طبری واقعات ج ۱ ص ۱۵-۲۰۱۳

سے واقفیت نہیں رکھتے، حضرت عثمانؓ کے زمانہ میں مرد کا جو پیڑ یارک تھا اور جس کا نام (JESUJAH) تھا، اس نے ایران کے لاڈلے (SIM EON) کو جو عطا لکھا تھا اس میں یہ الفاظ تھے، ”عرب جن کو خدا نے اس وقت جہاں کی بادشاہت دی ہے، عیسائی مذہب پر حملہ نہیں کرتے، بلکہ برخلاف اس کے وہ ہمارے مذہب کی امداد کرتے ہیں، ہمارے پادریوں اور خداوند کے مقدسوں کی عزت کرتے ہیں اور گرجوں اور خانقاہوں کے لئے عطیہ دیتے ہیں۔“

مذہبی اور قانونی حقوق کے بعد جس کا ہم اوپر ذکر کر چکے، یہ امر زیادہ قابل لحاظ ہے کہ ذمیوں کو رتبہ اور اعزاز کے لحاظ سے اسلامی گورنمنٹ اور اسلامی پبلک میں کیا درجہ حاصل تھا، فاتح اور مفتوح کی تمیز ایک ایسا فطرتی اثر ہے، جو کسی طرح کسی کے مٹائے نہیں مٹ سکتا، پچھلی دنیا میں تو یہ امتیاز اس حد تک پہنچا تھا کہ فاتح قوموں نے ہمیشہ مفتوحین کو جانوروں سے کچھ ہی زیادہ سمجھا، ہندو آریں ہندوستان میں آئے تو یہاں کے اصلی باشندوں کو اس طرح خاک میں ملا دیا کہ ان کو شورد کے لقب سے خود عار نہیں رہا، رومن نے تمام مفتوحہ قوموں کو گویا غلام بنا رکھا تھا، دنیا اسی حالت میں تھی کہ اسلام کا قدم آیا، اس کے گرد و پیش ہر طرف اسی قسم کی مثالیں موجود تھیں، لیکن اس نے کیا کیا؟ یہ کیا کہ دنیا کے اس رواج یافتہ قاعدے کو دفعہٴ مٹا دیا اور قول و فعل دونوں سے بتا دیا کہ حقوق عامہ میں جس قدر آدمی آسمان کے نیچے ہیں، سب برابر ہیں، اسلام ہی نے یہ بات سکھائی تھی کہ جب ایک یہودی نے حضرت علیؓ پر خود ان کی خلافت کے زمانہ میں ایک زرہ کا دعویٰ کیا تو جناب ممدوح کو اس کی جواب دہی کے لئے عدالت میں حاضر ہونا پڑا اور وہ پیغمبر کسی عذر کے معمولی فریق مقدمہ کی حیثیت سے عدالت میں حاضر ہوئے، یہ اسلام ہی کی تعلیم تھی کہ جب ایک عیسائی نے ہشام بن عبد الملک پر جو بڑی عظمت اور اقتدار کا خلیفہ گذرا ہے ایک جائداد کا دعویٰ کیا اور حضرت عمرؓ بن عبدالمزین کے دربار میں مقدمہ پیش ہوا تو حضرت عمرؓ نے ہشام کو عدالت میں طلب کیا اور کہا کہ مدعی کے برابر کھڑے ہو کر جواب دہی کرو، ہشام نے

دیکھ مقرر کرنا چاہا، حضرت عمرؓ نے کہا نہیں، تم خود سامنے کھڑے ہو کر جواب دو، ہشام نے عیسائی کے ساتھ سخت کلامی شروع کی، حضرت عمرؓ نے نہایت سختی سے ڈانٹا اور کہا کہ دوبارہ یہ حرکت سرزد ہوئی تو بغیر سزا دیئے نہ چھوڑوں گا، چونکہ روداد سے عیسائی کا حق ثابت تھا، اس کو ڈگری دلانی اور حکم دیا کہ ہشام کی دستاویز جو اس نے پیش کی تھی، چاک کر دی جائے (۱) تاریخ اسلام میں اس قسم کے اور بہت سے واقعات ہیں، لیکن ہم نے صرف ان بزرگوں کے نمونے پیش کئے ہیں جو خود اسلام کے نمونے تھے۔

اسلامی حکومتوں میں مسلمان اور ذمی عموماً برابری کی حیثیت سے رہتے تھے، سرکاری مناصب میں، مجالس عامہ میں، عام معاشرت میں، فاتح مفتوح کی کچھ تمیز نہ تھی، لیکن قبل اس کے کہ ہم اس دعویٰ کو تفصیلی طور سے ثابت کریں ہم کو ان شبہات کا جواب دینا چاہئے جو اس موقع پر خواہ مخواہ پیدا ہوں گے، عیسائی مضافین نے ہمیشہ نہایت زور کے ساتھ اسلام پر یہ الزام لگایا ہے کہ اس لے دوسری قوموں کو نہایت ذلت کی درگاہ سے دیکھا اور ذلت کی محسوس علامتیں قائم کیں، اسلام نے یا اسلام کے جانشینوں نے یہ قاعدے بنائے کہ ذمی ایک خاص قسم کا لباس اختیار کریں جو ان کی محکومی اور ذلت کی علامت ہو، گھوڑے پر نہ سوار ہوں، راستے میں تادبا مسلمانوں سے بچ کر نکلیں، بڑے بڑے عمدے نہ پائیں، ان کے ساتھ مساویانہ برتاؤ نہ کیا جائے۔

ہم بے شبہ تسلیم کرتے ہیں کہ فقہ کی پچھلی تصنیفات میں ذمیوں کی نسبت یہ احکام موجود ہیں، لیکن ہمارا یہ دعویٰ ہے کہ یہ احکام خدا کے، رسول کے، صحابہ کے، ائمہ مجتہدین کے احکام نہیں ہیں، اسی کے ساتھ ہمارا یہ بھی دعویٰ ہے کہ یہ احکام کسی زمانے میں رواج نہیں پائے، کسی کسی ظالم بادشاہ نے جوش تعصب میں اس قسم کی کارروائی کی تو وہ اسی حد تک رہی، مؤرخین نے عام طور پر لکھا ہے کہ "سب سے پہلے جس نے ذمیوں کا لباس بدلا وہ المتوکل باللہ عباسی تھا" اس سے تو یہ امر علانیہ ثابت ہے کہ متوکل باللہ سے پہلے یہ لباس نہ تھا، متوکل نے ذمیوں پر اور بھی طرح طرح کی سختیاں کیں،

لیکن یہ یاد رکھنا چاہئے کہ یہ وہی متوکل ہے جس نے حضرت امام حسینؑ کے مزار مبارک کو کھدوا کر خاک کے برابر کر دیا اور منادی کرا دی کہ کوئی شخص زیارت کو نہ آنے پائے، جس شخص نے خود جگر گوشہ رسولؐ کے ساتھ یہ برتاؤ کیا ہو، اس کے کسی فعل پر کیا استدلال ہو سکتا ہے۔

یہ سچ ہے کہ حضرت عمرؓ فاروق نے بھی ڈیموں کے لئے ایک خاص لباس کی تعیین کی تھی، لیکن یہ وہی لباس تھا جو مدت سے ان کا قومی لباس چلا آتا تھا اور اس وجہ سے یہ خیال نہیں ہو سکتا کہ اس سے تحقیر اور ذلت مقصود تھی، اس بحث کو ہم نے مختصراً سیرۃ النعمان میں لکھا ہے اور انشاء اللہ الفاروق میں اس بحث کا قطعی فیصلہ کر دیں گے، یہاں صرف یہ دیکھنا ہے کہ حضرت عمرؓ کا یہ حکم آیا کوئی مذہبی اور انتظامی حیثیت رکھتا تھا یا صرف ان کا مذاقِ طبیعت تھا، جس کے معنی صرف یہ تھے کہ تمام قومیں اپنی قومی خصوصیتوں پر قائم رہیں۔

اس امر کے فیصلہ کے لئے یہ دیکھنا چاہئے کہ لباس کے بارے میں حضرت عمرؓ کے احکام کس حد تک عمل میں آسکے۔

حضرت عمرؓ نے جہاں غیر قوموں کو عرب کے لباس کے اختیار کرنے سے روکا تھا، اہل عرب کو بھی عجم کی وضع سے پرہیز کرنے کی تاکید کی تھی، چنانچہ عتبہ ابن فرقد کو جو فرمان لکھا تھا اس میں یہ الفاظ تھے، علیکم بلباس ایبکم اسمعیل وایاکم والنعم وذی العجم والقوا الخفاف والقوا السراویل، یعنی تم کو اپنے باپ اسماعیل کا لباس پہننا چاہئے، خردار عیش طہی اور اہل عجم کی وضع نہ اختیار کرنا، موزہ اور پاجامہ پہننا چھوڑ دو۔

لیکن نتیجہ یہ ہوا کہ حضرت عمرؓ بیت المقدس کے معاہدہ کے لئے شام تشریف لے گئے تو تمام افسرانِ فوجی رومیوں کے لباس میں تھے، اس پر ناراضی بھی ظاہر فرمائی، لیکن جب ان لوگوں نے اس کا سبب بتایا تو چپ ہو گئے، اس سے بڑھ کر یہ کہ جب مصر فتح ہوا تو اہل فوج کی خوراک و لباس کا انتظام اس طرح کیا گیا کہ عیسائی ہر سال

غلہ اور کپڑوں کی ایک تعداد مقررہ جزیہ کے ساتھ ادا کرتے رہیں، ان کپڑوں میں عمامہ اور جبہ کے ساتھ موزے اور پاجامے بھی شامل تھے (۱) حالانکہ موزہ اور پاجامہ کے استعمال کو حضرت عمرؓ اپنے سابق فرمانوں میں منع کر چکے تھے، حضرت عمرؓ کی ان دو مختلف کارروائیوں کی تاویل اس کے سوا اور کیا ہو سکتی ہے کہ اول اول ان کی وہ رائے تھی، لیکن جب انہوں نے دیکھا کہ طبائع کے میلان عام کو وہ روک نہیں سکتے تو انہوں نے اس خیال کو جانے دیا۔

غیر قوموں کو حضرت عمرؓ نے جو روک ٹوک کی تھی وہ بھی نہ چل سکی، عیسائیوں اور یہودیوں نے مسلمانوں کی بہت سی خصوصیتیں اختیار کر لیں یہاں تک کہ عمر بن عبدالمزین نے جو حضرت عمرؓ کے قدم بہ قدم چلنا چاہتے تھے، اپنے ایک عامل کو کہا کہ وقد ذکر لی ان کثیرا ممن قبلک من انصاری قد راجعوا لبس العمایم وترکوا المناطق (۲) یعنی مجھ کو معلوم ہے کہ اکثر عیسائی عمامہ باندھنے لگے ہیں اور پیٹیاں لگانی چھوڑ دی ہیں۔

ایک خاص قابل لحاظ یہ بات ہے کہ مسلمان جہاں جہاں گئے اور جہاں جہاں انکی حکومتیں قائم ہوئیں، انہوں نے خود مفتوح قوموں کا لباس اختیار کر لیا اور یہ ظاہر ہے کہ اگر ان کا لباس ذلت اور تحقیر کی علامت ہوتا تو مسلمان ذلت اور تحقیر کو کیوں گوارا کرتے، عباسیوں کی سلطنت کا آغاز درحقیقت منصور کے عہد سے سمجھا جاتا ہے، اس نے دربار کے لئے جو ٹوپی اختیار کی وہ وہی مجوسیوں کی ٹوپی تھی، جو خاص ان کی قومی علامت تھی، معتمد باللہ جس کے زمانے میں دولت عباسیہ پورے شباب پر پہنچ گئی تھی، اس نے بالکل شاہانِ عجم کی وضع اختیار کر لی تھی، مؤرخ مسعودی نے لکھا ہے، وغلب علیہ حب الفروسية والتشبه بالملوک الاعاجم فی الآلة ولبس القلانس والشاشیات فلبسها الناس اقتداء بفعله وامتاما به فمیت المعتصمات (۳) یعنی وہ

(۱) فتوح البلدان ص ۲۱۵ (۲) کتاب المزاج ص ۴، (۳) مروج الذهب مسعودی ذکر

خلافت قاہرہ باللہ ج ۸ ص ۳۰۲

ٹوپی اور ڈھنے، پگڑی باندھنے اور ساز و سامان رکھنے میں رنسیانِ عجم کی تقلید کا بہت شایق تھا، چنانچہ اس کو دیکھ کر سب نے یہ وضع اختیار کر لی اور اس وضع کا نام معصمی پڑ گیا۔

سندھ وغیرہ میں جب عربوں کی حکومت قائم ہوئی اور اس کے مختلف حصوں میں خاص عرب کی نسل کے سلاطین فرماں روا ہوئے تو تمام مسلمانوں نے ہندوں کی وضع اختیار کر لی، چنانچہ ابن حوقل بغدادی جس نے چوتھی صدی کے آغاز میں ان ممالک کا سفر کیا تھا، کھنابت کی نسبت اپنے جغرافیہ میں لکھتا ہے، 'وزی المسلمین و الکفار بها و احد فی اللباس و ارسال الشعر، یعنی یہاں مسلمان اور کافروں کی ایک وضع ہے، دونوں ایک سالباس پہنتے ہیں اور بال بڑے بڑے رکھتے ہیں۔

وہی مؤرخ سندھ اور منصورہ کی نسبت لکھتا ہے، 'وزیہم زی اهل العراق الا ان زی ملوکہم یقارب زی ملوک الہند، یعنی کے مسلمانوں کا لباس عراق کا سا ہے، لیکن یہاں کے بادشاہوں کی وضع ہندو راجاؤں کے قریب قریب ہے۔

مخالفوں کی طرف سے بلکہ خود متعصب مسلمانوں کی طرف سے بڑا استدلال یہ پیش کیا جاتا ہے کہ رسول اللہ صلی اللہ علیہ وسلم نے خود یہ حکم دیا تھا کہ عیسائیوں اور یہودیوں کو سلام نہ کرو، چنانچہ عبداللہ بن عمر نے ایک دفعہ نادانستگی سے ایک عیسائی کو سلام کیا تو پھر اس سے جا کر کہ آئے کہ تو میرا سلام پھیر دے، یہ اور اس قسم کی روایتیں بہت زیادہ شہرت پکڑ گئی ہیں اور ہمارا فرض ہے کہ اس راز سے بالکل پردہ اٹھا دیں۔

حقیقت یہ ہے کہ مدینہ منورہ اور اس کے اطراف میں جو یہود رہتے تھے، ان میں اس قدر تعصب تھا کہ بات بات میں اس کا اثر پلایا جاتا تھا، وہ مسلمانوں کو سلام کرتے تھے تو السلام علیکم کے بجائے السلام علیکم کہتے تھے، جس کے معنی یہ ہیں کہ "تم کو موت آئے" رسول اللہ صلی اللہ علیہ وسلم نے صحابہ سے فرمایا کہ جب یہود اس طرح سے سلام کریں تو تم صرف یہ کہو کہ "علیکم یعنی تم پر" (۱) یہی روایت ہے جو مختلف پیرایوں میں ادا کی گئی ہے اور جس کا حاصل صرف یہ ہے کہ "جس طرح لوگ تم سے پیش

(۱) ادب المفرد امام بخاری ص ۲۱۰

آئیں تم بھی ان سے اسی طرح پیش آؤ“ بے شبہہ عبداللہ بن عمر نے سلام کہہ کر واپس لیا تھا۔ لیکن اولاً تو اس بات کا کوئی ثبوت نہیں کہ وہ عیسائی ذمی یعنی اسلام کی رعیت تھا اور ہماری بحث یہاں صرف ذمیوں کے ساتھ مخصوص ہے، دوسرے اصلی بات یہ ہے کہ عبداللہ بن عمر کی یہ ذاتی رائے تھی اور دوسرے صحابہ جو علم و فضل تحقیق و اجتہاد میں ان سے بہت بڑھ کر تھے، ان کی رائے اس کے بالکل خلاف تھی، حضرت عبداللہ ابن عباسؓ جن کو بحر العلم کا خطاب ملا تھا، وہ فرمایا کرتے تھے کہ کوئی شخص یہودی ہو یا عیسائی یا آتش پرست، سب کے سلام کا جواب اسی طرح دینا چاہئے، جس طرح وہ تم کو سلام کرتا ہے، کیوں کہ خدا نے خود فرمایا ہے کہ اِذَا حُيِّتُمْ بِتَحِيَّةٍ فَحَيُّوْا بِأَحْسَنَ مِنْهَا أَوْ رُدُّوْهَا (نساء: ۳۰: ۸۶) یعنی جب تم کو کوئی شخص سلام کرے تو تم اس سے زیادہ عمدہ طور پر اس کا جواب دو یا عمدہ طور سے نہیں تو برابر طور سے سہی، عبداللہ بن عباسؓ کا یہ قول امام بخاری نے ادب المفرد میں نقل کیا ہے، ابو موسیٰ اشعریؓ جو بڑے رتبہ کے صحابی تھے، انہوں نے ایک عیسائی راہب کو خط لکھا تو سرنامہ پر سلام لکھا، اس پر ایک شخص نے اعتراض کیا، انہوں نے جواب دیا کہ اس نے مجھ کو خط میں سلام لکھا تھا تو میں نے بھی لکھا، امام بخاری نے ادب المفرد عبداللہ بن عباسؓ کا قول نقل کر کے لوقال لی فرعون بارک اللہ فیہک قلت و فیہک یعنی اگر فرعون بھی مجھ کو یہ الفاظ کہے کہ خدا تجھ کو برکت دے تو میں اس کے جواب میں کہوں گا کہ خدا تجھ کو برکت دے۔ (۱)

خاص یہ کہ اسلام کا یہ اصول تھا اور اسی پر ہمیشہ عمل در آمد ہا کہ جو قوم جس طرح اسلام کے ساتھ پیش آتی تھی، اسلام بھی اس کے ساتھ اسی طرح پیش آتا تھا، جو عیسائی یا یہودی وغیرہ دوستانہ اور مہذبانہ برتاؤ کرتے تھے، ان کے ساتھ اسی طریقے سے برتاؤ کیا جاتا تھا، البتہ اسلام میں عیسائیوں کی طرح یہ فیاضی نہیں ہے کہ کوئی شخص کسی کے ایک کھال پر طمانچہ مارے تو وہ دوسرا گال پھیر دے کہ لو یہ بھی حاضر ہے۔

ذمیوں کو معاشرت کے تمام امور میں جو مساویانہ درجہ حاصل تھا، اس کا ثبوت اس سے بڑھ کر کیا ہوگا کہ اسلامی تذکروں میں جہاں کسی صاحب علم عیسائی یا یہودی کا ذکر آتا ہے تو اس کا نام اسی معزز اور مدح آمیز طریقہ سے لیا جاتا ہے، جس طرح ایک مسلمان اہل کمال کا لیا جاسکتا تھا، یہاں تک کہ اگر مذہب کی تصریح نہ ہو تو کسی طرح امتیاز نہیں ہو سکتا کہ یہ کسی مسلمان کا تذکرہ ہے یا کسی غیر مذہب کے آدمی کا، بختیشوع، جبریل، سلمویہ، حنین بن اسحاق، یوحنا بن ماسویہ، ابو اسحاق صابی کا تذکرہ اسلامی تاریخوں میں جس عظمت سے کیا گیا ہے، ان کتابوں کے پڑھنے سے اس کا اندازہ ہو سکتا ہے، میں اس موقع پر نمونے کے لئے صرف ابن التلمیذ کی نسبت جو بغداد کا ایک معزز عیسائی تھا، مؤرخان اسلام کے چند فقرے نقل کرتا ہوں، عماد کاتب نے جو سلطان صلاح الدین کا میر نغی تھا، اس کو سلطان الحکماء کے لقب سے مخاطب کر کے یہ الفاظ لکھے ہیں، ورایتہ وهو شیخ بھی المنظر حسن الرواء لطیف الروح بعید الهم، عالی الہمة، مصیب الفکر حازم الراى وکنت اعجب فی امرہ کیف حرم الاسلام مع کمال فہمہ وغزارة علمہ - (۱)

کیا کوئی قوم کسی دوسری قوم کا ذکر اس سے زیادہ مدح اور تعریف کے ساتھ کر سکتی ہے، آج کل کے مقدس علماء کے آگے اگر دنیادی حیثیت میں بھی کسی انگریز کا ذکر مدح کے ساتھ کیا جائے تو وہ اس کو اسلامی شان کے خلاف سمجھیں گے، مگر اس کی صرف یہ وجہ ہے کہ ان کو تاریخ پر نظر نہیں اور ان کو معلوم نہیں کہ وہ جن بزرگوں کے نام لیوا ہیں، ان کا طریق عمل کیا تھا۔

خلفائے عباسیہ کے دربار میں غیر مذہب والوں کو جو اعزاز اور رتبہ حاصل تھا اس سے کون انکار کر سکتا ہے، عباسیوں کے دربار کا یہ خاص آئین تھا کہ کسی شخص کا نام دربار میں لقب یا کنیت کے ساتھ نہیں لیا جاتا تھا، اس قاعدے سے کوئی

(۱) ابن خلکان نے کتاب الخزیدہ کے حوالہ سے مذکورہ بالا عبارت میں ترمیم کر کے بعینہ وہی الفاظ نقل کئے ہیں، ملاحظہ ہو کتاب مذکور تذکرہ ابن التلمیذ ج ۳ ص ۱۲۶۔ "ک"

ایسا ہی بڑی عزت اور مرتبے کا آدمی مستثنیٰ ہو سکتا تھا، یہاں تک کہ اکثر بڑے بڑے علماء کو یہ عزت نصیب نہیں ہوتی تھی، باوجود اس کے مامون الرشید، جبریل بن بختیشوع کا نام دربار میں کنیت کے ساتھ لیتا تھا، ہارون الرشید نے عام حکم دے دیا تھا کہ جس شخص کو مجھ سے کچھ کمنا ہو یا کوئی غرض پیش کرنی ہو تو جبریل بن بختیشوع کے ذریعے سے کرے، چنانچہ بڑے بڑے افسران فوجی ہارون رشید سے جو کچھ عرض معروض کرتے تھے، جبریل کے ذریعے سے کرتے تھے، (۱) متوکل باللہ نے باوجود اس کے ذمہ کی نسبت سخت احکام جاری کئے تھے، تاہم اس کے دربار میں ذی اہل کمال کو یہ عزت حاصل تھی کہ بختیشوع دربار میں خود متوکل کا سالباں بہن کر آتا تھا (۲) اور اکثر صحبتوں میں متوکل کے زانو سے زانو ملا کر بیٹھتا تھا، یہاں تک کہ ایک دفعہ بختیشوع متوکل کی خدمت میں حاضر ہوا تو اتفاق سے وہ اس وقت دیوان خاص کی چوکھٹ پر بیٹھا ہوا تھا، بختیشوع بھی وہیں چوکھٹ پر اسکے برابر بیٹھ گیا (۳) سلمویہ بن بنان کو جو عیسائی مذہب رکھتا تھا، معصم باللہ کے دربار میں یہ عزت حاصل تھی کہ معصم کے جس قدر فرمان صادر ہوتے تھے، سلمویہ کے دستخط سے ہوتے تھے، علامہ ابن ابی اصیبع نے طبقات الاطباء میں سلمویہ کی نسبت معصم کا یہ فقرہ نقل کیا ہے، اکبر عندی من قاضی القضاة، یعنی سلمویہ میرے نزدیک قاضی القضاة سے بڑھ کر ہے، سلمویہ جب بیمار ہوا تو معصم خود عیادت کو گیا اور افسوس کے ساتھ رویا، سلمویہ نے جب وفات کی تو اس رنج میں تمام دن کھانا نہیں کھایا اور حکم دیا کہ اس کا جنازہ ایوان شاہی میں لا کر رکھا جائے اور عیسائی مذہب کے موافق شمع اور بخور جلا کر اس کے جنازے کی نماز پڑھی جائے۔ (۴)

خلیفہ المعتمد باللہ کے دربار میں جہاں تمام وزرا امراء دست بستہ کھڑے رہتے تھے، صرف وزیر اعظم اور ثابت بن قرۃ کو بیٹھنے کی اجازت تھی، حالانکہ ثابت بن قرۃ

(۱) حیون الانباء فی طبقات الاطباء ج ۱ ص ۱۲۴ (۲) ایضاً ص ۱۳۸ (۳) ایضاً ص ۱۴۰

(۴) ایضاً ص ۱۶۵

مذہباً صابی اور ذمی تھا، ایک دن معقند ثابت بن قرۃ کے ہاتھ میں ہاتھ دے کر شہل رہا تھا، دفعہ معقند نے اپنا ہاتھ کھینچ لیا، ثابت خوف سے کانپ اٹھا، معقند نے کہا - ڈرو نہیں، میرا ہاتھ تمہارے ہاتھ کے اوپر تھا، لیکن چونکہ تم علم و فضل میں مجھ سے بڑھ کر ہو اس لئے تمہارا ہاتھ اوپر ہونا چاہیے۔"

سلطان صلاح الدین قانع بیت المقدس، نہایت پابند شریعت اور حتی و پرہیز گار تھا، اس کے دربار میں کثرت سے عیسائی تھے اور وہ ان کی نہایت عزت و توقیر کرتا تھا، انھیں میں سے ابن المرطان ایک عیسائی تھا، صلاح الدین کی عادت تھی کہ وہ لڑائی کے معرکوں میں ایک سرخ خیمہ نصب کراتا تھا اور جب لڑائی سے فارغ ہو کر بیٹھتا تھا تو اسی خیمے میں بیٹھتا تھا، چونکہ یہ امتیاز کی علامت تھی اس لئے حکم تھا کہ اور کوئی شخص اس رنگ کا خیمہ نہ رکھے، ابن المرطان چونکہ شان و شوکت اور تمام باتوں میں خود سلطان صلاح الدین کی ہمسری کرنا چاہتا تھا، اس نے اپنا خیمہ بھی سرخ رنگ کا تیار کرایا اور اسی میں بیٹھا کرتا تھا، صلاح الدین نے دیکھا تو کہا کہ مجھ کو اس سے کوئی اعزاز مقصود نہیں تھا، صرف ضرورت کی وجہ سے ایسا کیا گیا تاکہ لوگ میرے خیمہ کو باسانی پہچان لیں، یہ کہہ کر اس کا خیمہ اکھڑوا دیا، ابن المرطان اس پر سخت برہم ہوا اور دو دن تک دربار میں نہ آیا، آخر صلاح الدین نے بڑی استمالت سے اس کو راضی کیا، اس قسم کی سینکڑوں مثالیں ہیں، کوئی کہاں تک گنوائے۔

یورپ والو! اگر اسلامی حکومتوں میں ذمیوں کی اسی طرح ذلت اور تحقیر کی جاتی تھی تو کاش تم اپنی مفتوحہ قوموں کے ساتھ اسی ذلت اور تحقیر کا برتاؤ کرتے۔

اعزاز اور توقیر کی نسبت شاید کہا جائے کہ یہ پالیٹیکس کی بنا پر تھا، اس لئے ہم یہ دکھانا چاہتے ہیں کہ اسلام اور جاٹھیان اسلام ذمیوں کی نسبت دلی ہمدردی اور غمخواری کے کیا خیالات رکھتے تھے، ذمیوں کی نسبت اگرچہ ہر قسم کے معاملات حضرت عز کے عہد میں منضبط ہوئے اور زمانہ مابعد میں یہ لحاظ اغلب انہیں کا طرز عمل، سچے مسلمانوں کا طرز عمل رہا، لیکن ابتداً خود جناب رسول اللہ صلی اللہ علیہ وسلم کے

زمان مبارک میں ہو چکی تھی اور اس وجہ سے ہم کو اس باب میں خود شریعت کا طرز عمل معلوم ہو سکتا ہے، قاضی ابو یوسف نے کتاب الخراج میں یہ حدیث روایت کی ہے کہ جب آنحضرت صلی اللہ علیہ وسلم نے عبداللہ بن ارقم کو جزیہ کے وصول کرنے پر مقرر کیا تو ان کو بلا کر فرمایا "الا من ظلم معاہدا او کلفه فوق طاقتہ او انتقصه واخذ منه شیئاً بغیر طیب نفسه فانا حجیجہ یوم القیامۃ" (۱) یعنی جان لو کہ جو شخص کسی معاہد (یعنی ذمی) پر ظلم کرے گا یا اس سے اس کی طاقت سے زیادہ کام لے گا یا اس کو ذلیل کرے گا یا اس سے کوئی چیز اس کی مرضی کے بغیر لے گا تو میں قیامت کے دن اس کا دشمن ہوں گا۔

آنحضرت صلی اللہ علیہ وسلم کی اس ہدایت کا یہ اثر تھا کہ صحابہ جہاں کہیں ذمیوں پر کسی قسم کی سختی ہوتی دیکھتے تھے، فوراً مواخذہ کرتے تھے، سعید بن زید نے ایک دفعہ دیکھا کہ ذمیوں کو مال گذاری وصول کرنے کے لئے دھوپ میں کھڑا کیا گیا ہے، اسی وقت وہاں کے حاکم سے جا کر کہا کہ میں نے خود رسول اللہ صلی اللہ علیہ وسلم سے سنا ہے کہ جو شخص لوگوں کو عذاب دیتا ہے، خدا اس کو عذاب دے گا، ہشام بن حکیم کو بھی اسی قسم کا واقعہ پیش آیا اور انھوں نے اسی وقت حاکم وقت یعنی عیاض بن غنم کے پاس جا کر ملامت کی اور آنحضرت صلی اللہ علیہ وسلم کا یہی قول سند میں پیش کیا (۲)۔

ایک دفعہ حضرت عمرؓ نے ایک بوڑھے شخص کو ایک دروازے پر بھیک مانگتے دیکھا، اس سے پوچھا کہ تیرا کیا مذہب ہے، اس نے کہا یہودی، فرمایا بھیک کیوں مانگتا ہے، بولا کہ تنگی اور مفلسی کی وجہ سے اور جزیہ کے ادا کرنے کے لئے، حضرت عمرؓ اس کو اپنے ساتھ اپنے مکان پر لوا گئے اور کچھ نقد اپنے پاس سے دے کر بیت المال کے افسر کے پاس کہلا بھیجا کہ "انظر ہم هذا وضر بآءه فواللہ ما انصفناہ ان اکلنا شیببته ثم نخذله عند الہرم انما الصدقات للفقراء والمساکین والفقراء

(۱) کتاب مذکور ص ۲، (۲) ایضاً ص ۱،

ہم المسلمون و هذا من المساکین من اهل الكتاب " یعنی اس بوڑھے اور اس کے اور ساتھیوں پر خیال کرو، خدا کی قسم یہ انصاف کی بات نہیں کہ اس کی جوانی کی کھائی ہم نے کھائی اور اب یہ بوڑھا ہو گیا ہے تو اس کو ہم نکال دیں، صدقے کی نسبت جو خدا نے کہا ہے کہ فقیروں اور مسکینوں کو دینا چاہیے تو فقیروں سے مسلمان اور مسکینوں سے اہل کتاب مراد ہیں۔ (۱)

حضرت عمرؓ کی اس ہمدردی اور رحم کا جو ان کو ذمیوں کے ساتھ تھا اس سے بڑھ کر کیا ثبوت ہو گا کہ باوجود اس کے کہ وہ ایک ذمی کے ہاتھ سے مارے گئے تھے، تاہم ذمیوں کا ان کو خیال تھا کہ وفات کے وقت تین نہایت ضروری وصیتیں جو کیں ان میں ایک یہ تھی کہ ذمیوں کے ساتھ جو اقرار ہیں وہ پورے کئے جائیں، ان کی طاقت سے زیادہ کام ان سے نہ لیا جائے اور ان کے دشمنوں کے مقابلے میں ان کی طرف سے لڑائی کی جائے۔ (۲)

عراق میں حضرت عمرؓ نے جو فراج مقرر کیا تھا، اگرچہ نہایت غصیف تھا، تاہم ان کو ہمیشہ خیال رہا کہ تخصیص مال گزاری میں ذمیوں پر سختی تو نہیں کی گئی، چنانچہ جن لوگوں نے زمین کی پیمائش کر کے جمع تخصیص کی تھی، ان کو اکثر بلا کر اس کی نسبت پوچھا کرتے تھے، فراج جب آتا تھا تو دس شخص بصرے سے اور دس کوفے سے طلب کئے جاتے تھے، حضرت عمرؓ ان کے اظہار لیتے تھے اور جب وہ چار دفعہ شرعی قسم کھا کر بکتے تھے کہ مال گزاری کے وصول کرنے میں ذمیوں پر سختی نہیں کی گئی ہے تب ان کو تسلی ہوتی تھی، مسلمانوں کو ذمیوں کے ساتھ جو ہمدردی تھی، اس کے لئے اس قسم کی سینکڑوں جزوی مثالیں ملتی ہیں، لیکن ان سب کا استقصا نہیں کیا جاسکتا، اس لئے ہم ایک ایسے واقعہ پر اکتفا کرتے ہیں، جس سے جماعت اسلامی کی عام رائے کا اندازہ ہو سکتا ہے۔

جزیرہ سائپرس جب ۲۹ھ میں فتح ہوا تو شرط یہ ٹھہری کہ وہاں کے لوگ مسلمانوں اور رومیوں کے باہمی معرکوں میں کسی کا ساتھ نہ دیں گے، لیکن ۳۲ھ میں (۱) کتاب الخراج ص ۴۲، (۲) حضرت عمرؓ کے اس قول کو امام بخاری نے اپنی کتاب میں نقل کیا ہے۔

انہوں نے مسلمانوں کے برخلاف رومیوں کو مدد دی، امیر معاویہ نے ان پر چڑھائی کی اور شہر کو فتح کر کے پہلی شرط پر پھر صلح کر لی، لیکن وہ اپنی شرارت سے پھر باز نہ آئے، اس پر ولید بن یزید نے ایک گروہ کو جلا وطنی کی سزا دی، اگرچہ وہ اس سزا کے فی الحقیقت مستحق تھے، لیکن ان کی سازش کا ثبوت قطعی نہ تھا، تمام مسلمان اور علماء اور فقہاء ولید کی اس حرکت پر سخت برہم ہوئے کہ ذمیوں کے ساتھ ایسا سلوک کرنا جائز نہیں، چنانچہ ولید کے بعد جب اس کا بیٹا تخت خلافت پر بیٹھا تو اس نے ان سب کو واپس بلا لیا اور تمام مسلمانوں نے ولید کی اس کارروائی کی تحسین کی، دولت عباسیہ کے زمانے میں وہاں کی رعایا نے پھر بغاوت کا ارادہ کیا، اس وقت عبد الملک بن صالح گورنر تھا اور بڑے بڑے نامور ائمہ اور فقہاء مثلاً لیث بن سعد، امام مالک، سفیان بن عیینہ، موسیٰ بن اعین، اسماعیل بن عیاش، یحییٰ بن حمزہ، ابواسحاق فراری، مغلد بن حسین وغیرہ موجود تھے، عبد الملک نے ان سب کے پاس استفتاء بھیجا اور پوچھا کہ قاعدہ شریعت کی رو سے ان سے کیا سلوک کرنا چاہیے، علامہ بلاذری نے فتوح البلدان میں ان ائمہ کے فتوے الگ الگ ان کے الفاظ میں نقل کئے ہیں، اکثروں نے تو یہی رائے دی کہ ان سے درگزر کرنا چاہیے، کیونکہ فقط ارادہ بغاوت سے وہ ذمیت کے حقوق سے محروم نہیں ہو گئے، لیکن جن بعض بزرگوں نے سختی کی انہوں نے بھی صرف یہ اجازت دی کہ ان کو سال بھر کی مہلت دی جائے، اگر اس مدت میں وہ پورے مطیع ہو جائیں تو بہتر درجہ ان کو کمہ دیا جائے کہ رومیوں کے ملک میں چلے جائیں، یحییٰ بن حمزہ اور ابواسحاق فراری و مغلد بن حسین نے یہ فتویٰ دیا کہ ان لوگوں کے پاس جس قدر مال و اسباب اور زمین وغیرہ ہے ایک ایک چیز کی دو گنی قیمت بیت المال سے ادا کی جائے اور ان کو کمہ دیا جائے کہ وہ اور کبھی جا کر آباد ہو جائیں، اسماعیل بن عیاش نے لکھا کہ "وہ بیچارے رومیوں کے مظلوم ہیں، اس لئے ہم کو ان کی مدد کرنی چاہیے" ان بزرگوں کے فتوؤں اور رایوں سے بہ آسانی قیاس کیا جاسکتا ہے کہ ذمیوں کے ساتھ اسلام کا کیا برتاؤ تھا۔

سب سے اخیر ملکی حقوق کی ہے، یعنی یہ کہ ذمیوں کو انتظام سلطنت میں کہاں تک دخل تھا، لیکن یہ یاد رکھنا چاہیے کہ شروع سے اس بحث میں ہمارے مخاطب عیسائی ہیں جن کا یہ دعویٰ ہے کہ اسلام غیر مذہب والوں کے ساتھ ظالمانہ برتاؤ کا حکم دیتا ہے، اس لئے ہم ملکی حقوق کی بحث میں یورپ کے نظام سلطنت سے موازنہ کریں گے، کیونکہ عیسائیوں کے نزدیک عدل و انصاف، تہذیب و شائستگی کا معیار یورپ اور یورپ کا اصول حکومت ہے۔

سب سے مقدم امر یہ ہے کہ ملکی حقوق کی نسبت یورپ کی مہذب سے مہذب حکومتوں نے فاتح و مفتوح ہیں جو حد فاصل قائم کی ہے، وہ اسلامی حکومتوں نے کبھی نہیں کی، اسلام نے یا اسلامی حکومتوں نے کبھی یہ قاعدہ نہیں بنایا کہ جو شخص ولایت زائد ہو اس کو فلاں قسم کے حقوق نہیں مل سکتے یا فلاں فلاں عہدے فاتح قوم کے افراد کے ساتھ مخصوص ہیں۔

اسلام کے آغاز میں ملکی اور فوجی عہدے مختلف نہ تھے، جو شخص صوبہ کا گورنر ہوتا تھا، وہی سپہ سالار بھی ہوتا تھا، یہاں تک کہ جو لوگ منصب قضا پر مامور ہوتے تھے، وہی ضرورت کے وقت فوج کے جنرل مقرر ہو کر بھیج دئے جاتے تھے، تہذیب اور شائستگی کے تاریخ داں اس بات کو بخوبی جانتے ہیں کہ سلطنت جب اول اول قائم ہوتی ہے تو اس کے مختلف صیغے مدت تک باہم مختلط رہتے ہیں، جس قدر تمدن زیادہ ترقی کرتا جاتا ہے اسی قدر تقسیم عمل کا اصول زیادہ عمل میں آجاتا ہے اور ہر ہر صیغہ جدا جدا صورت پکڑتا جاتا ہے، اسی کلیہ کے موافق اسلام کے ابتدائی زمانے میں بھی اس قسم کا اختلاط و التباس رہا اور اس کا یہ لازمی نتیجہ تھا کہ مفتوح قومیں، ملکی انتظامات میں کم شامل ہو سکیں، کیونکہ اس وقت تک جس قدر ملکی عہدے تھے ان میں فوجی سہماں بھی شامل تھیں اور اس وجہ سے غیر قومیں خود ان پر خطر خدمات کو گوارا نہیں کرتی تھیں۔ اس موقع پر یہ امر قابل استفسار ہے کہ اگر غیر قوموں نے خود فوجی خدمتوں کو قبول کرنا چاہا تو اسلام نے ان کی خواہش کا کہاں تک لحاظ رکھا اور جواب یہ ہے کہ

اسلام نے بے تکلف ان کی درخواست منظور کی، حضرت عمرؓ کے وقت میں بار بار یہ موقع پیش آئے کہ عیسائیوں اور آتش پرستوں نے باوجود اپنے مذہب پر قائم رہنے کے فوجی خدمتوں میں شامل ہونے کی درخواست کی اور حضرت عمرؓ نے نہایت خوشی سے ان کی درخواست کو منظور کر کے ان کو وہ تمام حقوق دے دئے جو مسلمانوں کو حاصل تھے، لیکن ناظرین کو یہ توقع نہیں رکھنی چاہیے کہ ہم اس موقع پر ان واقعات کی تفصیل بھی بیان کریں گے، ورنہ الفاروق کے لئے کیا رہ جائے گا۔

بہر حال اسلام کے ابتدائی زمانے میں وہ خدمتیں اور عہدے جن میں فوجی حیثیت بھی شامل تھی، ذمیوں کو کم ملے، لیکن جس صیغے میں اس حیثیت کا لگاؤ نہ تھا وہ ذمیوں کے لئے کھلا رہا، بلکہ حق یہ ہے کہ خاص انھیں کے قبضہ اختیار میں رہا، خراج اور مال گذاری کے محکموں اور دفتر پر عموماً عیسائی اور آتش پرست قابض تھے، یہاں تک کہ اس دفتر کی زبان بھی لاطینی اور فارسی و قبلی رہی، شام میں ۸۷ھ تک دفتر خراج لاطینی زبان میں تھا اور اس وقت انتسناسش نام ایک عیسائی اس محکمہ کا افسر تھا، عراق کا دفتر حجاج بن یوسف کے زمانے میں فارسی سے عربی زبان میں منتقل ہوا، وہ نجی اس وجہ سے کہ دفتر خراج کے میرنشی نے جو آتش پرست تھا اور جس کا نام فرخ زاد تھا، مفردانہ یہ دعویٰ کیا تھا کہ عربی زبان اس قابل نہیں کہ حساب کے تمام جزئیات کو ادا کر سکے۔

رفتہ رفتہ جب تمدن نے زیادہ ترقی کی اور ملکی اور فوجی صیغے میں نی الجملہ امتیاز ہوا تو ذمیوں کو ملکی صیغے میں بار ہونے لگا، سب سے پہلے اس کی ابتداء امیر معاویہؓ کے عہد میں ہوئی، یعنی ابن اسماعیل ایک عیسائی محص کا فنانشل کمشنر اور وہاں کا حاکم مقرر ہوا (۱) رفتہ رفتہ کوئی بڑے سے بڑا منصب اور عہدہ ایسا نہیں رہا جو غیر مذہب والوں کے دسترس سے باہر رہا ہو، مذہبی صیغہ کو چھوڑ کر دربار میں سب سے بڑے عہدے دو تھے، وزارت اور کتابت، کتابت آج کل کی اصطلاح میں چیف سکرٹری

(۱) تاریخ یعقوبی ذکر حکومت معاویہ ج ۲ ص ۲۶۵

کے عہدے کے برابر تھی یعنی ہر قسم کے فرامین سلطنت اور سلطنتِ غیر سے مراسلت کا کام اسی سے متعلق ہوتا تھا اور اسی وجہ سے وہ وزیرِ اعظم کے برابر یا اس سے دوسرے درجہ پر خیال کیا جاتا تھا۔ چنانچہ ابن خلدون نے مقدمہ تاریخ میں جہاں اس عہدے کا ذکر کیا لکھا ہے کہ ”ان صاحب هذه الخطة لا بد ان يتغير من ارفع طبقات الناس“۔ (۱)

غرض یہ دونوں منصب جو اعلیٰ ترین مناصب تھے، ذمیوں کو عطا کئے گئے، عبدالملک بن مروان جو سلطنتِ بنو امیہ کا دوسرا تلخ دار تھا، اس کا کاتب ابن سرجون ایک عیسائی تھا۔

دولتِ عباسیہ کے عہد میں ابواسحاق صابی جو اس منصب پر ممتاز تھا بڑے رتبے کا شخص گذرا ہے اور ابن خلکان وغیرہ نے اس کے فضل و کمال میں بڑی تعریف کی ہے، سلطنتِ دہلیم کا سرتاج عضد الدولہ جو شہنشاہ کے لقب سے پکارا جاتا تھا، اس کا وزیرِ اعظم ایک عیسائی تھا، جس کا نام نصر بن ہارون تھا، یہ تمام خلفاء و سلاطین دنیاوی جاہ و جلال کے ساتھ مذہبی شان بھی رکھتے تھے، یورپ کو اس قسم کی بے تعصبی اور فیاضی تک پہنچنے کے لئے ابھی کئی سو برس درکار ہیں۔

ایک امر البتہ قابلِ لحاظ ہے کہ اسلامی حکومتوں میں سول اور پلیٹری ڈپارٹمنٹ کسی زمانے میں صاف صاف الگ نہیں ہوئے، اس واسطے جس حد تک ملکی صیغہ میں فوجی حیثیت کا لگاؤ رہتا تھا، ذمی اس سے کم متمتع ہو سکتے تھے، لیکن اس کے سوا اور ہر قسم کے مناصب اور عہدے تمام ذمیوں کے لئے کھلے تھے اور ہر زمانے میں سینکڑوں اور ہزاروں عیسائی، یہودی، ہندو، آتش پرست سرکاری خدمتوں پر مامور رہے، ہندوستان میں ایک خاص تغیر ہوا یعنی یہ کہ ہندوؤں نے کثرت سے فوجی خدمتیں قبول کیں اور فوج میں بہت بڑا حصہ ان کا تھا، اس کا یہ نتیجہ ہوا کہ ہندوؤں نے ہر قسم کے بڑے بڑے ملکی عہدے حاصل قائم کئے، ناواقف ہندو خیال کرتے ہیں کہ یہ فیاضی صرف اکبر

(۱) مقدمہ ابن خلدون، دیوان الرسائل، المکتبۃ ص ۲۱،

کے ساتھ مخصوص تھی اور یہ اس کی مادری حیثیت کا اثر تھا، لیکن یہ ان کی تاریخی جہالت کا نتیجہ ہے، جہاں گیر، شاہ جہاں، یہاں تک کہ عالم گیر جس کو نہایت متعصب خیال کیا جاتا ہے، سب نے ہندوؤں کو بڑے بڑے عہدے دئے، شاہ جہاں کے دربار میں سب سے بڑا منصب نہ ہزاری تھا، یعنی وہ ارکان سلطنت جن کو نو ہزار سواروں کے رکھنے کی اجازت تھی، اس سے اتر کر ہفت ہزاری اور اس عہدے پر مہابت خان خان خانان ممتاز تھا، اس کے نیچے پنج ہزاری و چار ہزاری وغیرہ تھے، چنانچہ اس درجہ کے مناصب پر مسلمانوں اور ہندوؤں کی تعداد قریب قریب برابر تھی، ہم نہایت اختصار کے ساتھ یہاں اس قسم کے ہندو عہدہ داروں کی فہرست لکھتے ہیں، جس کو ہم شاہ جہاں کی سرکاری تاریخ شاہ جہاں نامہ سے انتخاب کیا ہے۔

راجہ تھیل داس	چار ہزاری	رانا جگت سنگھ	پنج ہزاری
بھارت بندیلہ	"	گج سنگھ	"
راؤسور	"	جے سنگھ	"
جگد یو رائے	"	راؤرتن باد	"
ہمیر رائے	"	جھجار سنگھ	"
		مالو جی دکنی	"
		اودا جی رام	"
		بھادرجی	"

ان کے علاوہ گیارہ ہندو افسر دو ہزاری، بارہ ڈیڑھ ہزاری، سولہ ایک ہزاری، آٹھ نہ صدی، گیارہ ہشت صدی، آٹھ ہفت صدی تھے اور ان سے نیچے کے عہدہ دار تو بے شمار تھے۔

ان تمام واقعات کے ثابت ہونے کے بعد دنیا خود اس کا فیصلہ کر سکتی ہے کہ اسلام اور مسلمانوں نے ظہر قوموں کے ساتھ کیا سلوک کیا تھا؟

الجزیہ

غیر مذہب والوں نے ہمیشہ اس لفظ کو نہایت ناگواری سے سنا ہے، ان کا خیال ہے کہ اسلام اس لفظ کا موجد ہے، اسلام ہی نے یہ اصول پیدا کیا جس سے اس کا مقصد مسلمانوں اور غیر مذہب والوں میں نہایت متعصبانہ اور نامناسب تفرقہ قائم کرنا تھا، ان کا خیال ہے کہ جز یہ ایک ایسا جبر تھا جس سے بچنے کے لئے اسلام قبول کر لینا بھی گوارا کیا جاتا تھا اور اس وجہ سے وہ جبراً مسلمان کرنے کا ایک قوی ذریعہ تھا، لیکن یہ تمام غلط خیالات انہیں غلط فہمیوں سے پیدا ہوئے ہیں، جو غیر قوموں کو اسلام کی نسبت ہیں، ہم اس موقع پر تین حیثیتوں سے جز یہ پر بحث کرنی چاہتے ہیں، جز یہ اصل میں کس زبان کا لفظ ہے اور کن معنوں میں مستعمل ہوتا ہے، ایران اور عرب میں جز یہ کی بنیاد کب سے قائم ہوئی، اسلام نے اس کو کس مقصد سے اختیار کیا۔

پہلی بحث

جز یہ گو اب مصطلح معنی میں خاص ہو گیا ہے، لیکن لغت کی رو سے وہ خراج اور جز یہ کے لئے یکساں موضوع ہے، قاموس میں ہے، "الجزیة خراج الارض و ما یؤخذ من الذمی" جوہری و صاحب قاموس نے اس لفظ کے اصل اشتقاق سے کچھ بحث نہیں کی، صاحب کشاف نے اس کو "جزی" سے مشتق خیال کیا ہے، اصل یہ ہے کہ غیر زبانوں کے جو الفاظ عربی میں مستعمل ہو گئے ہیں، ان کی نسبت ہمارے مصنفین اکثر غلطی کرتے ہیں، تعجب یہ ہے کہ خاص اس قسم کے الفاظ نہایت استیعاب سے جمع کئے گئے ہیں اور یہ فن لغت کی ایک شاخ بن گئی ہے، تاہم جو

کتابیں اس موضوع پر لکھی گئی ہیں، مثلاً خطاط العظیم وغیرہ ان سے صاف ظاہر ہوتا ہے کہ ان کے مصنفین غیر زبانوں کے ماہر نہ تھے، مغنیق اور صوفی صاف یونانی الفاظ ہیں، جن کی اصل مکانک اور صوف ہے، لیکن ہمارے علمائے لغت مغنیق کی اصل "من چہ نیک" بتاتے ہیں (۱) اور صوفی کو صوف سے ماخوذ سمجھتے ہیں (۲) جو ایک قسم کا کپڑا ہوتا ہے، اس قسم کے اور سینکڑوں الفاظ ہیں۔

غیر زبانوں کے الفاظ اور مصطلحات کے متعلق نہایت صحیح اور مستند کتاب جو عربی زبان میں لکھی گئی وہ محتاج العلوم ہے۔ یہ کتاب صاحب کشف الظنون کا ماخذ ہے اور علامہ مقریزی نے اس کی نسبت لکھا ہے کہ "کتاب جلیل القدر" اس میں جزیہ کی نسبت لکھا ہے "و جزاء رؤس اهل الذمۃ جمع جزیۃ وهو معرب کزیت وهو الخراج بالفارسیۃ" (۲) یعنی ذمیوں سے جو جزیہ لیا جاتا ہے، یہ معرب لفظ ہے، جس کی اصل گزیہ ہے اور اس کے معنی فارسی میں خراج کے ہیں۔ فارسی لغت نویسوں نے گزیت کی لغت میں تصریح کی ہے کہ جزیہ اسی کا معرب ہے۔

برہان قاطع میں ہے گزیت لفتح اول و کسر ثانی زرے باشد کہ حکام ہر سال از رعایا گیرند و آں را خراج ہم گویند و زرے را نیز گویند کہ از کفار ذمی ستانند۔ نظامی گوید۔

گش خاقان خراج چین فرستد گش قیصر گزیت دین فرستد (۳)

و آنچه شہرت دارد بہ کسر اول و فتح ثالث است و معرب آن جزیہ باشد۔ فرہنگ جہاں گیری کے مصنف نے دوسرے معنی کے سند میں حکیم سوزنی کا یہ شعر سنداً نقل کیا ہے۔

کتاب خویش بخوابم درو عمل نکتم کہ تا گزیت رساند ناخوار اہل کتاب

(۱) خطاط العظیم ص ۱۸۳ مطبعت السادہ مصر ۱۳۲۵ھ (۲) ایضاً ص ۱۲۳ (۳) محتاج العلوم

ص ۵۹ مطبوعہ ۲ میل (۳) برہان قاطع ج ۲ ص ۳۶۶ مطبوع نامی نول کشور کلبتو

اور یہ بھی لکھا ہے کہ جزیہ اسی کا معرب ہے۔

ہم کو اس میں ذرا بھی شبہ نہیں کہ جزیہ اصل میں فارسی کا لفظ ہے، تصریحات لغت کے علاوہ تاریخی قرینہ نہایت قوی موجود ہے۔ یہ مسلم ہے کہ اسلام سے پہلے عرب میں جزیہ کا لفظ مستعمل ہو چکا تھا، یہ بھی مسلم ہے کہ فارسی میں گزیت کا لغت اسی معنی میں قدیم سے شائع ہے، تاریخی شہادتوں سے (جیسا کہ ہم آئندہ بیان کریں گے) ثابت ہے کہ نوشیرواں نے جزیہ کے قواعد مقرر کئے تھے اور اس زمانہ میں نوشیرواں کے عمال یمن اور مضافات یمن پر منصوب تھے، اس طرح گزیت کا لفظ قانونی طور پر عرب میں پھیلا اور معرب ہو کر جزیہ ہو گیا، یہ عام قاعدہ ہے کہ محکوم ملک میں جب فرماں روا زبان کے الفاظ داخل پانے لگتے ہیں تو سب سے پہلے وہ الفاظ آتے ہیں جو سلطنت کے قانونی الفاظ ہوتے ہیں، زبان عرب میں جس قدر فارسی الفاظ معرب ہو کر شائع ہو گئے ہیں کسی اور زبان کے نہیں ہوئے، اس پر طرہ یہ کہ جزیہ کا لفظ معرب ہونے کے لئے گویا پہلے ہی آمادہ تھا، صرف ایک حرف کی تبدیلی اور وہ ایک تغیر سے وہ عربی قالب میں پورا اتر گیا۔

دوسری بحث

جہاں تک ہم کو معلوم ہے کہ ایران و عرب میں خراج و جزیہ کے وہ قواعد جو بادی تغیر اسلام میں رائج ہیں، نوشیرواں کے عہد میں مرتب ہوئے، امام ابو جعفر طبری جو بہت بڑے محدث اور مؤرخ تھے، نوشیرواں کے انتظامات ملکی کے بیان میں لکھتے ہیں: "والزم الناس الجزیة ما خلا اهل البيوتات والعظماء و المقاتلة و الهرا بذة و الكتاب و من كان في خدمة الملك و صيرواها على طبقات، اثني عشر درهما ثمانية وستة و اربعة، ولم يلزموا الجزیة من كان اتى له من السن دون العشرين او فوق الخمسين" - (۱)

(۱) تاریخ کبیر طبری ج ۲ ص ۹۱۲

یعنی لوگوں پر جزیہ مقرر کیا گیا، جس کی شرح ۱۲ درہم اور ۸ دینار ۶۰ م تھی، لیکن خاندانی مشرفاء اور امراء اور اہل فوج اور پیشوایان مذہب اور اہل قلم اور عمدہ داران دربار جزیہ سے مستثنیٰ تھے اور وہ لوگ بھی جن کی عمر ۵۰ سے زیادہ یا ۲۰ سے کم ہوتی تھی۔

امام موصوف اس واقعہ کے بیان کرنے کے بعد لکھتے ہیں، "وہی الموضوع التي اقتدی بہا عمر بن الخطاب حين افتتاح بلاد القرس" یعنی حضرت عمرؓ نے جب فارس کو فتح کیا تو انھیں قاعدوں کی تقلید کی (۱) علامہ ابو حنیفہ دینوری نے بھی کتاب الاخبار الطوال میں بعینہ اس تفصیل کو نقل کیا ہے۔ (۲)

جس غرض سے نوشیرواں نے جزیہ کا قاعدہ جاری کیا، اس کی وجہ علامہ طبری نے نوشیرواں کے اقوال سے یہ نقل کی ہے کہ "اہل فوج ملک کے محافظ ہیں اور ملک کے لئے اپنی جانیں خطرے میں ڈالتے ہیں، اس لئے لوگوں کی آمدنی سے ان کے لئے ایک رقم خاص مقرر کی گئی کہ ان کی محتسوں کا معاوضہ ہو"۔ (۳)

خراج جزیہ کے متعلق جو کچھ ان مؤرخوں نے لکھا اس کی تائید فردوسی کے اشعار سے بھی ہوتی ہے، اگرچہ بعض امور میں دونوں کلیان مختلف ہے، ہم ان اشعار کو اس موقع پر نقل کرتے ہیں

ہم پادشاہان شدنا نمجن	زمین را بسنجید و بر زور سن
گزیتے نہاوند بر یک درم	گرایدون کہ دہقان نہ بودے دژم
گزیت رز بارور شش درم	بخرماستان بر ہمیں زد رشم
کے کش درم بود دہقان شود	نہ بودے غم ورنج کشت و درود
گذا رندہ از دہ درم تا چہار	بہ سالے از دہبتدے کار دار
دیر و پرستندہ شہر یار	نہ بودے بہ دیوان کے را شمار

دونوں روایتوں کے فرق کو ناظرین خود سمجھ سکتے ہیں۔

(۱) تاریخ کبیر طبری ج ۲ ص ۹۶۲ (۲) اخبار الطوال ص ۴۴ (۳) تاریخ طبری ج ۲ ص ۹۶۳

تیسری بحث

اسلام نے جو انتظام قائم کیا، اس کی رو سے ہر مسلمان فوجی خدمت کے لئے مجبور کیا جاسکتا تھا، یہ قاعدہ کچھ آسان قاعدہ نہ تھا اور لوگ اگر ذرا بھی اس سے بچنے کا حیلہ پا جاتے تھے تو اس سے فائدہ اٹھانا چاہتے تھے، چنانچہ ایک بار جب جزیرہ سسلی میں مکتب کے معلم اس جبر سے بری کر دیئے گئے تو سینکڑوں آدمیوں نے اور کام چھوڑ کر یہی پیشہ اختیار کر لیا۔ (۱)

اس لحاظ سے کل مسلمان فوجی خدمت رکھتے تھے اور ضرور تھا کہ وہ جزیرہ سے اسی طرح بری رہیں، جس طرح نوشیرواں عادل نے عموماً اہل فوج کو اس (جزیرہ) سے بری رکھا تھا، لیکن غیر مذہب والے جو اسلامی حکومت کے ماتحت تھے اور جن کی حفاظت مسلمانوں کو کرنی پڑتی تھی، ان کو فوجی خدمت پر مجبور کرنے کا اسلام کو کوئی حق نہ تھا، نہ وہ لوگ ایسی پرخطر خدمات کے لئے راضی ہو سکتے تھے، اس لئے ضرور تھا کہ وہ اپنی محافظت کے لئے کوئی معاوضہ دیں، اسی معاوضہ کا نام جزیرہ تھا جو فارسی لغت سے مرعب کیا گیا تھا، لیکن اگر کسی موقع پر غیر قوموں نے فوج میں شریک ہونا یا شرکت کے لئے آمادہ ہونا گوارا کیا تو وہ جزیرہ سے بری کر دیئے گئے، جیسا کہ ہم آئندہ تاریخی شہادت سے ثابت کریں گے۔

جزیرہ کا معاوضہ حفاظت ہونا، علمی و عملی طور سے ہمیشہ مسلم رہا اور سچ یہ ہے کہ اسی خیال نے اکثر اہل لغت کو اس طرف متوجہ نہ ہونے دیا کہ جزیرہ فارسی زبان کا لفظ ہے، وہ سمجھے کہ یہ لفظ جزاء سے نکلا ہے، جس کے معنی بدلے کے ہیں اور چونکہ یہ بھی ایک معاوضہ اور بدلہ ہے لہذا اس مناسبت سے اس کا نام جزیرہ رکھا گیا۔

(۱) دیکھو معجم البلدان یا قوت حموی ذکر صقلیہ ج ۵ ص ۲۷۹

آنحضرت صلی اللہ علیہ وسلم و خلفائے راشدین کے جو معاہدے ہمارے ہاتھوں میں منقول ہیں ان میں سے عموماً پایا جاتا ہے کہ جزیہ ان لوگوں کی محافظت کا معاوضہ تھا، خود رسول اللہ صلی اللہ علیہ وسلم نے والی ایلتہ کو جو فرمان جزیہ کا تحریر فرمایا، اس میں یہ الفاظ مندرج فرمائے "یحفظوا و یمنعوا" یعنی ان لوگوں کی محافظت کی جائے اور دشمنوں سے بچائے جائیں (۱) حضرت عمرؓ نے وفات کے قریب جو نہایت ضروری وصیتیں کیں ان میں ایک یہ بھی تھی کہ "غیر مذہب والے جو ہماری رعایا ہیں وہ خدا اور رسول کی ذمہ داری میں ہیں اور مسلمانوں کو ان کی طرف سے ان کے دشمنوں سے مقابلہ کرنا چاہیے" (۲) اس موقع پر ہم بعض معاہدات اصلی الفاظ میں نقل کرتے ہیں جن سے نہایت صاف اور مصرح طور پر ثابت ہوتا ہے کہ جزیہ صرف حفاظت کا معاوضہ تھا اور غیر مذہب والے جو مسلمانوں کی رعایا تھے، یہی سمجھ کر یہ معاوضہ ادا کرتے تھے۔

یہ خالد بن الولید کی تحریر ہے، صلوا بن نسطونا	هذا کتاب من خالد بن الولید
اور اس کی قوم کے لئے، میں نے تم سے معاہدہ	لصلوبا ابن نسطونا و قومہ
کیا جزیہ اور محافظت پر..... پس تمہاری	انہی عاہد تکم علی الجزیة
ذمہ داری اور محافظت ہم پر ہے۔ جب تک	و المنعة..... فلک الذمة
ہم تمہاری محافظت کریں ہم کو جزیہ کا حق	و المنعة فان منعناکم فلنا
ہے..... درہ نہیں ۲۰ صفر میں	الجزیة والا فلا..... کتب سنة
لکھا گیا۔	اثنتی عشرة فی صفر (۳)

عمالان اسلام نے عراق عرب کے اضلاع میں وہاں کے باشندوں کو جو عہد نامے لکھے اور جن پر بہت سے صحابہ کے دستخط تھے، ان کے ملتقط الفاظ یہ ہیں۔

(۱) دیکھو فتوح البلدان بلاذری ص ۵۹ (۲) صحیح بخاری میں منقول حضرت عمرؓ کے الفاظ مولانا شبلی نے الفاروق میں نقل کئے ہیں۔ ملاحظہ ہو الفاروق حصہ اول ص ۱۵۴ مطبع معارف اعظم گڑھ ک۔ (۳) تاریخ کبیر ابو جعفر محمد طبری جلد رابع ص ۲۰۰ مطبوعہ یورپ

براءة لمن كان من كذا وكذا
من الجزية التي صالحهم
عليها الامير خالد بن الوليد
وقد قبضت الذي صلحهم عليه
خالد وخالد والمسلمون لكم يد
علي من بدل صلح خالد ما
اقرتم بالجزية وكنتم امانكم
امان وصلحكم صلح ونحن لكم
علي السوفاء - (۱)

ان لوگوں کے لئے جنھوں نے اس اس تعداد کا
جزیہ دینا قبول کیا ہے اور جن پر خالد بن الولید
نے ان سے مصالحت کی ہے، یہ براءت نامہ
ہے، خالد اور مسلمانوں نے جس تعداد پر صلح کی
وہ ہم کو وصول ہوئی، جو شخص خالد کی صلح کو
بدلتا چاہے اس کو تم لوگ مجبور کر سکتے ہو۔
بشرطیکہ جزیہ ادا کرتے رہو، تمہاری امان امان
ہے اور تمہاری صلح صلح (یعنی جس سے تم صلح
کردہ ہم بھی صلح کریں گے اور جس کو تم امان
دے گے ہم بھی امان دیں گے)۔

اس کے مقابلے میں عراق کی رعایا نے یہ تحریر لکھی۔

افاقد ادينا الجزية التي
عاهدنا عليها خالد العبد
الصالح والمسلمون عباد الله
الصالحون على ان يمنعونا
واميرهم البقي من المسلمين
وغيرهم - (۲)

ہم نے وہ جزیہ ادا کر دیا، جس پر خالد
سے معاہدہ کیا تھا، اس شرط پر کہ مسلمان اور
نیز اور تمام قویں اگر ہم کو گزند پہنچانا چاہیں
تو جماعت اسلام اور ان کے اقسر ہماری
حفاظت کے ذمہ دار ہوں۔

ان تحریری معاہدوں کے علاوہ جہاں جہاں صحابہ نے دعوت اسلام کی،
جزیہ کی نسبت یہی خیال ظاہر کیا، مثلاً ۱۳ھ میں یرد گرد کے پاس جب صحابہ گئے
تو ثمان بن مقرن نے جو سفارت کے سردار تھے، گفتگو کے خاتمہ پر کہا، "وان
اتقيتمونا بالجزاء قبلنا منعناكم" (۳) یعنی اگر جزیہ ادا کرنے کے ذریعے سے جان
بچاؤ گے تو ہم قبول کریں گے اور تم کو تمہارے دشمنوں سے بچائیں گے یا جب سپہ سالار

(۱) تاریخ طبری جز، راج ص ۲۰۵۳ (۲) ایضاً ص ۲۰۵۵ (۳) ایضاً ص ۲۲۴۴

قارس سے گفتگو ہوئی تو حذیفہ بن محسن نے کہا "او الجزاء و نمنعکم ان احتجتم الی ذلک" یعنی یا جزیہ دو اور اس صورت میں جب تم کو ضرورت ہوگی تو ہم تمہاری حفاظت کریں گے، یہ معاہدے اور تقریریں صرف زبانی باتیں نہ تھیں بلکہ ہمیشہ اس پر عمل کیا گیا۔

ابو عبیدہؓ جراح نے شام میں جب متواتر فتوحات حاصل کیں تو ہر قریب نے ایک عظیم الشان فوج مسلمانوں پر حملہ کرنے کے لئے حیا کی، مسلمانوں کو اس کے مقابلے میں بڑی مستعدی سے بڑھنا پڑا اور ان کی تمام قوت و توجہ فوجوں کی ترتیب میں مصروف ہوئی، اس وقت حضرت ابو عبیدہؓ امین انصر فوج نے اپنے تمام عمالوں کو جو شام کے مفتوحہ شہروں پر مامور تھے، لکھ بھیجا کہ جس قدر جزیہ و خراج جہاں جہاں وصول کیا گیا ہے، سب ان لوگوں کو واپس دے دو، جن سے وصول ہوا تھا اور ان سے کہہ دو کہ ہم نے تم سے جو کچھ لیا تھا، اس شرط پر لیا تھا کہ تمہارے دشمنوں سے تمہاری حفاظت کر سکیں، لیکن اب اس واقعہ کے پیش آجانے کی وجہ سے ہم تمہاری حفاظت کا ذمہ نہیں اٹھا سکتے، ابو عبیدہؓ کے خاص الفاظ جن میں عیسائیوں سے خطاب ہے، یہ ہیں،

"انما ردنا علیکم اموالکم لانه قد بلغنا ما جمع لنا من الجموع وانکم قد اشترطتم علینا ان نمنعکم وانا لا نقدر علی ذلک وقد ردنا علیکم ما اخذنا منکم" عیسائیوں نے مسلمانوں کو دل سے دعا دی اور کہا کہ خدا پھر سے تم کو ہمارے شہروں کی حکومت دے، رومی ہوتے تو اس موقع پر واپس دینا تو درگزر جو کچھ ہمارے پاس تھا وہ بھی لے لیتے، چنانچہ سب سے پہلے اس حکم کی تعمیل حمص میں ہوئی جہاں حضرت ابو عبیدہؓ خود مقیم تھے، انھوں نے حبیب بن مسلمہ کو بلا کر کہا کہ جو کچھ ذمیوں سے وصول ہوا ہے، سب ان کو واپس کر دو، اس کے بعد ابو عبیدہؓ دمشق میں آئے اور سوید بن کلثوم کو اس کام پر مقرر کیا کہ ذمیوں سے جس قدر رقم وصول ہوئی ہے، سب ان کو واپس کر دی جائے۔ (۱)

(۱) دیکھو کتاب الخراج قاضی ابویوسف ص ۸۱ و فتوح البلدان ص ۱۳۷ و فتوح الشام از دی ص ۱۳۷

ان سب باتوں سے زیادہ یہ امر اس دعویٰ کے لئے دلیل بنی ہے کہ اگر کسی غیر قوم نے فوجی خدمت پر رضامندی ظاہر کی تو اسی طرح جزیہ سے بری رہے، جس طرح خود مسلمان۔

حضرت عثمان کے زمانے میں جب حبیب بن مسلمہ نے قوم جراحہ (۱) پر فتح پائی تو ان لوگوں نے فوجی خدمتوں میں بوقت ضرورت شریک ہونا خود پسند کیا اور اس وجہ سے وہ تمام قوم جزیہ سے بری رہی، نہ صرف جراحہ بلکہ بہت سے نبطیوں اور ان کے متصل کی آبادیوں نے یہ امر اختیار کیا اور جزیہ سے بری رہیں، خلیفہ واثق باللہ عباسی کے زمانے میں وہاں کے عامل نے غلطی سے ان لوگوں پر جزیہ لگایا تو انہوں نے خلیفہ کو اطلاع دی اور دربار خلافت سے ان کی براءت کا حکم صادر ہوا، (۲) جزیہ کا معاوضہ حفاظت ہونا اس قدر صاف صاف ظاہر کر دیا گیا تھا کہ معاہدوں میں یہاں تک کہ تصریح کر دی جاتی تھی کہ ذی اگر صرف ایک سال فوجی خدمت میں شریک ہوں گے تو اس سال کا جزیہ چھوڑ دیا جائے گا، چنانچہ خود حضرت عمرؓ کے زمانے میں کثرت سے یہ معاملہ پیش آیا، عتبہ بن فرقد نے جب آذربائیجان فتح کیا تو معاہدے میں یہ الفاظ لکھے "علی ان یسودوا الجزیة علی قدر طاقتهم ومن حشر منہم فی سنة وضع عنہ جزاء تلک السنة" یعنی صلح اس شرط پر ہوئی کہ جزیہ ادا کریں اور جو شخص کسی سال لڑائی میں بلایا جائے گا تو اس سال کا جزیہ معاف کر دیا جائے گا، اسی طرح حضرت عمرؓ کے زمانے میں جب آرمینیا کے بعض حصے فتح ہوئے تو سپہ سالار نے معاہدے میں یہ الفاظ لکھے "ان ینفروا لکل غارة ینفذوا لکل امرناہ اولم ینب راہ الوالی صلاحا علی ان توضع الجزاء عنہم اجاب الی ذلک ومن استغنی عنہ منہم وقعد فعلیہ مثل ما علی اهل باذر بایجان من الجزاء" (۳) یعنی

(۱) ایک عیسائی قوم تھی اور شہر جراحہ اور اس کے مضافات میں آباد تھی، عجم البلدان میں اس مقام کا ذکر تفصیلاً لکھا ہے ج ۲ ص ۸۰ (۲) فتوح البلدان بلاذری ص ۱۵۹ و ۱۶۱

(۳) تاریخ طبری ج ۵ ص ۲۶۶۵

صلح اس شرط پر ہوئی کہ یہ لوگ جب لڑائی پیش آئے یا کوئی ضرورت پیش ہو تو مسلمانوں کے ساتھ شریک ہوں، اس صورت میں ان پر جزیہ نہیں لگایا جائے گا، لیکن جس شخص کی ضرورت ہو اور وہ بیٹھ رہے تو اس کو آذربائیجان والوں کی طرح جزیہ ادا کرنا ہوگا، اسی معاہدے میں یہ لفظ بھی ہے اور وہ صاف صاف ہمارے دعویٰ کی توضیح ہے "و الحشر عوض من جزایہم" یعنی لڑائی میں ذمیوں کا شریک ہونا جزیے کا قائم مقام ہے (۱) خود حضرت عمرؓ نے متعدد دفعہ یہ احکام بھیجے تھے کہ اگر کسی ذمی سے اتفاقیہ کسی موقع پر بدلہ لو تو اس سال کا جزیہ چھوڑ دو، حضرت عمرؓ کے زمانے میں جرجان وغیرہ ممالک میں جو معاہدہ ہوا، اس میں یہ الفاظ تھے "ومن استعنا به منکم فله جزائہ فی معونتہ عوضا عن جزائہ" (۲) یعنی ہم اگر کسی ذمی سے اعانت لیں گے تو اس اعانت کے بدلے میں جزیہ چھوڑ دیا جائے گا۔

معاہدات میں یہ تصریح کہ جزیہ کے عوض میں ہم تمہاری اندرونی و بیرونی حفاظت کے ذمہ دار ہیں، جب حفاظت پر قدرت نہ ہو تو جزیہ کا واپس کر دینا، جو قومیں فوجی خدمت پر آمادہ ہوں ان کو جزیہ سے بری رکھنا، کیا ان واقعات کے ثابت ہونے کے بعد بھی شہرہ رہ سکتا ہے کہ جزیہ کا مقصد وہی تھا، جو ہم نے تیسری بحث کے آغاز میں بتایا ہے۔

جزیہ کے مصارف یہ تھے، لشکر کی آرسنگی، سرحد کی حفاظت، قلعوں کی تعمیر، ان سے بچاؤ سڑکوں اور پلوں کی تیاری، سررشتہ تعلیم، بے شہرہ اس طرح اس خاص رقم سے مسلمانوں کو بھی فائدہ پہنچتا تھا اور پہنچنا چاہیے تھا، مسلمان لڑائیوں میں شریک ہوتے، جانیں لڑاتے، ملک کو تمام خطروں سے بچاتے تھے، پس جس طرح ان کے جسم و جان سے ذمی رعایا مستفید ہوتی تھی، اگر ذمیوں کے مال سے مسلمانوں کو بھی فائدہ پہنچتا تھا تو کیا بے جا تھا، اس کے علاوہ صدقہ کی رقم جو خاص مسلمانوں سے وصول کی جاتی تھی اس میں ذمی رعایا برابر کی شریک تھی، حضرت عمر فاروقؓ نے بیت المال

(۱) تاریخ کبیر طبری ج ۵ ص ۲۶۶ (۲) ایضاً ص ۲۶۵

کے داروغہ کو کھلا بھیجا تھا کہ خدا کے اس قول میں انما الصدقات للفقراء والمساکین (صدقات فقیروں اور مسکینوں کے لئے ہیں) مسکینوں سے عیسائی اور یہودی مراد ہیں۔ (۱)

جزیہ کی تعداد زیادہ سے زیادہ بیس روپے سالانہ تھی، کسی کے پاس لاکھوں روپیہ ہوں تو اس سے زیادہ دینا نہیں پڑتا تھا، عام شرح چھ روپے اور تین روپے سالانہ تھی، بیس برس سے کم اور پچاس برس سے زیادہ عمر والے اور عورتیں، مظلوم، معطل العضو، نابینا، مجنون، مفلس یعنی جس کے پاس دو سو درہم سے کم ہو، یہ لوگ عموماً جزیہ سے معاف تھے، اب ہم پوچھتے ہیں کہ ایسا ہلکا ٹیکس جس کی تعداد اس قدر قلیل تھی، جس کے ادا کرنے سے فوجی پر خطر خدمت سے نجات مل جاتی تھی، جس کی بنیاد نوشیرواں عادل نے ڈالی تھی، کیا ایسی ناگوار چیز ہو سکتی ہے، جیسی کہ اہل یورپ نے خیال کی ہے، کیا دنیا میں ایک شخص نے بھی اس سے بچنے کے لئے اپنا مذہب چھوڑا ہوگا؟ کیا کسی نے اپنے مذہب کو ایسے ہلکے ٹیکس سے بھی کم قیمت سمجھا ہوگا؟ اگر کسی نے ایسا سمجھا تو ہم کو اس کے مذہب کے ضابطہ ہونے کا رنج بھی نہ کرنا چاہیے، جو لوگ جزیہ ادا کرتے تھے، ان کو اسلام نے جس قدر حقوق دیئے کون حکومت اس سے زیادہ دے سکتی ہے، لیکن چونکہ ہمارے مضمون کے عنوان سے یہ بحث کسی قدر دور پڑ جاتی ہے، اس لئے اس موقع پر ہم یہ بحث چھیڑنی نہیں چاہتے۔

(۱) کتاب المزاج امام ابو یوسف ص ۷۲

اختلاف اور مسامحت

آج کل قوم کے تنزل اور ادبار کے مسئلہ پر جب بحث کی جاتی ہے تو تنزل کا سب سے بڑا سبب جو قرار دیا جاتا ہے وہ آپس کا اختلاف ہے، ہر شخص کو نظر آتا ہے کہ مسلمانوں میں اس سرے سے اس سرے تک یہ عام مرض پھیلا ہوا ہے، شیعوں، سنیوں، مقلدوں، غیر مقلدوں، بابائی، بدعتی، معتزلہ، حلالی (نجری) بیسیوں فرقے ہیں، پھر ان میں الگ الگ جتنے جن میں سے ہر ایک دوسرے کو گمراہ اور بد دین مکتبا ہے، ارباب بریلی، دیوبند، ندوہ، سب حنفی ہیں، لیکن بریلی والوں کے نزدیک دیوبند اور ندوہ دونوں کافر، اس تفرق، اس اختلاف، اس بوقلمونی کے ساتھ کوئی قوم کیوں کر زندہ رہ سکتی ہے؟ یہ حالت پیش آئے تو ایک کوہ گران کی بھی دھجیاں اڑ جائیں، چونکہ اس خیال کا اثر ایک بہت بڑے قومی اور تاریخی مسئلہ پر پڑتا ہے، اس لئے ہم اس پر تفصیل کے ساتھ بحث کرنا چاہتے ہیں۔

اس مسئلہ کے طے کرنے کے لئے امور ذیل کا فیصلہ کرنا چاہیے۔

۱۔ کیا زمانہ سلف میں اختلاف تھا؟

۲۔ اختلاف کے ساتھ اتحاد ممکن ہے؟ یا نہیں؟

پہلے امر کے لئے ہم کو اس زمانہ پر نظر ڈالنی چاہیے، جب آفتاب اسلام کی دوپہر تھی، جب ایک طرف تیغ و سنان نے اسپین اور سندھ کے ڈانڈے ملا دیئے تھے اور دوسری طرف صریح قلم نے مصر و یونان کے غنیمت علوم و فنون کو جگا دیا تھا، اس وقت قدری، جبری، معتزلی، جمہی وغیرہ وغیرہ اس قدر بے شمار فرقے تھے کہ بہ مشکل ان کو ۴۳ لے عدد میں محصور کیا گیا، ان فرقوں میں جو اختلاف تھا، اس کی یہ کیفیت ہے کہ ایک دوسرے کو کافر بلکہ کافر سے بدتر مکتبا تھا اور گمراہ و مرتد و زندق مکتبا تو معمولی بات تھی۔

معتزلہ قرآن مجید کو مخلوق اور حادثہ سمجھتے تھے، اس مسئلہ کی نسبت محدثین اہل سنت کے یہ اقوال ہیں جو امام بیہقی نے کتاب الاسماء والصفات میں نقل کئے ہیں۔
 وکعب بن جراح -

من زعم ان القرآن محدث
 فقد كفر
 جس کا یہ خیال ہے کہ قرآن مخلوق ہے
 وہ کافر ہے۔

یزید بن بارون -

من زعم ان كلام الله مخلوق
 فهو الذي لا اله الا هو زنديق
 جو یہ سمجھتا ہے کہ کلام الہی مخلوق ہے
 خدائے یکتا کی قسم وہ زندقہ ہے۔
 امام بخاری -

نظرت في كلام اليهود والنصارى
 والمجوس فمأرايت قوما اضل
 في كفرهم من الجهمية (۱)
 میں نے یہودیوں، عیسائیوں، مجوسیوں
 سب کا کلام دیکھا ہے، کوئی کفر میں اس
 قدر گمراہ نہیں جس قدر جہمیہ۔

اشعری، ماتریدی، حنبلی، محدثین، سب اہل سنت و جماعت ہیں اور سب
 ایک دوسرے کو برسر حق سمجھتے ہیں، تاہم جب ان میں سے ایک اپنے عقائد کا ذکر
 دوسرے کے مقابلہ میں کرتا ہے تو اس کا نام اس طریقہ سے لیتا ہے، تمسید (۲) ابو شکور
 سالمی حنفیوں کی علم عقائد کی مشہور و مستند کتاب ہے، اس میں لکھا ہے:-

قال بعضهم باننا نعرف الله تعالى
 بالرسول وهو قول الاشعري و
 قال اهل السنة والجماعة انا
 نعرف الرسول بالله تعالى (۳)
 بعض سمجھتے ہیں کہ ہم خدا کو رسول کے ذریعہ
 سے جانتے ہیں اور یہی اشعری کا قول ہے اور
 اہل سنت و الجماعہ کا یہ قول ہے کہ ہم رسول
 کو خدا کے ذریعہ سے جانتے ہیں۔

امام بزدوی نے علم کلام میں جو کتاب لکھی ہے اور جس کا قلمی نسخہ ہمارے

(۱) کتاب مذکور ص ۱۶۲ تا ۱۷۹ مطبوعہ الراباد (۲) کتاب حنفیوں کی علم کلام کی مشہور اور

مسلم کتاب ہے (۳) تمسید ص ۸۰ مطبع غریب دہلی ۱۲۶۹ھ

پیش نظر ہے اس میں بھی یہی طریقہ اختیار کیا ہے۔

علامہ ذہبی مشہور محدث ہیں اور فن حدیث میں ان کے بعد کوئی ان کا ہمسر نہیں پیدا ہوا۔ ان کی نسبت علامہ ابن السبکی طبقات میں لکھتے ہیں۔

هذا شيخنا الذهبي له علم
وديانة وعنده على اهل السنة
تحمل مفرط فلا يجوز ان يعتمد
عليه وهو شيخنا ومعلمنا غير
ان الحق احق بالاتباع (۱)

یہ ہمارے استاذ ذہبی عالم ہیں، متدین ہیں،
با اہل سنت سے نہایت تعصب
برتتے ہیں، اس لئے ان پر اعتماد نہیں ہو سکتا
اور وہ ہمارے شیخ اور معلم ہیں، لیکن حق
بات پر وہی کئے جانے کی زیادہ مستحق ہے۔

علامہ ابن عبد البر جو مشہور محدث گذرے ہیں اور جن کی شرح مؤطائے
امام مالک پر شرح مؤطائے سب سے بہتر ہے، انھوں نے اپنی کتاب جامع بیان العلم
میں جو ۳۲۰ھ میں قاہرہ میں چھاپی گئی ہے، ایک خاص باب باندھا ہے، اس کا اقتباس
ہم اس موقع پر نقل کرتے ہیں۔

فن مغیره عن حماد انه ذكر
اهل الحجاز فقال سالتهم فلم
يكن عندهم شئى والله
لصبيانكم اعلم منهم بل
صبيان صبيانكم (۲)

مغیرہ سے مروی ہے اور مغیرہ حماد سے روایت
کرتے ہیں کہ انہوں نے اہل حجاز کا تذکرہ کیا تو
کہا کہ میں نے ان لوگوں سے سوالات کئے تو انکے
پاس کچھ نہ تھا خدا کی قسم تمہارے بچے ان سے زیادہ
علم رکھتے ہیں بلکہ تمہارے بچوں کے بچے بھی۔

وعن الزهري قال ما رایت
قوما انقض لعری الاسلام
من اهل مكة (۳)

زہری سے مروی ہے کہ میں نے کسی قوم کو
اہل مکہ سے زیادہ شیرازہ اسلام کو منتشر کرنے
والا نہیں دیکھا۔

وهذا ابن الشهاب (ابى الزهري)

(۱) الرفع والتكليس مصنف مولانا عبدالحق لکھنؤی ص ۲۰ (۲) مختصر جامع بیان العلم باب حکم
قول العلماء بعضهم فى بعض ص ۱۹۵ (۳) ایضاً ص ۱۹۶

قد اطلق على اهل مكة في
زمانه انهم تنقضون عرى
الاسلام ما استثنى منهم احد او
فيهم من جلة العلماء من لا خفاء
بجلالته في الدين واطن ذلك
والله اعلم لما روى عنهم في
الصرف و متعة النساء (۱)

وروى على بن مسهر عن هشام
بن عروه عن ابيه قال قالت
عائشة ما علم انس بن مالك
و ابو سعيد الخدري بحديث
رسول الله صلى الله عليه وسلم
وانما كانا غلامين صغيرين (۲)

وعن ابن وهب قال مالک و ذکر
عنده اهل العراق فقال انزلوهم
منزلة اهل الكتاب لا تصدقوا
ولا تكذبوهم (۳)

اختلاف کے ساتھ اتحاد

کے عام اہل مکہ کے متعلق کہا کہ وہ اسلام
کے شیرازہ کو منتشر کرتے ہیں، زہری نے
ان میں کسی کو مستثنیٰ نہ کیا، حالانکہ ان میں
بڑے بڑے علماء موجود تھے، جن کی مذہبی
عظمت و جلالت محضی نہیں، میں گمان کرتا
ہوں کہ زہری نے یہ اس لئے کہا کہ اہل مکہ
سے مسئلہ صرف اور شعہ مروی ہے۔

علی بن مسر نے ہشام بن عروہ سے روایت
کی اور ہشام اپنے باپ سے راوی ہیں کہ
حضرت عائشہ نے فرمایا کہ انس بن مالک
اور ابو سعید خدری نے حدیث نبوی صلی
اللہ علیہ وسلم کو کچھ نہیں جانا، وہ دونوں
چھوٹے بچے تھے۔

اور ابن وہب سے مروی ہے کہ امام مالک
کے سامنے اہل عراق کا تذکرہ ہوا تو انھوں
نے فرمایا کہ اہل عراق کو اہل کتاب کی
طرح سمجھو نہ ان کی تصدیق کرو نہ تکذیب۔

ادپر کی روایتوں سے تم کو معلوم ہوا ہو گا کہ عین ترقی

اسلام کے زمانہ میں اختلاف عقائد کی کیا حالت تھی، لیکن اس وقت لوگ اس نکتہ کو
سمجھ سکتے تھے اور سمجھتے تھے کہ اختلاف کے ساتھ بھی مشترکہ اغراض میں اتحاد ممکن ہے۔
اس نکتہ کی تلقین خود قرآن مجید نے کی ہے۔

(۱) مختصر جامع بیان العلم " باب حکم قول العلماء بعضهم فی بعض " ص ۱۹۶

(۲) ایضاً ص ۱۹۷ (۳) ایضاً ص ۱۹۹

وَإِنْ جَاهِدَاكَ عَلَىٰ أَنْ تُشْرِكَ
بِئِي مَا لَيْسَ لَكَ بِهِ عِلْمٌ فَلَا
تَطِعْهُمَا وَصَاحِبَهُمَا فِي
الدُّنْيَا مَعْرُوفًا (لقمان: ۱۵)

اگر وہ دونوں (ماں باپ) یہ کوشش کریں کہ تو
ہمارا شریک اس چیز کو بنائے، جس کا تجھ کو
علم نہیں تو تو ان کا کھانا مان، لیکن دنیا میں
ان سے اچھی طرح پیش آ۔

اس آیت کا یہ مفہوم ہے کہ مثلاً ایک شخص مسلمان ہے اور اس کے ماں
باپ مشرک اور کافر ہیں، وہ چاہتے ہیں کہ اپنے بیٹے کو بھی مشرک اور کافر بنا لیں،
اس حالت میں خدا حکم دیتا ہے کہ کفر اور شرک میں ان کا کھانا نہیں تسلیم کرنا چاہیے،
لیکن اس سے ان کے حقوق پوری زائل نہیں ہو جاتے، اس لئے دنیاوی معاملات میں
ان کا ادب و لحاظ اسی طرح ملحوظ رکھنا چاہیے جو عموماً والدین کا حق ہے۔

اس آیت نے بتا دیا کہ اختلاف اور اتفاق کے حدود الگ الگ ہیں، یہ
ممکن ہے کہ مذہب کے معاملہ میں اختلاف ہو اور دوسرے معاملات میں اتحادی
اصول پر عمل کیا جائے گا۔

قرون اولیٰ میں اس اصول پر عمل رہا، مثالیں ہم ذیل میں لکھتے ہیں جن سے
یہ مسئلہ اچھی طرح ذہن نشین ہو سکے گا۔

۱۔ اور پر گڈر چکا کہ محدثین، قدریہ، جبریہ، معتزلہ، شیعہ وغیرہ کو اہل بدعت
اور اہل ابواء کہتے تھے، ان کو گمراہ اور..... سمجھتے تھے، با ایں ہمہ دین کا نہایت اہم
کام، یعنی حدیث کا روایت کرنا، ان سے جائز سمجھتے تھے، فن حدیث کا یہ مسئلہ ہے
کہ فرقائے باطلہ سے حدیث روایت کرنا جائز ہے یا نہیں، یعنی مثلاً اگر ایک حدیث
آنحضرت صلی اللہ علیہ وسلم سے منقول ہو جس کے سلسلہ روایت میں معتزلی یا
شیعہ وغیرہ ہوں تو یہ حدیث معتبر ہوگی یا نہیں، اس مسئلہ کے متعلق اکثر ائمہ حدیث کا
میں فتویٰ ہے کہ ان میں سے خطابیہ کے سوا جن کے مذہب میں جھوٹ بولنا جائز ہے،
باقی اور فرقوں سے روایت کرنا جائز ہے، فتح المغیث شرح الفیۃ الحدیث میں ابن حبان
کا قول نقل کیا ہے۔

لیس بین اهل العدیث من
اثنمتنا خلاف فی ان الصدوق
المتقن اذا كانت فیہ بدعة
ولم یکن یدعوا الیہا ان
الاحتجاج باخبارہ جائز (۱)

ہمارے ائمہ میں سے محدثین کے نزدیک اس
امر میں کوئی اختلاف نہیں ہے کہ اگر راست گو
صاحب حافظہ بدعتی ہو، لیکن اپنی بدعت کی
طرف لوگوں کو بلاتا نہیں تو اس کی روایات
سے دلیل لانا جائز ہے۔

ان کتاب مسلم ملان من
الشیعة (۲)

اسی کتاب میں حاکم نیشاپوری کی تاریخ نیشاپور سے نقل کیا ہے۔

امام مسلم کی کتاب شیعی رواد سے بھری
ہوتی ہے۔

علامہ ابن الصلاح کا قول ہے۔

فان کتبہم طافحة بالروایة
عن المبتدعة غیر الدعاء (۳)

محدثین کی تصنیفات غیر داعی بدعتیوں کی
روایت سے پر ہیں۔

ابراہیم بن یحییٰ امام شافعی کے استاد تھے، ان کا مذہب قدری تھا، اس لئے
جب امام شافعی ان سے روایت کرتے تھے تو کہتے تھے کہ یہ مجھ سے ایسے شخص نے
روایت کی جس کا دین مشکوک ہے، لیکن روایت صحیح کرتا ہے، خطیب بغدادی اس
قول کو نقل کر کے کہتے ہیں۔

ان هذا مذہب من ابی لیلی
وسفیان الثوری ونحوہ عن
ابی حنیفہ بل حکاہ العاکم
فی المدخل عن کثرائمة
الحدیث — (۳)

یہ ابن ابی لیلی اور سفیان ثوری کا مذہب ہے
اور اسی کے مثل ابو حنیفہ سے مروی ہے، بلکہ
میں مذہب حاکم نے مدخل میں اکثر ائمہ حدیث
کا نقل کیا ہے۔

امام شافعی کتاب الام میں لکھتے ہیں۔

فلم نعلم من سلف الایمة

(۱) کتاب مذکور ص ۱۳۱ طبع لکھنؤ (۲) ایضاً ص ۱۳۲ (۳) الفیہ الحدیث ص ۱۳

اور نہ ان کے بعد کے علمائے تابعین میں سے کسی کو جانتے ہیں، جس نے تاویل سے کسی کی شہادت رد کر دی ہے، گو وہ اس کو گنگناہ یا گمراہ کیوں نہ قرار دیتا ہو یا اس کے متعلق یہ کیوں نہ سمجھتا ہو کہ اس نے خدا کی حرام کی ہوئی چیز حلال کر دی۔ علامہ ذہبی میزان الاعتدال ابان بن تغلب کے ذکر میں لکھتے ہیں۔

من یقتدی بہ ولا من بعدہ
التابعین رد شہادۃ احد
بتاویل وان خطاءہ و
ضللہ وراہ استحل ما حرم
اللہ علیہ (۱)

بدعت کی دو قسمیں ہیں، بدعت صغیرہ جیسے شیعیت میں شدید ہونا یا شیعیت بغیر شدت یہ شیعیت تابعین و تبع تابعین میں بہت ہے باوجود اس کے ان میں مذہب، تقویٰ اور صدق ہے، اگر ان لوگوں کی حدیثیں رد کر دی جائیں تو آثار نبوی کا ایک حصہ جاتا رہے اور یہ خرابی ظاہر ہے شدید شیبی سلف کے زمانہ میں اور اصطلاح میں وہ شخص ہے جس کو حضرت عثمان، زبیر، طلحہ، معادیہ میں اور اس گروہ میں جس نے حضرت علی سے جنگ کی کلام ہو اور ان کو برا کہتا ہو اور ہمارے زمانہ میں اور ہماری اصطلاح میں شدید شیبی وہ ہے جو ان لوگوں کی تکفیر کرتا ہے اور نیز شیخین سے بے زاری ظاہر کرتا ہو یہ شخص گمراہ اور فریب خوردہ ہے۔

ان البدعة علی ضربین فبدعة
صغری کملوا التشیع او کالتشیع
بلا غلو ولا تحرق فهذا کثر فی
التابعین و تابعیہم مع الذین
والورع والصدق فلورد حدیث
ہولاء لذهب جملة الآثار النبویة
وہذہ مفسدة بینة فالشیعی
الغالی فی زمان السلف وحرہم
ہو من تکلم فی عثمان والزبیر
وطلحة و معاویة و طاہفة ممن
حارب علی رضی اللہ عنہم و تعرض
لسببہم والغالی فی زماننا و عرفنا
ہو الذی یکفر ہولاء السادة ویتبرا
من الشیخین ایضا فہذا ضال مفتر (۲)

اس قسم کے سینکڑوں اقوال ہیں جن کا شمار نہیں ہو سکتا، یہ مسئلہ اس اصول کی بنا پر ہے کہ مذہبی اعتقاد اور راست گوئی الگ باتیں ہیں، ممکن ہے کہ ایک

(۱) فتح المغیب ص ۱۳۲ (۲) میزان الاعتدال ج ۱ ص ۳ مطبعت السعادیہ ۱۳۲۵ھ

شخص کے عقائد اچھے ہوں لیکن کاذب الروایات ہو، اسی طرح یہ ممکن ہے کہ ایک شخص کے عقائد خراب ہوں لیکن دروغ گو نہ ہو، محدثین کی یہ انتہا کی نکتہ سنجی، حقیقت شناسی اور بے تعصبی ہے کہ وہ عقیدہ کے لحاظ سے ایک شخص کو بد عقیدہ، بدعتی، گمراہ سمجھتے ہیں، لیکن اگر ان کے تجربہ نے ثابت کر دیا ہے کہ وہ شخص جھوٹ نہیں بولتا تو اس سے بے تکلف حدیث سیکھتے ہیں، روایت کرتے ہیں، اس کی شاگردی کا اعتراف کرتے ہیں۔

قتادہ ایک مشہور محدث گذرے ہیں، ان کی نسبت علامہ ذہبی نے میزان الاعتدال میں لکھا ہے۔

ماکان قتادہ یرضی حتی یصبح
 بہ صیاحا یعنی القدر قال ابن
 عروہ والد ستوائی قال قتادہ
 کل شئی بقدر الا المعاصی، قلت
 مع هذا الاعتقاد الردی ما تاخر
 احد عن الاحتجاج بعدیثہ
 قتادہ کو قدر کو زور شور کے ساتھ چلا کے
 کئے بغیر چہن نہیں آتا تھا ابن ابی مردہ اور
 دستوائی کہتے ہیں کہ قتادہ کا قول تھا ہر چیز
 کی تقدیر ہو چکی ہے، لیکن گناہ، میں کہتا ہوں
 کہ اس اعتقاد فاسد کے باوجود کوئی ان کی
 حدیث کے ساتھ حجت لانے سے باز نہ رہا،
 خدا ان کو معاف کرے۔

۲۔ اسی اصول کا یہ نتیجہ تھا کہ نصاب تعلیم میں مخالف فرقہ کے لوگوں کی مذہبی کتابیں بھی داخل تھیں، ہر شخص جانتا ہے کہ زعمشری معتزلی تھا اور اس نے قرآن شریف کی جو تفسیر کشف کے نام سے لکھی، اس میں اپنے عقائد کہیں صریحاً اور کہیں اشارہ داخل کئے، تاہم یہ کتاب ابتدا سے آج تک ہمارے علماء کے درس اور مطالعہ میں رہی، علماء کو یقین تھا کہ ادب، عربیت، معانی و بلاغت کے لحاظ سے یہ کتاب لا جواب ہے، اس لئے اس کی عام خوبی سے انکار نہیں کر سکتے تھے، البتہ جہاں جہاں زعمشری نے اپنے عقائد کا اظہار کیا ہے، وہاں شبہ کر دیتے تھے کہ یہ معتزلہ کے عقائد ہیں۔

(۱) تذکرۃ المفاتیح ج ۱ ص ۱۱۰ مطبوعہ حیدرآباد

۳۔ عقلی اور ادبی علوم میں اختلاف عقائد کا مطلق اثر نہ تھا، علوم عقلیہ میں جو لوگ امام فن مانے جاتے ہیں قریباً کل، آج کل کے نقطہ نظر سے خارج المذہب اور کم از کم فاسد العقیدہ تھے، فارابی اور بوعلی سینا افلاک کو قدیم مانتے تھے، محقق طوسی غالب شیعہ تھے، چنانچہ تجرید میں خلفائے راشدین کے مطاعن نہایت تفصیل سے لکھے ہیں، فن بلاغت کے تمام ارکان یعنی جاہظ، عبد القادر جرجانی، سکاکی، معتزلی تھے، نحو کا سب سے اعلیٰ درجہ کا مصنف رضی شیعہ ہے، فنون ریاضیہ یعنی اقلیدس اور حساب کا تمام تر مدار محقق طوسی کی تصنیفات پر ہے، باایں ہمہ تمام علمائے اہل سنت و جماعت انہیں کتابوں کو پڑھتے پڑھاتے اور انہیں کو اپنا ماخذ اور مرجع قرار دیتے آئے اور ان کے مصنفوں کے نام کے بجائے ان کو شیخ، محقق، معلم ثانی، امام کے لقب سے یاد کرتے ہیں، ماتہ عامل کا مشہور شعر ہے۔

عامل اندر نحو صد باشد چہیں فرمودہ اند شیخ عبد القادر جرجانی پیر بدی

۴۔ سب سے بڑھ کر یہ کہ اہل سنت و جماعت مخالفین مذہب کے پیچھے نماز پڑھنا جائز سمجھتے تھے اور پڑھتے تھے گو بعض لوگوں نے اس کی مخالفت بھی کی، لیکن عام فتویٰ یہی رہا کہ سب کے پیچھے نماز جائز ہے۔

امام نووی جو مشہور محدث تھے، انہوں نے لکھا ہے۔

ولم یزل السلف والخلف علی اور سلف و خلف کا اس پر برابر اتفاق رہا کہ

الصلوة خلف المعتزلة وغيرهم (۱) معتزلہ وغیرہ کے پیچھے نماز پڑھنا جائز ہے۔

عبد العلی بحر العلوم ارکان اربعہ میں لکھتے ہیں۔

واما انه لا يجوز الصلوة خلف باقی یہ امر کہ جو شخص شفاعت کبار اور رؤیت

منکر الشفاعۃ لاهل الکبائر اور عذاب قبر اور کراہی کا تبین کا منکر ہو، اس

کے پیچھے اس وجہ سے نماز ناجائز ہے کہ یہ امور

ومنکر کرام الکاتبین لانه کافر شارع سے ہوا تر ثابت ہیں، اس لئے اس کا

(۱) فتح المغیث ص ۱۳۲

منکر کافر ہے اور یہ امر کہ مسح خفین کا جو
منکر ہو اس کے پیچھے اور مشبہ کے پیچھے
ناز نا جائز ہے تو یہ اور اس قسم کی باتیں
متاخرین کی تشویشات میں سے ہیں اور
انرا مجتہدین کے خلاف ہیں ان کی
طرف التفات بھی نہیں کیا جاسکتا چہ جائے
کہ ان پر فتویٰ دیا جائے۔

لتوارث هذه الامور من الشارع
ولا يصلى خلف منكر المسح
على الخفين والمشبهة وامثالها
من تشويزات المتأخرين مخالفة
لما عليه القدماء من الايمنة
المجتهدين فلا يلتفت
اليها فضلا عن ان يفتى بها (۱)

(۱) بحر العلوم ص ۱۹۵ و ۱۹۶ مطبع سعیدی کلکتہ

